

ተክምራት

በፓስተር ሳይቶ ከበደ

ተአምራት

© ፓስተር ሰይፉ ከበደ

መጋቢት 1993

አዲስ አበባ

MIRACLES

©BY PASTOR SIEFU KEBEDE

MARCH 2001

ADDIS ABABA

DIVINE POWER EVANGELISTIC MINISTRIES

20883 PARISH PL

RIVER SIE, CA 92508

TEL. (909) 697-4023

FAX (909) 653-6957

E-MAIL: seifudpower@aol.com

© ALL RIGHT RESEVED

የእስራው መብት በሕግ የተጠበቀ ነው

የመጽሐፍ ቅዱስ ጥቅሶች የተወሰዱት The Bible In Amharic © United Bible Societies 1962 እትም ነው

“ፓስተር ሰይፉ ከበደ እግዚአብሔር የሰጠን ታላቅ የወንጌል መልዕክተኛ እንደሆነ ለሕዝብ ምእመናኑ ግልጽ ነው። “ተአምራት” በሚለው መጽሐፉም በሕይወቱና በአገልግሎቱ በዓለም ዙሪያ የተለማመደውን የእግዚአብሔርን ታላቅ ሥራ እጅግ ደስ በሚያሰኝና በሚያጓጓ ሁኔታ አቀነባብሮ አቅርቧል። ማንም ጌታን በዘመኑ በኃይልና በሥልጣን ለማገልገል የሚፈልግ ሁሉ ይህን መጽሐፍ እንዲያነበው አበረታታለሁ።”

ዶ/ር ቶሎሳ ጉዲና (የኢትዮጵያ ወንጌላዊት ቤተ ክርስቲያን አትላንታ ጆርጂያ)

“ፓስተር ሰይፉ ከበደን እግዚአብሔር በዚህ በመጨረሻው ዘመን ለድንቅና ለተአምራት አገልግሎት የጠራቸው መሆኑን ከአገልግሎታቸው ፍሬ መረዳት ይቻላል። በሕይወታቸው የተለማመዱትን በእግዚአብሔር ቃል አዋህደውና አጣጥመው ስላቀረቡት ለአንባቢያን ታላቅ ጥቅም እንደሚሰጥ አምናለሁ። በዚህ ባለበት ዘመን ሰዎች መድኃኒት በሌለው በሽታ እየተቀሰፉ ባሉበት ጊዜ እንዲህ ዓይነት በእግዚአብሔር ቃል ሙላት የተጻፈ መጽሐፍ አስፈላጊ ነው።”

ፓስተር ሐንፍሬ አሊጋዝ (የኢትዮጵያ ወንጌላዊት ቤተ ክርስቲያን ዋሽንግተን ዲ.ሲ.)

“በእርግጥ ይህ መጽሐፍ የብዙዎችን ልብ የሚያነሳና እምነትን የሚቀሰቅስ ነው ብዬ አምናለሁ። ጽሁፉን በማንበብ ተባርኪአለሁ በልቤም ከሚቀጣጠለው የእግዚአብሔር ክንድ ጥማት ጋር ስለሚስማማ በደስታ አንብቤዋለሁ። በአቀራረቡም ሚዛንን የጠበቀ ሲሆን የመንፈስ ቅዱስ ያልተሸቃቀጠ ቀጥተኛ መልዕክቱን ያስተላልፋል። በዚህ ርዕስ ሥር ለኢትዮጵያ ቤተ ክርስቲያን ይህችን ጽሁፍ ለማቅረብ በፓስተር ሰይፉ ከበደ ልብ ያስቀመጠ ጌታ ይባረክ።”

ፓስተር ባደግ በቀለ (አግኤል የኢትዮጵያ ቤተ ክርስቲያን ሉባንጅለስ ካሊፎርንያ)

“ለምድራችንና ለወገኖቻችን ታላቅ በረከት የሆነልን ፓስተር ሰይፉ ከበደ ከአምላካችን በተቀበለው ጸጋ ለብዙዎች ፈውስ፤ ከኢጋንንትን እስራት መፈታትና ለመንፈስ ቅዱስ ሥራዎች መነቃቃት ምክንያት ሆኗል። በዚህም መጽሐፉ ሙሉ በሙሉ በአምላካችን እንድንደገፍና ኃይልንም እንድንቀበል እምነትን የሚያጠነክር ትምህርቶችና ምስክርነቶች እንዲሁም የግል ልምምዶቹን መማከት ወደ ክርስቶስ ሙላት እንድንደርስ ያበረታታናል። መጽሐፉን ወድጄዋለሁ።”

ፓስተር ዳንኤል አለማየሁ (የኢትዮጵያ አግኤል ኅብረት ቤተ ክርስቲያን ፕሬዝዳንት)

“ተአምራትን”

የጌታ አካል ለሆኑት ቤተ ክርስቲያን፣ ጌታን ለሚያገለግሉ
የወንጌል መልእክተኞች፣ ተአምራት የተከተለው አገልግሎት
መስጠት ለሚገባቸው እንዲሁም

የእግዚአብሔርን ተአምራዊ ጉብኝት ለሚጠባበቁ ሁሉ
አበረክታለሁ።

ምስጋና

በታላቅ ምህረቱ የደገንነትን ተአምር አድርጎ ወደ ዘላለማዊ መንግሥቱ ያስገባኝን እኔን የማልገባውን በጸጋው የወንጌል አገልጋይ አድርጎ ኃይሉን በድካሜ ውስጥ የሚገልጠውን ይህችንም መጽሐፍ ለአንባቢያን እንዳቀርብ የረዳኝን አምላኬንና መድኃኒቴን ጌታ ኢየሱስ ክርስቶስን እጅግ አድርጌ አመሰግናለሁ።

የአገልግሎቴ ራዕዩ ተካፋይ የሆነችውን በወንጌል አብራኝ በመሰለፍ በብዙ ፍቅር ለብዙዎች መጽናናት የሆነችውን ዘወትር በምክሯ፤ በጸሎቷ፤ እርዳታ ባለው ለጌታ ባላት አክብሮትና ፍቅር ምሳሌ የሆነችን ይህንንም መጽሐፍ ለአንባቢያን ለማቅረብ ሳዘጋጅ በጸምና በጸሎት እንዲሁም አሳብ በመስጠት የረዳችን ባለቤቴ ጽጌወንጌል ተክለአብን እጅግ አድርጌ አመሰግናለሁ።

የአንድ መጽሐፍ ውበትና ይዘት የሚለካው በጸሐፊው አካባቢ ያሉ አማካሪዎችና አሳብ ሰጪዎች መንፈሳዊ ብስለትና ጥንካሬ ነው። ይህ መጽሐፍ ተጽፎ ለአንባቢያን ሊቀርብ የቻለው ጌታን ከሚወዱና ከሚያገለግሉ ባሪያዎቹ ሙሉ ድጋፍ በማግኘቱ ምክንያት ነው። በይዘቱም ሆነ በሥነ መለኮት ትምህርቱ ጥራት ይዞ እንዲወጣ አሳብ እየሰጡ የረዳኝን፣ ዶ/ር ፓስተር ቶለሣ ጉዲናን፤ ፓስተር ሐንፍሬ አሊጋዝን፤ ፓስተር ባደግ በቀለን፤ ፓስተር ዳንኤል አለማየሁን እጅግ አድርጌ አመሰግናለሁ።

እነዚህ ወገኖቹ ላደረጉልኝ ድጋፍና ለሰጡኝ ጠቃሚ ምክር ሁልጊዜ ሳስባቸው እኖራለሁ። የመጀመሪያው የታይፕ ሥራ እንዳለቀ መጽሐፉን በማንበብ ብዙ እርማቶች በማድረግና ምክር በመስጠት የረዳኝ ወንድም ገመቹ ደገፋን በጣም አመሰግናለሁ።

ይህ መጽሐፍ ለሕትመት ከመቅረቡ በፊት የቃላት አገባቡን፤ የዐረፍተ ነገሮች አሰካክን፤ የቋንቋ ጥራትን ሌሎችንም ጠቃሚ አሳቦችን በመስጠትና መጽሐፉን በማረም ለመጽሐፉ ውበት ከፍተኛ ተሳትፎ ያደረጉትን ወንድም ተስፋዬ መስፍንና ወንድም ዝብሽን ሙሴን በጣም አመሰግናለሁ።

ይህን መጽሐፍ በኮምፒውተር በመጻፍ ድጋፍ ያደረገልኝ የተከፈተ ሰማይ ዓለም አቀፍ የወንጌል አገልግሎትን በተለይም ወንድም ገብሩ ወልዱን ሰላልተቆጠበ ድጋፉ በጣም አመሰግናለሁ። እንዲሁም እህት ሊዲያ ተስፋዬንና ወንድም ይታገሉ አምባዬን በብዙ ትጋት መጽሐፉን ታይፕ ሰላደረጉልኝ በጣም አመሰግናለሁ።

በሎሳንጀለስ የአማኑኤል ቤተ ክርስቲያን ጸሐፊ የሆነውን መጽሐፉን በኮምፒውተር በማዘጋጀት ለአራሚዎች እንዲዘጋጅና እንዲቀርብ የረዳኝን

ወንድም መላኩ ይገዙን በጣም አመሰግናለሁ። ጽሑፉን ፎርማት በማድረግ የመጽሐፉን ሽፋን በመሥራትና በማዘጋጀት ለሕትመት እንዲቀርብ ከፍተኛ አስተዋጽዖ ያደረገልኝ ወንድም ተወልዶ መኮንንን በጣም አመሰግናለሁ።

ወንድም ኒቆዲሞስ አበበ ጥቅሶችን በማናበብና በማስተካከል፤ ስለመጽሐፉ መዘጋጀትና መታተም ጠቃሚ የሆኑ ምክሮችን በመለገስ፤ ስለሰጠኝ ድጋፍ በጣም አመሰግናለሁ።

መግቢያ	1
① <u>ተፈጥሮአዊ ተአምራት</u>	5
1.1 የፍጥረት ተአምራት የሥላሴ ሥራ ነው	5
1.2 ድንገተኛ ግኝት እንጂ አጋጣሚ ለውጥ አይደለም	7
1.3 ሰው ልዩ የእግዚአብሔር ፍጡር ነው	8
1.4 ሰነፍ በልቡ ፈጣሪ የለም ይላል	8
1.5 ቀጣይ የተፈጥሮ ተአምር	10
② <u>ተአምራት ለምን?</u>	13
2.1 የፍቅር ስጦታ	14
2.2 የጌታ ርኅራሄ	15
2.3 የመለኮት እርዳታ	16
2.3 ፈጥኖ ደራሽ	18
③ <u>የተአምራት መጠሪያዎች</u>	23
3.1 ምልክት	23
3.2 ድንቅ	25
3.3 ታላቅ	26
④ <u>ተአምራት ሲከሰቱ</u>	29
4.1 የልብ መደንደን	29

4.2 ሽንፈት	30
4.3 የሃይማኖተኞች ቁጣ	31
4.4 እውነት ፈላጊዎች	33
⑤ <u>ተአምረኛው ኢየሱስ</u>	35
5.1 ለምጻምን ማንጸት	36
5.2 በተፈጥሮ ላይ የገለጸው ሥልጣን	37
5.3 አጋንንትን ማውጣት	38
5.4 ሕመምተኞችን መፈወስ	39
5.5 ሌሎች ተአምራት	39
5.6 የኃጢአት ይቅርታ መስጠት	41
⑥ <u>ሥልጣን ሰጣቸው</u>	43
6.1 ምልክቶችና ድንቆች ማድረግ ሲጀምሩ	43
6.2 ተጨማሪ ኃይል ሰጣቸው	44
6.3 እርሱ እንዳደረገው አደረጉ	46
⑦ <u>ዛሬም ተአምራት</u>	49
7.1 የተሰጠ ተስፋ	49
7.2 ሥራ ሳይሠራ የማይመለስ ቃል	50
7.3 እየጨመረ ለመጣው የዓለም ችግር	52
7.4 ኢየሱስ የዘመኑ ሰባኪ ቢሆን <u>(ክሊ. ጀጞኑ ሰባክ)</u>	53
7.5 ጌታ አልተለወጠም	55
⑧ <u>የመንፈስ ቅዱስ ድርሻ</u>	57
8.1 በፍጥረት ሥራ	57
8.2 በብሉይ ኪዳን ወኪሎች	58

ተአምራት

እንዲያውም ጌዲዎን ራሱ የተአምራት ማድረጊያ መሳሪያ በመሆን እስራኤላውያንን በታላላቅ ተአምራት ከጠላቶቻቸው እጅ አዳናቸው።

የምንኖርባት ዓለም ከመቼውም ይልቅ በተወሳሰቡ ችግሮች ውስጥ ተጠላልፋ ትገኛለች። እያንዳንዱ ገብረተሰብ የራሱ በሆኑ ችግሮች ተይዞ እንዳለ በየእለቱ ይሰማል። የገብረተሰብ ችግሮች ማለትም፤ የጤና፣ የረሃብ፣ የማሕበራዊ ኑሮ፣ የተፈጥሮ አደጋዎችና የመሳሰሉት እየጨመሩ እንደሚሄዱ በጠበብነት ይናገራሉ። ከዚህ ጋር ጨምሮ የዓለም ሕዝብ በቀራንዮ ፍቅር ሊታደገው የተገለጠውን ጌታ ባለመቀበል ብሎም በማጥላላት ወደ ባዕድ አምልኮ፣ ጥንቆላና መተት በአጠቃላይ በሰይጣናዊ አሰራር ውስጥ ገብቷል።

“ተአምራት” የተሰኘችው መጽሐፌ የተጻፈችበትን ጥቂት ምክንያቶች እንመልከት፡-

- እንባብያን እምነታቸው ተገንብቶ የጌታን ተአምር እንዲለማመዱ።
- አገልጋዮች በተአምራት የታጀበ የቅባት አገልግሎት ወደ መስጠት እንዲያድጉ።
- ጌታን ያላወቁ የተአምራት ባለቤት የሆነው ጌታ ኢየሱስን ተቀብለው የዘላለም ሕይወት ወራሽ እንዲሆኑ።
- ቤተ ክርስቲያን እንድትታነጽ ነው።

የተወደዳችሁ አንባቢዎች ይኸውላችሁ በእጃችሁ የያዛችኋል መጽሐፍ ተአምራትን ትተርክላችኋለች። ይህች መጽሐፍ ጌታን መቀበል ያልፈለጉ ወገኖችን እንኳን አሳብ ታስለውጣለች፤ የታመሙ አንብበዋት እምነታቸው ያድጋል እንዲሁም ሕይወታቸው በተለያዩ ችግር የተቆላለፈ ሰዎች መልስ ያገኙባቸዋል የሚል እምነት አለኝ።

የብሉይ ኪዳን ተአምራት የብዙ ነገሥታትን አሳብ አስለውጠው የእስራኤል አምላክ እውነተኛ ነው አሰኝተዋል። ብዙ ነገሥታት የራሳቸውን ጣኦታት በአዋጅ ሽረው ኤሎሂም እውነተኛ አምላክ ነው ብለው አዳዲስ ሕጎችና አዋጆችን እንዲደነግጉ የተአምራት ኃይል አስገድዶአቸዋል። እንደዚህ አሳባቸውን ከለወጡ ነገሥታት መካከል ፈርዖን፣ ናቡከደነፆርና ዳርዮስ ይገኙባቸዋል። ዛሬም በምንኖርበት ዘመናዊ ዓለም ውስጥ ድንቆችና ተአምራት የብዙ አምላክ አልባ ምሁራንንና ገዢዎች አሳብ ያስለውጣሉ።

የተወደዳችሁ ወገኖቼ በተለያዩ ውጥረቶች ምክንያት ግራ ለተጋባች ዓለም የሚያስፈልጋት ተአምራት ነው! በመንፈሳዊ ይዘታቸው እየቀዘቀዙና እየሞቱ ለሚሄዱ አብያተ ክርስቲያናት ወደ ትንሣኤ የሚያመጣቸው ተአምራት ነው! የወንጌል ስርጭት መታጀብ ያለበት በድንቅና በተአምራት ነው! በዓለም ውስጥ እየተሰፋፋ ለሚሄዱ ሰይጣናዊ ትምህርቶችና የውሸት

መግቢያ

እምነቶች መቀጨት የሚያስፈልገው የተአምራት ኃይል ነው! ወገኖቼ ይህችን መጽሐፍ ስታነበቡ ጌታ መረዳታችሁን እንዲያሳድገውና ለድንቆችና ለምልክቶችም መሻትና አክብሮት እንዲኖራችሁ የዘወትር ጸሎቴ ነው።

እንግዲህ “ተአምራትን” በተዘጋጀ ልብና በማስተዋል አንብቧል። ይህ ዘመን የተአምራት ዘመን ነው! የተአምራት አምላክ ኤሎሂም ይባርካችሁ። አሜን!

ሰይፋ ከበደ

መጋቢት 1993 ዓ.ም

አዲስ አበባ



ተፈጥሮአዊ ተአምራት

የመጽሐፍ ቅዱስ የመጀመርያው መጽሐፍ የመጀመርያው ምዕራፍ የመጀመሪያው ቁጥር እግዚአብሔር በፍጥረት ሥራው ተአምር አድራጊ ስለመሆኑ ሲገልጽ “በመጀመሪያ እግዚአብሔር ሰማይንና ምድርን ፈጠረ” ይላል። የማናቸውንና የምናቸውን ፍጥረታት ሁሉ በማስገኘቱ እግዚአብሔር የፍጥረት ተአምራት ምክንያት ነው። ለፈጣሪ የፍጥረት ሥራ ተአምር ነው ማለት ባይቻልም ከፍጥረታት አንዱ ለሆነው ሰብዓዊ ፍጡር ግን ከተአምር በቀር ሌላ ሊሆን አይችልም።

1.1 የተፈጥሮ ተአምራት የሥላሴ ሥራ ነው።

በተፈጥሮ ተአምር ውስጥ አብ ወልድና መንፈስ ቅዱስ ያላቸውን ከፍተኛ ድርሻ በመጽሐፍ ቅዱስ ውስጥ ብዙ ሥፍራ ተጠቅሶ እናገኛለን። በተፈጥሮ ተአምራት ውስጥ የየራሳቸውን ድርሻ ማንበብ ቢቻልም የተገኘው ውጤት ደግሞ አንድ መሆኑን እንገነዘባለን። ሁላችንም እንደምንረዳው የተገኘው ውጤት ፍጥረት ራሱ ነው። ይህንኑ ከቃለ እግዚአብሔር ጋር በማገናዘብ አንዱ አምላክ በሦስትነቱ ውስጥ የፍጥረትን ሥራ እንደሠራ እንመልከት።

■ አብ

በዘፍ. 1:1 ላይ “በመጀመሪያ እግዚአብሔር ሰማይንና ምድርን ፈጠረ” ይላል። በዕብራይስጡ የብሉይ ኪዳን መጽሐፍ ላይ አይሁዶች እግዚአብሔርን “ኤሎሂም” ብለው ይጠሩታል። ኤሎሂም ማለት አዲስ ነገር የሚሠራ ወይም የሚፈጥር አምላክ ማለት ነው። የቃሉ ድግግሞሽ በብሉይ ኪዳን ውስጥ 2570 (Stone, Nathan, Names of God, Moody Press 1944, Page 10) ጊዜ የተጠቀሰ ሲሆን ወደ አብ ማመልከቱ ግልጽ ነው። ኤሎሂም ሰውን ሲፈጥር “እግዚአብሔር አምላክም ሰውን ከምድር አፈር አበጀው በአፍንጫውም የሕይወት እስተንፋሱን እፍ አለበት ሰውም ሕያው ነፍስ ያለው ሆን” (ዘፍ. 2:7) ይላል። በዘፍጥረት ምዕራፍ አንድና ሁለት ላይ የተጠቀሱትን ተአምራት ሁሉ “ይሁን” እያለ ወደ መኖር ያመጣው ኤሎሂም (አብ) ነው።

በአዲስ ኪዳንም ውስጥ ቢሆን የፍጥረት ተአምራት ሥራ ከአብ ጋር ተያይዞ እናገኛለን። ሐዋርያው ጳውሎስ ለቆሮንቶስ ሰዎች በጻፈው መልእክቱ ለእኛስ ነገር ሁሉ ከእርሱ እኛም ለእርሱ የሆንን አንድ አምላክ

አብ አለን ይላል (1ቆሮ. 8:6)። ሐዋርያው በሮሜ መልእክቱም ላይ ሁሉ ከእርሱና በእርሱ ለእርሱም ነውና ለእርሱ ለዘላለም ክብር ይሁን፤ አሜን” ይላል (ሮሜ. 11:36)።

፴ ወልድ

ጌታችን ኢየሱስ ክርስቶስ በፍጥረት ሥራ ሙሉ ተሳትፎ ማድረጉን የብሉይም ሆኑ የአዲስ ኪዳን መጻሕፍት ያረጋግጣሉ። በፍጥረት ተአምር መጀመርያ ላይ ኤሎሂም ሰውን ለመፍጠር ፕሪ ሲያደርግ በዘፍ. 1:26 ላይ “እግዚአብሔርም አለ ሰውን በመልካችን እንደ ምሳሌአችን እንፍጠር።” የሰው ልጅ ኃጢአትና እምቢተኝነትም በምድር ላይ እየበዛ ሲሄድ እግዚአብሔር እንደዚህ አለ “ኑ እንወረድ አንዱ የአንዱን ነገር እንዳይሰማው ቋንቋቸውን በዚያ እንደባልቀው” (ዘፍ. 11:7) ይህ ክፍል በፍጥረት ተአምር ውስጥ የሥላሴን ሥራ እንደሚያመለክት ግልጽ ሆኖ ይታያል።

በአዲስ ኪዳንም ውስጥ ግልጽ ባለ ሁኔታ ያለ ወልድ ተሳትፎ አንዳች እንዳልሆነ ተጠቅሶአል። በዮሐንስ ወንጌል 1:3 ላይ “ሁሉ በእርሱ ሆነ ከሆነውም አንዳች ሰንኳ ያለ እርሱ አልሆነም” ይላል። የዕብራውያንም ጸሐፊ በበኩሉ ስለ ወልድ ፈጣሪነት ሲናገር “ሁሉን ወራሽ ባደረገው ደግሞም ዓለማትን በፈጠረበት በልጁ በዚህ ዘመን መጨረሻ ለእኛ ተናገረን” (ዕብ. 1:2) ይላል።

፴ መንፈስ ቅዱስ

መንፈስ ቅዱስ በፍጥረት ሥራ ውስጥ ከፍተኛ ተሳትፎ አድርጎአል። በዘፍ. 1:2 ላይ የእግዚአብሔር መንፈስ በውኃ ላይ ሰፍሮ ነበር ይላል። ኢዮብ በበኩሉ ቅዱስ “የእግዚአብሔር መንፈስ ፈጠረኝ፤ ሁሉንም የሚችል አምላክ እስትንፋስ ሕይወትን ሰጠኝ (ኢዮ. 33:4) ይላል። መዝሙረኛውም በከፍተኛ አድናቆት “በእግዚአብሔር ቃል ሰማዮች ጸኑ ሠራዊታቸውም ሁሉ በአፋ እስትንፋስ የባህርን ወኃ እንደ ረዋት የሚሰበሰቡት ቀላዮችንም በመዝገባቸው የሚያኖራቸው” (መዝ. 33:6-7) በማለት የመንፈስ ቅዱስን ፈጣሪነት ያረጋግጣል።

እግዚአብሔር የተፈጥሮን ተአምር ያደረገው ለእርሱ ሀልውና ስላስፈለጉት አይደለም። እርሱ መጀመሪያና መጨረሻ የሌለው አልፋና አሜኒ ነው። ኤሎሂም በተፈጥሮ ላይ ስለማይመረኮዝ ያለ እነርሱ መኖር የሚችል አምላክ ነው።

እግዚአብሔር ዓለማት ከመፈጠራቸው በፊት መኖሩን በ1ጴጥ. 1:20 ላይ “ዓለም ሳይፈጠር እንኳ አስቀድሞ ታወቀ” ተብሎ ተጠቅሷል። አምላካችን በፊቃዱ የወደደውን ስለማድረግ ሐዋርያው ጳውሎስ ሲናገር “እንደፈቃዱ ምክርን ሁሉ የሚሠራ እንደ እርሱ አሳብ እስቀድመን

ተወሰንን በክርስቶስ ደግሞ ርስትን ተቀበልን” (ኢፌ. 1:11) ብሎ ይጠቅሳልናል።

1.2 ድንገተኛ ግኝት እንጂ አዝጋሚ ለውጥ አይደለም

ሰዎች በጥበባቸው በሰጡት ትንታኔ ተፈጥሮአዊ ተአምር በቂ ማስረጃ ሰጥቶ ማሳመን ስለማይቻል “አንድ ፈጣሪ ሰማይና ምድርን ፈጠረ” ብለው ለመቀበል ያዳግታቸዋል። በዚህ ምክንያት በከሃዲ ምሁራን ዘንድ የመጽሐፍ ቅዱስ እግዚአብሔር ምንም ስፍራ አልተሰጠውም። ኤሎሂም በሰድስት ቀናት ያደረጋቸውን የፍጥረት ተአምራት መቀበል ስላልፈለጉ በብዙ ትሪሊዮን ዓመታት በአዝጋሚ ለውጥ (Evolution) የተገኙ ናቸው ብለው ያምናሉ። ይህ ታጋሽ አምላክ ግን ስለፈጣሪነቱ በኢሳ. 40:28 ላይ “አላወቅህምን? አልሰማህምን? እግዚአብሔር የዘላለም አምላክ የምድርም ዳርቻ ፈጣሪ ነው አይደለምም፤ አይታከትም ማስተዋሉም አይመረመርም” ይላል።

ከሃዲ ምሁራንና አመቻማች የሥነ መለኮት ሊቃውንት እንደሚያስጡት ፍጥረት በአዝጋሚ ለውጥ (Evolution) በብዙ ትሪሊዮን ዓመታት የተገኙ ሳይሆን በአምላክ ዕቅድና ትእዛዝ በቅጽበት የተገኙ ናቸው። የፍጥረትን ተአምራት ባደረገው አምላክ “ሁኑ!” ሲባሉ የተፈለጉትን ሆነው ተገኙ። በዚህ መሠረት ባለመኖርና በመኖር መካከል የጊዜ ልዩነት የለም ማለት ነው። መዝሙረኛው ይህንኑ ሃሳብ የሚደግፍ የጊዜ ልዩነት የለም ማለት ነው። መዝሙረኛው ይህንኑ ሃሳብ የሚደግፍ ቃል እንደጠቀሰ እናነባለን “እርሱ ተናግሮአልና ሆኑም እርሱ አዘዘ ጸኑም” (መዝ. 33:9)። የሆኑትንም የፍጥረታት ሥራ ከላይ ቁጥር 6-8 ድረስ ያለውን መመልከት ይቻላል። የቅጽበት ግኝት አሳቤን ለማጠናከር መዝሙረ ዳዊት 148:1-6 ያለውን እጠቅሳለሁ።

እግዚአብሔርን ከፍጥረት ተአምራት ባለቤትነት ማንም ሊያግደው አይችልም። የሰው ልጅ አፈጣጠርም ቢሆን ከሰድስቱ ቀናት የመፍጠር ሂደት ውጭ አይደለም። ኤሎሂም በአምስቱ ቀናት ውስጥ ሁሉን ካለመሆን ወደ መሆን ካመጣ በኋላ በሰድስተኛው ቀን ሰውን ፈጠረው። እግዚአብሔር ፍጥረትን በዕቅድ በቅጽበታዊ ፈጠራ ካስገኘ በኋላ በመጨረሻ ሰውን መፍጠሩ የሚያስፈልገውን እንዳዘጋጀለት ያሳያል። የመለኮት የፍጥረት ተአምር ሥርዓት ያለው ሲሆን የአዝጋሚ ለውጥ (Evolution) አማኞች በአጋጣሚ ሆነ የሚሉት አመለካከት መሠረት የለውም። ሥርዓት በአጋጣሚ የሚሆንበት ጊዜ ከቶ የለም። ስለሆነም ሁሉን በመለኮታዊ ሥልጣኑ የፈጠረ አምላክ መኖሩንና ዛሬም ተአምራትን የሚያደርግ እርሱ መሆኑን መጽሐፍ ቅዱስ በብርቱ ይመሰክራል።

ሐዋርያው ጳውሎስ ሁሉን ነገር በሥልጣኑ ስላስገኘው ፈጣሪ ሲናገር እግዚአብሔር የሚታዩትንና የማይታዩትን ዙፋናት ቢሆን ወይም

ተፈጥሮአዊ ተአምራት

ጌትነት ወይም አለቅነት ወይም ሥልጣናት በሰማይና በምድር ያሉት ሁሉ በእርሱ ተፈጥረዋልና (ቆላ. 1:16) ብሎ ጽፏል። ስለ ፍጥረት ከመጽሐፍ ቅዱስ ሌላ ተንትኖ የሚያስረዳ መጽሐፍ የለም። የፍጥረትን ተአምራትና አንድ ፈጣሪን የሚቃወሙ የእዝጋሚ ለውጥ (Evolution) አማኒያን በሚሉት መንገድ ፍጥረታት ለመምጣታቸው ማስረጃ የላቸውም። አምላካችን ግን ዛሬም ተአምራትን ስለሚያደርግ ቃሉ ብርቱ ማረጋገጫ ከመሆኑም ሌላ በዓይን የሚታዩ በባለሙያዎች የሚመሰክሩ ብዙ ድንቆችን ቤተ ክርስቲያን በማስመዝገብ ላይ ትገኛለች።

1.3 ሰው ልዩ የእግዚአብሔር ፍጡር ነው

በተፈጥሮአዊ ተአምራት እግዚአብሔር ሁሉን ነገር ወደ ግኝት ከጠራ በኋላ ሰውን በመልክ እንደ ምሳሌው አድርጎ ፈጠረው። ይህ ደግሞ የሰውን ልዩ ፍጡር መሆን ያመለክታል። ለኑሮው የሚያስፈልገውን ከፈጠረለት በኋላ ሰውን መፍጠሩ ልዩ ያደርገዋል። ሰው የአምላኩ ባሕርይ እንዲኖረው ፈጣሪው ሰላቀደ የሕይወት እስትንፋስ በአፍንጫው እፍ ብሎበት ሕያው ነፍስ እንዲሆን አደረገው (ዘፍ. 2:7)። ሰው በአፈጣጠሩ ከእንስሳት የሚለይበት ሁኔታ አለው። ይኸውም እንስሳት በፈጣሪ ተጠርተው የተገኙ ሲሆን እግዚአብሔር ሰውን ሲፈጥረው ግን በእጁ ቀርጾ አበጀው። ይህ አፈጣጠር ያስደነቀው ዳዊት “ግሩምና ድንቅ ሆኜ ተፈጥሯለሁና አመሰግንሃለሁ ሥራህ ድንቅ ነው ነፍሴም እጅግ ታውቀዋለች” (መዝ. 139:14) ብሎ ይናገራል። ፈጣሪ ሰውን በዚህ መንገድ የፈጠረው ለራሱ ክብር ነበር። ይሁን እንጂ የሰው ልጅ ለእግዚአብሔር ዓላማ በመኖር ፈንታ በእንቢተኝነቱ ጸንቶ ሰላመጸ አእምሮው ተበላሸ። መዝሙረኛው በ49:20 ላይ “አእምሮ የሌለው ክቡር ሰው እንደሚጠፋ እንሰሶች መሰለ” የሚለው እውነት ነው።

እግዚአብሔር ሰውን ከፈቃድ ጋር ቢፈጥረውም እንኳ ለአምላኩ ክብር መኖርን አልመረጠም። ፈቃዱን በተሳሳተ መንገድ ስለተጠቀመ በኃጢአት ወደቀ ከአምላኩ ተለየ። ጌታም የጠፋውን ሰው በደገንነት ተአምር መልሶ ለማዳን ወሰነ። በዚሁ በዳግመኛ ልደት ተአምራዊ አሠራሩ የሰውን ልጅ ጌታ ወደ አምላኩ ፈቃድ አመጣው። (ዮሐ. 3:15-6, 2ቆሮ. 5:17, ሮሜ 5:8) በፈጣሪው የደህንነት ተአምር የሚያምን ግለሰብ ሁሉ ለአምላኩ ክብር ለመዋል ዳግመኛ ተወልዷል። ጌታ ሙሉ የደህንነት ዋጋ ስለከፈለለት በእርግጥም ሰው ልዩ የሆነ የእግዚአብሔር ፍጡር ነው።

1.4 ሰነፍ በልቡ ፈጣሪ የለም ይላል

ከሃዲ ምሁራን ፈጣሪ አልባ ኅብረተሰብን ለማፍራት በዘመናት ውስጥ ያሳደረጉት ጥረት የለም። “ይህን ግዙፍ ዓለም የአንድ ግለሰብ

ተአምራት

አእምሮና ጉልበት ወደ ግኝት አላመጣውም” ነው ክርክራቸው። በአሜሪካና በሩሲያ መካከል የጠፈር ምርምር እሸቅድድም ለዘመናት ሲካሄድ ቆይቷል። በዚህም መሠረት ለመጀመሪያ ጊዜ ሰውን በጠፈር ውስጥ መላክ የቻለችው ሩሲያ ነበረች። በወቅቱም የጠፈሩን ምርምር የበላይነት የያዘችው ሩሲያ ሻለቃ ዩሪ ኤሌክሲሺች ጋጋሪን የመጀመሪያው የጠፈር በራሪ በማድረግ ላከችው። ጋጋሪ እንደ አውሮፓ ዘመን አቆጣጠር 04/12/1961 ከምድር ከፍታ 203 ማይልስ (327 ኪ.ሜ.) ርቀት ላይ ሆኖ በአንድ ሰዓት ከአርባ ሰምንት ደቂቃ ምድርን ለአንድ ጊዜ ዞረ ህዋው ውስጥ ሆኖ ለአሜሪካ ባስተላለፈው መልእክቱ “አሜሪካውያን አምላካችሁን በሕዋው ውስጥ ፈልገ አጣሁት” የሚል ነበር። ሻለቃ ጋጋሪ ዛሬ በሕይወት የለም እግዚአብሔር ግን በዙፋኑ ላይ ነው! ሃሌ ሉያ!

ዘግይታ በሕዋው ምርምር የበላይነትን የተነፃጸፈችው አሜሪካ ደግሞ ሰውን ጨረቃ ላይ ለማሳረፍ ባደረገችው የጠፈር ቴክኖሎጂ እድገት የመጀመሪያውን ሰው ትሮንት አርምስትሮንግ ኒይል አልደንን ልካለች። የአፖሎ 11 ኮማንደር የነበረው አርምስትሮንግ እንደ አውሮፓውያን ዘመን አቆጣጠር 07/20/1969 በ 10:56 (ከምሽቱ 4:56) ላይ እግሩን ጨረቃ ላይ ሲያሳርፍ አራት ዘፍጥረት ምዕራፍ አንድን አጠበ። ጠፈርተኛው እግዚአብሔር የሁሉ ነገር ፈጣሪ መሆኑን ጠቁሞ አለፈ። አርምስትሮንግና ባልደረቦቹ ጉዞአቸውን ጨርሰው ከመመለሳቸው በፊት 22 ኪሎ ድንጋይና አፈር ከጨረቃ ላይ ይዘው ተመልሰዋል። ኢሳያስ “ሰማያትን የፈጠረ እግዚአብሔር እርሱም ምድርን የሠራና ያደረገ ያጸናትም መኖርያም ልትሆን እንጂ ለከንቱ እንዳትሆን ያልፈጠራት አምላክ እንዲህ ይላል። እኔ እግዚአብሔር ነኝ ከእኔም በቀር ሌላ የለም” (ኢሳ. 45:18) ብሎ ይናገራል።

በዓለማችን ውስጥ በሳይንስ እውቀት የተራቀቁ ሥነ ፍጥረትን በተመለከተ ብዙ ሊቃውንት ጥናት አድርገው አልፈዋል። በተለይም ሰማያትን፣ ከዋክብትንና ርቀታቸውን፣ የሰማያትን እንቅስቃሴና እድገታቸውን ያጠኑ ሳይንቲስቶች አንድ ፈጣሪ ይሆን ሁሉ አድርጓል ብለው አያምኑም። እንዲያውም ሰማያት የአንድ ጊዜ ግኝት ሳይሆኑ በየጊዜው እየተለዋወጡ የሰማይም ስፋት እየጨመረ እንደሚሄድ ተፈላስፈዋል።

ከእነዚህም ዋንኞቹ እንግሊዛዊው አይዛክ ኒውቶን (ከ1642-1727) አሜሪካዊው ኤድዊን ሃብል (ከ1889-1995) እንዲሁም አሜሪካዊው ሳይንቲስት አልበርት ኤንስታይን (ከ1879-1955) ይገኙባቸዋል። ኤንስታይን ከፍተኛ ዝናን ያተረፈ ሊቅ ሲሆን በዛሬውም የምርምር ዓለም ሰማያትን የሚያጠኑ ሳይንቲስቶች መሠረት የሚያደርጉት የእርሱን ፍልስፍና ነው። በተመራማሪዎቹ አመለካከት የተፈጥሮ ተአምርም ሆነ አንድ ፈጣሪ

ቦታ የለውም። የሚያስደንቀው ግን እግዚአብሔርን ከፍጥረት ተአምር ባለቤትነት ውጪ ሊያደርጉት የደከሙ ሊቃውንት ሁሉ ሞተዋል አምላካችን ግን በዙፋኑ ላይ ነው።

ቃለ እግዚአብሔር “ሰነፍ በልቡ - አምላክ የለም ይላል” (መዝ. 14:1) ይላል። ከሰነፍናቸውም የተነሳ ሁሉ ነገር ቀድሞ እንደነበረ ይናገራል የሚሉ በዘመናት ሁሉ መካከል አሉ። (2ኢጥ. 3:14-5) ይህ ሁሉን ማድረግ የሚችል አምላካችን ገና የፍጥረትን ሥራ እንደሚቀጥል ሲገልጽ አሁን ያለውን ሰማይና ምድር አጥፍቶ አዲስ ሰማይና አዲስ ምድር እንደሚፈጥር ይናገራል (ራዕ. 21:11)። እስካለንበት ጊዜ ድረስ ሰዎች በሚያካሂዱት ምርምርና ፍልስፍና እግዚአብሔርን ማወቅ አልቻሉም። ሐዋርያው ጳውሎስ እንደዚህ ይላል “ጥበብኛ የት አለ? ጸሐፊሰ የት አለ? የዚህች ዓለም መርማሪሰ የት አለ? እግዚአብሔር የዚህችን ዓለም ጥበብ ሞኝነት እንዲሆን አላደረገምን? በእግዚአብሔር ጥበብ ምክንያት ዓለም እግዚአብሔርን በጥበብም ሰላላወቀች በሰብከት ሞኝነት የሚያምኑትን ሊያድን የእግዚአብሔር በጎ ፈቃድ ሆኖአልና” (1ቆሮ. 1:20-21)።

በዚህ ዕውቀት በበዛበት ዘመናዊ ዓለም በሳይንስ ፍልስፍና የተበከሉ የሥነ መለኮት ምሁራን የተአምራትን ታሪክ እየካዱ ሁለቱን ማለትም ሥነ መለኮትንና ሳይንስን ለማስታረቅ ጥረት ያደርጋሉ። እንኳን ዛሬም ተአምራት ይፈጸማሉ ብለው ሊያምኑ ይቅርና ጌታ ያደረጋቸውን ተአምራት እስከመካድ የደረሱ ጥቂት አይደሉም።

ተአምር እንግዲህ እግዚአብሔር ሕዝቡን ሲረዳ የሚታይበት መለኮታዊ ሥራ ነው። ጌታ ተአምራትን በማድረግ ቀይ ባህርን ከፍሎ ሕዝቡን አሻገረ፤ ከዓለት ውኃ አፍልቆ አጠጣቸው፤ ከሰማይ መናን አዘነበላቸው፤ በፈርዖን ቤት የላከው ቁጣ፤ የጸሐይ መቆምና የመሳሰሉትን ሁሉ ለሕዝቡ ጥቅም ያደረጋቸው ናቸው። ኤሎሂም የተባለው ተፈጥሮን ወደ ግኝት ያመጣውንና የሚቆጣጠራቸውን አምላክ ፍጡር የሆነው ሰው አለማወቁ የትእግስቱን ታላቅነት ያመለክታል። ነቢዩ ኢሳይያስ “በሬ የገዢውን አህያም የጌታውን ጋጣ አወቀ አስራኤል ግን አላወቀም ሕዝቤም አላሰተዋለም” (ኢሳ. 1:3) ይላል።

1.5 ቀጣይ የተፈጥሮ ተአምራት

የተፈጥሮ ተአምራት ሥራ ዛሬም ቢሆን አላቆመም። ጌታችን ኢየሱስ ክርስቶስ ሲናገር “አባቴ እስከዛሬ ይሠራል እኔም ደግሞ እሠራለሁ” (ዮሐ. 5:17) አለ። አባቴ ከተአምራት በቀር ምን ይሠራል ተብሎ ይገመታል? ጌታም አባቴ እስከሠራ ድረስ እኔም አላቆምም ነው የሚለው። መንፈስ ቅዱስም ተልኮ ወደ ዓለም የመጣው የተአምራትን ሥራ በመሥራት የእግዚአብሔርን መንግሥት ለማስፋት ነው።

ጌታ እስከሚመጣ ድረስ የሚቀጥለው ትልቁ የተፈጥሮ ተአምራት ሥራ የደህንነት ተአምር መሆኑ አጠያያቂ አይደለም። አብ በኃጢአት ምክንያት የጠፋውን የሰው ልጅ አዲስ ፍጥረት አድርጎ ወደ መንግሥቱ ለማስገባት አንድያ ልጁን መስጠት ነበረበት (ዮሐ. 3:16)። ይህን የማዳን ተአምር ለማከናወን አምላክ በመለኮታዊ ሥልጣኑ ድንግል እንድትጸንሰ፤ ጌታ ኢየሱስ ተአምራትን እንዲያደርግ፤ የጌታ ሞትና ትንሣኤ፤ ዕርገቱ እንዲፈጸሙ አድርጓል። ሰው በእነዚህ ተአምራት ውስጥ ነው የደህንነት ተአምር ባለቤት የሚሆነው።

እግዚአብሔር የደህንነትን መንገድ ቀላል አድርጎት ሳለ በዓለም ውስጥ ያለችው የክርስቶስ ቤተ ክርስቲያን ያልተላከችበትን ስታደርግ ትታያለች። በተለይም ምሁራንዋ የማዳን ኃይሉን በመካድ ድንግል እንዴት ልትጸንስ ትችላለች? ለአንድ ሰው ደህንነት የሌላ ሰው ሞት ለምን አስፈለገ? ሰው ከሞተ በኋላ እንዴት ይነሳል? የሚሉ ጥያቄዎችን ያነሳሉ። አመቻማቺ ሰባኪያን አእምሮአቸውን ለዓለም በሚመች ዕውቀት ስላሰለጠኑት አምነት የሚጠይቁ ሁኔታዎችን ጨርሶ አይቀበሉም።

ሳውል የተባለው ቤተ ክርስቲያንን ማሳደድና የጌታን ደቀ መዛሙርት ወደ ወሀኒ መጣል ሥራዬ ብሎ ተያይዞት ነበር። በዚህ የአመጽ ድርጊቱ ላይ እያለ ነበር በደማስቆ መንገድ ላይ ከመቃብር የተነሣውን ጌታ ያየው። ይኸው የትንሣኤ ኃይል የአስተሳሰብና የራእይ የእቅጣጫ ለውጥ እንዲያደርግ አስገደደው። የተከሰተው ታላቅ ተአምር በተፈጥሮ ዓይኖቹ ላይ ከፍተኛ ነጸብራቃዊ ብርሃን በማሳለፉ ዓይኖቹ ታወሩና እጅ ሰጠ። ሳውል በራሱ የሚመካ በታዋቂው መምህር በግማልያ እግር ሥር የሠለጠነ ምሁር ከመሆኑም ሌላ በሃይማኖት በኩልም ለጥፋት ቀድሞ ሯጭ የሆነ ጨቅላ ፈሪሳዊ ነበር። ያን ፈሪሳዊ እቅጣጫ አስለውጦ የክብሩ ወንጌል ባሪያና የጌታ ሐዋርያ ያደረገው የቀጠለው የተፈጥሮ ተአምር ውጤት ነበር።

ለጀግናም ጀግና አለውና ጌታ በትንሣኤ ኃይል ተአምሩ ሕያውነቱን ለጳውሎስ አረጋገጠለት። ጌታ ከምህረቱ የተነሳ በቀጣይ ተአምራቱ ዓይኖቹን ፈወሰና በመንፈስ ቅዱስ ሞልቶ የራሱ አገልጋይ አደረገው። ቀድሞ “የሞተ ሰው ያመልካሉ” ብሎ ሐዋርያትን ያሳድድ የነበረው ጳውሎስ የትንሣኤው ተአምር እውነት መሆኑን አረጋገጠ። ከዚህ ተአምራት መከሰት በኋላ ለቆሮንቶስ ቤተ ክርስቲያን ሲጽፍላቸው “ሙታን የማይነሱ ከሆነ ክርስቶስ አልተነሳም? ክርስቶስ ካልተነሳ እምነታችሁ ከንቱ ናት እስካሁን በኃጢአታችሁ አላችሁ” (1ቆሮ. 15:16-17) ይላቸዋል። በመጨረሻም “በዚህች ሕይወት ብቻ ክርስቶስን ተስፋ ያደረግን ከሆነ ከሰው ሁሉ ይልቅ ምስኪኖች ነን” (ቁጥ. 19) በማለት ስለትንሣኤ እውነት አስተማራቸው።

የእግዚአብሔር የተፈጥሮና የመርዳት ተአምራት በክርስቶስ ሞትና ትስማኤ ለሚያምኑ ሁሉ አዲስ ፍጥረት የመሆን ተአምራትን አስገኝቷል። (ዮሐ. 1:12, 2ቆሮ. 5:17)። ሐዋርያው ጳውሎስ የእግዚአብሔር ልጆች ከሆንን ወራሾች እንደሆንና ከክርስቶስ ጋር እንደምንከብር ጽፏል (ሮሜ. 8:17)። በቀጣይ የተፈጥሮ ተአምር ደግሞ በምትገለጠው አዲሲቱ እያሩሳሌም ውስጥ ያለ ረሃብና ጥማት ያለ ሃዘንና መከራ ያለ ጸሐይ ትኩሳት ቅዱሳን ለዘላለም ይኖራሉ (ራዕ. 9:15-17) በዚህ የመለኮት ዓላማ ውስጥ በሰው ልጅ ውድቀት ምክንያት የተበላሸው ዓለም ጠፍቶ ወደ ኤሎሂም የመጀመሪያ እቅድና ፍጹምነት ይለወጣል። ሃሌ ሉያ!

እግዚአብሔር የፍጥረት ተአምር አመንጪና ባለቤት ነው። የፍጥረት ተአምር የአንድ ጊዜ ድርጊት ብቻ ሳይሆን ዛሬም ቢሆን ጌታ የአካል ጉድለትን በበሽታ ምክንያት ብልሽት የገጠማቸውን ብልቶች እንደገና በመፍጠርና በመፈወስ ሌሎችንም የጥበቃና የለጋሰነት ተአምራቱን በማድረግ ተአምር አድራጊነቱን ያረጋግጣል። የፍጥረት ባለቤት የሆነው አምላካችን ዛሬም ቢሆን በፍቅሩ በርህራሄውና በመርዳት ፈቃደኝነቱ አልተለወጠም። አምላካችን በፍጥነት የሚደርስ ኃይሉ ያልተወሰነ የፍጥረት ተአምራት ባለቤት ነው።

ጌታችንና አምላካችን ሆይ እንተ ሁሉን ፈጥረሃልና ስለ ፈቃድህም ሆኖልና ተፈጥረውማልና ከብር ውዳሴ ኃይልም ልትቀበል ይገባሃል እያሉ በዙፋኑ ፊት አክሊላቸውን ያኖራሉ (ራዕ. 4:11)



ተአምራት ለምን?

በዓለም ላይ ያለችው የኢየሱስ ክርስቶስ ቤተ ክርስቲያን ከተመሰረተች ሁለት ሺህ ዓመት ሆኖአታል። ቤተ ክርስቲያን አሁን የደረሰችበት ዘመን ከመቼውም ይልቅ አስደናቂ ነው። የሰው ልጅ ከደረሰበት ከፍተኛ ሥልጣኔ ደረጃ የተነሳ የተለያዩ የማኅበራዊ ኑሮተ የምጣኔ ኃብትና የሥነ መንግሥት አስተዳደርን ችግሮች መፍታት ተችሏል።

ሰው ለችግሮቹ መለስተኛ መፍትሄ ማግኘት ስለቻለ የክርስትና እምነት ምሁራን እንኳን ሳይቀሩ ተአምር ለምን ያስፈልጋል? የሰው ልጅ ከደረሰበት ከፍተኛ ሥልጣኔ የተነሳ የሚፈልገውን ነገር ማግኘት ችሏል ይላሉ። እርግጥ ነው የሰው ልጅ ሥልጣኔ በዓለም ውስጥ ላሉ ችግሮች መፍትሄ ለመስጠት ከፍተኛ አስተዋጽዖ አድርጓል። ይሁን እንጂ ሰው ራሱ ያልተረዳው ነገር ደግሞ ሥልጣኔን ሊያመጣ የቻለው ሰው ራሱ የመለኮት ተአምር መሆኑን ነው። ስለሆነም ሰው በእግዚአብሔር መልክና ምሳሌ ስለተፈጠረ የማድረግና ውጤቱንም የማሳደግ ችሎታ በአምላኩ ተሰጥቶታል።

ስለዚህ ሰው አስገኘ ለምንለው ስልጣኔ ሁሉ መመስገን ያለበት ፍጥረታትን ሁሉ የፈጠረ እግዚአብሔርን ነው። የሰው ልጅ ያስገኘውን ሥልጣኔ ተከትለው የመጡ ብዙ ችግሮች መኖራቸው ደግሞ ሊዘጋ አይገባም። በማህበራዊ ኑሮ በኩል የተፈጠሩ ችግሮችን ብንመለከት የቤተሰብ መፍረስ፣ የሞራል ውድቀት፣ ወንጀል፣ የሕዝብ ብዛት፣ የዕጽ ሱሰኝነት፣ የወጣት አጥፊነት፣ ዝሙት አዳሪነት የመሳሰሉትን ያካትታል።

ተአምር ሠራው አምላካችን ሰውን ለመርዳት ባለው መለኮታዊ ዕ ቅዱ ከላይ በተዘረዘሩት ችግሮች ላይ መፍትሄ ያመጣል። ሰው ቀድሞ ወደ ነበረው ክብር ሊመለስ የሚችለውና የባህርይ ለውጥ እግኝቶ ጥሩ ዜጋ ለመሆን የሚበቃው በጌታ ተአምራዊ ሥራ ነው። በምጣኔ ሃብት በኩል የአየር ለውጥ፣ ድርቅ፣ የተፈጥሮ አደጋዎችን ጨምሮ የዓለም ሃብት በጥቂት ሰዎች በመያዙ ምክንያት ብዙ ሕዝብ በረሃብና በችንፈር ማለቁ በየጊዜው ይነገራል።

የሰው ልጅ ተፈጥሮን በቁጥጥራችን ሥር እናደርጋለን የሚለው መፈክሩ እንዳልሰራለት አሁን እየታዩ ያሉት የምድር መኖጣጥ፣ ከተማን የሚያፈራርሱ አውሎ ነፋሶች፣ የበረዶ ናዳ የጎርፍ መጥለቅለቅ ብርቱ

ምስክር ናቸው። ለእነዚህ ሁሉ የመለኮት ተአምራዊ እርዳታ አስፈላጊ መሆኑን መገንዘብ እንችላለን።

በጤናም በኩል ብንመለከት በሰውም ሆነ በእንስሳት ላይ ሕመምን የሚፈጥሩ አዳዲስ ህዋሳት እንደሚፈጠሩ ይነገራል። ከዚህ ጋር ጨምሮ ሥልጣኔውን ተከትለው የመጡ የአእምሮ በሽታዎች ብቸኝነትና ፍርሃት የእግዚአብሔርን እርዳታ የሚጠይቁ ናቸው። ከላይ የተጠቀሱት ችግሮች ሁሉ እንደሚሆኑ ደግሞ አስቀድሞ በጌታ ቃል ውስጥ መመዝገባቸውን (ማቴ. 24:7 2ጢሞ. 3:1-5) መመልከት ይቻላል።

በመሠረቱ መጽሐፍ ቅዱስ የተአምራት መጽሐፍ ነው። ከብሉይ እስከ አዲስ ኪዳን ሰናኑ በየምንመለከተው ተአምር ብቻ ነው። የጌታችን ኢየሱስ ክርስቶስን ሕይወት ብንመለከት ልደቱ ትንሣኤውና ዕርገቱ ተአምር ነው። ጌታ በምድር ላይም በተመላለሰበት ወቅት አገልግሎቱ በተአምር የተዋላ ነበር። ስለ ጌታ ተአምራታዊ ሕይወት ያጡ ሊቃውንት እንደሚናገሩት የጌታ አገልግሎት ዘጠና በመቶው እጅ ያተኮረው ተአምራትን በማድረግ ነበር።

ደቀ መዛሙርቱም የጌታቸውን ፈለግ ተከትለው ብዙ አስደናቂ ተአምራትን እያደረጉ የእግዚአብሔርን መንግሥት አስፋፉ። ጌታ ወደ አባቱ ሲያርግ ያን ተአምራት የማድረጊያ ጸጋ ለቤተ ክርስቲያን ትቶላት መሄዱን በጸንጠቆስጤ ቀን በፈሰሰው የእግዚአብሔር መንፈስ አረጋግጦታል። ዛሬም እግዚአብሔር ተአምራትን ያደርጋል። የሚያደርግባቸውንም አንዳንድ ምክንያቶች ከዚህ በመቀጠል መመልከት ይቻላል።

2.1 ተአምር የእግዚአብሔር የፍቅር ስጦታ ነው

ከሁሉም የበለጠ መለኮታዊ የፍቅር ስጦታ የእግዚአብሔር ልጅ ጌታ ኢየሱስ ክርስቶስ ነው። ይህ ስጦታ ለሰው ልጆች ሁሉ የተሰጠ ነው። ይህንንም ሲያረጋግጥልን “በእርሱ የሚያምን ሁሉ የዘላለም ሕይወት እንዲኖረው እንጂ እንዳይጠፋ እግዚአብሔር አንድያ ልጁን እስኪሰጥ ድረስ ዓለሙን እንዲሁ ወድዶአልና” ብሎ ዮሐንስ ይነግረናል (ዮሐ. 3:16)። ሐዋርያው ጳውሎስ ለሮሜ ሰዎች በጻፈው መልእክቱ ላይ “ነገር ግን ገና ኃጢአተኞች ሳለን ክርስቶስ ስለ እኛ ሞቶአልና እግዚአብሔር ለእኛ ያለውን የራሱን ፍቅር ያስረዳል” ብሎ ይነግረናል (ሮሜ 5:8)።

ጌታችን ኢየሱስ ክርስቶስ የፍቅር ስጦታ ሆኖ በእብ ሲሰጥ በሥጋት በነፍስ ደግሞም በመንፈስ ለሰው ሁሉ በረከትን ለመሰጠት ሲል ነው የተሰዋው። ፍቅሩ ለደህንነታችን ብቻ ሳይሆን ለፈውሳችንም ነው ማለት ነው። ወደ ጌታችን ኢየሱስ ክርስቶስ በመምጣት ወድቆ እየሰገደለት

“በትወድስ ልታንጸኝ ትችላለህ” ያለውን ለምጸም ሰው ብንመለከት “ኢየሱስም አዘለት እጁንም ዘርግቶ ዳሰሰውና እውዳለሁ ንጻ አለው” (ማር. 1:40-41) ከጌታ ፍቅርም የተነሳ ጌታ ያን ቃል እንደተናገረ ለምጸሙ ወዲያው ተፈወሰ።

የእግዚአብሔር ፍቅር ዛሬ በኃጢአት በበሽታ በተሰፋ መቁረጥ ላሉ ሁሉ ነው። ጌታ ስለሚወድህ ለአንተም ከዚህ የተለየ ዓላማ የለውም። ፍቅሩን በመረዳት በፊቱ ወድቀህ ፈውሰኝ ይህን ተአምር እሻለሁ ብትል የተአምራት እጆቹን ወደ አንተ ይዘረጋና ይዳስሳል።

እግዚአብሔር እስራኤላውያንን በታላቅ ተአምር ከፈርዖን የግፍ አገዛዝ ያወጣቸው ከፍቅሩ የተነሳ ነው። ሙሴም ስለዚህ የእግዚአብሔር ፍቅር ሲናገር “እግዚአብሔርም የወደዳችሁና የመረጣችሁ ከአሕዛብ ሁሉ በቁጥር ስለ በዛችሁ አይደለም እናንተ ከአሕዛብ ሁሉ በቁጥር ጥቂቶች ነበራችሁና ነገር ግን እግዚአብሔር ስለ ወደዳችሁ ለአባቶቻችሁም የማለላቸውን መሐላ ስለ ጠበቀ ስለዚህ እግዚአብሔር በጽኑ እጅ እውጣችሁ ከጦርነትም ቢት ከግብፅ ንጉሥ ከፈርዖን እጅ አዳናችሁ” (ዘጸ. 7:17-8) ይላል። ዛሬም እግዚአብሔር ከፍቅሩ የተነሳ ከተለያዩ የሕይወት እስራት ከበሽታና ከእጦት ከሰሜና ሱስ እንዲሁም ከጭንቀት ተአምር አድርጎ ነፃ ያወጣል። ስለሆነም የፍቅሩ ስጦታ የሆነውን ተአምር በእምነት መቀበል እንችላለን።

2.2 ተአምር የጌታ ርህራሄ ነው

የመጥምቁ ዮሐንስን ዜና እረፍት ሰምቶ ጌታ ብቻውን ለመሆን ወደ ምድረበዳ በወጣበት ጊዜ ብዙ ችግር ያለባቸው ሰዎች ተከትለውት ሂዱ። ምንም እንኳን የዝምታና ብቻውን የሚሆንበት ጊዜ ቢያስፈልገውም ለተቸገሩት ርዳታ ከመስጠት አልተቆጠበም። ጌታ የተከተሉትን ብዙ ሰዎች ለመርዳት ወጥቶም ብዙ ሕዝብ እየና አዘናቸው ድውቶቻቸውንም ፈወሰ (ማቴ. 14:14) የሚል ቃል ተጽፎ እናገኛለን። “አዘናቸው” በሚለው ቃል ላይ ትኩረት በማድረግ ከዚህ ርህራሄ የተነሳ ጌታ ተአምራት ያደረገላቸውን ማየት ጠቃሚ ይሆናል።

ጌታ ከኢያሪኮ ሲወጣ ሁለት ዕውሮች በመንገድ ላይ ተቀምጠው ስለ እርሱ በሰሙ ጊዜ ጌታ ሆይ የዳዊት ልጅ ማረን ብለው እየጮኹ ተአምር እንዲደረግላቸው ጠየቁ (ማቴ. 20:29-30) ኢየሱስም ይህን ጮኸት ችል ማለት አልፈለገም። ስለዚህም “ኢየሱስም አዘናቸውና ዓይኖቻቸውን ጸሐ ወዲያውም አደና ተከተሉት” (ማቴ. 20:34)። ልጅዋ የሞተባት የናይን ከተማ ነዋሪ የሆነች መበላቲት ሴት በገጠማት መሪር ሃዘን ላይ ሆና ባያት ጊዜ ዝም ብሎ አላለፋትም። የዚያን ለቅሶ ታሪክ ለመለወጥ የወሰደውን እርምጃ ብንመለከት፡- “ጌታም ባያት ጊዜ አዘናትና አታልቅሽ አላት።

ተአምራት ለምን?

ቀርቦም ቃረዛውን ነፃ የተሸከሙትም ቆሙ አለውም፡- አንተ ጎበዝ እልሃለሁ ተነሳ የሞተውም ቀና ብለው ተቀመጠ ሊናገርም ጀመረ ለእናቱም ሰጣት” (ሉቃ. 7:13-15)።

ይኸው ጌታ ዛሬም አልተለወጠም! በሞተ ሁኔታ ውስጥ ላለ ሰው የትንሣኤ የፈውሰና የተአምር መልዕክት አለው። ለሞተ ሁኔታ ሕይወትን የሚሰጥ የሚያፈቅር የሚራራ ጌታ የተጨነቁትን ለመርዳት ሁልጊዜ ዝግጁ ነው። ስለሆነም ከጌታ ርኅራኄ የተነሳ ተአምራትን መቀበል ይቻላል።

ርኅራኄ ጌታን ለተአምራት የሚያንቀሳቅሰው ለመሆኑ ብዙ የመጽሐፍ ቅዱስ ማሰረጃዎች አሉ። አንድ ጊዜ አብረውት ለሶስት ቀናት በምድረ በዳ ስለቆዩ ሰዎች ራራላቸውና እንደዚህ አለ፤ “ኢየሱስም ደቀ መዛሙርቱን ጠርቶ ሕዝቡ ከእኔ ጋር እስካሁን ሦስት ቀን ውለዋልና የሚበሉት ስለሌላቸው አዝንላቸዋለሁ በመንገድም እንዳይዝሉ ጠማቸውን ላሰናብታቸው አልወድም አላቸው” (ማቴ. 15:32)።

ለእነዚያ አብረውት ጠማቸውን ለሰነበቱ ሰዎች ተአምር ለማድረግ በደቀመዛሙርቱ እጅ ያለውን አምስት እንጀራና ጥቂት ዓሣ ወስዶ አራት ሺህ ወንዶችና ቁጥራቸው ያልታወቀ ሴቶችና ልጆች በልተው ጠገኑ። የተረፈውም ምግብ ሰባት ቅርጫት ሙሉ ሆነ (ማቴ. 15:34-39)

የምናመልከው አምላክ እንደዚህ የሚራራ ነው። ከርኅራኄውም የተነሳ ተአምራትን የሚያደርግ ጌታ ነው። የተአምራት ዘመን አልፎአል የሚሉ ጌታ በዚህ ዘመን አይራራም ማለታቸው ነው። የሰው ሁሉ ዓይኖች ይህን የርኅራኄ አባት ቢመለከቱ ተአምራቶቻቸው ለመከሰት ፈጣኖች ይሆናሉ። ዛሬም ቢሆን ጌታችን ሰላልተለወጠ በእርግጥ ይራራልናል። የገጠመህ ሁኔታ በሽታ ቀት እጦት መካከል ሌላም ችግር ቢሆን እንደዚህ የሚራራ ጌታ አለን። ሃሌ ሉያ!

2.3 የመለኮት እርዳታ

የሕዝቡን ስቃይና መከራ ማየት የማይወድ አምላክ በጉዳያችን ገብቶ ለመርዳት ዘወትር ዝግጁ ነው። የእምነት አባት ለሆነው አብርሃም እግዚአብሔር ዕድሜው በገፋና ባረጀበት ጊዜ ተገለጠለት። የተገለጠለትም ኤልሻዳይ (El-shadai) በተባለው የእግዚአብሔርን “ሁሉን ቻይነት” በሚገልጥ ስም ነበር። ለአብርሃም (ዘፍ. 12:12+ 13:16+ 15:15) እግዚአብሔር ዘሩን እንደሚያበዛ የሰጠውን ቃል ኪዳን ጠብቆ ተስፋ በቆረጠበት ሰዓት ነበር በዚህ ስም የተገለጠለት። ኤልሻዳይ ማለትም ሁሉን ቻይ ማለት ነው። ለእግዚአብሔር አሁንም ቢሆን ሁሉ ይቻለዋል የተናገረውንም ቃል ኪዳን የሚፈጽም መሆኑን ሊገልጽለት ወደ እርሱ መጣ።

ተአምራት

“ቃል ኪዳን የገባልን እግዚአብሔር ዘግይቶአል” ብለው የራሳቸውን የዕድሜ ሁኔታ በመመልከት በሰብዓዊ ድካማቸው ከቃል ኪዳን ውጭ የሆነውን እስማኤልን ከወለዱ በኋላ ነው ኤልሻዳይ የተገለጠው። የኤልሻዳይ መገለጥ በሰው አቆጣጠር አበቃልኝ የእኔ ነገር ከንቱ ነው የተባለውን እንቅጥልሽ ለመፍታትና የሁሉን ቻይነት ቃል ኪዳን ለማጽናት ነበር። ኤልሻዳይ ተስፋ ቆርጠው በወሰዱት እርምጃ ፊቱን ሳይመልስ ወራትንና ጊዜያትን ጠብቆ የቃል ኪዳን ልጅ የሆነውን ይስሐቅን ሰጣቸው። “ሣራም ፀነሰች እግዚአብሔርም በተናገረው ወራት ለአብርሃም በእርጅናው ወንድ ልጅን ወለደችለት” (ዘፍ. 21:2)።

እንግዲህ እግዚአብሔር በሰዎች ጉዳይ ገብቶ ተአምራትን እንደሚያደርግ ከቃሉ ብዙ ማሰረጃዎች ማቅረብ ይቻላል። በሌላ ክፍልም እግዚአብሔር የእስራኤል ልጆች በግብፅ ባርነት ውስጥ በነበሩበት ጊዜ ያለቀሱትንና የሮጦችን ውርደታቸውንና የደረሰባቸውን የግፍ አገዛዝ መሸከም ባቃታቸው ጊዜ እግዚአብሔር አያቸው፣ ጩሽታቸውንም ሰማ፣ ሊረዳቸውም ወረደ። (ዘፍ. 2:23-25, 3:7) እግዚአብሔር የተገለጠበት ስም “ያለና የሚኖር እኔ ነኝ” (ዘጸ. 3:14) በሚል ስም ነበር። ስለ ሕዝቡ ለሙሴ እኔ “ያህዌህ ኤሎሂም” (Yahweh Elohim) ነኝ በማለት ነበር የተገለጠለት። የመገለጡም ዋና ዓላማ ቃል ኪዳን ለሰጣቸው አባቶችና ለዘራቸው ሊረዳቸውና ከባርነት ቤት ሊያወጣቸው ነው (ዘጸ. 3:15-18)።

ኤሎሂም ማለት ሁሉን የሚችል አዲስም ነገር የሚፈጥር እግዚአብሔር ማለት ሲሆን በባርነት ቤት የወደቁትን የእስራኤል ሕዝብ በሁሉን ቻይነቱ ነፃ አወጣቸው። እንደተናገረውም ለትውልድ ሁሉ ምስጢር የሆነችው እስራኤልን ከአብርሃም ዘር መሠረተ።

እግዚአብሔር በአማኞች ጉዳይ ሲገባና መለኮታዊ እርዳታውን ሲሰጥ ተአምር ሲያደርግ በመጽሐፍ ቅዱስ ውስጥ ብዙ ድግግሞሽ እንመለከታለን ጥቂቶቹን ከዚህ በታች መጥቀስ ይቻላል።

- ☐ የሴፍን ከእስር ቤት ወደ አገር አስተዳዳሪነት አሻገረው (ዘፍ. 41:39)።
- ☐ ዳንኤልን ከአናብስት ጉድጓድ አዳነ (ዳን. 6:22)።
- ☐ ሲድራቅተ ሚሳቅተ አብድናንን ከእቶን እሳት አዳነ (ዳን. 3:25)።
- ☐ ጴጥሮስን ከእስር ቤት አወጣው (ሐዋ. 12:7-8)።
- ☐ ጳውሎስና ሲላስን ከጽኑ የወገኔ እስራት አወጣቸው (ሐዋ. 16:25-26)።

☐ ዳዊትን ከንጉሥ ሳዖል ጦርአዳኛው (1ኛው. 19:9-10)።

☐ ኖህንና ቤተሰቡን ከውኃ ጥፋት አዳናቸው (ዘፍ. 6:18+9:13-16)።

☐ ንጉሥ ሕዝቅያስንና ሕዝቡን ከሶሪያዊው ሰናከራ እጅ አዳኝ (2ኛ. 19:35)።

ዛሬ ከዘድን እኔ አልቻልሁትም በምንለው መከራና ማዕበል ውስጥ የምናልፍ ከሆነ አልሻዳይ በሁሉን ቻይነቱ አዲስ ነገር በመፍጠር ችሎታው በጉዳያችን ገብቶ ይረዳናል። ጌታ ተአምራትን ከማድረግ ተቆጥቦ አያውቅም፤ ቃል ኪዳንንም ከመፈጸም የሚያግደው የለም። ከዚህ በላይ እግዚአብሔር በሕዝቡ ጉዳይ እንደሚገባ ለማሳየት ተሞክሯል፤ ባለንበት ትውልድና ዘመን ላይ ደርሶ እኛን አይሰበሰብም። እርሱ በዘመናት ሁሉ መካከል መለኮታዊ እርዳታውን ይለግሳል። ዛሬም ሁኔታዎች የከበደብን የአምላካችን የተአምራት እጅ ተዘርግቷል፤ ተአምራቱን መማመንና በእግዚአብሔር ላይ መደገፍ አስተዋይነት ነው።

2.4 ፈጥኖ ደራሽ

በተለያዩ ፈተናና ችግር ውስጥ የሚያልፉ ሰዎች አብዛኛውን ጊዜ የሚጠይቁት ጥያቄ እግዚአብሔር ለምን ዝም አለኝ? ወደ እርሱ ብዙ ጸለዩህ ግን አልመለሰለኝም። ይህ ሁሉ ማዕበል በሕይወቴ ሲያልፍ አምላኬ ለምን ተወኝ? ለለምንስ ዘገየ? እኔ ሰንዳ አይገደውም? እነዚህንም የመሳሰሉ ጥያቄዎች ናቸው። ተአምር ሠረው አምላክ የዘገየ መስሎ የሚታየው በሰው የጊዜ አቆጣጠር ነው፤ በመለኮት አቆጣጠር ግን ያ ለመርዳት የደረሰበት ትክክለኛው ጊዜ ነው።

በእግዚአብሔር ቃል ውስጥ እነዚህን የመሳሰሉ ታሪኮች ተመዝግበው እናገኛለን። አንዳንዶችን መመልከት ወደፊት ለምንለማመደው ተአምራዊ ሕይወት እምነት የሚጨምሩልን ይሆናሉ። ይህን የሚያስገነዝቡ ታሪኮች በብሉይም በአዲስ ኪዳንም ውስጥ ተጽፈው እናገኛለን። ከዚህ በመቀጠል ጌታ ፈጥኖ ጣልቃ ከገባላቸው የተአምራት ተጠቃሚዎች መሃል የጥቂቶቹ ታሪክ ይቀርባል።

♦ የመጨረሻው ማዕድ

ነቢዩ ኤልያስ በተነበየበት ዘመን በምድር ላይ የሦስት ዓመት ከመንፈቅ ድርቅ ነበር። በእነዚህ የረሃብ ዘመናት አብዛኛውን ጊዜውን ያላለፈው ብዙ ምግብ ያጠራቀሙ ነገሥታትና ባላባቶች ቤት ሳይሆን የመጨረሻውን ምግብ ከልጅዋ ጋር ተመግባ ለመዋት ከተዘጋጀች መበለቲት ሴት ጋር ነበር። እግዚአብሔር ለኤልያስ በሰጠው መለኮታዊ መመሪያ መሠረት ተነስቶ በሲዶና ወደምትገኝ ሰራጥታ ወደምትባል ከተማ በር

ደረሰ። ያች መበለት ለራሰዋና ለልጅዋ የመጨረሻ ማዕድ ለማቅረብ ከዚያም ለመዋት ሙሉ ዝግጅት ያደረገች ተስፋዋ ሙጥጥ ብሎ የጠፋባት እናት ነበረች። ይህችን ሆድ የባሳትን ሴት ኤልያስ “የምጡግው ጥቂት ውኃ በጽዋ ታመጨልኝ ዘንድ እለምንሻለሁ አላት። ውኃም ልታመጣለት በሂደች ጊዜ ወደ እርሰዋ ጠርቶ ቁራሽ እንጀራ በእጅሽ ይዘሽ ትመጢ ዘንድ እለምንሻለሁ” አላት (1ኛ. 17:10-11)።

መበለቲቱ ለዚህ ድርቅ ዘመን ያከማቸችው ምንም ምግብ የሌላት ምስኪን ሴት ነበረች። በዘመኑ ባል የሞተባቸው ሴቶች አባቱን ተክቶ ቤተሰቡን የሚመግብ ያደገ ልጅ ከሌላቸው በስተቀር ያ ቤተሰብ በጊዜው ድኃ ቤተሰብ ነበር የሚባለው። በሃዘን የተሞላ ልብዋጥ አፍሰሳ ዝናዋን ሁሉ ገልጣ ለተራበው ለኤልያስ በማድጋዋ ውስጥ ስላለው እፍኝ ዱቄትና በማሰርም ውስጥ ስላለው ጥቂት ዘይት ነገረችው። ይህም የመጨረሻ ማዕድ ከልጅዋና ከእርሰዋ ተርፎ ለሌላ ሰው ሊሆን እንደማይችል በትህትና አስረዳቸው (1ኛ. 17:12)።

የተአምራት አምላክ የሆነው አምላካችን ከምንም ውስጥ አዲስ ነገር መፍጠር ከትንሽ ነገር ውስጥ ብዙ ማውጣት ይቻለዋል። እርሱ አምላክ ነውና የሚሳካው ምንም የለም። ነቢዩ ያየው ያን የተአምራት አምላክ ነበር። ለሴቲቱም በመጀመርያ የተናገራት “አትፍሪ ይልቅን ሂደሽ እንዳልሻው አድርገ” (ቂ. 13) የሚል ነበር። እግዚአብሔር በፍጥነት እንዳይደርስልን በሕይወታችንም ተአምር እንዳይከሰት ከሚያደርጉ ሁኔታዎች መካከል ዋነኛውን ሥፍራ የሚይዘው ፍርሃት ነው። በፍርሃት ምክንያት ወደ ተስፋይቱ ምድር ያልገቡ ብዙዎች ናቸው። እኛም በምንም ዓይነት ጉድለት ውስጥ ብንሆንም እንኳ መፍራት የለብንም።

የሰራጥታዋ መበለት የተሰጣትን መመርያና ቅደም ተከተል በጥንቃቄ ተቀበለችና ሂደች። የራሰዋን ፍላጎትና ምርጫ በማቆም እንደ ኤልያስ ቃል በማድረግ የተሰጣትን መለኮታዊ ተስፋ ለመቀበል ራሰዋን አዘጋጀች። እግዚአብሔር ከሰጠው ተስፋ በስተጓላ ይቆማል። ምንም በሌለበት ስፍራ ተስፋን ይዞ እግዚአብሔርን ታምኖ መጠባበቅ ከመበለቲቱ ሕይወት የምንማረው እውነት ነው።

የእግዚአብሔር ባርያ ኤልያስ በዚያ ቤተሰብ ላይ ተጨምሮ በሰራጥታ ከተማ ውስጥ የሚሸጥ የሚለወጥ እህልና ዘይት በጠፋበት ወቅት ሦስቱም በቅባት የተለወሰ ቂጣ (ጨጨብሳ) እየበሉ የረሃቡን ዘመን አሳለፉ። የእግዚአብሔር ቃል እንደሚናገር “በኤልያስ እጅ እንደ ተናገረው እንደ እግዚአብሔር ቃል ዱቄቱ ከማድጋው አልተጨረሰም ዘይቱም ከማሰርው አልጎደለም።” (1ኛ. 17:16) ያህዌ ይርዔ በጊዜ የሚደርስ ፈጣን አምላክ ነው። የሴቲቱ እምነት ተገንብቶ ነቢዩ የሚናገረውን ለመቀበል በተዘጋጀች

ተአምራት ለምን?

ጊዜ ተአምር ተከሰተላት ይኸው አምላክ ስለማይለወጥ ዛሬም የጎደለንን ሁሉ በፍጥነት ይዋላል።

♦ ምንም በሌለበት ቤት

ነቢዩ ኢልላሳ ባገለገለበት ዘመን ከተደረጉ ተአምራት መካከል በመበላቲቱ ቤት ውስጥ የተጀመረው የዘይት ፋብሪካ እጅግ አስደናቂ ነው። ታሪኩን በሙሉ ለመረዳት (2 ነገሰ. 4:1-7) ያለውን ክፍል ማንበብ ጠቃሚ ነው። በብሉይ ኪዳን ዘመን ሰው ገንዘብ ሲበደር መክፈል ያቃተው እንደሆነ ልጆቹ ባርያዎች ሆነው ለአበዳሪው ይሰጡ ነበር። ሴቲቱ ለገጠማት ችግር ወደ እግዚአብሔር ባርያ ከመጮህ በስተቀር ሌላ አማራጭ አልነበራትም።

የቤተሰቡ የምጣኔ ኃብት ዋልታ የሆነው የባልዋ ሞት ሃዘን ከሕይወቷ ሳይላቀቅ የልጆችዋ በባርነት መወሰድ ደግሞ በእንቅርት ላይ ጆሮ ደግፍ እንደሆነባት መገንዘብ ይቻላል። አቤቱታዋን በጥሞና ካዳመጠ በኋላ ነቢዩ አደርግልኸ ዘንድ ምን ትሻለሽ? በቤትሽ ያለውን ንገረኝ አላት። ሴቲቱም ከዘይት ማሰሮ በስተቀር በቤትዋ ምንም ሌላ ዕቃ እንደሌለ ገለጸች። እግዚአብሔር ከኢልላሳ ጋር ያቺን መበለት ሴት ለመርዳት መንቀሳቀስ ጀመረ። የአንዲት ማሰሮ ባለ ንብረት የነበረች ሴት የሰፈሩ ሁሉ ዕቃ ተሰብስቦ ቤትዋን ሞላው። ጌታም በመለኮታዊ ሥልጣኑ በእያንዳንዱ ዕቃ ዘይት ሞላበት።

የመበላቲቱና የልጆችዋ ታሪክ በመለኮት መገኘት ተለወጠ። አበዳሪው “ከየት አምጥታ ትከፍለኛለች? ሂጄ ልጆችዋን እወስዳለሁ” ብሎ ሲያሰብ ገንዘብ ተከፈለው። እግዚአብሔር ምንም የለኝም በምንልበት ሁኔታ ውስጥ ገብቶ ተአምራትን ያደርጋል። መበላቲቱ የተአምራት ባለቤት ለመሆን በቅድሚያ ይደረግልኛል ብላ በልብዋ እምነት ስለመኖሩ አጠያያቂ አይደለም። እግዚአብሔር ዛሬ ተአምራትን ለማድረግ በቤትህ ውስጥ ባለው ነገር ይጀምራል። ምንም የለም በምትለው ነገር ላይ ጌታ እጁን ይዘረጋና በረከት በበረከት ያደርግሃል። ያለህን በእምነት ጌታ ሆይ ያለኝ ይህ ነው በለው ባደነትህን ይሞላዋል።

♦ ሰንጠፋ አይገድህም

ማዕበል በሚያናውጣት ጀልባ ውስጥ ኢየሱስና ደቀ መዛሙርቱ አብረው ወደ ማዶ ይጓዙ ነበር መምህራቸው እንቅልፍ ወስዶት ስለነበረ የሚታወኩበትን ሁኔታ አላየም። ደቀ መዛሙርቱም ወደ እርሱ ቀረቡና “መምህር ሆይ ሰንጠፋ አይገድህምን? አሉት። ነቅቶም ነፋሱን ገበጸው ባህሩንም ዝም በል ጸጥ በል አለው። ነፋሱም ተወ ታላቅ ጸጥታም ሆኖ” (ማር. 4:38-39)። ይህ ተአምር እንዳይፈጸም የደቀ መዛሙርቱ ችግር ፍርሃት ነበር፤ ሁኔታቸውን ያወቀው ጌታም ሁሉን ጸጥ ካደረገ በኋላ

ተአምራት

“እንዲህ የምትፈሩ ስለ ምን ነው? እንዴትስ እምነት የላችሁም?” አላቸው” (ማር. 4:40)። እንዲህ አልቆልኛል ባለቤት ሰዓት ጌታ አዳናቸው።

ዛሬ አልቆልኛል ከዚህ በኋላ ተስፋ የለኝም የምንልበት ሁኔታ ምን ይሆን? ማዕበል በሚያናውጠው መርከባችን ውስጥ እየመኸን ላለንበት ሁኔታ የማዕበሉ ጌታ አብሮን አለ። እንዲያውም መነዋወጡ በጨመረበት ሰዓት ላይ ነው ጌታ ከተፍ የሚለው። ሰንጠፋ የሚገደው አምላክ ነፋስ በሚያናውጠው መርከባችን ውስጥ አብሮን ዘወትር አለ።

♦ ሰው የለኝም

አንዳንድ ጊዜ መልአክ መጥቶ ውኃውን የሚያናውጥበት በዘመኑ እንደ ሆሰፒታል ያገለግል የነበረ የቤተሳይዳ መጥመቂያ ነበር። ብዙ ሕመምተኞች በዚያ እየተኙ የውኃውን መናወጥ ይጠበቃሉ። የንውጥውጥታው ሁኔታ ከተፈጸመ በኋላ ዕድሉ የአንድ ሰው ፈውስ ብቻ ስለነበረ እሽቅድድም ነበር። በዚህ ሩጫ መሽቀዳደምን መመከር የማይችል የሰላሳ ሰምንት ዓመት ሕመምተኛ ነበር። ጌታ መጥቶ ሊድን ይወድ እንደሆነ ላቀረበለት ጥያቄ ውኃው ሲናወጥ ተሸክሞ የሚያደርሰው እንደሌለና ሁልጊዜም ሌሎች እንደሚቀድሙት አስረዳ። ጌታም በቃሉ ያን ሰው “አልጋህን ተሸክመህ ወደ ቤትህ ሂድ ብሎ ፈወሰው” (ዮሐ. 5:8-9)።

“የሚረዳኝ ሰው የለኝም፤ ሕመሜም ሐኪም የማይችለው እጅግ ጽኑ ነው” እያላችሁ ተስፋ ለቆረጣችሁ ዛሬ የምነግራችሁ የምስራች አለ፤ ይኸውም “እኔ ጤናህን እመልስልሃለሁ ቁስልህንም እፈውሳለሁ ይላል እግዚአብሔር ማንም የማይሻት የተጣለች ጸዮን ብለው ጠርተውሻልና” (ኤር. 30:17)። ምናልባት የሚያስፈልጋችሁ መልአክ የሚያናውጠው መጥመቂያ አይደለም ነገር ግን እናንተኑ የሚያንቀሳቅሱ የመንፈስ ቅዱስ ኃይል ነው። ያን ጊዜ ሰው የለኝም ያላችሁበት ጉዳይ ከእናንተ ተለይቶ ሲሄድ ትለማመዳላችሁ። የሚረዳችሁ አምላክ በአጠገባችሁ አለ!! ሃሌ ሉያ!

እስከ ዛሬም ድረስ ምልክትና ድንቅን ነገር በግብጽ ምድር ደግሞም በአስራኤልና በሌሎች በዎች መካከል አድርገዋል፤ እንደ ዛሬም ለእንተ ስም አድርገዋል

(ኤር. 32:20)

3

የተአምራት መጠሪያዎች

ተአምራት የሚጠሩባቸው የተለያዩ ስሞች አሏቸው። ከዚህ በመቀጠል ሌሎች የተአምራት መጠሪያ ስሞችን እንመልከት። የአምላካችን አስደናቂ ሥራ በአንድ ቃል ሊገለጽ አይችልም። ስለሆነም መጽሐፍ ቅዱሳችንን ስንመረምር በአምላካችን የሚደረጉ ድንገተኛ ክንዋኔዎች ሁሉ የሚጠሩት በተለያዩ ስሞች መሆኑን በዚህ ምዕራፍ ውስጥ እንመለከታለን። በጌታ ቃል ውስጥ ተደጋግመው የተጠቀሱት ሌሎች የተአምራት መጠሪያ ስሞች፤ ምልክት፣ ድንቅና ታላቅ ሥራ የተባሉት ናቸው። የተአምር መጠሪያ ስሞች ይለያዩ እንጂ የመጨረሻ ውጤታቸው አንድ ነው። ከእነዚህ በመቀጠል መጽሐፍ ቅዱሳዊ ማስረጃዎችን እንመለከታለን።

3.1 ምልክት

ምልክቶች በአብዛኛው ሰዎችን ወደ እምነት ለማምጣት ወይም እግዚአብሔር ለሰጠው ተስፋ ማረጋገጫ ለመስጠት አምላካችን የሚያደርጋቸው ናቸው። ምልክቶች የተባሉትን የእግዚአብሔር አገልጋዮች ማረጋገጫ ጠይቀው የሚያገኙት ወይም እግዚአብሔር ፈልጎ የሚያደርጋቸው ናቸው። ይህንኑ ለመረዳት ከእግዚአብሔር ቃል ከዚህ ቀጥሎ ያሉትን መመልከት ጠቃሚ ነው።

- ☞ አብርሃም ጠይቆ ምልክት ተሰጠው - ዘፍ. 15:8-17
- ☞ ሙሴ ጠይቆ ምልክት ተሰጠው - ዘጸ. 4:1-9
- ☞ ጊዲዎን ጠይቆ ምልክት ተሰጠው - መሳ. 6:17
- ☞ ሕዝቅያስ ጠይቆ ምልክት ተሰጠው - 2ኛ. 20:8
- ☞ ዞርያስ ጠይቆ ምልክት ተሰጠው - ሉቃ. 1:18

ከይሁዳ ወደ ሰማርያ የተላከው ነቢይ ለኢዮርብአም ወደፊት ሊመጣ ስላለው ሲናገረው “በዚያም ቀን እግዚአብሔር የተናገረው ምልክት ይህ ነው እነሆ መሰዊያው ይሰነጠቃል በላዩም ያለው አመድ ይፈሰሳል ብሎ ምልክት ሰጠ። የእግዚአብሔርም ሰው በእግዚአብሔር ቃል እንደሰጠው ምልክት መሰዊያው ተሰነጠቀ አመዱም ከመሰዊያው ፈሰሰ (1ኛ. 13:3-5)። በአዲስ ኪዳን ውስጥ ምልክት የሚለው ቃል ትርጉሙ ተአምራት ማለት ነው። ሄሮድስ ጌታችን ኢየሱስ ክርስቶስ ታስሮ ወደ እርሱ በተላከ

ጊዜ በጣም ደስ እንዳለው ተጠቅሷል። የደስታውም ምክንያት ስለ ኢየሱስ ብዙ ሰዎች ስለነበረ ምልክት ሲያደርግ ሊያይ ተስፋ አድርጎ ስለነበር ነው (ሉቃ. 23:8)።

ምልክት የማይሸግጥ ተአምር ነው። ሐዋርያት ሰላደረጉት ምልክት ተቃዋሚዎቻቸው ሲናገሩ “በእነዚህ ሰዎች ምን እንሰራ? የታወቀ ምልክት በእነርሱ እጅ እንደ ተደረገ በኢየሩሳሌም ለሚኖሩ ሁሉ ተገልጦአልና እንሸሸገው ዘንድ አንችልም” (ሐዋ. 4:16) አሉ። ስለሆነም የተአምር ሌላ መጠሪያው ምልክት የሚለው ቃል ነው።

ከላይ ስለተነበበው ምልክት አለፍ ብለን ቁጥር 22 ላይ ስንመለከት ደግሞ “ይህ የመፈወስ ምልክት የተደረገለት ሰው ከአርባ ዓመት ይበልጠው ነበርና ይላል።”

ጌታ ኢየሱስ ክርስቶስ በአገልግሎቱ ጅማራ ላይ ውኃን ወደ ወይን ጠጅ መለወጡ ይታወቃል በዮሐ. 2:11 ላይ ስለዚህ ሲናገር “ኢየሱስ ይህን የምልክቶች መጀመርያ በገሊላ ቃና አደረገ፤ ከብሩንም ገለጠ ይላል። ጌታ ከሚያደርጋቸው ምልክቶች የተነሳ ብዙዎች ያምኑ እንደነበር በተለያየ ክፍል ላይ መረዳት ይቻላል።

- ❑ “በፋሲካ በአልም በኢየሩሳሌም ሳለ ያደረገውን ምልክት ባዩ ጊዜ ብዙ ሰዎች በሰሙ አመኑ” (ዮሐ. 2:23)።
- ❑ “መምህር ሆይ እግዚአብሔር ከእርሱ ጋር ከሆነ በቀር አንተ የምታደርጋቸውን እነዚህን ምልክቶች ሊያደርግ የሚችል የለምና መምህር ሆኑ ከእግዚአብሔር ዘንድ እንደመጣህ እናውቃለን አለው” (ዮሐ. 3:2)።
- ❑ “ስለዚህም ኢየሱስ ምልክትና ድንቅ ነገር ካላያችሁ ከቶ አታምኑም አለው” (ዮሐ. 4:48)።
- ❑ “ሕዝቡም የፊሊጶስን ቃል በሰሙ ጊዜ ያደርጋት የነበረውንም ምልክት ባዩ ጊዜ የተናገረውን በእንድ ልብ አደመጡ” (ሐዋ. 8:6)።

ምልክት በወንጌል አገልግሎት ውስጥ የሚተረክ የእግዚአብሔር ሥራ ስለመሆኑ በቃለ እግዚአብሔር ውስጥ ተጠቅሷል። በርናባሰና ጳውሎስ በሰሙት የወንጌል አገልግሎት ወደ ሐዋርያት መጥተው የተረኩላቸው እግዚአብሔር የሰራውን ምልክትና ድንቅ ነበር (ሐዋ. 15:12)።

የእስጢፋኖስ የወንጌል አገልግሎት የተመዘገበው በሚያደርጋቸው ድንቅና ምልክት ስለመሆኑ ሐዋ. 6:18 ላይ ተጠቅሷል። “እስጢፋኖስም ጸጋንና ኃይልን ተሞልቶ በሕዝቡ መካከል ድንቅንና ታላቅ ምልክትን ያደርግ ነበር”።

ቤተ ክርስቲያን ዛሬም ድንቆችና ምልክቶችን ልትለማመዳቸው ብሎም ልታበስር የተገባ እውነት ነው። ጌታ ጸጋንና ኃይልን ለአገልጋዮች የሰጠው ምልክቶችን በማድረግ ሰዎችን ከተለያዩ የሕይወት ቋጠሮ ነጻ ለማውጣት፤ የእግዚአብሔርን መንግሥት ለማስፋትና ለጌታም ክብርን ለማምጣት ነው።

በሐዋርያት ዘመን እንደነበረ፤ ዛሬም የወንጌል አገልግሎት ምልክትና ድንቅ እንዲደረግ እግዚአብሔር ጸጋን ለቤተ ክርስቲያን አልከሰከለም። የእግዚአብሔር ቃል አይለወጥም። ስለሆነም ሐዋርያትን ያጀበው የተአምራት ስጦታ ለዛሬይቱም ቤተ ክርስቲያን ተሰጥቷል። ሐዋርያት ስለሰጡት አገልግሎት እንደሚከተለው ተጽፏል፤ “እነርሱም ወጥተው በየሥፍራው ሁሉ ሰበኩ ጌታም ከእነርሱ ጋር ይሠራ ነበር በሚከተሉትም ምልክቶች ቃሉን ያጸና ነበር” (ማር. 16:20)። ይህ የጌታ ርዳታ በሐዋርያት ላይ ብቻ የቀረ ሳይሆን ዛሬም ላለችው ቤተ ክርስቲያን ነው።

3.2 ድንቅ

ተመልካቾችን የሚያስገርም ያልተለመደና እንግዳ ነገር ሲከሰት ድንቅ ይባላል። እንዲህ ያለው ድርጊት በመለኮት ኃይል ብቻ የሚደረግ ነው። በቃለ እግዚአብሔር አብዛኛውን ጊዜ ድንቆች እየተባለ ይነገራል። ተአምር ሠራው አምላካችን ያልተጠበቀ ነገር ለማድረግ ቃል ገብቶአል። የገባውም ቃል “ስለዚህ እነሆ ድንቅ ነገርን በዚህ ሕዝብ መካከል ትድንቅ ነገርን ተአምራትንም እንደገና አደርጋለሁ፤ የጥበበኞችም ጥበብ ትጠፋለች የአስተዋዮችም ማስተዋል ትሰወራለች (ኢሳ. 29:14)” የሚል ነው።

እግዚአብሔር ሕዝቡን በመገረም ይሞላል። የሚያደርጋቸው ድንቆች ብዙዎች እንደሚገምቱት ታሪክ ሆኖ ባለፈ ጊዜ የተወሰነ ሳይሆን ዛሬም ለሚታመኑበት ያልተጠበቀ ነገር የሚያደርግ ኤልሻዳይ ነው። የዘመናት ለውጥና የሰው ልጅ የሥልጣኔ ዕድገት እግዚአብሔርን የአዲስ ነገር አልባ ሊያደርጉት አይችሉም። እርሱ ማለዳ ማለዳ አዲስ ስለሆነ ሁልጊዜ ያልተጠበቀ ነገር በማድረግ ሰዎችን በመገረም ይሞላል።

እግዚአብሔር የሠራውን ድንቅ ማሰብ አስፈላጊ ስለመሆኑ ዳዊት በዝማሬው “ባርያዎቼ የአብርሃም ዘር ለእርሱም የተመረጣችሁ የያዕቆብ ልጆች ሆይ የሠራትን ድንቅ አሰቡ” (መዝ. 105:15) ይላል። በቀድሞው ዘመን እግዚአብሔር በምልክትና ድንቅ ሕዝቡን ከባርነት እንዳወጣ ኤርምያስ ሲናገር (32:21) “በምልክትና በድንቅ ነገር በብርቱ እጅና በተዘረጋች ከንድ በታላቅም ግርማ ሕዝብህን እስራኤልን ከግብጽ ምድር አወጣህ” ይላል።

ባለንበት ዘመን ብዙ ሰዎች የሰሜታቸው የሰይጣንና የተለያዩ ሱሶች ተገዢዎች ናቸው። ይሁን እንጂ ምልክቶችና ድንቆች በሰው ሕይወት ውስጥ ሲፈጸሙ የሕይወት እንቅስቃሴን ይፈታል። ቀንበርም ይሰበራል። በግብጽ አገር የተከሰተው ድንቅና ተአምር ባለንበት ዘመንም አስፈላጊ ነው። ምክንያቱም በተለያዩ እስራት ውስጥ ለሚገኙት ነጻነትን ያስገኛልና።

ሐዋርያው ጳውሎስ ድንቅን ማድረግ የተለማመደውና ሐዋርያ መሆኑንም ለሰዎች ያረጋገጠው በምልክት ነበር (ሮሜ. 15:18-19 2ቆሮ. 12:12)። ጌታ ወደዚህ ድንቅ ልምምድ አገልጋዮችን ማሻገር ይፈልጋል። በዚህ ዘመን ድንቅ፣ ምልክትና ተአምራት እንደሚከሰቱ ብናምንና በንላማመዳቸው አምላካችን ቃሉን በማጽናት ያስደንቀናል።

3.3 ታላቅ ሥራ

ይህ ዓይነቱ ታላቅ ሥራ በሰው ችሎታና ዕውቀት ሊገኝ የሚችል አይደለም። ታላቅ ሥራ የመለኮት ድርጊት ሲሆን ነጻ ለማውጣትና በተፈጥሮ ሕግ ላይ የሚወስድ ርምጃ የመሳሰሉትንም የሚያካትት ነው። ለምሳሌ በሙሴና አሮን እጅ እግዚአብሔር ያደረገው ሥራ ፈርዖንን አንበረከከው። ያን ታላቅ ሥራ የሚያዩ ደግሞ እግዚአብሔርን መፍራትና ማመን ጀመሩ (ዘጸ. 14:31)። ኢያሱ ወተትና ማር የምታፈልቀውን የተስፋይቱን ምድር ለማውረስ በጦርነት ላይ ሳለ ጸሐይ እንዳትጠልቅ አዘዘ። በእርሱ በኩል ሌሎችም ብዙ ታላላቅ ነገሮች ተከናወኑ። ኢያሱም ከሞተ በኋላ ታላቁ የእግዚአብሔር ሥራ በእሥራኤል ሕዝብ እየታሰበ ኖሯል። “ኢያሱም በነበረበት ዘመን ሁሉ ለእስራኤልም ያደረገውን ታላቁን የእግዚአብሔርን ሥራ ሁሉ ባዩት ከኢያሱ በኋላ በነበሩ ሽማግሌዎች ዘመን ሁሉ ሕዝቡ እግዚአብሔርን አመለኩ” (መሳ. 2:17) ይላል።

የእግዚአብሔርን ታላቅ ሥራ ማየት ወደ አምልኮ ይወስድናል። እግዚአብሔር ዛሬም ታላቅ ሥራ የሚያደርግ የተአምራት ምንጭ ነው። ታላቅ ሥራ በሕይወታችን እንዲያደርግ በበኩላችን በእምነት መሞላት ያስፈልገናል። አምላካችን አይደክምም፣ አይተኛም፣ አያንቀላፋምም። ጌታ ኢየሱስ ክርስቶስ እንደ ተናገረው “እባቴ እስከዛሬ ይሠራል እኔም ደግሞ እሠራለሁ ብሎ መለሰላቸው” (ዮሐ. 5:17)። እግዚአብሔርን ጊዜ ስለማይወስነው በዘመናት ሁሉ ይሠራል። ሐዋርያትም የጌታ ኢየሱስ ክርስቶስን ሥራ በመቀጠል ታላቅ ሥራ ሠርተው አለፉ። በእኛም ዘመን በአገልግሎታችን ታላቅ ሥራ ሊታይ ይገባል። ቤተ ክርስቲያን ሆይ! የተሰጠሽን ተስፋ ይዘሽ ታላቅ ሥራ በእጅሽ እንዲደረግ ማመንና ተአምራትን መለማመድ መለኮታዊ ጥሪሽ እንደሆነ እወቂ። ስለሆነም ተነሺ! ታላቅ ሥራ እንድትሠራ የሚረዳሽ የመንፈስ ቅዱስ አውሎ ነፋስ መጥቷል!

የጌታም ቃል ያለምንም ማወላወል “እውነት እውነት እላችኋለሁ በእኔ የሚያምን እኔ የማደርገውን ሥራ እርሱ ደግሞ ያደርጋል ከዚህም የሚበልጥ ያደርጋል” (ዮሐ. 14:12) ይላል። ይህን የተናገረው ሰው ወይም መልአክ አይደለም! ይህን ያለው ጌታችን ኢየሱስ ክርስቶስ ነው። ይህ ቃል አይታጠፍምና ለታላቅ ሥራ ራስን ማዘጋጀት እጅግ አስፈላጊ ነው።

4

ተአምራት ሲከሰቱ

ድንቆችና ተአምራት በመደረጋቸው ብቻ በሰዎች ሕይወት ውስጥ ወዲያው የሚፈለገው ለውጥ ይገኛል ብሎ መገመት አይቻልም። አሳባቸውን ላለመለወጥ የወሰኑ ግለሰቦች ወይም የሃይማኖት ክፍሎች “ይህም ቢሆን አናምንም” ብለው በአቋማቸው ሊጸኑ ይችላሉ። እንደዚህም ቢሆን ኖሮ ከሰላሳ ዓመት በፊት በኢትዮጵያ የጀመረው ድንቅ የመንፈስ ቅዱስ ሥራና የተደረገው ተአምር እስካሁን ድረስ አገሪቱን በወንጌል ባጥለቀለቀ ነበር። በአንጻሩ ግን የተነሳውን የመንፈስ ቅዱስ እሳት ለማፈን የተለያዩ የሃይማኖት ክፍሎች በወንጌላውያን አብያተ ክርስቲያናት ላይ ሰደትተ እስራትና ግድያን አፋፋሙ። እግዚአብሔር ግን ያሰበውን አሳብ አይለውጥምና ቤተ ክርስቲያን እስከ ዛሬ ድረስ በድል እያገለገለች የመንግሥቱን ሥራ መቀጠል ችላለች።

ተአምራት በብዛት በጥራትና በይዘት እየጨመሩ ሲሄዱ በኅብረተሰቡ በተወሰኑ የሕዝብ ክፍል፣ በመንግሥትና በግለሰብ ሕይወት ውስጥ ለውጥን ያመጣሉ። አሚን ! ቀጥለን ተአምራት የሚያስከትሏቸውን ሁኔታዎች እንመለከታለን።

4.1 የልብ መደንደን

ሙሴና አርን በመጀመሪያ ያደረጓቸው ተአምራት የእግዚአብሔርን ማንነት የሚያስገነዝቡና እጅ የሚያሰጡ ነበሩ። የመጀመሪያዎቹን ዘጠኝ ተአምራት ካየ በኋላ የፈርዖን ልብ ጸና እንጂ የተጠየቀውን ለማድረግ አልተሰማም። እንዲያውም ከልቡ መደንደን የተነሳ ሙሴ ሁለተኛ ተመልሶ ወደቤተ መንግሥት ቢመጣ እንደሚገደል ፈርዖን ማስጠንቀቂያ ሰጥቶታል (ዘጸ. 10:28)። ያ ፈርዖን ለሙሴ ማስጠንቀቂያ የሰጠበት ዕለት መለኮታዊ ፍርድ የደረሰበት ጊዜ ነበር። ሙሴም “እንደ ተናገርህ ይሁን ፈትህን እንደገና አላይም አሉ” (ዘጸ. 10:29)።

የእግዚአብሔርን እሸናፊነት ለማረጋገጥ በፈርዖንና በግብጽ ላይ ገና የሚያመጣት እንድና የመጨረሻ መቅሰፍት እንዳለች የእስራኤል አምላክ ኤሎሂም ለሙሴ ገለጸለት። የፈርዖንንም አሳብ ያስለወጠችው የግብጽን በኩር ሁሉ ያጠፋችው የመጨረሻ መቅሰፍት ነበረች።

4.2 ሽንፈት

ተአምራት ሲደረጉ በተለይም በይዘትና በጥራታቸው እየጨመሩ ሲሄዱ የጠላት ኃይል ይሸነፋል፤ እንዲሁም ከእግዚአብሔር ጋር የሚወግኑ ይበረታሉ። ፈርዖን እስከ መጨረሻው ድረስ ልቡ ደንድኖ “አሻፈረኝ አልለቅም!” ብሎ ነበር፤ ግን ከመጨረሻዋ መቅሰፍት በኋላ መሸነፉን አመነ። የእስራኤል ልጆች ከሕዝቡ መካከል ተነስተው እንዲወጡ ግድ አላቸው (ዘጸ. 12:31-32)። የጠላት ልብ ከተሰበረ በኋላ እስራኤላውያን ወደ ብዝበዛ እንዲሻገሩ በግብጻውያን ፊት ሞገስ ሰጣቸው። ብዙ ወርቅና ብር ንብረትም እየጠየቁ በብዙ ብልጽግና ከባርነት ቤት ወጡ።

ዛሬ በቤተ ክርስቲያን ላይ ልባቸውን ያደነደኑና ጌታም የሚሰራውን ታላቅ ነገር ላለመቀበል እምቢ ያሉትን እግዚአብሔር ተአምራቱን በማብዛት ሊያንበረከባቸው ይችላል። መናፍስት ቢሆኑ ወይም ሰዎች ወይም በሽታ በታላቁ አምላክ ፊት ሁሉም ይሸነፋሉ።

ንጉሥ ናቡከደነጾር የአማልክት ምስል አሠርቶ ባስመረቀበት ዕለት ታላቅ ሰግደትና አምልኮ ተካሂደ። አምልኮና ሰግደት የሚገባው የእስራኤል አምላክ እግዚአብሔር ብቻ መሆኑን የተረዱት ሲድራቅ፥ ሚሳቅና አብድናንም ለቆመው ምስል ላለመስገድ ወሰኑ። በእሳት እንዲቃጠሉ ከተፈረደባቸው ፍርድ አምላካቸው እንደሚያድናቸው አስቀድመው አምነው ነበር። ለምስሉ አለመስገዳቸው በተረጋገጠ ጊዜ ሶስቱም በእሳት ውስጥ ተጣሉ። ናቡከደነጾር አለመቃጠላቸውን አይቶ ከእሳቱ እንዲወጡ ካዘዘ በኋላ ሹማምንቱ፥ መሳፍንቱና አማካሪዎቹ አራት ነገሮችን አረጋገጡ (ዳን. 3:27)።

- ☐ እሳቱ በእነዚያ ሰዎች አካል ላይ ኃይል እንዳልነበረው
- ☐ የራሳቸው ጠጉር እንዳልተቃጠለች
- ☐ ሰናፊላቸውም እንዳልተለወጠ
- ☐ የእሳቱም ሽታ እንዳልደረሰባቸው አዩ

በዚያኑ ዕለት ንጉሡ የአምላክ ለውጥ አደረገና ለእርሱም ለራሱ ከዚህ በኋላ ማንም ሰው እንዳይሰግድለት ትዕዛዝ አወጣ። እንደዚህ የሚያድን አምላክ የለምና በሶስቱ የአይሁድ ምርኮኞች አምላክ ላይ በሐሰት የሚናገር ማንም ሰው ይቆረጣል ብሎ አወጀ (ዳን. 3:28-30)።

እግዚአብሔር ከአእምሮ በላይ የሆነውን፤ በሰው አእምሮ ከመታወቅ የሚያልፈውን ድንቅ ሲያደርግ ጣዖት አምላኪዎችና ራሳቸውም ጣዖታት ሽንፈታቸውን ይከናከላሉ።

በንጉሥ ዳርዮስ ዘመን በከለዳውያን ምድር በነቢዩ ዳንኤል ላይ ጽኑ ፍርድ ተፈርዶበት ነበር። ንጉሡ ይመለከ ነበርና ማናቸውም ጸሎትና ልመና ለማንም እንዳይቀርብ አገዳ ተደርጎ ነበር። ዳንኤል ግን ያህዌህ ለተባለው ለአባቶቹ አምላክ ብቻ ይሰግድና አምልኮን ያከብር ነበር። ከሰ መሰራቾቹ ዳንኤልን ለማጥመድ ቅድመ ዝግጅት በማድረግ ሕግ አጽፈው ነበርና እግዚአብሔርን ማምለኩ ወንጀል ሆኖ በአንበሳ ጉድጓድ እንዲጣል አስደረጉ።

ለኃያሉ አምላካችን እሳት፤ እስር ቤት ወይም የአናብስት ጉድጓድ ደንታው አይደለምና ዳንኤል ገና ወደ ጉድጓድ ሲጣል የአውሬዎቹ አፍ ተዘጋ። ንጉሡ ልቡ እያወቀ ፍርድን በዳንኤል ላይ ቢያስተላልፍም ስለ ዳንኤል አምላክ የሚያውቀው ነገር ነበረው። ለዚህ ነው ሌሊቱን በሙሉ እንቅልፍ አጥቶ ያደረውና በማለዳ ተነስቶ ወደ አናብስቱ ጉድጓድ የሄደው።

ንጉሥ ዳርዮስም የዳንኤልን ሁኔታ ለመረዳት ወደ አናብስቱ ጉድጓድ ሄደና “የሕያው አምላክ ባርያ ዳንኤል ሆይ ሁልጊዜ የምታመልከው አምላክህ ከአንበሳች ያድጓህ ዘንድ ችሎአል? አለው” (ዳን. 6:20)። ከዳንኤልም አፍ የአዎንታ ድምጽ ከሰማ በኋላ ንጉሥ ዳርዮስ መሸነፉን አረጋገጠ። እንዲህም ሲል አዋጅ አወጀ። “በመንግሥቱ ግዛት ሁሉ ያሉ ሰዎች በዳንኤል አምላክ ፊት እንዲፈሩና እንዲንቀጠቀጡ አዝዛለሁ እርሱ ሕያው አምላክ ለዘላለምም የሚኖር ነውና መንግሥቱም የማይጠፋ ነው ግዛቱም እስከ መጨረሻ ድረስ ይኖራል። ያድናል ይታደግማል በሰማይና በምድርም ተአምራትንና ድንቅን ይሰራል ዳንኤልንም ከአንበሳች አፍ አድናታል” (ዳን. 6:26-27)።

4.3 የሃይማኖተኞች ቁጣ

በእግዚአብሔር ስም ተአምር ሲደረግ ሃይማኖተኞች ይቆጣሉ፤ አልፎ ተርፎ አማኞችን ከመደብደብ፤ ከማሰርና ከመግደል ወደ ኋላ አይሉም። ተአምራትንና ድንቆችን የሚያደርገው አምላካችን ነው የሚሉ ቢሆንም እንኳ ስደት ማስነሳትና ሰው መግደልን እንደ ጽድቅ ይቆጥሩታል። እንደዚህ ሰላሉት ግብዞችና ትምክህተኞች ቃለ እግዚአብሔር ሲናገር “ጌታም ይህ ሕዝብ በአፉ ወደ እኔ ይቀርባልና በከንፈሮቼም ያከብረኛልና ልቡ ግን ከእኔ የራቀ ነውና፤ በሰዎች ስርዓትና ትምህርት ብቻ ይፈራኛልና” (ኢሳ. 29:13) ይላል።

ጌታ ተአምራትን በማድረግ ሃይማኖተኞችን ቢያስቆጣቸውም እግዚአብሔር ተአምራት ማድረግን አያቆምም። ቤተ ክርስቲያን ከተመሰረተችበት ጊዜ አንስቶ ብዙ ተገፋች፤ በዚያው መጠን እግዚአብሔር

አሳደጋት እንጂ እንድትጠፋ አልፈቀደም። ከላይ እንደተነበው ከልባቸው ሳይሆን በአንደበታቸው ብቻ እግዚአብሔርን የሚጠሩትን ወደልባቸው ለመመለስና ትክክለኛ መስመር ለማሰያዝ እግዚአብሔር ተአምራቱን በማጽናትና በማብዛት ሊያስደንቃቸውና ሊያስገርማቸው ይችላል። ተአምራት ማድረጉንም እንደሚቀጥል ጌታ ቃል ሲገባ እንደዚህ ይላል፤ “በለዚህ እነሆ ድንቅ ነገርን ተአምራትንም እንደገና አደርጋለሁ የጥበበኞችም ጥበብ ትጠፋለች የአስተዋዮችም ማስተዋል ትሰጠራለች” (ኢሳ. 29:14)።

ቀጥሎ በተደረጉ ተአምራትና ድንቅ ምክንያት ሃይማኖተኞች ተቆጥተው የወሰዱትን እርምጃ እንመለከታለን።

❑ ሲዴቅያስ የእግዚአብሔር መንፈስ ከእኔ አልፎ እንዴት በአንተ ተናገረ በማለት ሚክያስን በጥፈ መታው (2ዜና 18:23)።

❑ የካህኑ የኢሜር ልጅ ጳስኮር ኤርምያስን እግዚአብሔር በዚህች ከተማና መንደሮች ሁሉ ላይ የተናገርሁባትን ክፉ ነገር ሁሉ አመጣለሁ ይላል ብሎ ትንቢት ስለተናገረ መታውና አሰረው (ኤር. 20:2)።

❑ ጌታ ጋኔን ያደረበትን ዲዳ ሰው ጋኔኑን አውጥቶ ከዲዳነት በመፈወሱ ሕዝቡ አይተው በእስራኤል ዘንድ እንዲህ ያለ ከቶ አላየሁም ብለው ሲያደንቁ ፈሪሳውያን ቀንተው በአጋንንት አለቃ አጋንንት ያወጣል አሉት። (ማቴ. 9:34)።

❑ የምክራብ አለቃ ኢየሱስ በሰንበት ስለፈወሰ ተቆጥቶ መለሰና ሊሰራባቸው የሚገባ ሰድስት ቀኖች አሉ እንግዲህ በእነርሱ መጥታችሁ ተፈወሱ እንጂ በሰንበት አይደለም አለ (ሉቃ. 13:14)።

❑ 38 ዓመት የታመመውን በሰንበት ቀን ስለፈወሰው ፈሪሳውያን ኢየሱስን አሳደዱት ሊገድሉትም ፈለጉ (ዮሐ. 5:8)።

❑ ጌታ የፈወሰውን ዓይነ ሰው ጎረቤቶቹ እርሱን ይመስላል እንጂ እውሩ ሰው አይደለም ሲሉ ፈሪሳውያን ደግሞ ዕውሩን ሰው ስለፈወሰው ሰንበትን አያከብርም ኢየሱስ የተባለው ከእግዚአብሔር አይደለም አሉ። ዮሐ. 9:16

❑ በተአምር ከሙታን የተነሳውን አልዓዛርን ሊገድሉት ፈለጉ ምክንያቱም አይሁድ ብዙዎች ከእርሱ የተነሣ ሂደው በኢየሱስ ያምኑ ነበር። (ዮሐ. 12:10)።

❑ ጴጥሮስና ዮሐንስ በሸባው ሰው ፈውስ ምክንያት ወህኒ ተጣሉ (ሐዋ. 4:3)።

❑ ጳውሎስ አጋንንት ሰላወጣ ከሲላስ ጋር በወህኒ ተጥለው ተገረፉ (ሐዋ. 16:19-24)።

ዛሬም ቢሆን ሃይማኖተኞች መቆጣታቸው የማይቀድር ነው። ሲቆጡም የራሳቸውን አሳብ ትክክል አድርገው ያላዩና ድንቅና ተአምራትን የሰህተት ትምህርት አድርገው ለማቅረብ ይሞክራሉ። የተቃውሟቸው መሠረታዊ ምክንያት በትምህርታቸው መሰረት ተአምራትን አለመቀበል ሊሆን ይችላል። ሌሎች ደግሞ የሚቃወሙት ከቅናት የተነሳ ወይም ከክርስቶስ ትምህርት ጋር ጎብረት በሌለው እምነት ውስጥ ስላሉ ሊሆን ይችላል። ይህን አሳብ የምናገኘው (ሐዋ. 5:17-21፣ 3:11-16፣ 4:5-12) ላይ ነው።

ለመሆኑ ሰውን በመፍራት ከእግዚአብሔር ተአምራት መሸሽ አግባብ ነው? የዚህ ዓይነት ሽሽት እግዚአብሔርን ሊያስከብር የሚችለውን ሁኔታ ማስቀረት ይሆናል። የጌታም ቃል ግን “ሰውን መፍራት ወጥመድን ያመጣል በእግዚአብሔር የሚታመን ግን እርሱ ይጠበቃል” ይላል (ምሳሌ:29+25)። በሕይወቱ የመለከት ጥሪ ያለው ሰው ሳያመቻምች የቃሉን ኃይል በተግባር መግለጥ አለበት። አገልጋዮች ሆይ! ሰውን ሳትፈሩ ለሚደርሱባችሁ ተቃውሞ ዋጋ እየከፈላችሁ ለጠራችሁ ጌታ ታዘቡ። መታዘዛችሁ ከፍ ወዳለ የቅባት አገልግሎት ያሻግራችኋል።

4.4 እውነትን ፈላጊዎች ያምናሉ

እግዚአብሔር ሲሰራና ተአምራት ሲከሰቱ እውነትን ማወቅ የሚች ሰዎች ሕይወታቸውን ለጌታ ይሰጣሉ። የእግዚአብሔር ሰው ሙሴ ወደ ግብጽ እንዲመለስ ጌታ ሲናገረው አብልጦ የፈራው የራሱን ሕዝብ ነበር። እግዚአብሔር ግን ሙሴ ተአምራት የሚያደርግባትን በትር ይዞ እንዲሄድ አደረገ። ሙሴም ግብጽ አገር በደረሰ ጊዜ በአሮንና በእስራኤል ሽማግሌዎች ፊት የላከውን ቃልና ያዘዘውን ተአምር ባደረገ ጊዜ “ሕዝቡም አመኑ እግዚአብሔርም የእስራኤልን ልጆች እንደጎበኘ ጭንቀታቸውንም እንዳየ በሰሙ ጊዜ አጎሰሱ ሰገዱም” (ዘጸ. 4:31)።

ተአምራትና ድንቆች ሲከሰቱ የአማኞች እምነት ሥር እየሰደደ ይሄዳል፤ ደግሞም እግዚአብሔር በመሃከላቸው እንዳለ ስለሚረዱ ፈሪሃ እግዚአብሔር ያድርባቸዋል። ከዚህም ሌላ ደስታንና ሰላምን መለማመድ ይጀምራሉ።

በተቃዋሚዎችም ፊት እንኳ ተአምር ሲደረግ ፊታቸውን ወደ እግዚአብሔር የሚመልሱ ይገኛሉ። ነቢዩ ኤልያስ የእግዚአብሔር እሳት ከሰማይ ወድቆ መስዋዕቱን እንዲበላ የጸለየው ጸሎት ሲመለስ የሚከተለው ሁኔታ ሆነ። “ሕዝቡም ሁሉ ያንን ባዩ ጊዜ በግምባራቸው ተደፍተው

እግዚአብሔር እርሱ አምላክ ነው እግዚአብሔር እርሱ አምላክ ነው አሉ” (ነገሱ. 18:39)። ለዚህ ነው ዛሬም ቤተ ክርስቲያን በተአምራት የታጀበ አገልግሎት መስጠት ያለባት።

ከፈሪሳውያን ወገን የሆነው ኒቆዲሞስ ምንም እንኳ ተሰውሮ በማለዳ ወደ ኢየሱስ ቢመጣም እውነትን ፈላጊ ነበር። ወደ ጌታም መጥቶ የተናገረው “ሰው ከእግዚአብሔር ካልሆነ በቀር ጌታ ያደረጋቸውን ተአምራት ሊያደርግ እንደማይችል” ነበር። ስለ ጌታ ተአምራት በቂ ማሰረጃ ሰጠሰ ነው ወደ ጌታ የመጣው። ይኸው እውነትን ፈላጊ ፈሪሳዊ እንደገና በዮሐ. 7:50-52 ስለ ኢየሱስ እንደ ተከራከረና ፈሪሳውያን ባልደረቦቹም እንደተሳለቁበት ተገልጿል። ለሦስተኛ ጊዜ ኒቆዲሞስ በዮሐ. 19:39 ላይ እንደተገለጸው ለጌታ የቀብር ሥነ ስርዓት አስፈላጊ የሆኑትን ሽቱዎች ይዞ መምጣቱ ተጠቅሷል።

ከእነዚህ ሁሉ ሁኔታዎች ኒቆዲሞስ እውነትን ፈላጊ መሆኑን እንረዳለን። ሰውን በመፍራት እውነትን አለመፈለግ አደገኛ መሆኑን ጌታን የሕይወታችሁ መሪ ለማድረግ ላልወሰናችሁ አንባቢዎች ማስገንዘብ እሻለሁ ይህ ሕይወት በጣም አጭር ነው። ለዚህች አጭር ዘመን ጊዜአዊ ደስታ ብላችሁ ሰውን በመፍራት አትኑሩ። ይልቁንም እውነት የሆነውን ክርስቶስን ተቀብላችሁ የደህንነት ተአምር ባለቤት ሁኑ። የዘላለም ሕይወት ወራሽ ሆናችሁ ከዘላለም እሳት ፍርድ አምልጡ።

ሌሎች እውነት ፈላጊዎች በየጊዜው አልታጡም። ከፈሪሳውያን ወገን የሆኑ የኢየሱስ ደቀ መዛሙርት ስለመኖራቸው በሐዋ. 15:5 ላይ ተጽፎ እናነባለን። በተጨማሪም የጌታ ሐዋርያ እንዲሆን የተጠራው ጳውሎስ ከፈሪሳውያን ወገን ሲሆን (ሐዋ. 22:13) ወደ እምነትም ሊመጣ የቻለው ባየው ምልክትና ድንቅ ነበር። (ሐዋ. 9:13-10)። ድንቅና ተአምራትን የሚቃወሙ የሃይማኖት ሰዎች እንዳሉ ሁሉ እውነቱን መረዳት የሚሹም ከዚሁ ክፍል ብዙዎች አሉ። ቤተ ክርስቲያን ከእውነት ላትሸሽ ለተአምራትና ድንቆች በሯን መክፈት አለባት። አገልጋዮችም ተአምራት ዛሬም ይሆናሉ ብለው መፈክር ማሰማት ብቻ ሳይሆን በጽምና ጸሎት ወደ ድርጊቱ መሸጋገር ይጠበቅባቸዋል።

“ኢየሱስም በዚህ መጽሐፍ ያልተጻፈ ሌላ ብዙ ምልክት በደቀ መዛሙርቱ ፊት አደረገ ነገር ግን ኢየሱስ እርሱ ክርስቶስ የእግዚአብሔር ልጅ እንደሆነ ታምኑ ዘንድ አምናችሁም በሰሙ ሕይወት ይሆንላችሁ ዘንድ ይህ ተጽዕኖል” (ዮሐ. 20:30-31)



ተአምር ሠራው ኢየሱስ

የጌታ ኢየሱስ ክርስቶስ ተልዕኮ ዋነኛ ዓላማ በእግዚአብሔር የዘላለም እቅድ ተአምራትን አድርጎ ሙሉ የሰውን ሁለንተና ማገልገል ነው። ስለ እርሱም ነቢያት አስቀድመው ተናግረው ነበር። በብሉይ ኪዳን ውስጥ የተጠቀሱትን የትንቢት ቃል ሁሉ ያሟላ ሌላ ሰው አልተነሳም። ጌታ ኢየሱስ ግን ትንቢትን አሟልቷል።

ገና በሰው ልጅ ውድቀት ላይ እግዚአብሔር እባብን እንደዚህ አለው “በአንተና በሴቲቱ መካከል ጠላትነትን አደርጋለሁ እርሱ ራሱን ይቀጠቅጣል አንተም ሰኮናውን ትቀጠቅጣለህ” ዘፍ:13+15። የሴቲቱ ዘር ጌታችን ኢየሱስ ክርስቶስ በተገለጠ ጊዜ በዲያብሎስ ላይ የበቀል እርምጃ ወሰደበት። ይህ ትንቢት የተፈጸመው በመሲሁ በክርስቶስ እንደሆነ የጌታ ቃል በሐዋ. 10:37-38 ያረጋግጣል። ተአምረኛው ኢየሱስ በመለኮታዊ ሰልጣኑ ሰይጣንንና ሠራዊቱን ቀጥቆጦ ትጥቅ በማስፈታት ከእጁ ብዙዎችን ማርኮ ወደ መንግሥቱ አፍልሷል።

ነቢዩ ኢሳይያስ ስለሚገለጠው መሲህ ሲተነብይ “በዚያን ጊዜም የዕ ውሮች ዓይን ይገለጣል የደንቆሮችም ጆሮ ይከፈታል በዚያን ጊዜ አንካሳ እንደ ሚዳቷ ይዘላል የድጃም ምላሽ ይዘምራል በምድረ በዳ ውኃ በበረሃም ፈሳሽ ይፈልቃልና” (ኢሳ. 35:5,6) አለ። ይህ ለደህንነታችን የፈለቀው ምንጭ ጌታ ኢየሱስ ክርስቶስ ነው፤ ነቢዩ እንዳለው በአገልግሎቱ ብዙ ድንቆችና ምልክቶች ተከናውነዋል። በዳግመኛ ምጽዓት ደግሞ ይህ ሕይወት ወደ ሙላት ይደርሳል።

የተአምረኛው ኢየሱስ አመጣጥ ልዩ ተልእኮ ነበረው። ለማድረግ የመጣበትን ዓላማና ግብ ጠንቅቆ ስለሚያውቅ ነው “የጌታ መንፈስ በእኔ ላይ ነው ለድሆች ወንጌልን እሰብክ ዘንድ ቀብቶኛልና፤ ለታሰሩትም መፈታትን፤ ለዕውሮችም ማየትን እሰብክ ዘንድ የተጠቁትንም ነጻ አወጣ ዘንድ የተወደደችውንም የጌታን ዓመት እሰብክ ዘንድ ልኮኛል” (ሉቃ.4:17-19) በማለት እያወጀ የተገለጠው።

ጌታ ኢየሱስ መጥቶ ሰዎችን በደሙ ከኃጢአት ዋጅቷል፤ በሚያደርጋቸውም ድንቃ ድንቆች ሙታን ተነስተዋል፤ ዕውሮች ዓይናቸው ተከፍቷል፤ ሽባዎች ዘልለዋል፤ ሰዎች ከብዙ ዓይነት እሥራት ተፈትተዋል። በጠቅላላው ከወይን ጠጁ ተአምር አንስቶ ወደ አባቱ እስከ

አረገበት ድረስ ተአምራት፤ ምልክቶችና ድንቆችን ማድረግ ተለይቶት አያውቅም። ከዚህ ቀጥለን ጌታ ያደረጋቸውን ተአምራት በአጭሩ እንመልከት።

5.1 ለምጽም ማንጸት

ለምጽ አንድ ዓይነት የቆዳ በሽታ ሲሆን በብሉይ ኪዳን ዘመን ላይም የነበረ ችግር ለመሆኑ መጽሐፍ ቅዱስ ይነግረናል። ሕመሙም ከሕብረተ ሰብ የሚያገል በመሆኑ በለምጽ የተያዙ ሰዎች ብቸኞች ነበሩ። ሀመሙ ለምጽ መሆኑን የሚያረጋግጠው ካህን ሲሆን ሲፈውሱም ካህን መርምሮ ማረጋገጥ ነበረበት። ከዚያ በኋላ ነበር አስፈላጊውን መስዋዕት እንዲያቀርቡ አድርጎ ከሕብረተሰቡ እንዲቀላቀሉ የሚፈቅድላቸው። ይህንንም ለመረዳት ስለዚሁ ደዌ የተጻፈውን አረት ዘሊዋውያን ምዕራፍ አሥራ ሶስትና አሥራ አራትን ማንበብ ይጠቅማል።

በአዲስ ኪዳን ሊቀ ካህናትን ጌታ ኢየሱስ ክርስቶስ ካተኮረባቸው ተአምራት ማድረግ ውስጥ ለምጽ ከፍተኛውን ሥፍራ ይዞ እናገኛለን። ከእሊታት አንድ ቀን ለምጽም መጥቶ ተንበርክኮ እየሰገደለት “ብትወድስ ልታጸኝ ትችላለህ” ብሎ ለመነው። ችግረኛው የጌታን ችሎታ የተረዳ፤ አምላክነቱንም አውቆ የሰገደለት ሲሆን ፈውሱንም ለመቀበል የነበረው እምነት ከፍተኛ እንደሆነ ከጥያቄው እንረዳለን። ጌታ የዚህን ሰው ጩኸት ዝም አላለም ወይም በሕጉ መሰረት ከሕብረተ ሰቡ ተገልለህ ኑር አላለውም። በፋንታው ግን “ኢየሱስም አዘናለት እጁንም ዘርግቶ ዳስሰውና እውዳለሁ ንጻ አለው። በተናገረም ጊዜ ለምጽ ወዲያው ለቀቀውና ነጽ (ማር. 1:41-42)። የተፈወሰው ሰው ራሱን ለካህን እንዲያሳይ የተነገረውን ትቶ ስለ ክርስቶስ መስበክና መመስከር እንደቀጠለ በሚቀጥሉት ጥቅሶች ላይ ማንበብ ይቻላል።

በገሊላ ሰማርያ የጌታን ወደ መንደር መግባት አይተው አስር ለምጽሞች ወደ እርሱ ሮጠው በመምጣት አቤቱ ማረን እያሉ ጮሁ። ጌታም ሂዱና ራሳችሁን ለካህን አሳዩ አላቸው (ሉቃ. 17:11-19)። በተናገራቸው ቃል አስሩም ከለምጻቸው ነጹ። ከእነርሱም አንዱ ተመልሶ ወደ ኢየሱስ በመምጣት በግምባሩ መሪት ላይ ወድቆ አመለኸው።

በለምጻሞቹም ላይ የተገለጠው የጌታ ርኅርኅና ፍቅር ከገብረተ ሰቡ ጋር ቀላቀላቸው። በሕጉም መሰረት እርኩስ ናችሁ ከመባል ነጻ ሆኑ። ለዚህ ነው የጌታ ተአምራት ሙሉውን ሰው ለማገልገል ይከስታል ያልኩት። በኑሯቸውም በኩል ቢሆን ሙሉ መብታቸው ተከብሮ ሠርተው እንዲኖሩ አደረጋቸው። ሊቀ ካህናትን የሆነው ተአምረኛው ኢየሱስ ሰው የኮነውን ማጽደቅ፤ የወደቁትን ማንሳትና፤ የተሰበሩትን መጠገን እሊታዊ ተግባሩ ነው።

5.2 በተፈጥሮ ላይ የገለጸው ሥልጣን

በዓለማችን አምላክ ነን ያሉ ወይም የአምላክ መልዕክተኞች ነን ብለው ራሳቸውን የሰየሙ አያሌ ሰዎች ነበሩ። የጌታ ኢየሱስ ክርስቶስ ልዩ የሚሆነው በሚያደርጋቸው ተወዳዳሪ የሌላቸው ተአምራት ነበር። በተለይም በተፈጥሮ ላይ የነበረው ሥልጣን የራሱን ደቀመዛሙርት እንኳ ሳይቀር እጅግ ያስደንቃቸው ነበር። ጌታ በተፈጥሮ ላይ ካደረጋቸው ጥቂቶችን ከዚህ በመቀጠል እንመልከታለን።

- ማዕበል ማቆም (ማቴ. 8:23-27)

ጌታ ኢየሱስና ደቀ መዛሙርቱ በሚጓዙበት ታንኳ ላይ ማዕበል ተነስቶ እናወጣቸው። የማዕበሉ ጌታ ተኝቶ ስለነበር ደቀ መዛሙርቱ ከእንቅልፍ ቀስቅሰው ጌታ ሆይ እድንን ጠፋን እያሉ ፍርሃታቸውን ገለጹለት። ጌታም ስለ እምነታቸው ማነስ ወቅሷቸው ነፋሱንና ባሕሩን በሥልጣን ከገለጸ በኋላ ታላቅ ጸጥታ ሆነ። ስለ ጌታ ሥልጣንና ተፈጥሮንም እንኳ መቆጣጠር ስለ መቻሉ አደነቁ። ደቀ መዛሙርቱ ለብዙ ዘመናት አሣ በማጥመድ ሙያ ተሰማርተው ስለነበረ ስለ ማዕበል በሚገባ ያውቃሉ። እንዲህ ባለ አስፈሪ ሁኔታ ውስጥ ሥልጣኑን የተጠቀመው ጌታ ደቀ መዛሙርቱን ከማስደነቁም በላይ ወደ ተአምራት ሕይወትና እምነት እንዲመጡ ረድቷቸዋል።

- ብዙ ዓሣ ማጥመድ (ሉቃ. 5:14-7)

ጴጥሮስ በቃልህ መረቦችን እጥላለሁ ብሎ የወሰደው ሮምጃ መረቡ እስከሚቀደድ ድረስ ብዙ ዓሣዎች እንዲይዝ አደረገው (ዮሐ. 21:11)።

- ከዓሣ አፍ ውስጥ ገንዘብ ማውጣት (ማቴ. 17:27)

ለኢየሱስና ለጴጥሮስ የሚሆነው የቀረጥና ግብር ከፍታ ገንዘብ የተገኘው በቃሉ እንዲጠመድ ካዘዘው ዓሣ አፍ ውስጥ ነው። ይህ አስደናቂ ተአምር ከማይታሰብ በታ ዕዳ መክፈያን ያሰገኘ ድንቅ ሥራ ነው።

- በውኃ ላይ መራመድ (ማቴ. 14:25-28)

የደቀ መዛሙርቱ ታንኳ በነፋስ እየተጨነቁ በነበረበት ሰዓት ተአምር ሠራው ኢየሱስ በባህር ላይ እየተራመደ ሊያድናቸው መጣ። ድርጊቱ ከሰው ችሎታ በላይ ስለሆነ አይተውት በጣም ፈርተው ነበር። ኢየሱስም “አይዘላችሁ እኔ ነኝ አትፍሩ” አላቸው። በማቴ. 14:28 ላይ እንደተመለከተው ጴጥሮስ በውኃ ላይ እንደ

ኢየሱስ ለመራመድ እንዲችል ጌታ እንዲያዘው ጠየቀ፤ ጌታም ከፈቀደለት በኋላ መራመድ እንደጀመረ እንመለከታለን። የዚህ ዓይነት ተአምር ከዚህ ቀደም ሆኖ የማያውቅ ቢሆንም ጌታ ኢየሱስ በተፈጥሮ ላይ ካለው ሥልጣንና የበላይነት የተነሳ ማናቸውም ኃይላት ለርሱ ተገዢ መሆናቸውን ለመገንዘብ ይቻላል።

5.3 አጋንንትን ማውጣት

በመሠረቱ አጋንንት ማውጣት ተአምር ነው። በሉቃስ 4:17-19 ላይ “ለታሰሩትም መፈታትን ለዕውሮችም ማየትን እሰብክ ዘንድ የተጠቁትንም ነጻ አወጣ ዘንድ ... ልከኛል” ተብሎ ስለ ጌታ የሱስ ታላቅ ቅባት ተጠቅሷል። ሕይወታቸው በአጋንንት በመያዙ ምክንያት የራሳቸውን ፈቃድ ማድረግ የማይችሉ ብዙ ሰዎች ከጌታ ፈውስን ተቀብለዋል። ሰይጣን ሊሰርቅ ሊገድልና ሊያጠፋ መምጣቱ እውነት ነው። ሰይጣን ሰውን ከሰብዓ ዊ ፍጡርነት ባህርይ እያወጣ የሚጥል፣ አረፋ የሚያስደፍቅ፣ እሳት ውስጥ የሚጥል፣ ሌሎችን ሰዎች በተለከፈው ሰው ውስጥ ሆኖ የሚነጻ ብሎም ሰዎች ራሳቸውን እንዲገድሉ የሚያደርግ ጠላት ነው። ጌታ እንደዚህ ያለውን ችግር እንዴት እንደፈታ ስንመለከት ተአምር ሠራነቱን ያረጋግጣል። እንደዚህ የሰዎችን ሕይወት ይዘው የሚያጎሳቁሉትን ርኩሳን መናፍሰት ያንቀጠቀጠና ትጥቅ ያስፈታቸው ኢየሱስ እውነትም ተአምር ሠራ ነው።

- ♦ በጌርጌሴኖን መቃብር ቤት (ማቴ. 8:28-34)

በእርኩሳን መናፍሰት በመታሰሩ ምክንያት ከጤነኛው ኅብረተሰብ ጋር በሰላም መኖር ያልቻለውን የጌርጌሴኖን ወፈፊ ቤተሰቦች እንዲኖር የፈረዱበት መቃብር ቤት ውስጥ ነበር። በሁሉ ላይ ሥልጣን ያለው ጌታ ኢየሱስ ክርስቶስ ያን ሰው ነጻ ለማውጣት እስከ መቃብር ቤት ድረስ በመምጣት ቀንበሩን ሰብሮ አርነት ሰጠው። ጌታ ለዚያች ከተማ እረፍትን ቢያመጣም በእርያዎቹ መስጠም ምክንያት የአገሬው ሰዎች ከአገራቸው እንዲወጣ ለመኮት። ዛሬም ቢሆን ጌታ ከመቃብር ቤት ውስጥ እያወጣ ሰው ያደርጋል ብሎም ከሰው ጋር ይቀላቅላል። አሜን!

- ♦ ዲዳ መንፈስ ያደረበት ልጅ (ማር. 9:14-27)

በዚህ ታሪክ ውስጥ እርኩስ መንፈስ በያዘው ልጅ ውስጥ ያለው አጋንንት ጌታን ባየ ጊዜ ወዲያው እንዳፈራገጠውና አረፋ እያስደፈቀ እንዳሰቃየው ተገልጿል። ጌታም ርኩሱን መንፈስ እንዲወጣ በሥልጣን አዘዘውና ወጣ። ወጣቱም ሆነ ቤተሰቡ ከተደረገው ተአምር የተነሳ ሙሉ ዕረፍትን አገኙ።

- ♦ ከየአገሩ የመጡ ሰዎች ተፈወሱ (ሉቃ. 6:17-19)

በዚህ ክፍል እንደምንመለከተው አስቀድመው በእርኩሳን መናፍሰት ይሰቃዩ የነበሩት ብዙ ሰዎች ከርኩሳን መናፍሰት ፍንበር ነጻ እንደወጡ ነው።

እንግዲህ በዚህ ነጻ የማውጣት ሥራ ተአምር የተደረገላቸውን ሁሉ በዝርዝር ለማሳየት ያስቸግራል። በአጠቃላይ ግን የጌታ ሥልጣን በምን በምን ላይ እንደተገለጸ ለማሳየት ሙከራ ተደርጓል። ንጉሥ ነኝ የሚለውን ሰይጣንና ሠራዊቱን በከብሩ ያስደነግጣቸው በፍርሃት ያርበደበዳቸው በቃሉ ሰይፍ የቆረጣቸው ተአምር ሠራው ኢየሱስ ነው። ሃሌ ሉያ!

5.4 ሕመምተኞችን መፈቃወስ (ማቴ. 4:23-24፥ ሉቃ. 6:17-19)

ኢየሱስ ክርስቶስ ሙሉውን ሰው የሚፈውስ ታላቅ ሐኪም ነው። ይህ ታላቅ ሐኪም ሰዎችን ጤናስተ በሥጋና በመንፈስ ለታመሙ ሁሉ ሙሉ ጤንነትን ሰጠ። (ማቴ. 9:12)። መጥምቁ የሐንስ በጊዜው ለገጠመው የሥነ መለኮት ጥያቄ ከራሱ ደቀ መዛሙርት መካከል ሁለቱን ላከና ልትመጣ ያሸነው አንተ ነህ ወይስ ሌላውን እንጠብቅ ብሎ አስጠየቀ። ጌታም ሄዳችሁ ለየሐንስ እንዲህ ብላችሁ አወሩለት “ዕውሮች ያያሉ አንካቦችም ይሄዳሉ ለምጽሞችም ይነጻሉ ደንቆሮችም ይሰግሉ ተሙታንም ይነሳሉ ለድሆችም ወንጌል ይሰበካል” (ማቴ. 11:2-6)።

5.5 ሌሎች ተአምራት

□ ሙታንን ማሰሳት (ዮሐ.11:43፤ ሉቃ. 7:11-15፤ ማር.5:35-41)

ጌታ በምድር ላይ በአካል እየተመላለሰ ባገለገለበት ወቅት በቃለ እግዚአብሔር እንደተጻፈው ቢያንስ ቢያንስ ሦስት የሞቱ ሰዎችን አስነሰቀለል። ያስነሳቸውም ሰዎች፡

- ♦ አልዓዛር
- ♦ ጣሊታ (የኢያኢሮስ ልጅ)
- ♦ የናይደ መበላቲት ልጅ ናቸው።

የሚችሉ ቤተ ሰቦች በሃዘንና ልቅሶ እንዲሁም በልብ ስብራት ውስጥ ሳሉ የደረሰላቸው በሞት ላይ ሥልጣን ያለው የይሁዳ አንበሳ ጌታ ኢየሱስ ክርስቶስ ነው። እርሱም መጥቶ ሞትን ሽሮ ሚችችን ከሲያል መለሳቸው። ተአምር ሠራው ኢየሱስ ያደረጋቸው ድንቆች ስንቶቹ ይቆጠራሉ። ዛሬም ቢሆን ጌታ የሞተ ነገርህን ቀስቅሶ ያነጋግረዋል። አንስቶም በእጅህ ያሰረከብሃል። አሜን ስሙ ከዘላለም እስከዘላለም ድረስ ብሩክ ይሁን!

ከእነዚህም ሌላ ጌታ በተሰቀለበት እለት በታላቅ ድምጽ ጮኸ ነፍሱን ሲተው ዓለቶች እንደተሰነጠቁና ብዙ የሞቱ ቅዱሳን ከመቃብሮች ወጥተው ወደ ቅድስት ከተማ ስለመግባታቸው ተጠቅሷል (ማቴ. 27:150-53)። ይህ መቼም ታላቅ ተአምር ለመሆኑ አጠያያቂ አይደለም። ሐዋርያው ጳውሎስ “ምት ሆይ መውጊያህ የት አለ? ሲያል ሆይ ድል መንሳትህ የት አለ? ... ነገር ግን በጌታችን በኢየሱስ ክርስቶስ ድል መንሳትን ለሚሰጠን ለእግዚአብሔር ምስጋና ይሁን” (1ቆሮ.15:55-57) የሚለው ቃል የተረጋገጠው በጌታችን ተአምራዊ ሥራዎች ነው።

በጌታ አገልግሎት ውስጥ ስንመለከት አንድ ጊዜ እንኳን ጌታ የቀብር ሥነ ሥርዓት አላካሄደም። ምንም እንኳን በአልዓዛር መቃብር ላይ ተገኝቶ እንባውን በማፍሰስ ሃዘኑን ቢገልጽም ሂጄ እቀስቅስዋለሁ እያለ መምጣቱ ደግሞ አይዘነጋም። እንዳለውም አልቀረም አልዓዛር በጌታ ትእዛዝ ተነሳ። በሶስቱም ጊዜ ጌታ ወደ ሙታ መሄዱን አትኩሮ መመልከት ጠቃሚ ይሆናል። ምክንያቱም ከዚህ በኋላ ምንም ተስፋ የለውም ያልከውንና ተስፋ የቆረጥሀበትን የሞተውን ጉዳይህን ሕያው ለማድረግ ጌታ ወደ አንተም ይመጣል። መጥቶም የሞተ ነገርህን በሕይወት በእጅህ ያስረክብሃል። ሃሌ ሉያ!

የተአምር ሠራው ኢየሱስ ድንቅ ሥራ ተጨማሪ ተአምራትን ያስከትላል። በሦስቱ ሙታን መነሳት ምክንያት በቤት ሰባቸው ላይ የወደቀውን መሪር ሃዘን አንስቶ ልቅሶአቸውን ወደ ደስታ ለወጠው። ከዚህም ሌላ መሲህቲን በጎብረተሰቡ ዘንድ አስታወቀ። ዛሬም ይኸው ኢየሱስ በሕይወትህ ውስጥ ተአምራትን ያደርጋል። ዛሬም ጌታ በቤቱ ውስጥ በማድረግ ላይ ያለው ሥራ ለመሲህቲ ብርቱ ምስክር ነው። ጌታ ራሱ በዮሐንስ 5:36 ላይ ሲናገር እንደዚህ አለ “እኔ ግን ከዮሐንስ ምስክር የሚበልጥ ምስክር አለኝ አብ ልፈጽመው የሰጠኝ ሥራ ይህ የማደርገው ሥራ አብ እንደ ላከኝ ስለ እኔ ይመሰክራልና” ሲል ተናገረ።

□ ጥቂቱን ምግብ ለብዙ መመገብ (ማቴ. 15:34-38)

በጌታ አገልግሎት ውስጥ ይህ የመመገብ ተአምር ሁለት ጊዜ ሆኗል። ተአምራቱ እንዲከሰቱ ሁለቱንም ጊዜ ጥቂቱ እንጀራና ዓሣ ከደቀ መዛሙርቱ እጅ ወጥተው በጌታ እጅ መግባት ነበረባቸው። ዛሬም ቢሆን ተአምራትን ለምትጠባበቁ በቅድሚያ እናንተው ራሳችሁ ቀጥሎም ጉዳያችሁ ሙሉ በሙሉ በጌታ እጅ መግባት አማራጭ የሌለው እውነት ነው። ከዚያ በኋላ የተፈለገው ተአምር ይከሰትና እናንተም የውጤቱ ተጠቃሚዎች ትሆናላችሁ። ጌታ እንጀራን በማጠዛት ተአምሩ ሰንት ሰዎች እንደተመገቡ ከዚህ ቀጥላን እንመልከት፤

- አምስት እንጀራና ሁለት ዓላ አምስት ሺህ ወንዶችና ቁጥራቸው ያልተገለጸ ብዙ ሴቶችና ልጆች ተመግበው አስራ ሁለት ቅርጫት እንጀራ ተረፈ።
- ሰጣት እንጀራና ጥቂት ዓላ ሰባት ሺህ ወንዶችና ቁጥራቸው ያልተገለጸ ሴቶችና ልጆች ተመግበው ሰባት ቅርጫት ምግብ ተረፈ።

ይህ የበረከት አምላክ ዛሬም ሕያው ስለሆነ የልጆቹን ፍላጎት ያሟላል። መዝሙረኛው በሃያ ሦስተኛው ምዕራፍ ቁጥር አንድና ሁለት ላይ “እግዚአብሔር እረኛዬ ነው የሚያሳጣኝም የለም በለመለመ መስክ ያሳድረኛል፤ በእረፍት ውኃ ዘንድ ይመራኛል” የሚለው በሕይወታችን የተፈጸመና ወደፊትም የሚፈጸም እውነት ነው። አምላካችን ፍላጎታችንን የሚያሟላ ተአምር ሠሪ አምላክ ነው። እስከዛሬ የረዳን ወደፊትም በሕይወታችን ተአምራትን እያደረገ ያሻግረናል። የእግዚአብሔር ቃል በዘጸግም 7:19 ላይ እንደዚህ ይላል፤ “አምላክህ እግዚአብሔር ዓይንህ እያየች ታላቅን መቅሰፍት ምልክትንም ተአምራትንም የጸናችውንም እጅ የተዘረጋውንም ከንድ አድርጎ እንዲመጣህ አስብ እንዲሁ አምላክህ እግዚአብሔር አንተ በምትፈራቸው በአሕዛብ ሁሉ ላይ ያደርጋል”።

የተወደዳችሁ ወገኖቼ ተአምር ተአምርን ያስከትላልና የጌታን ተአምራት ሁል ጊዜ ተለማመዱ። ከዚህ ቀደም የተደረጉላችሁን ተአምራት አስላስጧቸው ወደፊት ስለምትጠበቁቸው ተአምራት እምነት ይጨምሩላችኋል።

5.6 የኃጢአት ይቅርታ መስጠት

በብሉይ ኪዳንም ሆነ በአዲስ ኪዳን ውስጥ ተአምራት ያደረጉ ብዙ መልእክተኞች ነበሩ፤ ግን አንዱም እኔ የእግዚአብሔር ልጅ ነኝ አላለም። አንዱም የኃጢአትን ይቅርታ ለሰዎች አልሰጠም፤ ለመስጠትም የሚችል አልነበረም። የናዝሬቱ ኢየሱስ ክርስቶስ ግን ልዩ ነው። እርሱ ኃጢአተኛንም ይቅር የማለት መለኮታዊ ሥልጣን አለው። ተአምራትን እንኳን ሲያደርግ በቃሉ ይሁን ይላል፤ በፍቅር እጆቹ ይዳሰሳል ወይም ሌሎች ይዳሰሱታል፤ ከዚያም በኋላ የተፈለገው ተአምር ይከሰታል።

ከሁሉም ልቆ መታየት ያለበት ተአምር የኃጢአት ይቅርታ ነው። ጌታ ኢየሱስ ክርስቶስ በአልጋ ተሸክመው ወደ እርሱ ያመጡትን ሽባ ሰው “አንተ ልጅ አይዘህ ኃጢአትህ ተሰረዋልህ አለው” (ሉቃ. 9:12)። የኃጢአት ይቅርታ በመስጠቱ ለተከፋና ሰውን ይቅር ማለቱን እንደ ስድብ ለቆጠሩት መልስ ሲሰጥ “ነገር ግን በምድር ላይ ኃጢአትን ያስተሰርይ ዘንድ ለሰው ልጅ ሥልጣን እንዳለው እንድታውቁ” (ማቴ. 9:15-6) ሲል መለሰላቸው።


ጌታ በፈረሳዊው ስምዖን ቤት በማዕድ ላይ እንደተቀመጠ አንዲት ቤት መጥታ እግሩ ላይ ተጠምጥማ እያለቀሰች እግሩንም በጸጉርዋ አብሳ ሽቱ ቀባቸው። ያችን ቤት ነበር ጌታ “ኃጢአትሽ ተሰርዖልሻል” ያላት (ሉቃ. 7:48) በሰው ዘንድ ኃጢአታቸው በጣም ከባድ ነው፤ ይቅርታም አይገባቸውም የሚባሉትን ጌታ ይቅር ብሎአቸዋል። ሰው የሰውን ኃጢአት ይቅር ማለት አይችልም። የኃጢአት ይቅርታ ሊሰጥ የሚችለው ሕይወቱን ለኃጢአት መስዋዕት አድርጎ የሰጠው ጌታ ኢየሱስ ክርስቶስ ብቻ ነው። ሃሌ ሉያ!

ያንን የኃጢአት ይቅርታ ስናገኝ ዳዊት እንደተናገረው ምሥራቅ ከምዕራብ እንደሚርቅ እንዲሁ ኃጢአታችን ከእኛ ይርቃል (መዝ. 103:12)። ምሥራቅና ምዕራብ በምንም ዓይነት እንደማይገናኙ ከአንዱም ጫፍ ወደ ሌላው መድረስ እንደማይቻል ሊቃውንት ይናገራሉ። እንደዚሁም ጌታ የእኛን ኃጢአት ከእኛ ሰላራቀ የተቀበልነው የኃጢአት ይቅርታ የጸና ነው።

ተአምር ሠራው ኢየሱስ ሰላደረጋቸው ተአምራት ዘርዘሮ መጨረስ አይቻልም። ዮሐንስ እንደተናገረው “ኢየሱስ ያደረጋቸውን ተአምራት ለመጻፍ ቢሞክር ለሚጻፉት መጽሐፍት ዓለም ራሱ ባልበቃቸውም ይመስለኛል” (ዮሐ. 21:25) ብሎ ይደመድማል። ጌታም ራሱ ሲናገር እኔ የማደርገው አባቴ ሲያደርግ ያየሁትን ነው (ዮሐ. 5:19) ይላል። አባቴ ያደረገው ተአምር ነው። ጌታም የሚያደርገው ተአምር ነው። ለዚህ ነው መጽሐፍ ቅዱስ በሙሉ የተአምር መጽሐፍ ነው የሚባለው በኢየሱስ መንፈስ የተሞላች ቤተ ክርስቲያንም የጌታዋን ፊለግ በመከተል ማድረግ ያለባት ተአምራት ሊሆን ይገባል። ከብርና ምስጋና ለእርሱ ይሁን! አሜን!

“እግዚአብሔር የናዝሬቱን ኢየሱስን በሞንፈስ ቅዱስ በኃይልም ቀባው እርሱም መልካም እያደረገ ለዲያብሎስም የተገዙትን ሁሉ እየፈመሰ ዞረ እግዚአብሔር ከእርሱ ጋር ነበረና”

(ሐዋ. 10:38)



ሥልጣን ሰጣቸው

በመጽሐፍ ቅዱስ ታሪክ ውስጥ ቁጥር የሌላቸው ተአምራት ተመዝግበዋል። በብሉይ ኪዳን ውስጥ የአብርሃም፣ የይስሃቅ፣ የያዕቆብ አምላክ “ሁሉን በሚችል አምላክ” ስሙ ተገልጦላቸው ታላላቅ ተአምራትን አደረጉ። ከዚህም የተነሳ እስራኤላውያን በተለያዩ የማዳን ስሙ ጠሩት።

በአምስተኛው ምዕራፍ ላይ እንደተገለጸው በአዲስ ኪዳን ዘመን እግዚአብሔር በልጁ በጌታ ኢየሱስ ክርስቶስ አማካኝነት እጅግ በጣም ብዙ ተአምራቶችን አድርጓል። በተጨማሪም በወንጌል አገልጋዮች የሕይወት ታሪክ ውስጥ የተደረጉ አያሌ ተአምራት በቃለ እግዚአብሔር ላይ ተጠቅሰዋል። አገልጋዮች ተአምራትን ማድረግ የቻሉት ጌታ መለኮታዊ ሥልጣን ለሰዎች ስለሰጠ ነው። ከጌታ አገልግሎት በኋላ ተአምራት ማድረግ በተከታዮቹ እጅ ቀጥሏል። የተአምራት ሂደት እንዳላቆመ በርካታ ማስረጃዎች በመጽሐፍ ቅዱስ ውስጥ ይገኛሉ። ተአምር ሠራው ኢየሱስ ይኸው ድንቅ ሥራ እንዲቀጥል በመጀመሪያ እስራ ሁለት ደቀ መዛሙርትን ወደርሱ ጠርቶ ከሰጣቸው ሥልጣን ውስጥ አንዱ ተአምራትን ማድረግ ነበር (ማቴ. 10:1-8)።

ጌታ ኢየሱስ ክርስቶስ ተአምራት የማድረግ አገልግሎት በመጀመሪያዎቹ የወንጌል መልዕክተኞች ብቻ ተወሰኖ እንዲቀር አልፈለገም። እንደገና ሰባ ሌሎችን ሾመና ሥልጣን እንደሰጣቸው በሉቃ. 10:1፣ 8-9 ላይ ተጽፎ ይገኛል። ከጌታ ሞትና ትንሣኤ በፊት ሥልጣን የተሰጣቸው አገልጋዮች ምልክቶችና ድንቆችን ማድረግ ጀመሩ። ለመልእክተኞቹም ጌታ የሰጣቸው ትዕዛዝ “ወደምትገቡባትም ከተማ ሁሉ ቢቀበሏችሁ ያቀረቡላችሁን ብሉ በእርስዎም ያሉትን ድውዮችን ፈውሱና የእግዚአብሔር መንግሥት ወደ እናንተ ቀረበች በሏቸው” (ሉቃ. 10:8) የሚል ነበር።

6.1 ምልክቶችና ድንቆች ማድረግ ሲጀምሩ

ሰዎቹ ሂደው የእግዚአብሔርን መንግሥት ለበኩና ተአምራትም አደረጉ። ያደረጓቸው ድንቆችና ምልክቶች ከሰብዓዊ ፍጡር አቅም በላይ መሆናቸውን ስለተገነዘቡ በደስታ ወደ ኢየሱስ ተመልሰው ራፖር ሰጡት። መልእክተኞቹ ለጌታ እንደዚህ ነበር ያሉት “ጌታ ሆይ አጋንንት ሰንኳ በሰምህ ተገዝተውልናል” (ሉቃ. 10:17) ጌታም ከሁሉ የሚበልጠው ተአምር

የዘላለምን ሕይወት ማግኘት እንደሆነ በማስተማር የደስታቸውም ምክንያት ይኸው መሆን እንዳለበት አስገዝዟቸው (ሉቃ. 10:20)።

ጌታ በሚልካቸው ጊዜ የውክልና ሥልጣን ለመስጠት “አሰራ ሁለቱንም ወደ እርሱ ጠራ፤ ሁለት ሁለቱንም ይልካቸው ጀመር በርኩሳን መናፍቅትም ላይ ሥልጣን ሰጣቸው” (ማር. 6:7)። ከጌታ ሥልጣንን ከተቀበሉ በኋላ ሰዎች ንሰሐ እንዲገቡ ሰጠዋል፤ አጋንንትም አወጡ፤ ብዙ ድውዮችንም ዘይት እየቀቡ ፈወሷቸው (ማር. 6:13)።

አሰራ ሁለቱ ደቀ መዛሙርት ከሁሉ የሚበልጥ ማን ይሆን እያሉ ይፈክሩ ነበር። አንዳንዶች ይኸው ውይይታቸው ወደ ጦፈ ክርክር ይለወጥ እንደነበር ከቅዱስ ቃሉ መረዳት ይቻላል። (ማር. 9:34፤ ማቴ. 18:1፤ ሉቃ. 9:46) ጌታም ለብቻቸው በሚሆኑበት ጊዜ የተከራከሩትን ማንም ሳይነግረው እያወቀ አንዱ ለሌላው አገልጋይ መሆን እንዳለበት የትህትናን መንገድ ያስተምራቸው ነበር።

ጌታ ከደቀ መዛሙርቱ መካከል ጴጥሮስ ያዕቆብንና ዮሐንስን ይዞ ወደ ተራራ በመውጣት ከብሩን ገለጠላቸው። ዘጠኙ ደቀ መዛሙርት ግን አጋንንትን ከአንድ ልጅ ውስጥ ማውጣት ሰላልቻሉ ብዙ ሕዝብና ጸሮች ተሰብስበው በሁኔታው ላይ ክርክር አንስተውባቸው ነበር። ጌታም ከተራራ በመውረድ ደቀ መዛሙርቱ ለገጠማቸው ወቅታዊ ችግር ፈጥሮ በመድረስ ሁኔታውን ተቆጣጥሮ አጋንንቱን ከልጁ ውስጥ በሥልጣን አወጣ (ማር. 9:14-20)። የክርክሩ መንስኤ ስለ ልጁ ፊውስ ጉዳይ መሆኑ አጠያያቂ አይደለም። ይህ ሁኔታ ተአምራትን በክርክር እንዲከሰቱ ማድረግ እንደማይቻል ያስገነዝባል። ተአምራትን ለመለማመድ በትህትና የተሞላ ልብቱ እምነትና የጸሎት ሕይወት የመሳሰሉት ከፍተኛ አስተዋፅኦ አላቸው።

6.2 ተጨማሪ ኃይል ተሰጣቸው

የጌታን ሐዋርያት የአገልግሎት ታሪክ የለወጠው በጴንጠቆስጤ ዕለት የፈሰሰው የአብ ተስፋ ነበር። ጌታ ከመቃብር ተነስቶ ደጋግሞ ስለተገለጠላቸው ጠፍቶ የነበረ ተስፋቸው ተመልሷል። በተለይም ከዕርገት ጥቂት ሰዓት ቀደም ብሎ በሰጣቸው ማስገንዘቢያ “እነሆም አባቱ የሰጠውን ተስፋ እኔ እልክላችኋለሁ እናንተ ግን ከላይ ኃይል እስክትቀበሉ ድረስ በኢየሩሳሌም ከተማ ቆዩ” (ሉቃ. 24:49) አላቸው። እንደገናም በሐዋ. 1:8 ላይ መንፈስ ቅዱስ በእነርሱ ላይ ሲወርድ ስለሚቀበሉት ኃይልና የአገልግሎት ሂደት ከአጥቢያ እንዴት ዓለም አቀፋዊ ይዘት እንደሚኖረው አስረዳቸው።

ጌታ ወደ ሰማይ አርጎ በአበረኛው ቀን የአብን ተስፋ በታላቅ ኃይል በላያቸው ላይ በማውረድ የአገልግሎት ታሪካቸውን ለወጠው።

መንፈስ ቅዱስ በወረደ ዕለት የታየው ተአምራት የእሳት ልሳን ነበር። ተሰብስበው ልሳኑን የሚያዳምጡት ሁሉ የሚሉትን ያጡበት የተገረመብት ያመነቱበትና አንዳንዶች ደግሞ ያፈዘቡት ዕለት ነበር። ይህ የመንፈስ ቅዱስ እሳት መፍሰሱ ለመጀመሪያ ጊዜ በጌታ ቅባት የተሞላ ሰብከት ተሰብኮ ሶስት ሺህ ሰዎች ደኅንነትን እንዲቀበሉ አደረገ።

የሐዋርያት አገልግሎት እያደገና እየበረታ በመሄዱ የሚያምኑትም ቁጥር በዚያው መጠን እየጨመረ ሄደ። የሰብከታቸው ርዕሰም “የትንሣኤው ኢየሱስ” ሆነ። ሐዋርያው ጴጥሮስ በጴንጠቆስጤ ዕለት ሰብከቱን በትንሣኤ ጀመረ (ሐዋ. 2:24-36)። የእግዚአብሔርም ክብር በመገለጡና ድንቆችና ተአምራት በመሆናቸው ሕዝቡ እግዚአብሔርን መፍራት ጀመሩ (ሐዋ. 2:43)።

የተሰጣቸው ተጨማሪ ኃይል ድንቆችና ምልክቶች የማድረግ ችሎታቸውን ከፍ ከማድረጉም በላይ በፍጹም ግልጥነት የኢየሱስን ትንሣኤ እንዲናገሩ አደረጋቸው። የጌታንም ሕያውነት ለማረጋገጥ በስሙ በሚያደርጓቸው ተአምራት ብርቱ ምስክሮች ለመሆን በቁ። ጴጥሮስ በመቅደስ ደጃፍ ላይ ተቀምጦ ይለምን የነበረውን ከማሕፀን ጀምሮ አንካሳ የነበረውን ሰው የፈወሰው በናዝሬቱ በኢየሱስ ክርስቶስ ስም ነበር (ሐዋ. 3:6)። ሌሎችንም አገልጋዮች ብንመለከት ከወረደላቸው የመንፈስ ቅዱስ ኃይል በኋላ የመልዕክታቸው ርዕስ ክርስቶስ ነበር።

ለምሳሌ እስጢፋኖስን ብንወስድ ጸጋንና ኃይልን ተሞልቶ በሕዝቡ መካከል ድንቅንና ታላቅ ምልክትን ያደርግ እንደነበር ተገልጿል (ሐዋ. 6:8)። እስጢፋኖስ በሕይወቱ መጨረሻ ላይ ተቃዋሚዎቹ “ሞቶ ቀርቷል” የሚሉትን ኢየሱስን በክብር አየና በሚወግሩት ፊት እንደዚህ ሲል ተናገረ “መንፈስ ቅዱስንም ተሞልቶ ወደ ሰማይ ትኩር ብሎ ሲመለከት የእግዚአብሔርን ክብር ኢየሱስንም በእግዚአብሔር ቀኝ ቆሞ አየና እነሆ ሰማያት ተከፍተው የሰው ልጅም በእግዚአብሔር ቀኝ ቆሞ አያለሁ” (ሐዋ. 7:55-56)። ይህ አነጋገሩ አይሁዶችን በማበሳጨቱ በከፍተኛ ቁጣ ተነሳሰተው በድንጋይ ወግረው ገደሉት።

የወንጌላዊው ፊሊጶስንም ተአምራዊ አገልግሎት ስንመለከት እጅግ በጣም አስደናቂ ነበር። የሰማርያን ከተማ በወንጌል ያጥለቀለቀውና ብዙ ሰዎች የሚለውን ሊቀበሉ የቻሉት በቅድሚያ ክርስቶስን ከሰበከላቸው በኋላ በብዙ ሰዎች ሕይወት ውስጥ ድንቆችና ተአምራት ሲከሰቱ በመታየታቸው ነበር። “በሰማርያም ከተማ ርኩሳን መናፍቅት በታላቅ ድምጽ እየራሸኑ ከብዙ ሰዎች ይወጡ ነበርና ብዙም ሽግግሮችና አንካሶች ተፈወሱ፤ በዚያችም ከተማ ታላቅ ደስታ ሆነ” (ሐዋ. 8:17፤ 9-13)። ፊሊጶስ ከመላእክት ጋር የሚነጋገር መንፈስ ቅዱስን የሚያዳምጥና እንደ ኤልያስ በመንፈስ የሚነጠቅ ሰው ነበር (ሐዋ. 8:26-39)። መልአክ ወደ ምድረ በዳ

እንዲሄድ በተናገረው ጊዜ ፌሊጶስ ጥሪውን ተቀበሎ በመጓዝ ለኢትዮጵያዊው ጃንደረባ ስለ ኢየሱስ ሰበከለት (ሐዋ. 8:35)፤ በክርስቶስ ደገንነት ማግኘቱን ካረጋገጠ በኋላ ፌሊጶስ ጃንደረባውን አጠመቀው፤ ወዲያውም በመንፈስ ተነጠቀ። በመንፈስ መነጠቁም ራሱ ተአምር ነው፤ ከዚያ ምድረበዓ በቅጽበት ዓይን ተወስዶ ራሱን ያገኘው 43 ኪ.ሜ ርቀት ያህል ላይ በምትገኘው አዛጣን ከተማ ውስጥ ነበር።

ቀድሞ ሳውል ደባል የነበረው በኋላ ግን ጳውሎስ የተሰኘው ፈሪሳዊ ወጣት በኢየሩሳሌም ክርስቲያኖችን በማሳደድ ዋነኛ የወንጌል ጠላት ነበር። እነዚያኑ የመጀመሪያ ጥቂት የጌታ ኢየሱስ ተከታዮች ለማሳደድ ትዕ ዛዝ አውጥቶ ሲኳትን ድንገት ተአምር ተከስተና አቅጣጫውን አስለወጠው። የደማስቆ ጎዳና በክርስቶስ የመገለጥ ብርሃን ተሞላች። የተከሰተው ተአምር ለአሳዳጁ ሳውል ለመጀመሪያ ጊዜ የኢየሱስ ክርስቶስ መገለጥ ሆነለት። ከጌታ የከብር ነጸብራቅ የተነሳ ዓይኖቹ ታወሩ በሦስተኛው ቀን ደግሞ በሐናንያ ጸሎት ዓይኖቹ በሩ መንፈስ ቅዱስንም ተቀበለ (ሐዋ. 19:8-28:31)። ሳውልን ለደገንነት ብሎም ሊሐዋርያነት ያበቃው የደማስቆው ጎዳና የኢየሱስ መገለጥ ነበር።

እግዚአብሔር በጳውሎስ እጅ የሚያስገርም ተአምራትን ማድረግ ጀመረ። ከዚህ በፊት በሌሎች አገልጋዮች ያልታየ የተአምራት አሠራር ሁኔታዎች ይታዩበት ነበር። ወደ እርሱ ሊመጡ ወደማይችሉ ሕሙማን አካሉን የነሳ ልብስ ወይም ጨርቅ እየተወሰደ ሕመምተኞች ይፈወሱ ነበር (ሐዋ. 19:11-12)። ጌታ ለአንተም ተአምራትን የምታደርግበትን ኃይል ሊጨምርልህ ይፈልጋል። በአገልግሎትህ ውስጥ ታላቅ ድል ማየት ብትፈልግ ተጨማሪ ኃይል መጠየቅ ነው። እግዚአብሔር ለደካማ ኃይልን ይሰጣል (ኢሳ. 40:29)።

6.3 እርሱ እንዳደረገው አደረጉ

በአማኞች አከባቢ በየጊዜው የሚሰማው ማንም ሰው ጌታ እንዳደረገ ማድረግ አይቻልም የሚል ነው። ትህትናው ጌታን ለማክበር ጥሩ ቢሆንም ሥልጣን የሰጣቸው ደግሞ እርሱ እንዳደረገ እንዲያደርጉ መሆኑን መዘንጋት አይገባም። እንዲያውም ጌታ እምነትን አስመልክቶ ደቀ መዛሙርቱን ሲያስተምራቸው እንደዚህ አለ “እውነት እውነት እላችኋለሁ በእኔ የሚያምን እኔ የማደርገውን ሥራ እርሱ ደግሞ ያደርጋል ከዚህም የሚበልጥ ያደርጋል” (ዮሐ. 14:12)። ይህ የጌታ ቃል ስለሆነ ልክ አይደለም ማለት አይቻልም።

እርሱ እንዳደረገ ማድረግ የማይቻለው ቃሉን ካለመቀበልና ከእምነት ጉድለት የተነሳ ብቻ ነው። ስለሆነም ተአምር የሚባል የለም ብሎ

መደምደምና ጌታ የተናገረውን ቃል መሻር ትሁት አያደርገንም። ጌታ ዛሬም ተአምራትን ያደርጋል፤ ግን ወደና ፈቅዶ የሚጠቀመው በአገልጋዮች ስለሆነ በበኩላችን ትሁት የምንሆነው ሙሉ ለሙሉ የጌታን ቃል ተቀብለን “ሰለ በሰ ፈቀዱ መፈለግንም ማድረግንም በእኛ ውስጥ የሚሠራ እግዚአብሔር ነውና” (ፊሊ. 2:13) ያልን እንደሆነ ነው። አትዘንጉ! የአማኞችን ሕይወት በመጠቀም በመንፈስ ቅዱስ ኃይል ተአምራቶችን የሚያደርገው ጌታ ራሱ ስለሆነ ሰግደት አምልኮና ምስጋና ለእርሱ መልሶ ማቅረብ ከፍተኛ ትህትና ነው።

ጴጥሮስ ያደረጋቸውን ተአምራት ስንመለከት እንደ ጌታ ሽባዎችን ፈውሷል፤ (ሐዋ. 3:6-7 + 9:33-34) የሞተ ሰው አስነሱል፤ (ሐዋ. 9:40) ለአካባቢ ወንጌልን በኃይል ሰብከ የመንፈስ ቅዱስ መፍሰስ ተአምር በአገልግሎቱ ታይቷል (ሐዋ. 10:44)፤ የሚያታልሉ አማኞች በውስጣቸው ያለውን መንፈስ ተረድቶ ከእግዚአብሔር ዘንድ የመጣባቸውን ፍርድ ተናግሯል (ሐዋ. 5:3-9)። በጌታ አገልግሎት ውስጥ መከናወናቸው ያልተመዘገበ የፈውሰና የተአምር አገልግሎት ከስተትም በጴጥሮስ አገልግሎት ላይ ታይቷል። በጴጥሮስ ጥላ ፈውሰ መከናወኑ (ሐዋ. 5:15) ተጠቅሷል። በመልአክ አገልግሎት ከወገኒ ደጋግሞ ወጥቷል (ሐዋ. 5:17-20፣ 12:16-11)። በጴጥሮስ እጅ ሌሎችም ብዙ ተአምራት ታይተዋል። ይህን ሁሉ በሰው ውስጥ የሚሰራ የዘላለም አምላክ ይባረክ!

ወንጌላዊ ፌሊጶስ ያደረጋቸው የነበሩት ተአምራት እጅግ አስደናቂዎች ነበሩ። በሰማርያ ብቻ የሆነውን ስንመለከት ርኩሳን መናፍሰት ወጡ፤ ሽባዎችና አንካሶች ተፈወሱ፤ ብዙ ሰዎች አምነው ተጠመቁ፤ የእግዚአብሔር ኃይል ተብሎ ይጠራ የነበረው ጠንቋዩ ሲሞን እንኳ ሳይቀር አመነ። የሰማርያ ከተማም በታላቅ ደስታ ተሞላች (ሐዋ. 8:15-13)።

ሐዋርያው ጳውሎስ ተአምራትን ስለማድረግ ብዙ ጽፏል። እንዲያውም የሐዋርያነት መታወቂያ ምልክቱ ተአምራትን ማድረግ እንደሆነ ይናገራል (2ቆሮ. 12:12)። እንደ ኢየሱስ ሁሉ ጳውሎስም አጋንንት ያወጣ ነበር (ሐዋ. 16:18)። የሞተም ሰው አስነሱቶክል (ሐዋ. 20:9-12)። የባዕ ድ አምልኮን እየተቃወመ በማስተማሩ ከተሞች ሁሉ ይናወጡ ነበር (ሐዋ. 19:29)። በጳውሎስ እጅ እጅግ ብዙ ተአምራት ይደረጉ ነበር (ሐዋ. 19:11-12)። በመላጥያ ደሴት እስረኛ ሆኖ ሲጓዝ የፑፐልዮስን አባት ከንዳድ በሽታ ፈወሰው (ሐዋ. 28:7-8)። ከዚህም የፈውሰና ተአምራት ሥራ በኋላ በደሴቲቱ ያሉ ይህን በሰሙ ጊዜ እየመጡ ተፈወሱ (ቁ. 9)። ከእናቱም ማኅፀን ጀምሮ አንካሳ የነበረውንና እግሩ የሰለለችውን ሰው ፈወሰው (ሐዋ. 14:8-10)። ጠንቋዩና ሃስተኛው ነቢይ ኤልማስ የወንጌል እንቅፋት በመሆን ሰርግዮስ ጳውሎስ የተባለውን አገረ ገዢ እንዳያምን ሲያጣምም ሐዋርያው ዓይኑን አሳውሮታል (ሐዋ. 13:6-12)።

ከዚህም ሌላ በጳውሎስ እጅ ብዙ ድንቆችና ምልክቶች ሆኖልኑ ከሲላስ ጋር በወገኑ ቤት ሆኖ ግርፋቱንና ሰንሰለቱን ችሎ ጌታን ሲያመልኩ የታሰሩበት ሰንሰለት ከእርሱና ከእስረኞች ተፈታለ የወገኑም መሠረት ተናወጠ ደጃችም ተከፈቱ (ሐዋ. 16:26-27)። ብዙ ጊዜ ጳውሎስን መላእክት እየተገለጡ ያነጋግሩትና መመርያም ይሰጡት ነበር (ሐዋ. 23:11+ 27:24)። በመላጥያ ደሴት ላይ እሳት ሲያንድድ በእፋኝት ተነድፎ ለዎት ሲጠበቅ እባቢቱን እሳት ውስጥ ጣላት (ሐዋ. 28:3-6)።

ጳውሎስ ጌታ የሠራውን ተአምራት ለሰዎች መናገር ይወድ ነበር። ኢየሩሳሌም በሄደ ጊዜም ለሐዋርያት የተረከው ጌታ በእርሱ ያደረገውን ተአምር እንደነበር እናነባለን (ሐዋ. 15:12)። ሐዋርያው ጳውሎስ የተአምራት ራፖር ሲሰጥ ጠንቃቃ አገልጋይ ነበር። ለሮሜ ሰዎች በላከው መልዕክቱ ላይ “ክርስቶስ በቃልና በሥራ በምልክትና በድንቅ ነገር ኃይል በመንፈስ ቅዱስም ኃይል በእኔ አድርጎ ከሰራው በቀር ምንም ልናገር አልደፍርም” (ሮሜ 15:18) በማለት ጻፈ።

የሐዋርያት ጸሎት እንኳ ሳይቀር ምልክቶችንና ድንቆችን ወደፊት የሚያራምድ እንጂ ተአምራትን ገሸሽ የሚያደርግ አልነበረም። ጴጥሮስና ዮሐንስ ከመወለዱ ጀምሮ አንካሳ የነበረውንና ተራምዶ የማያውቀውን ሰው በመፈወሳቸው ተገርፈው ታሰረውና ተንቀው ተፈቱ። ምንም እንኳ ዋጋ ቢያስከፍልም አሁንም በጸሎታቸው ተአምራትን ይጠይቁ እንደነበር ከቃሉ መገንዘብ ይቻላል። ጸሎታቸውም ይህን ይመስላል “አሁንም ጌታ ሆይ ወደ ዛቻቸው ተመልከት! ለመፈወስም እጅህን ስትዘረጋ በቅዱስ ብላቴናህም በኢየሱስ ስም ምልክትና ድንቅ ሲደረግ ባርያዎችህ በፍጹም ግልጥነት ቃልህን እንዲናገሩ ሰጣቸው” (ሐዋ. 4:29-30)።

የጌታ ኢየሱስ ክርስቶስ አገልጋዮች ሆይ! ጌታ እንዳደረገ ተአምራትን እንድታደርጉ ተጠርታችኋል። ዛሬም እግዚአብሔር የተአምራት እጆቹን አላጠፈም። በእርግጥም ይህ የተአምራት ዘመን ነው! ጌታ ለቤተ ክርስቲያን ሥልጣን ሰጥቶአት በመሄዱ ደቀ መዛሙርት እንደ ጌታ ተአምራትን አደረጉ። በዘመናችንም ያለችው ቤተ ክርስቲያን የምታመልከውና የምታገለግለው ያልተለወጠውን ጌታ ስለሆነ የሐዋርያትን ፊልግ መከተል ይኖርባታል። ከመቼውም ይልቅ ተአምራት በሚያስፈልጋት ዓለም ውስጥ ስለምንኖር እንደ ጌታ ማድረግ ይጠበቅብናል።

“ያመኑትንም እነዚህ ምልክቶች ይከተሏቸዋል በሰጧ ሊገኙትን ያወጣሉ በአዲስ ደንቅ ይናገራሉ እባቦችን ይይዛሉ የሚገድልም ነገር ቢጠቁ ለይነቶቻቸው እጃቸውን በድወቶች ላይ ይጥሉ እነርሱም ይድናሉ” (ግር. 16:17-18)



ዛሬም ተአምራት

7.1 የተሰጠ ተስፋ

እግዚአብሔር በዘመናት ሁሉ መካከል ሙሉም ራትን ያደርጋል። እርሱ በእውቀትና በችሎታቱ በታላቅነት በጊዜና በቦታ የማይወሰን አምላክ በመሆኑ ምልክቶችና ድንቆች ሁልጊዜ ይከሰታሉ። “የማይመረመረውን ታላቅ ነገርና የማይቆጠረውን ተአምራት ያደርጋል በምድር ላይ ዝናብን ይለጣል በእርሻም ላይ ውኃ ይልካል” (ኢዮ. 5:9-10)። ይህ የእግዚአብሔር ቃል የሚያመለክተው ዝናብም እንኳ ተአምር መሆኑን ነው።

ድንቆችና ምልክቶች በዘመናችን የማይሆኑ ከመሰለን እግዚአብሔር ሥራ መሰራት አቁሟል ማለት ይሆናል። ጌታ ኢየሱስ ክርስቶስ ሲናገር “ለባቴ እስከዛሬ ይሰራል እኔም ደግሞ እሰራለሁ” አለ (ዮሐ. 5:17)። ታዲያ ጌታ ዛሬ መሥራት አቁሟልን? ወይስ ኤልያስ በነቢያቱ ፊት ለተፋለመው በዓል እንቅልፍ ወስዶት ይሆናል? ደክሞት ይሆናል አጥብቃችሁ ጩኹ እያለ እንዳሸፈባቸው አምላካችን መመለስ ተሳነውን? አይደለም! እንዲያውም “እስራኤልን የሚጠብቅ አይተኛም አያንቀላፋም” (መዝ. 121:4)

በየትኛውም ክፍለ ዓለም ውስጥ የሰው መሠረታዊ ባህርይ ተመሳሳይነት አለው። ሰው በመልኩ በእውቀቱ በብልጽግናው እንዲሁም በአመለካከቱ የተለያየ ሊሆን ይችላል። ይሁን እንጂ ራሱ ሊወጣው የማይችለው ችግር ሲገጥመው ከዚያ የሚያወጣውን አምላክ ይፈልጋል። ጌዲዎን የተባለው ሰው ለእስራኤል ልጆች ምንም ተስፋ በታጣበት ዘመን የኖረ ሰው ነበር። ምድያማውያን በየጊዜው ወደ ግዛታቸው እየመጡ ከበቶቻቸውን በማሰማራት ሰብላቸውን ያጠፋባቸው ነበር። በዚያ ዘመን ተስፋ ለቆረጠው ሰው የጌታ መልአክ ተገለጠለትና አነጋገረው። ጌዲዎንም መልአኩን በመጀመሪያ የጠየቀው “አባቶቻችንን እግዚአብሔር ከግብጽ አውጥቶናል ብለው ይነግሩን የነበረ ተአምራቱ ወዴት አለ?” በማለት ነበር (መሳ. 6:13)። እንደ ጌዲዎን ተአምራት አሉ ወይ? ብሎ የሚጠይቅ ሰው ቢኖር መልሱ አምላካችን አልፋና አሟጋ ነው ተአምራትን ሁልጊዜ ያደርጋል የሚል ነው። ወገኖቹ በእምነት ጠይቁት በግል ቢሆን ወይም በጋራ ሰዎች ላለባቸው ጭንቀት ጌታ ፈጥኖ በመድረስ ተአምራት ያደርጋል። የጌታም ቃል

“ብቻውን ተአምራት የሚያደርግ የእስራኤል አምላክ እግዚአብሔር ይባረክ” (መዝ. 72:18) ይላል። ስለሆነም ጌታን ከሰጠው ተስፋ በኋላ ስለሚቆም ተአምራት ዛሬም ይከሰታሉ።

7.2 ሥራ ሳይሰራ የማይመለስ ቃል

የእግዚአብሔር ቃል ባለ ሥልጣን ነው፤ የልቡንም አሳብ ያደርጋል እንጂ ተናግሮ ያለምንም ውጤት አይቀርም። በዘፍ. 1፥2 ላይ አስደናቂ የሆነ የፍጥረትን ተአምር እንመለከታለን። አምላካችን እነዚህን የምናያቸውንና የማናያቸውን ዓለማት የፈጠረው ባቃሉ ነው። ጌታ ነገሮችን ካለመኖር ወደ መኖር ማምጣት ወይም ለመፍጠር መሣሪያም ሆነ መሥሪያ ቁሳቁስ አልተጠቀመም፤ በፈንታው ግን ቃል ይናገራል፤ ይሆናሉም። ጨለማ በጥልቁ ላይ በነበረ ጊዜ “እግዚአብሔር ብርሃን ይሁን” አለ፤ ብርሃንም ሆነ (ዘፍ. 1፥3)። ከሰው በስተቀር ሌሎችን ፍጥረታት የፈጠረው በቃሉ ነበር። ዳዊትም በመዝሙሩ “እግዚአብሔር አንድ ጊዜ ተናገረ እኔም ይህን ብቻ ሰማሁ ኃይል የእግዚአብሔር ነው” (መዝ. 62፥11) ይላል። እግዚአብሔር የሚናገረውን የተፈጥሮ ሕጎች ይሰማሉ ይታዘዙማል (መዝ. 29፥3-9)። ዛሬ ሰዎችን የሚያውኩ በሽታ፣ አጋንንት፣ ጭንቀትና ሌሎችም ችግሮች የጌታን ድምጽ ሲሰሙ ከሰው አካል ለቀው ይወጣሉ።

ኢሳይያስ ከጌታ አፍ የሚወጣው ቃል የልቡን አሳብ እንደሚፈጽም ይናገራል። “ከአፌ የሚወጣ ቃሉ እንዲሁ ይሆናል የምሻውን ያደርጋል የላክሁትንም ይፈጽማል እንጂ ወደ እኔ በስንቱ አይመለስም” (ኢሳ. 55፥11)። በብሉይ ኪዳን ውስጥ እግዚአብሔር ሙሴን በያዝከው በትር ዓ ለቱን ምታው ውኃ ይወጣል አለው። የሙሴ ድርሻ ለሰማው ቃል መታዘዝ ብቻ ስለነበረ ዓለቱን መታው ውኃም ፈለቀ (ዘጸ. 17፥6)።

ሙሴ እግዚአብሔር የተናገረውን ነገር ይናገራል ወይም ያደርጋል። የእስራኤል ልጆች ስለ ረሃብ ባጉረመረሙ ጊዜ እግዚአብሔር የሚመገቡትን ምግብ ከሰማይ እንደሚያወርድላቸው ለሙሴ ነገረው። እስራኤላውያንም ከነፃን እስከሚገቡ ያንን ምግብ በሉ። ሙሴም እግዚአብሔር የተናገረውን ሁሉ ለእስራኤል ልጆች ተናገረ (ዘጸ. 16፥13-31)። በፈርዖን ቤት የሆኑት መቅሰፍቶች ሁሉ እግዚአብሔር ይሆናሉ ብሎ የተናገራቸው ናቸው። ጌታ ምልክቶችንና ድንቆች የሚያደርገው በቃሉ ነው፤ ስለሆነም እንደ ሙሴ የጌታን ቃል ሰምቶ ማድረግ የተአምራት ባለቤት ያደርጋል።

የጌታ ኢየሱስ ክርስቶስን አገልግሎት ብንመለከት በሚናገረው ቃል ነበር ድንቆችና ምልክቶች ይከናወኑ የነበሩት። ጥቂቶቹንም ሁኔታዎች ከዚህ ቀጥሎ መመልከት ይቻላል።

□ ለምጽሙን እውዳለሁ ንጻ ብሎ ዳሰሰው፤ ነጻ። (ማር. 1፥41)

□ አልዓዛር ሆይ ተነሳ ብሎ ጮኸ፤ የሞተውም ሰው ሰምቶ ተነሳ (ዮሐ. 11፥43)።

□ የቤተ ሳይዳውን የ38 ዓመት ሕመምተኛ ተነሳና አልጋህን ተሸክመህ ሂድ አለው። ወዲያው ዳኝ አልጋውንም ተሸክሞ ሄደ (ዮሐ. 5፥8-9)።

□ ነፋሱንና ባህሩን ገሰጸው፤ ማዕበሉም ወዲያው ጸጥ አለ (ማቴ. 8፥26-27)።

□ መረቡን በታንኳይቱ በስተቀኝ ጣሉት ታገኙማላችሁ አላቸው። ስለዚህም ጣሉት ሊጎትቱ የማይችሉትን ብዙ ዓሣ ያዙ (ዮሐ. 21፥6)።

□ በለሲቱንም ሲረግማት ደረቀች (ማር. 11፥12-14፥ 21)።

□ አጋንንትን አንተ ርኩሰ መንፈስ ከዚህ ሰው ውጣ ብሎ አዘዘ፤ አጋንንቱም ወጣ (ማር. 5፥8-13)።

ቃላት ኃይል እንዳላቸው ከላይ ከተጠቀሱት የጌታ ተአምራት መረዳት ይቻላል። ከእግዚአብሔር ጋር የጠበቀ ግንኙነት ያላቸውና በመንፈስ የሚመላለሱ በቃላት ታላላቅ ተአምራትን አደረጉ። በእምነት ሆነን እንደ እግዚአብሔር ፈቃድ የምንናገረው ቃል የሚሰጠን ውጤት ተአምር ነው። ለምሳሌም ያህል ጥቂቶቹን ብቻ መጥቀስ ለግንዛቤ ይረዳል ተብሎ ይታመናል።

□ ሙሴ - ፈርዖንን “እንደተናገርህ ይሁን፤ ፊትህን እንደገና አላይም” አለ። (ዘጸ. 10፥29)። ከዚያ በኋላ ከፈርዖን ጋር አልተከራከረም፤ ከአገሩም በድል ወጡ።

□ ኤልያስ - “ከአፌ ቃል በቀር በእነዚህ ዓመታት ጠልፍ ዝናብ አይሆንም” አለ ለሦስት ዓመት ተኩል ድርቅ ሆነ (1ኛነሰ. 17፥1)።

□ ኤልሳዕ - “ይህን ውኃ ፈውሼዋለሁ ከዚህም በኋላ ሞትና ጭንገፋ አይሆንበትም አለ ውኃውም ተፈወሰ” (2ኛነሰ. 2፥21)።

□ አንድ የእግዚአብሔር ሰው - “እግዚአብሔር የተናገረው ምልክት ይህ ነው መሰዊያው ይሰነጠቃል አመዱም ይፈላል አለ” እንዳለውም ሆነ (1ኛነሰ. 13፥3)።

□ ጳውሎስ - ከማገፀን ጀምሮ አንካሳ የነበረውን ሰው በታላቅ ድምጽ “ቀጥ ብለህ ቁም!” አለው ተፈውሶም ቆመ (ሐዋ. 14፥10)።

ተጨማሪ ማስረጃዎችን በዝርዝር ማቅረብ ይቻላል፤ ሆኖም የእግዚአብሔር ቃል ሥራ ሳይሰራ እንደማይመለስ ለትምህርታችን እንዲሆን ከዚህ በላይ የተጠቀሱት በቂ ይሆናሉ። ከዚህም ውስጥ መማር የሚቻለው

በለምንናገረው ቃል መጠንቀቅ እንዳለብን ነው። አማኝ መናገር ያለበት የእግዚአብሔርን ቃልና አላብ ነው።

7.3 እየጨመረ ለመጣው የዓለም ችግር

በዓለማችን ውስጥ ያለው ችግር በየአቅጣጫው እየጨመረ እንጂ እየቀነሰ አልሄደም። ጤናን በተመለከተ ቀድሞ የአባላዘር በሽታዎች አምስት ብቻ ነበሩ። ዛሬ ግን ከሃያ አምስት በላይ ከፍ እንዳሉ ባለሙያዎቹ ይናገራሉ። ከእነዚህም ውስጥ አንደኛው አስቃቂና ገዳይ የሆነው ኤድስ ተብሎ የሚጠራው ቀላፊ ነው።

የሰው ልጅ ብልጽግናና የሥልጣኔ ግሥጋሜ ያስከተለው የምግብ ምርት ከፍተኛነት በጤንነት ላይ ብዙ ችግር አስከትሏል። ለምሳሌም በአሜሪካ አገር ውስጥ ከፍተኛውን ደረጃ የያዘው ገዳይ በሽታ የልብ ህመም ነው። የዚህ ዓይነቱም ህመም የሚመጣው ከአመጋገብ ሥርዓት ጋር በተያያዘ ሁኔታ እንደሆነ ጠባብነት ይናገራሉ።

ይህ ሁሉ ሥልጣኔ እያለ በዚሁ ዘመን የወረርሽኝ በሽታዎች የተፈጥሮ አደጋዎች የአቶሚክ ጨረር፣ የአየር መበከል፣ የተሽከርካሪ አደጋዎች፣ ወንጀል፣ ብቸኝነት፣ የቤተሰብ መፍረስ፣ የወጣት አጥፊነት፣ የዕዕና የአልኮል መጠጥ ሰብኝነት የጊዜው ከፍተኛ ችግሮች ናቸው። እነዚህም ችግሮች እየጨመሩ እንጂ እየቀነሱ አልሄዱም። ሐዋርያው ጳውሎስ ይህን የመጨረሻ ዘመን ሲተነትነው፡-

“ንገር ግን በመጨረሻው ቀን የሚያስጨንቅ ዘመን እንዲመጣ ይህን እወቅ ሰዎች ራሳቸውን የሚወዱ ይሆናሉና ገንዘብን የሚወዱ ትምክህተኞች፣ ትዕቢተኞች፣ ተሳዳሪዎች፣ ለወላጆቻቸው የማይታዘዙ፣ የማያመሰግኑ፣ ቅድስና የሌላቸው፣ ፍቅር የሌላቸው፣ ዕርቅን የማይሰሙ፣ ሐሜተኞች፣ ራሳቸውን የማይገዙ፣ ጨካኞች፣ መልካም የሆነውን የማይወዱ፣ ከዳተኞች፣ ችኩሎች፣ በትዕቢት የተነፉ፣ ከእግዚአብሔር ይልቅ ተድላን የሚወዱ ይሆናሉ የእምልኮት መልክ አላቸው ኃይሉን ግን ከደዋል” (2ጢሞ. 3፡1-5) ይላል።

ዛሬ በዲሞክራሲ ስም ያሻቸውን ዓይነት አምላክ ማምለክ የየግለሰቡ መብት ነው እየተባለ ሁሉም በዓይኑ ፊት መልካም የመሰለውን ነገር ያደርጋል። ሰዎች የግል ነፃነታቸውን በተሳሳተ መንገድ ስለሚጠቀሙበት በገሃድ ለሰይጣን መስዋዕት እያቀረቡ ያመልኩታል። በሠለጠኑ አገሮች ውስጥ የንግድ ፈቃድ እያሰወጡ የጥንቆላ፣ ሞራ፣ ገላጭነት፣ አሻራ ንባብ፣ ከከብ ቆጠራ፣ የሙታንን መናፍስት መጥራት፣ ቅርጽ በወጣላቸው ድንጋዮች መጠንቆል እንደ ሌላው የንግድ ሥራ የሚያካሂዱት ነፃ ገበያ ሆኖአል። በተለይም በምዕራቡ ዓለም የዚህ ዓይነቱ

የጥንቆላ አሰራር ከዕደ ጥበብ ዕድገት ጋር በጣም እየሰፋ በመሄድ ላይ ይገኛል።

እንደዚህ ያሉ አስከፊ የሆኑ የዓለም ችግሮች በበዙበት ዘመን የሚያስፈልገው ተአምራዊ የሆነው የአምላካችን ክንድ ነው። በመንፈስ ቅዱስ ኃይል ሰይጣንን ለማንበርከክና ሰዎችን ከበሽታ ነጻ ለማውጣት ዛሬም ተአምር አስፈላጊ ነው። ይህ የመንፈስ ቅዱስ ዘመን ነው!

7.4 ኢየሱስ የዘመኑ ሰባኪ ቢሆን

ጌታ ኢየሱስ ክርስቶስ ተልዕኮውን ጨርሶ ወደ አባቱ ከማረጉ በፊት ቀሪውን የኃይል አገልግሎት የሰጠው ለጠራቸውና ለቀባቸው አገልጋዮች ነው። ይህም ጥርት ባለ ሁኔታ በማር16፥8 ላይ “ከዚህም በኋላ ኢየሱስ ራሱ የዘላለም ደገንነት የሆነውን የማይለወጠውን ቅዱሱን ወንጌል ከጸሐይ መውጫ እስከ መጥለቂያው ድረስ በእጃቸው ላከው” ተብሎ ተጽፏል።

እርግጥ ነው በባሪያዎቹ ውስጥ በመንፈስ ቅዱስ አማካኝነት ዛሬም የሚሰብከው ጌታ ኢየሱስ ነው። እንዲሁ ግምት እንውሰድና ጌታ የዘመኑ ሰባኪ ቢሆን ምን እያለ የሚሰብክ ይመስላችኋል? ለዚህ ዘመናዊ ትውልድ የሚያስተምረው ይገባው ይሆን? የሚያደርገውን ተአምራት ይቀበላል ብላችሁ ታምናላችሁ? እስቲ የመጨረሻው እሁድ ጠዋት ጌታ በአካል ቆሞ ይሰብካል ብለን እንገምትና የምንጠብቀውንም ውጤት እናሰላሰል።

ምናልባት ድረስ ከተባለበት ሰዓት ዘግየት ብሎ መድረሱ የማይቀር ይሆናል ብዬ አስባለሁ። ለዚህም ምክንያት እንደ በርጣሪዎስ ያሉ ዓይነ ሰውሮች ፈውሰኝ ብለው አቁመውት፣ ለአሥራ ሁለት ዓመት ደም የሚፈላት ሴት ልብሱን ዳስላ ሲያገግራትና ሲፈውላት ለምጸሞች እየጮኹ ፈውሰኝ ብለውት ወይም እንደ ዘኪዎስ ያለውን ኃጢአተኛ ወደ ደገንነት ሲጠራ ሊዘገይ ይችላል።

ጌታ የሰብከት አገልግሎቱን በዕየለቱ ይጀምራል ብዬ የማስበው በንባብ ከፍሉ ሉቃስ 4፡16-19 ያለው “የጌታ መንፈስ በእኔ ላይ ነው ለድሆች ወንጌልን እሰብክ ዘንድ ቀብቶኛልና ለታሰሩትም መፈታትን ለዕ ውሮችም ማየትን እሰብክ ዘንድ የተጠቁትንም ነፃ አወጣ ዘንድ የተወደደችውን የጌታን ዓመት እሰብክ ዘንድ ልኮኛል” የሚለውን ይሆናል ብዬ እገምታለሁ።

ካለፈው አገልግሎቱ እንደምንረዳው ጌታ በመድረክ ላይ ብዙ የሚቆይ አይመስለኝም። በዚህ ፋንታ ግን “ተነሱ ከእዚህ እንሂድ” እንድ ከእንቅልፉ የምቀሰቅሰው ሰው አለ፤ ወደ መቃብር ሥፍራ እንሂድ አርነት የሚያስፈልገው ጌን ያሰረው ሰው አለ፤ በጎዳና ላይ የልጁን ሬሳ ተከትላ

ወደ መቃብር የምትሄድ መበለት አለች ሄጀ ሬሳውን ቀስቅሼ ላነጋግርው
ከቅጥር ውጪ የተጣሉ ለምፃሞች አሉ ላነፃቸው ይገባኛል፤ በመቅደስ ወገቧ
የነበጠ ሴት አለች ሄጀ ልፈውሳት፤ ኃጢአቷ የከበዳት ምህረት የምትፈልግ
ሴት አለች ሄጀ ይቅርታ ልባጣት፤ ለመሞት በማጣጣር ላይ ያለ ነፍስ
ገዳይ ተሰቅሎ ይጮኻል ሄጀ ገመዱን ልበጥሰለትና ላትርፈው የሚል
ይመስለኛል። በሌላ አነጋገር ጌታ ወደ ሰዎች ሁሉ እንደየችግራቸው
ሊገናኛቸው ይሄዳል ብዬ አምናለሁ።

ጌታ የዘመናችን ሰባኪ ቢሆን ለሰሜት ደስ የሚያሰኝና ለጆሮ
የሚጣፍጥ የተሸቃቀጠ ወንጌል የሚሰብክ አይመስለኝም። ለዛሬውም
ትውልድ የሚናገረው ምልክቶችንና ድንቆችን ነው ብዬ አስባለሁ። ሄሮድስ
ሊገልህ ይፈልጋል ብለው ለነገሩት ፈሪሳውያን “ሂዳችሁ ለዚያች ቀበሮ
እነሆ ዛሬና ነገ አጋንንትን አወጣለሁ፤ በሸተኞችንም እፈውሳለሁ
በሦስተኛውም ቀን እፈጽማለሁ በሏት” (ሉቃስ. 13፥31-32) አላቸው።
አብዛኛውን ጊዜ የንግግሩ ጭብጥ ተአምራትና ድንቅ ነበር ማለት ይቻላል።

ጌታ የዘመኑ ሰባኪ ቢሆን ከተአምር ሌላ ምን የሚያደርግ ምንስ
የሚያወራ ይመስላችኋል? እኛም መከተል ያለብን የእርሱን ፈለግ ሊሆን
ይገባል። ምን ጊዜም ቢሆን እርሱ ያበሰረው ተአምራትን ነበር። የጌታን
ማንነት ተጠራጥሮ መጥምቁ የሐንስ “ልትመጣ ያሸከው አንተ ነህን ወደስ
ሌላውን እንጠብቅ?” ብሎ በላከበት ጊዜ ከመልዕክተኞቹ ጋር የቃላት
ጦርነት አላካሄደም። በዚያ ፋንታ ግን በርካታ ተአምሮችን አደረገ
(ሉቃስ. 7፥18-23)። ወዲያውም ባለ ስድስት ነጥብ መልዕክት ለየሐንስ
እንዲነግሩ ላከበት። መልዕክቱም፦

- ዕውሮች ያያሉ
- አንካሶች ይሄዳሉ
- ለምፃሞች ይነፃሉ
- ደንቆሮችም ይሰማሉ
- ሙታንም ይነሳሉ
- ለድሆችም ወንጌል ይሰበካል የሚል ነበር።

የየሐንስ ደቀ መዛሙርት የተአምራት ዘገባ ሲያቀርቡ ይህ
የመጀመሪያቸው አይደለም። በየጊዜው ጌታ የሚያደርጋቸውን ተአምራት
ያውሩለት እንደነበር በሉቃስ. 7፥18 ላይ ተመዝግቧል። ጌታ በዚህ ዘመን
ሰባኪ ቢሆን ምልክቶችና ድንቆችን ማድረግ የማይቀር ነው።

ተአምራት የተደረገለት ሰው የሚመሰክረው የተደረገለትን ድንቅ
ነው። ተአምራትን የሚያወራ ደግሞ ሌላ ተአምር ይከተለዋል። ይህ ሁሉ
ለጌታ ክብርን እንደሚያመጣ አጠያያቂ አይደለም። አሕዛብ የሆነው

ከለዳዊው ንጉሥ ዳርዮስ ለዳንኤል የሆነለትን ድንቅ አይቶ በግዛቱ ውስጥ
መፈራት፤ መከበርና መመለክ ያለበት የዳንኤል አምላክ ብቻ መሆኑን አወጀ
(ዳን. 6፥26-27)።

የተወደዳችሁ አገልጋዮች ጌታ እኮ በእኛ ውስጥ ሆኖ ይሰብካል።
ስለሆነም በሥልጣናችን የሰብክቱ ርዕሰም ሆነ የንባብ ክፍሉን መለወጥ
የለብንም። እርሱ በእኛ ውስጥ ማድረግ የሚፈልገውን ተአምራት አንዱንም
ሳንቀንስ የእርሱን አሳብ ማገልገል አለብን። ዛሬም ቢሆን ጌታ
የመድረኮቻችን ባለቤት ነው። ለዚህም ነው የተአምር ሥራ መቀጠል
ያለበት። እኛ ቆመን ሰንሰብክ ጌታም አብርን መቆሙን መዘንጋት
የለብንም። አሜን ጌታ ኢየሱስ ሆይ ና! በቤትህ ውስጥ ሰበክ! ቤትህ
ተአምራትን ተጠምታለችና ተአምራትን አድርግባት አሜን!

7.5 ጌታ አልተለወጠም

አዎን ዛሬም ተአምር! እርሱ በኃይሉ፤ በእውቀቱ፤ በችሎታው፤
በሥልጣኑ አልተለወጠም። ለምን ተአምራትን አያደርግ? ያደርጋል እንጂ!
እንዳልተለወጠም ሲያረጋግጥልን እንደዚህ ይላል “እኔ እግዚአብሔር
አልለወጥም እናንተ የያዕቆብ ልጆች ሆይ ስለዚህ የጠፋችሁ አይደላችሁም”
(ሚል. 3፥6)። ወገኖቼ ተአምራት አልባኑት የወንጌልን ሂደት ያዳክማል።
ጥንታዊው አምላካችን በእኛ ዘመን ላይ ደርሶ ተአምራት የማድረግ አሳቡን
አይለወጥም። ስለሆነም ለየትኛውም ዓይነት ምልክቶችና ድንቆች ልባችንን
በንክፍት እርሱ በታላቅ ሥራዎቹ ያስደንቀናል።

ሕያው የሆነው ጌታ ከትንሣኤ ድል በኋላ ከአባቱ በተቀበለው
ሙሉ ክብር ዛሬም እየሠራ ነው ያለው። መሥራት አቁሟል ብሎ ማመን
የእግዚአብሔርን ዘላለማዊነት መቃወም ነው። ለዚህም ነው “ያለውና”
የነበረው የሚመጣውም ሁሉንም የሚገዛ ጌታ አምላክ አልፋና አሜጋ እኔ
ነኝ” (ራዕይ 1፥8) የሚለው።

በዚሁ መጽሐፍ በመግቢያ ላይ ተአምር የጌታ የፍቅር ስጦታ እንደሆነ
ተገልጿል። ዛሬ ተአምር የለም ብለው የሚያምኑ ሁሉ ጌታ ሰዎችን
የሚወደው ጥንት ነበር እንጂ ዛሬ አይደለም ማለታቸው ነው። እንደዚህ
ከሆነ ፍቅሩ ተለውጧል ማለት አይሆንም? የጌታም ቃል “እግዚአብሔር
ከሩቅ ተገለጠልኝ እንዲሁም አለኝ በዘላለም ፍቅር ወድጄኝለሁ ስለዚህ
በቸርነት ሳብሁሽ” (ኤር. 31፥3) ይላል። የጌታ ምሕረት፤ ርህራሄ፤ ፍቅር
አልተለወጠም። አምላካችን በዙፋኑ ላይ ስለሆነ ዛሬም ድንቆችና
ምልክቶችን ያደርጋል።

“ኢየሱስ ክርስቶስ ትናትና ዛሬ እስከ ለዘላለምም ያው ነው”

(ዕብ. 13:8)



የመንፈስ ቅዱስ ድርሻ

በዚህ ምዕራፍ ውስጥ መንፈስ ቅዱስ በተአምራት ውስጥ ያለው ድርሻ እንመለከታለን። በተፈጥሮ ተአምራትም ሆነ በቤተ ክርስቲያን ተአምራዊ ጉዞ ውስጥ መንፈስ ቅዱስ ከፍተኛ ተሳትፎ አለው። የጌታ ቃል “እግዚአብሔር መንፈስ ነው” (ዮሐ. 4:24) ይላል። ስለሆነም መንፈስ ቅዱስ በዕውቀት፣ በችሎታ፣ በአኗኗርና በዘላለማዊነት ከአብና ከወልድ ጋር ሳይበላጥ በእኩልነት ይኖራል። ይሁን እንጂ የዚህ ምዕራፍ አሳብ የሥላሴን ሚስጢር ግስረዓት አይደለም። በፈንታው ግን መለኮት የሆነው መንፈስ ቅዱስ ተአምራትንና ድንቆችን በማድረግ በኩል ያለውን ድርሻ ለማሳየት የቀረበ ነው።

8.1 መንፈስ ቅዱስ በፍጥረት ሥራ

የፍጥረትን ተአምር ታሪክ መመርመር ቢያስፈልግ በሦስት መሠረታዊ ክፍሎች መመደብ ይቻላል። ይህም የፍጥረት ተአምር ታሪክ በዘፍ. 1:1-27 ባለው ክፍል ይገኛል።

እንደኛ - ቁሳዊ የሆኑትን ዓለማት ለማያትንና ምድርን የመፍጠር ተአምር (ዘፍ. 1:1)

ሁለተኛ - እንስሳትን የመፍጠር ተአምር። (ዘፍ. 1:20-21)

ሦስተኛ - ሰብዓዊ ፍጡርን የመፍጠር ተአምር። (ዘፍ. 1:26-27)

ቁሳዊውን ዓለም በመፍጠር የመንፈስ ቅዱስን ድርሻ የጌታ ቃል ሲናገር “የእግዚአብሔርም መንፈስ በውኃ ላይ ሰፍሮ ነበር” ይላል (ዘፍ. 1:2)። መንፈስ ቅዱስ በውሃ ላይ የሰፈፈው ፍጥረትን ለማደስ እንደነበረ የመጽሐፍ ቅዱስ ምሁራን ይጠቁማሉ።

ኢዮብ የመንፈስ ቅዱስን የመፍጠር ሥራ ሲያደንቅ “በመንፈሱ ለማያት ውበትን አገኘ” (ኢዮብ. 26:13) ይላል። ዘማሪው ዳዊትም ይህንኑ አድናቆት ሲገልጥ “በእግዚአብሔር ቃል ለማዮች ጸኑ ሠራዊታችውም ሁሉ በእኔ እስትንፋስ የባህርን ውኃ እንደ ረዋት የሚሰበሰበው ቀላጾችንም በመዝገቦች የሚያኖራቸው” ይላል (መዝ. 33:6-7)። የእንስሳትን ሕይወት በመፍጠር ተአምር መንፈስ ቅዱስ ስለመሳተፉ ዳዊት እንደዚህ ይላል “መንፈስህን ትልካለህ ይፈጠራሉም፤ የምድርንም ፊት ታድካለህ” (መዝ. 104:30)። የሰውንም ሕይወት መንፈስ ቅዱስ ስለመፍጠሩ “የእግዚአብሔር

መንፈስ ፈጠረኝ ሁሉንም የሚችል የአምላክ እስትንፋስ ሕይወትን ሰጠኝ (ኢ.ዮ.ብ. 33:4) ይላል።

እግዚአብሔር የሰውን ልጅ ከዘላለም ጥፋት ለማዳን በነበረው የዘላለም አባቡ አንድያ ልጁን ኢየሱስ ክርስቶስን በተአምር ወደ ዓለም መላክ ነበረበት። የጌታ የማዳን ሥራ መከናወንን ያገኘው በመንፈስ ቅዱስ ተሳትፎ ነው። ሰውን ከኃጢአት ለማንጸትና የእግዚአብሔር መንግሥት ወራሽ ለማድረግ መንፈስ ቅዱስ አዲስ ፍጥረት የማድረግ ሥራ ይሰራል።

ጌታ ስለሚመጣው አጽናኝ ደቀ መዛሙርቱን ሲያስተምር “እርሱም መጥቶ ስለ ኃጢአት ስለ ጽድቅም ስለ ፍርድም ዓለምን ይወቅሳል” (ዮሐ. 16:8) ይላል። ለሰው ዘር ሁሉ የተሠራውን የደኅንነት ሥራ ሰዎች ስላላሙኑ መንፈስ ቅዱስ ሰዎችን ይወቅሳል፤ ኃጢአታቸውን ተናዝዘው ደኅንነትን እንዲቀበሉ ያደርጋል፤ እምቢ ያሉት ደግሞ በምርጫቸው የሚጠበቃቸው የዘላለም ፍርድ እንዳለ ያሳስባቸዋል። ጌታ ለኒቆዲሞስ በሰጠው የደኅንነት ምስክርነት ላይ “ሰው ከውኃና ከመንፈስ ካልተወለደ በቀር ወደ እግዚአብሔር መንግሥት ሊገባ አይችልም፤ ከሥጋ የተወለደ ሥጋ ነው ትመንፈስም የተወለደ መንፈስ ነው” (ዮሐ. 3:5-6) አለ። በዚህ መሰረት ሰውን ወደ ክርስቶስ በመምራት አዲስ ፍጥረት እንዲሆን የሚያደርገው መንፈስ ቅዱስ ነው ማለት ነው።

8.2 መንፈስ ቅዱስ በብሉይ ኪዳን ወኪሎች

መንፈስ ቅዱስ በብሉይ ኪዳን ዘመን የእግዚአብሔር ወኪሎች በሆኑ ነቢያት ካህናትና ነገሥታት ሕይወት ውስጥ በመሥራት በርካታ ድንቆችና ተአምራት አከናውኗል።

በዘመናት ውስጥ እግዚአብሔር ሰዎችን ወኪሎች አድርጎ ወደ ሰዎች ይልካል። የእግዚአብሔር መልዕክተኛ የሆኑ ሰዎችም ሥልጣን ተቀብለው ከመላካቸው የተነሳ ብዙ ተአምራት ተደርገዋል። ለአብነት ያህል ጥቂቶችን ብቻ እንመልከት፡

- በሙሴ የቀይ ባህር መከፈልና እስራኤላውያን በደረቅ መሻገር (ዘጸ. 14:21-31)።
- በሙሴ አማካኝነት በግብጽ አገር የደረሱት ተአምራዊ መቅሰፍቶች (ዘጸ. 7 እስከ 12)።
- የፀሐይና ጨረቃ በኢየሱስ ትዕዛዝ መቆም (ኢ.ዮሐ. 10:12-14)።
- በሶሞሶን እጅ የተቆራረጠው የተራብ አንበሳ (መሳ. 14:5-6)።
- በረሃብ ዘመን የባልቴቷ ዱቄት በኤልያስ ቃል አለማለቁ ዘይቱም ከማሰሮው አለመጉደሉ። (1ኛኛ. 17:8-16)።

- በኤልያስ ጸሎት ቀርሟል ተራራ ላይ መስዋዕትን ለመጠጣት የወረደው እሳት (1ኛኛ. 18:17-39)።
- የሚገድል መርዝ ያለበት የተቀቀለ ሾርባ በኤልሳስ ጸሎት የማይጎዳ መሆኑ (2ኛኛ. 4:38-41)።
- በኢሳይያስ ጸሎት ንጉሥ ሕዝቅያስ ስለተጨመረለት ዕድሜ ለጠየቀው ምልክት በደረሻው ላይ ያረፈው ጥላ አሥር ደረሻ ወደ ጌላ መመለስ (2ኛኛ. 20:8-11)።
- ሦስቱ ዕብራውያን ምርኮኞች በእምነት ከእሳት ውስጥ መዳን (ዳን. 3:19-26)።

እግዚአብሔር የውክልና ሥልጣን ሰጥቶ ብዙ የብሉይ ኪዳን መልዕክተኞችን ተጠቅሟል። ከእነዚህም ውስጥ ጥቂቶቹ ሙሴ፣ ኢየሱስ ክርስቶስና ኤልያስ ይገኛቸዋል። የእያንዳንዳቸውን ታሪክ በአጭር እንመልከት።

♦ ሙሴ-

እንደ ሙሴ በተአምራት የታጀበ አገልጋይ በሰው ታሪክ ውስጥ አልተነሳም። በእግዚአብሔር እንኳ ትልቅ ምስጋናን የተቸረው ሰው ሙሴ ከቁጥቋጠው እሳት ጀምሮ እስከ ሞተበት ቀን ድረስ ተአምር ሲያይና ሲያደርግ የኖረ ሰው ነበር። ጌታም በእርሱ ላይ ካለው መንፈስ ወሰዶ ሰባ ሰዎችን ቀባ (ዘኁ. 11:25)። ይህ የሚያመለክተው ሙሴ በመንፈስ ቅዱስ ኃይል የተቀባና ከዚያም የተነሳ ተአምራትን እያደረገ መኖሩን ነው።

♦ ኢየሱስ-

በኢየሱስ እጅ በርካታ ተአምራት ተደርገዋል። የሙሴን ራዕይ እንዲቀጥል የተሰፋይቱንም ምድር እንዲያወርስ እግዚአብሔር ወክሎት ነበር። የእግዚአብሔር ቃል እንደዚህ ይላል፡

“እግዚአብሔርም ሙሴን አለው መንፈስ ያለበትን ሰው የነጭ ልጅ ኢየሱስን ወሰደህ እጅህን በላዩ ጫንበት” (ዘኁ. 27:18)። በውስጡ የነበረው መንፈስ ሕዝብን እንዲመራ የሚያስችል ልዩ ቅብዓት ነበር። እንደገናም “ሙሴም እጆቹን ስለጫነበት የነጭ ልጅ ኢየሱስ የጥበብን መንፈስ ተሞላ የእስራኤልም ልጆች ታዘዙለት እግዚአብሔርም ሙሴን እንዲመራ አደረገ” (ዘጸ. 34:9) ይላል። በዚህ መሰረት ኢየሱስ ያደረጋቸውን ተአምራት እንዲከሰቱ ምክንያት የሆነው በውስጡ የነበረው መንፈስ ቅዱስ ነው።

♦ ለምሳሌ፡-

በመሠረቱ ለምሳሌን የእግዚአብሔር መንፈስ ያሳደገው አሰራሪ ሆኖ በሆነ ጊዜ የሚወርድበት ኃይል እግዚአብሔር ሕዝቡን ለመታደግ የቀጣው ሰው ስለ ነበር ነው። የጌታም መንፈስ በሚያስፈልገው ጊዜ ስለወረደበት፡-

- ☐ ለምሳሌን የእግዚአብሔር መንፈስ ያነቃቃው ጀመር (መላ. 13:25)።
- ☐ የአንበሳ ደቦል በእጁ ቆራርጧል (መላ. 14:6)።
- ☐ ከጠላቶቹ ሰላሳ ሰዎችን ገድሏል (መላ. 14:19)።
- ☐ የራሱ ወገኖች አሰረው ለፍልስጥኤማውያን በሰጡት ጊዜ የታሰረበትን ገመድ በጣጥሏል (መላ. 15:14)።
- ☐ በአሀያ መንጋጋ አንድ ሺህ ሰዎችን ገድሏል (መላ. 15:15)።

♦ ኤልያስ፡-

ኤልያስ ከእግዚአብሔር መንፈስ ጋር ጥብቅ ግንኙነት የነበረው ሰው ነበር። ሌሎች ሰዎች ይህን በመረዳታቸው በእርሱ አማካኝነት የሚደረጉ ተአምራት የመንፈስ ቅዱስ ሥራ መሆናቸውን ጠቁመዋል። ቀጥለን ሰዎች የሰጡትን ጥቆማ እንመልከት፡-

- ☐ አብድዩ የተባለው የአከዳብ መልዕክተኛ እኔ ከአንተ ዘንድ ሰሂድ መንፈስ ያነሳህና ይወስድሃል፤ ጌታዬም መጥቶ ቢያጣህ ይገድለኛል አለ (1ኛ ገሰ. 18:12)።
- ☐ ኤልሳህ በኤልያስ ላይ ያለው መንፈስ ሁለት እጥፍ እንዲወርድበት ለመነ (2ኛ ገሰ. 2:9)።
- ☐ የነቢያት ልጆች በኤልያስ ላይ የነበረ መንፈስ በኤልሳህ ላይ ወርዷል አሉ (2ኛ ገሰ. 2:15)።

- ☐ የነቢያት ልጆች "መንፈስ ወስዶ አንድ ቦታ አስቀምጦታልና እንፈልገው" አሉ (2ኛ ገሰ. 2:16)።

እነዚህ ሁሉ ምስክርነቶች የሚያሳዩን በኤልያስ ሕይወት ውስጥ የተደረጉ ተአምራት የመንፈስ ቅዱስ ሥራ መሆናቸውን ነው።

♦ ኤልሳህ፡-

በኤልሳህ ሕይወት ውስጥ የተደረጉ ተአምራት እጅግ አስደናቂዎች ናቸው። እርሱም ያደረጋቸው ምልክቶችና ድንቆች ከጌታ ተአምራት ጋር

በጣቡ መገንድ ይመሳሰላሉ። ኤልሳህ እነዚያን ሁሉ ተአምራት ማድረግ የቻለው ተአምረኛው አምላክ በኤልያስ ላይ ያለው መንፈስ እጥፍ ሆኖ በእርሱ ላይ እንዲሠራ አጥብቆ በመጠየቁ ነበር። ሁለቱ ተከታታይ ነቢያት ያደረጓቸው ታላላቅ ተአምራት ቢቆጠሩ በኤልያስ አሥራ ስድስት በኤልሳህ ደግሞ ሰላሳ ሁለት ተአምራት ተደርገዋል። ኤልሳህ የጠየቀውን ሁለት እጥፍ መንፈስ ስለማግኘቱ በጌታ ቃል ላይ የተጠቀሱት እነዚህ እጥፍ ተአምራት ግረጋገጫ ሊሆኑ ይቻላሉ።

8.3 መንፈስ ቅዱስ በኢየሱስ አገልግሎት

በተአምራት ታሪክ ውስጥ በጥራት በጣቡና በዓይነት እንደ ጌታ ከፍተኛ ድንቆችና ምልክቶች ያደረገ ማንም የለም። በእርሱም የተደረጉ ተአምራቶች በሙሉ በቀጥታ ከመንፈስ ቅዱስ ሥራ ጋር የተያያዙ ናቸው።

- ☐ ጌታ ከድንግል መጸነስ ተአምራዊ የመንፈስ ቅዱስ ሥራ ነው (ሉቃ. 1:35)።
- ☐ መንፈስ ቅዱስ ጌታን ለአገልግሎት በኃይል ቀባው (ማቴ. 3:16+17)።
- ☐ የፈውስ አገልግሎቱ በመንፈስ ቅዱስ ቅጥፃት ነበር (ሐዋ. 10:38)።
- ☐ አጋንንትን ያወጣው በመንፈስ ቅዱስ ነበር (ሉቃ. 4:18+ ማቴ. 12:28)።
- ☐ እንዲፈውስ የመንፈስ ቅዱስ ኃይል ሆነለት (ሉቃ. 5:17)።
- ☐ ከሁሉም የሚበልጠው የትንሣኤው ተአምር የተከሰተው በመንፈስ ቅዱስ አማካኝነት ነበር (ሮሜ 8:11)።
- ☐ ጥንት በሐዋርያትም ሆነ ዛሬ በአማኞች ውስጥ የፈሰሰውን መንፈስ የላከልን ጌታ ወደ አባቱ ከሄደ በኋላ ነው (ዮሐ. 15:26 ሐዋ. 2:33)።

8.4 መንፈስ ቅዱስ በሐዋርያት አገልግሎት

- ☐ መንፈስ ቅዱስ አማኞችን አጠመቃቸው (ሐዋ. 2:1-4)።
- ☐ የእግዚአብሔርን ቃል በግልጥና በድፍረት እንዲናገሩ አደረገ (ሐዋ. 4:31)።
- ☐ መንፈስ ቅዱስ አስደናቂ መገለጦችን ሰጣቸው (ሐዋ. 5:4-9)።
- ☐ መንፈስ ቅዱስ የተለያዩ የጸጋ ስጦታዎችን ሰጣቸው (1ቆሮ. 12:7-11)።

☐ የኃይልን ሥራ በጳውሎስ ውስጥ ሰራ (ሮሜ 15:18-19)።

በሐዋርያት አገልግሎት ውስጥ የታየውን የደንገነት፣ የፈውስተ የድንቆችና ምልክቶች ሥራ በውስጣቸው የሠራው መንፈስ ቅዱስ ነው። በተለይም የሐዋርያት አገልግሎት በተአምራት ሊሞላ የቻለው በጸንጠቱሰጤ ዕለት ከወረደው የመንፈስ ቅዱስ እሳት ጥምቀት በኋላ ነበር።

8.5 አንድም ጸጋ እንዳይጎድል

ከሙሴ አገልግሎት በኋላ የተጀመረውን እርስት የማውረስ ሥራ ያከናውነው ኢያሱ ነበር። በኤልያስም የተጀመረውን አገልግሎት ኤልሳቦ በበለጠ ተአምር አከናውነው። ጌታ ኢየሱስ ክርስቶስ አገልግሎቱን ፈጽሞ ወደ አባቱ ከመሄዱ በፊት “እውነት እውነት እሳችኋለሁ በእኔ የሚያምን እኔ የማደርገውን ሥራ እርሱ ደግሞ ያደርጋል፤ ከዚህም የሚበልጥ ያደርጋል” አለ (ዮሐ. 14:12)። ይህንም የሰማቸውን ተስፋ አብሮአቸው በመሥራት በምልክቶች ቃሉን ያጸና ነበር (ማር. 16:20)።

የመንፈስ ቅዱስ ሥራ ገና አላቆመም። ዛሬም በእማኞች ሕይወት ውስጥ የሚፈሰሰው የጌታ መንፈስ ያልተቆጠበ ምልክቶችና ድንቆችን ለማድረግ ነው። ለዚህም ነው “እንደዚህ የጌታችንን የኢየሱስ ክርስቶስን መገለጥ ስትጠባበቁ አንድ የጸጋ ስጦታ እንኳ አይጎድልባችሁም” የሚለው (1ቆሮ. 1:7)። እርግጥ ነው ሐዋርያት ሞተዋል፣ ነገር ግን በውስጣቸው የሠራው የእግዚአብሔር መንፈስና የጸጋ ስጦታዎች አልሞቱም። ጌታ እስከሚመጣበት ጊዜ ድረስ የመንፈስ ቅዱስ ተአምራዊ ሥራ ያለማቋረጥ ይቀጥላል። ምክንያቱም ቤተ ክርስቲያን ገና አልተወሰደችም። ለቤተ ክርስቲያን የተሰጠው ተስፋ ደግሞ በቤተ ክርስቲያን ዘመን አንድም የጸጋ ስጦታ እንደማይጎድል ነው።

ሐዋርያው ጳውሎስ የጸጋ ስጦታዎችን በብርቱ እንድንፈልግ ያዝዘናል (1ቆሮ. 14:1, 12, 39)። ጳውሎስ ይህን ያዘዘበትን ምክንያት በሚገባ ያውቃል። በራሱ አገልግሎት ውስጥ እርኩሳን መናፍስትን ያርበደበደውና ትጥቅ ያስፈታው፤ ሽባን ያዘለለው፤ የወኅኒ መሠረቶችን በአምልኮ ያናጋውና እስራትን ያስፈታው፤ የሞተ ያስነሳው፤ እርሱ ዘንድ መድረስ ያልቻሉ በሽተኞችን በሚዘዋወር የልብሱ ቁራጭ እንዲፈወሱ ያስቻለው መንፈስ ቅዱስ እንደሆነ በሚገባ ስለሚያውቅና ስለሚያምን ነው። ይህ የመንፈስ ቅዱስ ሥራ እንዲቀጥል ስለፈለገ በጸጋ የሚያሳድገውን ጢሞቴዎስን “ስለዚህ ምክንያት እሳት እንደሚቀጣጥል ሰው እጆቼን በመጫኔ በአንተ ያለውን የእግዚአብሔርን ስጦታ እንድታነሳሳ አሳስባለሁ” ይለዋል (2ጢሞ. 1:6)።

ቤተ ክርስቲያን በጸጋ ጉድለት ወይም ሁሉም ያላት በሚያስመስል ዘመናዊ ፍልስፍና ረከታ መቀመጥ የለባትም። ዘመኑ በእርግጥ የተአምራት

ዘመን ስለሆነ መንፈስ ቅዱስ በማኅበር እንዲሁም በግል ሕይወት ውስጥ እንዲሠራ መፍቀድ አስተዋይነት ነው። የብሉይ ኪዳን ተወካዮች ለተጠሩበት አገልግሎት ታማኞች ሆነው ተገኝተዋል። የጥንቲቱ ቤተ ክርስቲያን አገልጋዮችም ከጌታ የተቀበሉትን አደራ በምልክቶችና ድንቆች ታጀበው ጌታን አስከበረው አለፉ። ዛሬም መንፈስ ቅዱስ ጌታን የሚያስከብር የወንጌል ሥርጭት፣ የፈውስተ የድንቅና የተአምራትን ሥራ ሊሠራ ይፈልጋል። ስለሆነም ቤተ ክርስቲያን ከመንፈስ ቅዱስ ጋር በመስማማት የምልክቶችና ድንቆች መከሰት እውን እንዲሆን አጥብቃ መጸለይ ይጠበቅባታል።

“ድንቆችን በላይ በሰማይ ምልክቶችን በታች በምድር እሰጣለሁ” (ሐዋ. 2:19)

9

በተአምራት አምናለሁ

የሰው ልጅ በፈጣሪው ከታደለው ስጦታዎች መካከል አንዱ የግል ነጻነቱን በመጠቀም ውሳኔ የማድረግ መብት ነው። እኔ ጌታን ለመቀበል፣ ለመከተልና ለማገልገል በግል ምርጫዬ ወሰኛለሁ። ይህን ሁሉ ውሳኔ ሳደርግ በቂ ምክንያት ኖሮኝ እንጂ በሰሜኔ ተገፋፍቼ እንዳልሆነ ማረጋገጥ እሻለሁ። የማገለግለው ኢየሱስ ክርስቶስ ዛሬም ሕያው ስለሆነ ተአምራቶችን ያደርጋል ብዬ አምናለሁ።

ጌታ በግል ሕይወቴም ውስጥ የፈጸማቸው በርካታ ተአምራት አሉ። የጌታ ደቀ መዛሙርት በተቃዋሚዎቻቸው ሁለተኛ በዚህ ስም እንዳታስተምሩ ተብለው እንዳ ተደርጎባቸው ነበር። እነርሱ ግን "እኛስ ያየነውንና የሰማነውን ከመናገር ዝም ማለት እንችልም" ብለው ለከላሾቻቸው መለሱላቸው (ሐዋ. 4:20)። እኔም በሕይወቴ ዘመን ጌታ ያደረጋቸውን ተአምራት ከማውራት ዝም ማለት አልችልም።

9.1 ቅድመ ደገንነትና የሕይወት ተአምር

♦ ቅድመ ደገንነት

እኔ ተወልጄ ያደግሁት ወንጌል ባልተሰበከበት አካባቢ በመሆኑ ስለ ደገንነት መስማት የምችልበት ሁኔታ አልነበረኝም። በአካባቢዬ የነበረው ልምምድ ከባህላዊ ክርስትና ጋር የተደባለቀ ጥንቆላት መተት፣ ለውቃቢ መሰዋት ስለነበረ የወረሰሁት ውርስ የሕይወት ጥፋት የሚያስከትል ነበር። ቤተሰቦቼም እንደ ሌላው የአካባቢው ነዋሪ ለውቃቢ የሚሰጡ አልፎ አልፎ የውቃቢ መንፈስ እየመጣ የሚያስቸግራቸው ነበር። የውቃቢ መንፈስ በአባቴ ላይ ሲወርድ ውቃቢው እኔን ይጠራኝ የነበረው ፈረሴ እያለ ነበር። እንዲያውም ወደፊት ካዳሚ እንደምሆንለትና እንደማገለገለው ሰይጣን ብዙ ጊዜ ምኞቴን ገልጿል።

ስለመንፈሳዊ ነገር ያለኝ እውቀት ከአካባቢው እውቀት የተለየ አልነበረም። በልጅነቴ ቄስ ትምህርት ቤት ገብቼ ዳዊት ደግሜአለሁ። በተጨማሪም በድቄና ለማገልገል ቅዱሴ መማር እንደጀመርሁ በውስጤ እረፍት አጣሁ። በፈቃዴ የቄስ ትምህርት ቤቴን ለቅቄ መንግሥት ትምህርት ቤት ገባሁና መማር ጀመርሁ። ምንም እንኳን በቤተሰቦቼና በጎብረተሰቡ ልማዳዊ ሃይማኖት የምኖር ቢሆንም አእምሮዬ ስለ ፈጣሪ

ጥያቄ ማቅረቡን አልተውም። አንድ ቀን እንኳ መጽሐፍ ቅዱስ የማንበብ ዕድል ሳይገኝምኝ ሁልጊዜ በአሳቤ የሚመላለሰው “ሁሉን የፈጠረ አምላክ በሰማይ ውስጥ መኖር አለበት” የሚል ነበር።

በተሰበራሽም የሚያመልኩትን ባዕድ አምልኮ ሁሉ መናቅና ውሸት ነው ማለት ጀመርሁ። እውነት ምንድነው? የሚለው ጥያቄ እያደግሁ ስመጣም ያልተመለሰልኝ ጥያቄ ሆነ። በዚህ ሁኔታ ላይ እያለሁ ገና በወጣትነቴ የረዳት ሕክምና የሁለት ዓመት ኮርስ ለመካፈል አምቦ ባፕቲስት ሆስፒታል ማሠልጠኛ ሚስጥን ትምህርት ቤት ገባሁ። ለመጀመሪያ ጊዜ የወንጌል ሰብከት የሰማሁት በዚያው ትምህርት ቤቱ ነበር። ሆኖም የሰማሁትን አዲስ ትምህርት ለመቀበል ልቤ ተሉ አልተከፈተም።

• የደገንነት ተለምር

የረዳት ሕክምና ትምህርት ቤት ተማሪዎችን በሚያዝናና ሁኔታ ወንጌል እንዲሰሙ ለማድረግ ሚሲዮኖች በየዓመቱ ሽርሽር ይወስዱን ነበር። በመጀመርያው ዓመት ትምህርቱ ሚስጥናውያን “ወንጌል ሃይቅ” ወደሚባል ስፍራ ይዘውን ሄዱ። ብዙዎቹ ጓደኞቹ በታንኳ ሲጫወቱ እኔ ሃይቄ አጠገብ ቆሜ ነበር። ዶ/ር ደኒስ ካርልስን የተባሉ የህክምና ሚሽኒሪ መጡና አቅፊውኝ ሰይፉ እወድሃለሁ አሉኝ። እኔም መልሼ እንደምወዳቸው ገለጽላቸው። ለመሆኑ ጌታ ኢየሱስ ክርስቶስን አዳኝና ጌታ አድርገህ ተቀብለሃል? አሉኝ። እኔም አልተቀበልሁም ብዬ መለስሁባቸው። ታዲያ ዛሬ ልትቀበልህ ፈቃደኛ ነህ? አሉኝ። እኔም አዎን ፈቃደኛ ነኝ አልኳቸው። ወዲያው የሽርሽሩ ወንጌል ሰባኪ ሆነው የተጋበዙት አቶ ላቀው ተሰማን ጠሩና ሁለቱም ወደ ጌታ በጸሎት መሩኝ። የዚያን ዕለት ወንጌል ሃይቅ ላይ ጌታ አገኘኝ፤ እኔም መዳኔን በሚገባ አረጋገጥሁ፤ ውስጤም በልዩ ደስታ ተዋላ።

ለጠፋ ሰዎች ሁሉ ወንጌልን መመስከር አስፈላጊ ነው የሚለው ሰሜቱ ለአያሌ ሰዎች እንደመስከር አደረገኝ። ከመስከርሁባቸውም ሰዎች መካከል ወላጅ እናቴ፤ ቤተ ሰቦቼና ጓደኞቼ ይገኙባቸዋል። በምስክርነት ሕይወቴ የተደነቁት ሚስጥናውያን በዳንኩ አንድ ወር ውስጥ ስብከት አስጀመሩኝ። ጌታ ይመስገን ገና በወጣትነት የጀመርኩትን ወንጌል አሁንም አሰብኳለሁ።

ጌታ ኢየሱስ ክርስቶስ በደገንነት ተለምር የሰይጣን ፈረስ ከመሆን አድኖኝ የመንግሥቱ ወራሽ አደረገኝ። ሰይጣን ካዳሚ ሊያደርገኝ ሲያስብ ጌታዬ የምስራች ሰባኪ ባርያውና አገልጋዩ ሰላደረገኝ እጅጉን ደስ ይለኛል። እኔ ባገኘሁት ሕይወት መመላለሴ ብዙዎችን ያስደንቃቸው ነበር ምክንያቱም ሰውጤ እውነተኛ ስለነበር ነው። በተቀበልሁትም አዲስ ሕይወት እየተደሰትሁ ሰጥቂት ዘመን ቆየሁ። ይሁን እንጂ ገና ያልታሟላ

የውስጥ ረሃብ ስለነበረብኝ ከዚህ ያላፈ ሕይወት መኖር አለበት ማለት ጀመርሁ።

• የሕይወት ቀውስ

ደገንነት ካገኘሁ በኋላ አልፎ አልፎ “ሕይወት ይህ ብቻ ነው?” ብሎ የሚጠይቀው አእምሮዬ ጸጥታ አላገኘም። ምንም እንኳን ከደገንነቴ በፊት ለብዙ ሃይማኖቶች ባልጋለጥም ሌላ ሃይማኖት በከተማችን ውስጥ ይገኝ ይሆን? እነርሱስ እውነትን ሊነግሩኝ ይችላሉ? እል ነበር።

ለጠያቂው አእምሮዬ መልስ አግኝቼ ለማርካት የሃይማኖት ያለህ በማለት በከተማ ውስጥ ማሰስ ጀመርሁ። በመጨረሻም አንድ የአድቪንቲስት ቄስ የነበሩ ሰው ጋር ተዋወቅንና ከብዙ ወራት በኋላ ጽኑ ወዳጆች ሆንን። እኔም ባልደብቅ በእርሳቸው ዘንድ ተጨማሪ እውነት ካለ እንዲያስተምሩኝ ልቤን ከፍቼ አጫወትኳቸው። እኚያ ሰው ብዙ እያወቁኝ ከሄዱ በኋላ እርሳቸውም ራሳቸው በሚያገለግሉበት ቤተ ክርስቲያን ቤተ እምነት እንደማይሰማሙና ሌላ ሃይማኖት እንደሚከታተሉ ገለጹልኝ።

ከአድቪንቲስቱ ካህን ጋር ብዙ እየተዋወቅን ስንሄድ የሚያምኑት እውነተኛ ሃይማኖት የይሆዋ ምስክሮች የተባለው እምነት እንደሆነ ገለጹልኝ። መጽሐፍ ቅዱስን ማወቃቸውና ለተጠየቀ ጥያቄ ሁሉ መልስ መስጠት መቻላቸው እጅግ ያስደንቀኝ ስለነበር እኔም እንደርሳቸው በሆንሁ የሚል ምኞት አደረብኝ። አዲስ ነገር ለመለማመድ የነበረኝን ፍላጎት ከዩ በኋላ የይሆዋ ምስክሮችን መጸሕፍት ሰጥተውኝ በዚያ በኩል እውነት ይገኝ እንደሆነ ብዬ መፈለግ ጀመርሁ።

ከዕለታት አንድ ቀን የይሆዋ ምስክሮች መሪ የሆኑ ሁለት ሰዎች ከአዲስ አበባ የእኔን ፍላጎት ለምተው ሊጎበኙኝ አምቦ ድረስ መጡ። አብረውኝ ባደሩበት ዕለት በትምህርታቸው ብዙ ተለያየን። በማግስቱ የምንገልጽለህ ምስጢር አለ ብለው ወደ አዲስ አበባ ይዘውኝ መጡ። ከእውቶብስ ወርደን በታክሲ ወደ አራት ኪሎ አመራን። በየመንገዱ የሚያዩትን አዳዲስ ፎቅ ቤት እያመለከቱኝ ይህን ሁሉ የምንወርሰው እኛ ነን ይሉኝ ጀመር። በእግር ወደ ካዛንቺስ እየተጓዝን አዳዲስ ሕንጻዎች አላዩኝና ይኸውልህ ይሆዋ የሚያወርሰን አሉኝ። እኔም ተደጋግሞ የተነገረኝን የመውረስ ተስፋ ትዕግስቲን አስጨረሰውና በቁጣ ተስፋችሁ ይህ ብቻ ነው? ብዬ ጠየቅሁ። “ገሮች ምድርን ይወርሳሉ” ተብሎ የተጻፈው ይህ ነው እኮ አላነበብኩም እንዴ? አሉኝ። እኔም መልሼ “መንግሥተ ሰማይን ማን ሊወርስ ነው እኛ ይህን የምንወርሰው?” ብዬ ጠየቅሁ። “መንግሥተ ሰማይ ለተዘጋጀላቸው 144,000 ወገን ብቻ ነው” ብለው ነገሩኝ። እኔም በቁጣ መጽሐፍ ቅዱሳችሁ የሚሰጠው ተስፋ አሁን መኖር የሰለቸኝን የምድርን ኑሮ ከሆነ ከዛሬ ጀምሮ ሃይማኖታችሁን ከጎረቤቱ አልኳቸው። ሁለቱም “ከመንጋው ተለይተህ ወድቀሃል” ብለው ረገመኝ።

እኔም ለረገሙኝ ርግማን አጸፋውን መልሼላቸው በከፍተኛ ግራ መጋባት ተለይቻቸው ወደ መጣሁበት ከተማ በብዙ ሃዘን ተመለሰሁ። የሚያሳዩኝና የሚገልጡልኝ ሚስጢር ፎቅ ቤት ብቻ ሆኖ መቅረቱ እጅጉን ሃዘን ላይ ጣለኝ ።

ቤቴ እንደረሰሁ የዋች ታወር ምስክሮችን መጸሕፍት ሁሉ ሰብሰቤ አድሼንቲስቲ ካህን ቤት በማታ ሄድኩኝ። በር አስከፍቼ ከገባሁ በኋላ በቁጣ ተናገርኳቸው። መጸሕፍቱን ከተሸከምኩበት ከረጢት ውስጥ አራግፌ “እርስዎ ለሚበሉት እንጀራ እንኳን ታማኝ አይደሉም፤ የአድሼንቲስት ቄስ ሆነው ለጂሆቭ ዊትነሶች ይሰራሉ፤ በተከተሉት የሰህተት ትምህርት እኔንም አንከራተቱኝ” ብዬ ሰዎቹ አዲስ አበባ ወሰደው ያደረጉኝን ሁሉ ነገርኳቸው። በዚያው ቀን ቄሱ ተቀመጥኖ እንወያይ ካሉኝ በኋላ ብዙ ተነጋገርን። ቄሱም የዋች ታወርን እምነት በእኔው ፊት ወዲያውኑ ካዱ። ለእኔ ግን እውነት አልተገኘልኝም፤ አገኘሁ ያልኩትም ሁሉ ተናጠብኝ። ወደዚሁ የሰህተት እምነት የመሩኝን ቄስ “የእርስዎ የጂሆቭ ዊትነሶች እመነት መካድ ለእኔ አይጠቅመኝም፤ የራሳዎ ጉዳይ ነው” ብዬ በሌሊት ወደ ቤቴ ሄድሁ።

አንድ እንደ እኔው ግራ ተጋብቶ የሃይማኖት ነገር ሰልችቶት ወደ ዓለም የተመለሰ ጓደኛዬን አገኘሁትና የደረሰብኝን ሁሉ አጫወትሁት። እስቲ ነገ ጉደር ከተማ እንዋል ተባባልንና እሁድ ቀን ጧት ወደ ቤተ ክርስቲያን በመሄድ ፋንታ ጉደር ወደተባለች ጎረቤት ከተማ ተነስተን ሄድን። እኔም የምመክረው የቤተሰብ አደራ ስለነበረብኝ ሁለት ሥራ ሰርቼ ለመመለስ ወሰንሁ።

ጓደኛዬም እስቲ ዛሬ ደስ ይበለን ምንም የምክር ጉዳይ አታንሳ ብሎ ጥሩ ቁርስ ከጋበዘኝ በኋላ መጠጥ አስቀዳልኝ። እኔ መጠጥ አልጠጣም ብለውም አንተ ደግሞ እውነትን ፈልገህ አጥተህ የለም እውነት ይሄ ነው ጠጣ ብሎ ፈተና አቀረበልኝ። እኔም ከእንግዲህ ወዲያ የምፈራው አምላክ የለም ልጠጣ አልሁና አንስቼ ጅው አደረግሁት። ከተቀመጥንበት ቡና ቤት ሳንሳሳ ብዙ መለኪያ መጠጥ አጋባን። ከመጠጡ ቤት ሰንወጣ ሰይጣን ብዙ ጋባገሮች አዘጋጀልን። “ዛሬ ደግሞ ሚስጢኖች ከቦት መጣችሁ?” እያሉ ጠርመሱ ዊስኪ ያወረዱልን ጀመር። ከመጠጡ ኃይል የተነሳ ሰማይና ምድር የተገለባበጠብን መሰለን። እውነት ይህ ነው ያለኝ ጓደኛዬም እኔም አፋችን ተሳሰረ፤ እግሮቻችን ተወለጋገዱ፤ መነጋገር ስላልቻልን ሳቅ ብቻ ሆንን።

አዬ እውነት መቼ እንዲህ በቀላሉ ተገኝታ! ከዚሁ ጓደኛዬ ጋር ከጠዋቱ ሶስት ሰዓት እስከ ሌሊቱ ስድስት ሰዓት ድረስ ሰንጠጣ ውለንና አድረጎ ሁለታችንም ታመምን። በመጠጡ ጠንቅ ለሦስት ቀናት ጽኑ የሆነ ሕመም ይዞ እንገላታኝ። እንዲያውም ከጠጣው መጠጥ ውስጥ አንደኛው

ሰሙ ጋላንቲ የተባለ ሺኖ ነበር የሚባለው። በእርግጥም ጋላንቲ ብዙ እንገላታኝ።

ከጉደር ወደ አምቦ ተመልሰን በሰካር መንፈስ በኖ ቤቶችን አሰሰን። የሚያየን ሰካራም ሁሉ ሚሲዮኖች ዛሬ እንደኛው ሆኑ አያሉ ማህበርተኞቻቸው አደረጉን። አዬ እውነት መቼ በመለኪያ ውስጥ ተገኝታ! በዚህ ሁኔታ ጌታን በሰበክንበት ከተማ ውስጥ አዋረድነው። እውነት ነው ብዬም የምክርኩት መጠጥ ናላዬን አዞረው ለሶስት ቀናት ሰማይና መሬት የተገለባበጠብኝ መሰለኝ።

♦ የመንፈስ ቅዱስ መላት ተአምር

ወቅቱ “ጴንጢ” የሚሉት ሃይማኖት ብቅ ማለት የጀመረበት ጊዜ ነበር። “ጴንጢዎች” ናቸው የተባሉ ጥቂቶችን እኔም በቤተ ክርስቲያን የሽማግሌነት ሥልጣኔ አላድቻቸዋለሁ። ብዙ ካላደኩቸው ጴንጢዎች መካከል አቶ ረጋሳ ፈይሳ የተባሉት ሰው ይገኙበታል። አቶ ረጋሳ በኢትዮጵያ ውስጥ በተከሄደው የመጀመሪያው የመንፈስ ቅዱስ እንቅስቃሴ ከፍተኛ ሚና የተጫወቱ ሰው ናቸው።

ነዋሪነታቸው በአዲስ አበባ ከተማ የሆነ ሰው አንድ ሌሊት ላይ በህልማቸው በአራት ጠርመሰ ውስጥ ውኃ ሲሞሉ አዩ። ማለፉ ተነስተው “ጌታ ሆይ ትርጉሙ ምንድነው?” ብለው ቢጠይቁ ጌታ “ተነሳና ወደ አምቦ ሂድ፤ አራት ሰዎች በመንፈስ ቅዱስ ይሞላሉ” አላቸው። አቶ ረጋሳም “ሰይፋ ወዳለበት ከተማ አልሄድም፤ ይህ ሰው ምን ያህል እንዳዋረደኝ ታውቃለህ፤ ጌታ ሆይ በጭራሽ አልሄድም” ቢሉ “ተነሳና ሂድ!” አንዱ በመንፈስ ቅዱስ የሚሞላው እርሱ ነው” አላቸው።

ያን ጊዜ እኔ በሰካር ጠንቅ ናላዬ ዞር አንጀቲ ተቃጥሎ የሶስት ቀን ስቃይ አብቅቶ ገና መነሳቲ ነበር። እውነትን በመለኪያ ውስጥ ማግኘት እንዳልቻልሁ ሳረጋግጥ ወደ ጫካ ብቻዬን ሂጀ ምርር ብዬ አለቀሰሁ። አንድ መዝሙር መዘመራ ይታወሰኛል ከዚያም “እግዚአብሔር ሆይ እባክህ አንድ መዝሙር መዘመራ ይታወሰኛል ከዚያም “እግዚአብሔር ሆይ እባክህ በእውነት ከኖርክ ራስህን ግለጽልኝ” አልሁት። አቶ ረጋሳ መምጣታቸውን ሳውቅ ሰካራሙን ጓደኛዬን ለመጠየቅ ወደቤቴ ሰሄድ አቶ ረጋሳ በሶስት ተቀምጠው ነበር። ገናም ሳያቸው በልዩ ደስታ ጋሼ ዛሬ ያስፈልገኛል አልኳቸው። እሳቸውም ጌታን አመሰግነው በፍቅር ተቀበሉኝ። ለእስራ ሁለት ሰዓት ያህል አራት ሰዎችን ስለ መንፈስ ቅዱስ አስተማሩንና ጸለዩልን ሕይወቴ ተለወጠ።

ወዲያው በአዲስ ቋንቋ ባልጸልይም ልቤ በልዩ ደስታ ተሞላ። ከጥቂት ወራት በኋላ ሌላ ወንጌላዊ መጥቶ ስለ መንፈስ ቅዱስ መላት አስተማረንና እኛን እየጫነ ጸለዩልን። ድንገትም በእሳት መልክ መንፈስ ቅዱስ በአፌ ላይ ወረደብኝ። እኔም እውነተኛ እሳት ከሰማይ ወርዶ

አቃጥሎኛል ብዬ እየጮኸኩ አፈን እጠርግ ጀመርኩ ወዲያው በአዲስ ቋንቋ መጸለይ ጀመርሁ። እውነተኛና ታላቅ መለኮታዊ ኃይል ተለማምጄ ሕይወቴ የተለወጠው ከዚሁ ልምምድ በኋላ ለመሆኑ ራሴ ምስክር ነኝ።

ከደገነነቴ በኋላ ሁለተኛው ትልቅ ተአምር በሕይወቴ ጀመረኝ እውነት ይህ ነው!! ከዚያ ወዲህ እውነት ፍለጋ ወይ ንቅንቅ ወይ ፍንክቸ! የጌታ ቃል “ግን እርሱ የእውነት መንፈስ በመጣ ጊዜ ወደ እውነት ሁሉ ይመራችኋል፤ የሚሰማውን ሁሉ ይናገራል እንጂ ከራሱ አይናገርምና የሚመጣውንም ይነግራችኋል” (ዮሐ. 16:13) ይላል።

እውነት ይህ ነው!! ከዚያ ወዲህ እውነትን ፍለጋ የትም አልደከምኩም። የጌታ ስም ብሩክ ይሁን። መንፈስ ቅዱስን ያገኘሁት ከብዙ ረሃብና ጥማት በኋላ ነበር። ዛሬ ማንም ሰው “የመንፈስ ቅዱስ መላት ውሸት ነው” ቢለኝ እኔን የለወጠኝን ስለማውቅ የተሻለ ምስክር ነኝና አልቀበለውም። መንፈስ ቅዱስ ነው ሰው ያደረገኝ። በአጭሩ ከገለጽኩት የሕይወት ቀውስ አውጥቶ ሕይወቴን የለወጠው የጸንጤቆስጤው እሳት ነው። እንደዚያ በሚያሳዝን ተስፋ የመቁረጥ ሕይወት ውስጥ ሆኜ ጌታ መለኮታዊ ጉብኝት አደረገልኝ። ከዚያን ጊዜ ጀምሮ እስካሁን ድረስ በመንፈስ ቅዱስ ቋንቋ እጸልያለሁ ጌታም በአዲስ ኃይል ለማገልገል አስነሳኝ። ስሙ ይባረከ!

9.2 ያየኋቸው ተአምራት

በመንፈስ ቅዱስ ከተሞላሁበት ጊዜ አንስቶ እስካሁን ድረስ ያየኋቸውን ተአምራት ብተርክ አልጨርሳቸውም። የመጀመርያዎቹ ወንጌል አስተማሪዎቹ “እኛ ካስተማርንህ ውጪ እውነት የለም፤ ተአምራት በአሁኑ ዘመን አይከሰቱም ብለው በክርክር ቢያውኩኝም እነርሱ ያልደረሱበትን እውነት ከእነርሱ ባገኘሁት መጽሐፍ ቅዱስ ውስጥ አገኘሁ። ታዲያ ጸሎቴ ሁሉ “ጌታ ሆይ እባክህ ተአምር አድርግ” ሆነ። ሰይጣን የነገረኝን ውሸት ላለማመን በግሌ ውሳኔ አስተላልፌ “እባክህ ተአምራትን አድርግ” ማለት የዘውትር ጸሎቴ ነበር። ጌታም የጸሎቴን መልስ ሰጥቶኝ ላለፉት ሰላሳ አራት ዓመታት ተአምራት ከማየት አላቋረጥሁም።

♦ የመጀመርያው ተአምር

በመንፈስ ቅዱስ ሥራ ማመን የጀመርን ጥቂት ክርስቲያኖች ተሰብስበን እንጸልይ ነበር። በጊዜው የአምልኮ መዝሙራችን የነበረውን “የጥንቱን ሃይማኖት ስጠኝ” የሚለውን መዝሙር በተመስጦ በመዘመር ላይ እያለን አይተናቸው የማናውቅ ከገጠር የመጡ እንግዶች ሰዎች መሀከላችን ገቡና ጠቀመጡ። ስብሰባው ዝግ ስብሰባ ነበር፤ ምክንያቱም ከሚሰዩኖች ጋር ስለ መንፈስ ቅዱስ ሥራ ክርክር ላይ ስለነበርን በቋፍ ነበር ያለነው። ወዲያው በአምልኮና ጸሎት ላይ እንዳለን አንዱ እንግዳ

ቃልቻ የነበሩ ሰው ነበሩና አጋንንት አስጨራረቸው። ሁኔታው ከዚህ በፊት ያልተለማመደው አዲስ ነገር ነበር። ምን እንደሚኖርግም በጊዜው አላውቅንም።

ወዲያው ቃልቻው ላይ እጆቻችንን ጭንጥ መገለጽ ስንጀመር አጋንንቱ መጮህ ጀመረ። “ሰንት ናችሁ!” “ሁለት” እንደገና “እውነቱን ተናገር!” “አምስት” አሁንም “እውነቱን ተናገር!” ስንል ባለቤታቸውን አጋንንት አስጮሃቸው። አቅጣጫችንን በመለወጥ ወደ ሴትየዋ ሂድን “ሰንት ናችሁ?” ብለን በገጠይቅ “አምስት መቶ ነን” አለ። “እርኩላን መናፍስቱን ውጡ አልናቸውና ሁለተኛ ላይመለስ ተገዝተው ወጡ። ሁላችንም መገረምና መደነቅ ያዘን። በሥፍራው የነበርነው የመጀመሪያውን ተአምር ያየን ፈሪሃ እግዚአብሔር ወደቀብን በጣምም ደስ አለን።

ወደ ቃልቻው ተመልሰን ስንሂድ አጋንንቱ መሬት ላይ ጥሎ ያንፈራግጣቸዋል። ሚስቱ ውስጥ የነበሩትን እርኩላን መናፍስት ወጥተዋል አንተም “እውነቱን ተናግረህ ውጣ!” አልነው። ወዲያው ለፈለፉና ሁለተኛ ላይመለስ ቃል ገብቶ አርባ አጋንንት ወጡላቸው። የሁለቱም መልክ ተለወጠ እኛም በደስታ ተሞላን። ከሰው ውስጥ የሚወጡ እርኩላን መናፍስት ሊቆጠሩ እንደሚቻል በሚከተሉት ክፍሎች ውስጥ ተጠቅሷል (ማር. 5:9፤ 16:9)።

እኛው ሰው ከተፈወሱ በኋላ ሲመሰክሩ ቃልቻ እንደነበሩና የነበሩአቸውን በገች፤ ፍየሎች፤ ላዎቻቸውን ለሰይጣን አርደው ከጨረሱ በኋላ የሚሰጡት ሲያጡ ሽባ አድርጓቸው በአልጋ ላይ አስቀርቷቸው እንደነበር ገለጽልን። በዕለቱም ሃያ አምስት ኪ.ሜ በፈረስ ተገዝው እንደመጡ መሰከሩ። ማን ወደ ስብሰባችን ሥፍራ እንደመራቸው አያውቁም። እኛም የመጀመሪያ ተአምራችንን በዚያን ዕለት አየን። ከሁለት ሳምንት በኋላ ወደ ቤታቸው ሂደን የሰይጣንን ዕቃ ሰባብረን መስገኛውን አፈረስን። ባልና ሚስቱን በጌታ ቃል ስላላደግናቸው ሁለቱም ደቀ መዛሙርት ሆነው ለብዙ ሰዎች ምስክር መሆን ቻሉ።

♦ በሕክምና ሥራ ላይ ሆኜ ያየሁት

ለብዙ ዘመን ሆስፒታል ውስጥ በሚተኙ በሽተኞች ክፍል ኃላፊ ነበርሁ። አንዲት ባልቴት ሁለቱ ዓይኖቻቸውን ሞራ ስለሸፈናቸው (Cataract) አያዩም ነበር። ሐኪሙ ቀዶ ጥገና እንደሚያደርገላቸው ነግረዋቸው ሆስፒታል ውስጥ ተኝተዋል። በአፕራሽኑ ቀን መሰጠት ያለባቸው የሚያስተኙት ፈላሽን የሚያደርቁ መድኃኒቶች ታዘዙላቸውና ተረኛው ሠራተኛ ሰጣቸው። ሐኪሙ እፕራሽን ክፍል ሕመምተኛዋን አምጥተው ገና እፕራሽን ሊጀምሩ ሲሉ አጋንንት አንራ ። መቼም አጋንንት በሕክምና ዓለም ሌላ ሳይንሳዊ ስም እንደሚሰጣቸው የታወቀ

ነውና ደክተሩ “ህመምተኛዋ የሚጥል በሽታ (epilepsy) ስለላባቸው አጥረሽን ማድረግ አልቻልኩም በማለት ወደ ከፍላቸው መለሷቸው ። እንደዚህ ያለው ሁኔታ ሦስት ጊዜ አጥረሽኩን እንዲሰረዝ አደረገ።

በሌላ ቀን ደክተሩ መድኃኒቱ በትክክል አልተሰጠ ይሆናል ብለው መጡን ሁለት እጥፍ አደረጉና በሰይፉ እንዲሰጥ ብለው የሐኪም ማዘጋቸው ላይ ጸፉ። እኔም ሰዓቱን ጠብቄ መድኃኒት በሦስት የተለያዩ ሰሪንጆች አዘጋጅቼ ሂድሁት የሕመምተኛዋን ስም ጠርቼ የማደርገውን ከነገርኳቸው በኋላ በጥጥ አልኩል ትክክላቸው አጠገብ ማጠብ ሰጀምር አጋንንት አንራ፤ እኔም የሕክምና ዕቃዬን አስቀምጦ ከሰይጣን ጋር ግብ ግብ ያዝሁ። በመጨረሻም ከሴቲቱ ውስጥ አምስት አጋንንት ለፍልፍ ወጣላቸው።

ጊዜው የምሳ ሰዓት ስለነበር ሐኪሙ ወደ ምሳ ሂደው ነበር። እኔም የሴቲቱ ችግር መወገዱን ስለተረዳሁ በራሴ ሥልጣን የመድኃኒቱን መጠን ከዚህ በፊት በታዘዘው መጠን ብቻ ሰጥቼ ለደክተሩ ትዕዛዝ ወረቀታቸው ላይ የሆነውን ሁሉ ጻፍሁላቸው። ሐኪሙ የሚደሰቱ መሰሉኝ “እንግዲህ ደክተር ዛሬ አጥረሽኩ ያለምንም ችግር ይካሄዳል” ብዬ ጽፌ ምሳ ለመብላት ሄድሁ።

ደክተሩ የተጻፈውን ራፖርት አይተው በጣም ተናደዱና በዘበኛ ከምሳዬ ላይ አስጠርተውኝ ወደ ሆስፒታል መጣሁ። እርሳቸውም ቀና ብለው እየኝና “ምንድነው በል የጻፍኩው?” አሉኝ። እኔም ሁኔታውን ተረኩላቸው። “እንዲህ ያለ ነገር ጨርሶ የለም! አጋንንት ሰው ውስጥ አይገባም” በማለት በጣም ተቆጡኝ። እኔም ለሰለስ ብዬ “ከእናንተው ያገኘሁት መጽሐፍ ቅዱስ ነው ይህን ማድረግ ያስተማረኝ” አልኳቸው። “ለሴትየዋ ልጻልደላቸው አልሞክርኩም፤ ግን በአልኩል እጃቸውን ጠረግ ላደርግ አጋንንት ጮኸ፤ ታዲያ ዝም ልበለው?” አልኳቸው። “አሁን ምን ላደርግ ያዘዝሁትን መድኃኒት አልሰጠሃትም” አሉኝ። እኔም “ሰጥቻለሁ ይሂዱና አጥረሽኩን ያደርጉ ችግር አይገጥሞትም አልኳቸው።” በል አንተም አብረሽኝ እንድትገባ አሉኝና አጥረሽን ከፍል ገዛሁ።

በደክተሩ ጥያቄ ጸሎት ካደረግሁኝ በኋላ አጥረሽኩ ተጀመረና ያለ ምንም ችግር አለቀ። ከጥቂት ቀናት በኋላ ሴትየዋ ድኑው ወደ ቤታቸው ገቡ። ሐኪሙም ከዚያ በኋላ በመንፈስ ቅዱስ የፈውሰ ሥራ አመኑ ጌታንም አብረን አመሰግንን። ጌታ ይመስገን! ከዚያም እግዚአብሔር በእናንተ ሊያስተምረን ነው ወደ አገራችሁ ያመጣን በማለት በሆስፒታል ውስጥ አጋንንት ያለባቸው ለመሰሉኝ ህመምተኞች እንድንጸልይ ፈቀዱልኝ። የተለምዶት አምላክ የሆነው ጌታችን ይባረክ!

• ከበጌ ውስጥ አጋንንት ወጣ

እቤት የተወለደ ነጭ ጠቦት በግ ነበረኝ። ተመችተት ሰላደገ ለማየት የሚያገኝ ነበር። ዕለቱ መስከረም 17 የመስቀል በዓል ነበር። በዚህ በዓል ዕለት የአገራችን ጌን ጥጭ በግ ጭዳ የሚፈልግበት ቀን ነው። በጌ ጌሮ ለምለም ላር ላይ እንደታሰረ ድንገት ወደቀና አረፋ አስደፈቀው። ዓ ይኖቼ ተገለባበጡ ሁኔታውን ተመልክቼ ሊገበኝኝ ለመጣ ወንጌላዊ ተቀባ አባይነህ በጌ ሊሞት ነው ይፈራገማል አልኩት።

ወንጌላዊውም ወጣና የበጉን ዓይን ትኩር ብሎ ከተመለከተ በኋላ አጋንንት ይዞታል አለኝ። ወዲያው እኔ “ታዲያ ለምን እናወጣውም” አልሁትና ተሰማምተን መጸለይ ጀመርን። ራሱ ላይ እጃችንን ጭነን አንተ ጌን አሁን በበግ ቋንቋ ጨህና ከውስጡ ውጣ! ብለን አዘዝነው። ወዲያው ቢ አአአአ! ብሎ ጮኸና ተነስቶ ላር መብላት ጀመረ። (አጋንንት በእንስሳ ውስጥ ስለመግባቱ በማር. 5:13 ላይ የተጠቀሰውን መመልከት ይቻላል።) የጌታ ቃል ስለ እንሰላ በረከት ሲናገር “የሆድን ፍሬ የምድርህንም ፍሬ የከብትህም ፍሬ የሳምህም ርቢ የበግህም ርቢ በሩክ ይሆናል የሚለውን ማየት ጠቃሚ ይሆናል” (ዘፈ.28:4)። ሁኔታው የእኛንም ሆነ ምስክርነታችንን የሰሙ የአካባቢ ሰዎች እምነት አሳደገው። ከዚያ ተለምር በኋላ ለታመሙ ከጠቆች መጸለይ ተጀመረ። ጌታ ይመስገን!

• ታላቁ ሐኪም ቀጠረኝ

በረዳት ሕክምና ሥራ ላይ ተሰማርቼ በነበርኩበት ጊዜ ለበሽተኞች ለመመስከርና ለመጸለይ ብዙ ዕድል ነበረኝ። ከአሰሪዎቼ ጥቂቶቹ በየጊዜው የሚያቀርቡብኝ ከስ ሰይፉ እየጸለየ ሆስፒታሉ ባዶ ሆነ የሚል ነበር። አሜን ሰዎች ተፈውሰው ዛሬም ሆስፒታሎች ባዶ ይሁኑ። አሜን!

በሥራዬ ላይ ሆኜ አንዳንዴ አሰደናቂ ተለምር ይከሰት ነበር። አንድ ጊዜ አንዲት ሕጻን ሁለት አይኖቿ በድንገት ታውረው ለመታከም አመጧት። ደክተሩ ከሸኚ ደብዳቤ ጋር አባትዋ ወደ አዲስ አበባ እንዲወስዱት አሰረዳው አሉኝ። ለሕጻኒቱ አባት የተባለውን አሰረድቼ ወረቀቱን ሰጠሁት፤ እርሱም እኔ አገር አላውቅም የምሂድበትም ገንዘብ የለኝ ወደ ቤቴ ይሃት እሄዳለሁ አለ።

ከጥቂት ወንድሞች ጋር በምሳ ሰዓት ተሰባሳቢን አንድ ቤተሰብ ውስጥ ልጅቱን ወስደን በጌታ ፊት ጮኸን። ጌታ ረድቶን የምሳ ሰዓታችን ከማለቁ በፊት የልጅቱ ዓይኖች በሩ። ልጅቱን ይዘን ወደ መረመሯት ሐኪም ወሰድናትና ያደረግነውን ጸሎትና የተገኘውን ውጤት ነገርናቸው። ሐኪሙ ፊታቸው ቀላ በደስታ ተሞሉ። እኛ እናንተን ለማስተማር መጣን፤ አሁን ግን እናንተ እኛን ታስተምራላችሁ አሉ። ከዚያ በኋላ ደክተሩ ከበድ

ያለውን ሕመምተኛ በተለይ የአእምሮ ህመምተኛ የሆነውን ወደ ቤተ ክርስቲያን ማስተላለፍ ጀመሩ።

ዛሬ የምሰራለት ታላቁ ሐኪም ጌታ ኢየሱስ ክርስቶስ ይባላል። ምንም እንኳን የሕክምናን ሞያ በጣም ብዙውንም በቃል ወይም በመጻሰስ በቅጽበት ዓይን የሚፈውስና ተአምራትን የሚያደርግ የጌታ ኢየሱስ ክርስቶስ ቅጥረኛ በመሆኑ ከፍተኛ ደስታ ይሰጣል። በኖርሁባት ዘመኔ ዕውር ሲፈወስኑ ካንሰር ሲደመሰሰኑ አጋንንት ሲወጣኑ እብጠት ሲሟሸሸኑ ኤድስ ሲመታ የውጭና የውስጥ ሕመሞችን ሲነቀሉ አይቻለሁ።

ጌታ ኢየሱስ ክርስቶስ አንድ ጊዜ እንኳን “ይህን ተአምር ማድረግ አልችልም” ይህኛው በሽታ ከአቅሜ በላይ ስለሆነ ወደ ሌላ ሥፍራ ውሰዱት” ብሎ አያውቅም። ኢየሱስ ብቻውን ተአምራትን ያደርጋል ትግረኛን ይታደጋል እንቁጥሮ ለሽንገል ይፈታል አስደናቂ ጌታ ነው።

ዛሬ በመለኮታዊ ኃይል የወንጌል አገልግሎት ውስጥ የሚከሰቱት ተአምራት ታላቁ ሐኪም የሚያደርጋቸው እንጂ የሰው እጅ ሥራ አይደሉም። የእኔ ድርሻ ታላቁ ሐኪም ያዘዘውን መድኃኒት መስጠት ብቻ ነው። እስከዛሬም ድረስ አያሌ ሰዎች ከአጋንንት እስራት ከካንሰር ከእብጠቶች ከተለያዩ ኢንፌክሽኖች ሊፈወሱ በቅተዋል።

ጌታ እኔ እራሴን ከልብ ህመም ከእብጠት ከተለያዩ የአንጀት በሽታዎች ፈውሰኛል። በጥበቃም በኩል ቢሆን ሕይወቴን ሊነጥቁኝ ከበሩ የመኪና አደጋዎችና በአገልግሎት ላይ ከገጠሙኝ የጥቃት ጉዳቶች አትርፎኛል። የጌታን ለጋስነት በተመለከተ ጽፌ የማልጨርሳቸው ተአምራት ተከስተዋል። በአጋንንትና በመንግሥቱ ላይ ፍርድን ማስተላለፍ ህመማችን በስሙ መፈወስ ቅዱሳንን ማጽናናትና በቃሉ ማስታጠቅ ነፍሳትን ወደ ደህንነት ማምጣትና የመንፈስ ቅዱስን ሥራ ማራመድ በጌታዬ የተሰጠኝ መደበኛ ሥራ ነው። በኃይል አገልግሎት የጌታን መንግሥት ማስፋት ተወዳዳሪ የማይገኝለት ተግባር ነው። ጌታ ይመስከረኑ!

“ወደምትገቡባትም ከተማ ሁሉ ቢቀበሏችሁ ያቀረቡላችሁን ብሉ በእርስዎም ያሉትን ድውዮችን ፈውሱ” (ሉቃ. 10:8-9)።



ተአምራትና የቤተ ክርስቲያን ዕድገት

ድንቆችና ተአምራት ሲደረጉ በሰዎች ሰሜት ዕውቀትና እምነት ላይ ለውጥን ያስከትላሉ። የቤተ ክርስቲያንም ዕድገት የሚመጣው ሰዎች የአመለካከት ለውጥ አድርገው ለደንገነታቸው ክርስቶስን ጌታና አዳኝ አድርገው ሲቀበሉ ነው። እነዚህ ያመኑት ደግሞ ሥር እየሰደዱ በጌታ እውቀት ተሞልተው ፍሬ ማፍራት ሲጀምሩ ቤተ ክርስቲያን ታድጋለች። ከጌታ ቃልም ሆነ ከሕይወት ልምምድ እንደምንረዳው ተአምራት የሰዎችን አስተሳሰብና እምነት በመለወጥ በኩል ከፍተኛ አስተዋጽዖ አለው። እስቲ ይህንን የሚደግፉ መጽሐፍ ቅዱሳዊ ማስረጃዎችን እንመልከት።

10.1 በሰዎች ላይ የሚያስከትለው ለውጥ

ምንም እንኳን ፈርዖን በርካታ ተአምራትን ቢያይም በልቡ ደንዳንነት እስራኤላውያንን አልለቅም ብሎ አስቃይቷቸዋል። ይሁን እንጂ አንድ ደረጃ ላይ ሲደርስ እሱም ቢሆን እኛን ሰጥቷል። ፈርዖንን ያንበረከከው ተአምር የበኩር ልጆችን የቀሰፈው መቀሰፍት ነበር። የእግዚአብሔር እጅ የፈርዖንን ቤተ መንግሥት ላይቀር ለቅሶ በልቅሶ ሲያደርግ ንጉሡ አማራጭ የሌለው እርምጃ ለመውሰድ ተገድዷል። ፈርዖን ሙሴንና አርኑን በሌሊት አስጠርቶ እስራኤላውያንን ከሕዝቡ መካከል ይዘው እንዲወጡና እርሱንም እንዲባርኩት ለመናቸው (ዘጸ. 12:31)።

• እስራኤላውያን

ከተለማመዱት የኑር ስልት ከሚያውቁት ሕዝብና ባህል ተለይተው ሲወጡ የሚገጥማቸውን ነገር ጨርሶ አላወቁም ነበር። እስራኤላውያን ከግብጽ ከወጡ በኋላ የገጠማቸው የመጀመሪያው ፊተና ቀይ ባሕር ነበር። ልቦ ደንዳናው ፈርዖን ሕዝቡን መልሶ ዳግመኛ ባርያ ሊያደርጋቸው ሲያሳድዳቸው ከፊት ለፊታቸው የተጋረጠው ባህር ደግሞ መሸሻ አሳጣቸው። ያን ሁሉ ድንቅ አድርጎ ከግብጽ ምድር ያወጣን አምላክ በባህሩ ላይ ተአምራት አድርጎ አድርጎ ያሻግረናል ብለው ያሰቡ አልነበሩም።

ተአምራትን ለማድረግ በመጨረሻ ሰዓት ላይ የሚደርስ ጌታ ሙሴን እኛን በባህሩ ላይ ዘርግቶ እንዲከፍለው አዘዘውና ሕዝቡ በየብስ

እንደሚሻገሩ አስገዝዞው። (ዘጸ. 14:16)። ሙሴም እግዚአብሔር እንደተናገረው አደረገ ሕዝቡም በደረቅ ተሻገሩ። የሁለተኛው ክፍል ትርጉሙ እጅግ የሚያስፈራ ነበር። በተከፈለው ባህር ውስጥ ግብጻውያን ዘው ብለው ገቡ። ይሁን እንጂ በእግዚአብሔር ትዕዛዝ ሙሴ እጁን በባህሩ ላይ ዘረጋና ውሃው ወደ ሰፍራው በመመለሱ ምክንያት ግብጻውያን አለቁ (ዘጸ. 14:26-27)። ከዚህ ተአምር የተነሳ እስራኤላውያን ስለ አባቶቻቸው አምላክ ስለ እግዚአብሔርና ስለ ሙሴ የአስተሳሰብ ለውጥ አደረጉ። እስራኤልም እግዚአብሔር በግብጻውያን ላይ ያደረጋትን ታላቂቱን እጅ አዩ ሕዝቡም እግዚአብሔርን ፈሩ በእግዚአብሔርም በባርያውም በሙሴ አመኑ (ዘጸ. 14:31)።

• በኤልያስ ዘመን

ነቢዩ ኤልያስ ባገለገለበት ዘመን ብቻውን ከአራት መቶ ሃምሳ በሃ ል ነቢያትና አራት መቶ የማምለኪያ አጸድ ነቢያት ጋር “እሳት የሚጥል አምላክ እስቲ ዛሬ ይታይ!” ብሎ በአምላኩ ተወራረደ። የበኤል ነቢያት የቅድሚያ ዕድልና ብዙ ሰዓት ቢሰጣቸውም አምላካቸው መልስ አልሰጣቸውም። የኤልያስ አምላክ ግን መስዋዕቱን እንጨቱን ድንጋዩን አፈሩና ውኃውን ሁሉ በእሳት በላው። “ሕዝቡም ሁሉ ያንን ባዩ ጊዜ በግምባራቸው ተደፍተው እግዚአብሔር እርሱ አምላክ ነው እግዚአብሔር እርሱ አምላክ ነው አሉ” (1ኛ. 18:3)። ይህ ተአምር በሕዝቡ እምነት ላይ ለውጥ ስላስከተለ በዓልን ከደው ወደ እስራኤል አምላክ ዘወር አሉ።

በንጉሥ ሰሎሞን ዘመን

የእግዚአብሔር መቅደስ ተሰርቶ ታቦቱም ወደ መቅደስ በገባ ዕለት ሰሎሞን ተንበርክቶ ሲጸልይ መስዋዕትንም ሲያቀርብ እሳት ከሰማይ ወረደና መስዋዕቱን በላው። የእግዚአብሔር ክብር መቅደሱን ሞልቶት ነበርና ካህናት ማገልገል ስለታታቸው የእስራኤል ሕዝብ አንድ ነገር አደረጉ። “የእስራኤልም ልጆች ሁሉ እሳቱ ሲወርድ የእግዚአብሔርን ክብር በቤቱ ላይ ሲሆን ያዩ ነበር። በወለሉም ላይ በግምባራቸው ወደ ምድር ተደፍተው ሰገዱ እርሱ መልካም ነውናት ምሕረቱም ለዘላለም ነውና ብለውም እግዚአብሔርን አመሰግኑ” (2ኛ. 7:13)። እነዚህም ላይ የተከሰተው ተአምር በሕዝቡ ላይ ያስከተለው ለውጥ እውነተኛውን አምላክ ማወቅ ነበር።

• የመላጥያ ደሴት ነዋሪዎች

ሐዋርያው ጳውሎስ ወደ ሮም ሲሄድ ከብዙ የመርከብ ጉዞና አደጋ በኋላ ያረፉት እዚች ደሴት ላይ ነበር። ጳውሎስ ጭራሮ አምጥቶ እሳት ውስጥ እየጨመረ ሲሞቁ እባብ እጁ ላይ ተጠመጠመች። ይህንን ሁኔታ ያዩ የደሴቲቱ ነዋሪዎች፣ ከባህሩ ቢያመልጥም የእግዚአብሔር ፍርድ እነዚህም አልለቀቀውም ብለው ተቺ። መርዙ በመላ አካሉ ሲሰራጭ ከአሁን አሁን ወድቆ ይሞታል ብለው ጠበቁ ይሁንና ጳውሎስ እባቢቱን ወደ እሳት

ካራገፋት በኋላ ቆይቶም እንዳልሞተ ሲያዩ “ይህን አምላክ ነው ብለው አሳባቸውን ለወጡ” (ሐዋ. 28:16) ይላል።

እስካሁን እንደተመለከትነው የተአምራት መከሰት ብዙዎች ስለጌታ ያላቸውን አስተሳሰብ እንዲለውጡ አድርጓል። ባለንበት ዘመንም ቢሆን አምላካችን የብዙ ሰዎችን አሳብ እያስለወጠ በቤቱ ውስጥ ይገኛሉ። ተአምራት ለመጀመሪያዋ ቤተ ክርስቲያን መቋቋም ብቻ እንዲረዳ የተሰጠ ነው ብሎ ማመን ከፍተኛ መንፈሳዊ ኪሳራ ነው። ምክንያቱም ወደፊትም ቢሆን አሳባቸውን መለወጥ ያለባቸው ከሃዲ ምሁራንና ሃይማኖተኞች ሰላላ ጌታ ተአምራትን ያደርጋል። ይህ ዘመን የተአምራት ዘመን ነው!!

10.2 ተአምራትና የአዲስ ኪዳን ቤተ ክርስቲያን ዕድገት

የመጀመሪያይቱ የሐዋርያት ቤተ ክርስቲያን አገልግሎት የተመሠረተውና የተስፋፋው ከምልክቶችና ድንቆች ጋር ነበር። ከመከራና ሰደት በኋላ እንኳ በጸሎታቸው ጌታ ምልክቶችና ድንቆችን እንዲያደርግ ይጠይቁት ነበር። ሐዋርያት በጌታ ኢየሱስ ክርስቶስ አገልግሎት ውስጥ ተአምራትንና ድንቅን እያዩ በመንፈሳዊ ሕይወታቸው እጅግ ያድጉ ነበር (ሐዋ. 4:29-30)። የእነርሱ አገልግሎትም ተአምራት የጎደለው አልነበረም። ምልክትና ድንቅ እንዲደረግ የጠየቁበትም ምክንያት በፍጹም ግልጽነት የወንጌልን ኃይል እንዲናገሩ ነበር። ስለዚህም የሰበኩት ወንጌል በተአምራትና በድንቃ ድንቅ በምልክቶችም የታጀበ ጉልበታም ወንጌል ነበር።

ስለ ጌታ ኢየሱስ ክርስቶስ አገልግሎት ሲመሰክሩና ሲናገሩ እንደዚህ አሉ “እግዚአብሔር የናዝሬቱን ኢየሱስን በመንፈስ ቅዱስ በኃይልም ቀባው፤ እርሱም መልካም እያደረገ ለዲያብሎስም የተገዙትን ሁሉ እየፈወሰ ዞረ እግዚአብሔር ከእርሱ ጋር ነበረና እኛም በአይሁድ አገርና በኢየሩሳሌም ባደረገው ነገር ሁሉ ምስክሮች ነን” (ሐዋ. 10:38-39)።

ጌታ ኢየሱስ ክርስቶስ የታላቁን ተልዕኮ አደራ በእጃቸው ሲሰጣቸው በተወላቸው ትዕዛዝና መመሪያ ውስጥ ስለ ድንቆችና ምልክቶች መከናወን ተናግሯል። “ያመኑትንም እነዚህ ምልክቶች ይከተሏቸዋል ... እነርሱም ይድናሉ” ማር. 16:12። በተሰጣቸው ትዕዛዝና መመሪያ መሠረት “እነርሱም ወጥተው በየሰፍራው ሁሉ ሰበኩ ጌታም ከእነርሱ ጋር ይሰራ ነበር በሚከተሉትም ምልክቶች ቃሉን ያጸና ነበር” (ማር. 16:20)። ጌታ ኢየሱስ ሲያደርግ ያዩትን ድንቆች መሰከሩ። በሐዋርያት እጅ የሆነውም ያው ሲደረግ ያዩት ነበር።

ሰው ካላየ ሊናገር አይችልም። ይህን በማር. 16:17-20 ድረስ የሚገኘውን ክፍል የማይቀበሉ የሃይማኖት ሊቃውንት ምክንያታቸው በመጀመሪያዎቹ አንዳንድ ትርጉሞች ላይ የለም በማለት ነው። በዚህ አባባላቸው እራሳቸው ክደው ለማስካድ ይጥራሉ። ጌታ ከቃሉ በስተኋላ ስለሚቆም ዛሬም ልክ እንደተጻፈው ምልክቶችንና ድንቆችን ሲያደርግ እናያለን።

በአዲስ ኪዳን ቤተ ክርስቲያን ውስጥ ምልክቶችና ድንቆች በመከሰታቸው ቤተ ክርስቲያን እንዴት እንዳደገችና የአማኞችም ቁጥር እንዴት እንደጨመረ ከዚህ በታች እንመልከት።

- ☐ በሐዋ. 2:1-41 ድረስ ባለው ክፍል ስንመለከት ደቀ መዛሙርት በመንፈስ ቅዱስ ተሞልተው በአዲስ ቋንቋ ሲናገሩ በሐዋ. 2:41-43 ባለው ክፍል ውስጥ ደግሞ ሦስት ሺህ ሰዎች ጌታን አምነው በነበሩት አማኞች ተጨመሩ።
- ☐ በሐዋ. 3:1-6 ባለው ክፍል ውስጥ ከእናቱ ማገጸን ጀምሮ ሽባ የነበረውን ሰው ጴጥሮስና ዮሐንስ በመፈወላቸው ምክንያት የተገኘው ውጤት በሐዋ. 4:14 አምስት ሺህ ሰዎች በቤተ ክርስቲያን እንዲጨመር አደረገ። ይህም የወንዶችን ቁጥር ብቻ የሚያካትት ነው።
- ☐ በሐዋ. 5:13 ላይ ሃናኒያና ሰጸራ መንፈስ ቅዱስን ለማታለል ሲሞክሩ በመለኮታዊ ፍርድ ሞቱ። ይህም ያስገኘውን ዕድገት በሐዋ. 5:14-15 ብንመለከት የሚያምኑትም ከፊት ይልቅ ለጌታ ይጨመሩለት ነበር።
- ☐ በሐዋ. 6:1-8 እስጢፋኖስ ብዙ ምልክቶችና ድንቆችን አደረገ የዚህ ውጤት በቁጥር ሰባት ላይ እንደ ተጠቀሰው የደቀ መዛሙርትን ቁጥር ጨመረ ይላል።
- ☐ በሐዋ. 8:6-7 ፊልጶስ ድንቆችና ተአምራትን ሲያደርግ ሰላዩ ብዙ ሰዎች አምነው እንደ ተጠመቁ በሐዋ. 8:12-13 ተጠቅሷል።
- ☐ በሐዋ. 9:17 ሳውል ዓይኖቹን ተፈወሰና በመንፈስ ቅዱስ ተሞላ። በሐዋ. 9:31 ላይ ቤተ ክርስቲያን በቁጥር አደገች።
- ☐ በሐዋ. 9:32-34 ኤንያ የተባለ ሽባ ሰው ሲፈወስ በሐዋ. 9:35 ይህን ተአምር ያዩ ሁሉ ወደ ጌታ እንደመጡ ተጠቅሷል።

- ☐ በሐዋ. 9:36-40 ጣቢታ የሚሏት ደቀ መዛሙር ከሙታን በመነሳቷ በሐዋ. 9:42 ብዙ ሰዎች በጌታ እንዳመኑ ተጠቅሷል።
- ☐ በሐዋ. 11:15 መንፈስ ቅዱስ መጀመሪያ በሐዋርያት ላይ እንደ ወረደ በአሕዛብ ላይ ወረደላቸው ውጤቱም በሐዋ. 11:19-21 ወንጌል አይሁድ ወደ አልሆኑት ሁሉ ተሰፋፋ። ብዙ ሰዎችም አምነው ወደ ጌታ መጡ።
- ☐ በሐዋ. 12:20-23 ሄሮድስ በቁስል ተመታና በትል ተበልቶ ሞተ በሐዋ. 12:24 ላይ የእግዚአብሔር ቃል እየሰፋና እየተሠራጨ ሄደ።
- ☐ በሐዋ. 13:8-11 ጠንቋዩ ኤልማስ በመለኮታዊ ፍርድ ዕውር ሲሆን በሐዋ. 13:12 ላይ እንደተጠቀሰው አገረገዘው ይህን ተአምር ሲያይ ከጌታ ትምህርት የተነሳ ተገርሞ አመነ።
- ☐ በሐዋ. 14:3 ጳውሎስና በርናባስ ተአምራትን እያደረጉና እያስተማሩ ቆዩ ውጤቱም በሐዋ. 14:4 የከተማው ሕዝብ ተከፍለው እኩሌቶቹ ከአይሁድ እኩሌቶቹ ደግሞ ከሐዋርያት ጋር ሆኑ።
- ☐ በሐዋ. 14:8-10 በልስጥራን እግሩ የሰለለ ሰው ሲፈወስ በሐዋ. 14:21-22 እጅግ ብዙ ደቀ መዛሙርትን እንዳደረጉና የምዕመናን ልብ እንደተጸናና ተጠቅሷል።
- ☐ በሐዋ. 16:25-26 ጳውሎስና ሲላስ ሲያመልኩ የምድር መናወጥ የወሀኒ ቤት መከፈትና የእስራት መፈታት ተአምር ሲሆን በሐዋ. 16:31-34 የወሀኒው አለቃና ቤተሰቡ አምነው ተጠመቁ።
- ☐ የሐዋ. 19:11 ላይ በጳውሎስ እጅ አስደናቂ ተአምራት ሲቀጥል በሐዋ. 19:20 ላይ ደግሞ የጌታ ቃል በኃይል ያደግና ያሸንፍ ነበር።

ከላይ የተመለከትናቸው ተአምራት ያስከተሉትን የቤተ ክርስቲያን እድገት ሲሆን በማር. 16:17-18 የተጠቀሱት ተአምራትም በሐዋርያት እጅ መከናወናቸውን ከዚህ በታች እናያለን። እነዚህም በታላቁ ተልዕኮ መሰጠት ውስጥ “ይከተሏችኋል” የተባሉ ተአምራት ናቸው። በማር. 16:17-18 በአዲስ ቋንቋ ይናገራሉ ይላል። ይህም የመናገር ተአምር በሐዋ. 2:41 10:46 19:61 1:46. 12:10, 30 14:2-6, 13-14, 18, 22, 27, 39 ላይ መከናወኑ ተጠቅሷል።

ተአምራትና የቤተ ክርስቲያን ዕድገት

በማር. 16:17 አጋንንትን ያወጣሉ ፡- ይህም ተአምር በሐዋ. 5:15-16 16:18 19:11-12 እንደተከናወነ ተጠቅሷል።

በማር. 16:18 ላይ በእባብ መነደፍ ፡- ባመኑት ላይ ምንም ጉዳት እንደማያመጣ ተጠቅሷል። በሐዋ. 28:3-5 ደግሞ ጳውሎስ እባብ ተጠምጥጦበት እንዳልገኛቸው ተጠቅሷል።

በማር. 16:18 እጅ በመጫን ፈውስ ፡- የተጠቀሰ ሲሆን ውጤቱ ደግሞ እውን እንደሆነ በሐዋ. 3:1-7 9:17 28:7-9 ላይ ተጠቅሷል።

በእግዚአብሔር ቃል ውስጥ ስለ መከናወኑ ተጠቅሶ የማናየው ማር. 16:18 ላይ የሚገኛልም ነገር ቢጠጡ አይገኝባቸውም። የሚለውን ሲሆን በቤተ ክርስቲያን ታሪክ ውስጥ ይህ ሳይሆን እንዳልቀረ ይነገራል። በተለይም መራራው የኮሚኒዝም ርዕዮተ ዓለም በቤተ ክርስቲያን ላይ ባስከተለው ስደት በሩሲያ ውስጥ ውሻን የገደለው መርዝ ክርስቲያኖችን እንዳልገደለ ይነገራል። ይህም ባይሆን እንኳ በማር. 16 ላይ የተጠቀሰው የታላቁ ተልዕኮ የመጽሐፍ ቅዱስ ክፍል ሊሆን አይችልም የሚያስኝ አይደለም።

10.3 ተአምራትና የቤተ ክርስቲያን ዕድገት በዘመናችን (ከሕይወት ልምምድ)

ባላለፍኩት የክርስትና ልምምድ ውስጥ አያሌ ተአምራትን አይቻለሁ። በጣም ያስደነቁኝን ጥቂቶቹን ብቻ ቀጥሎ እተርከላችኋለሁ። የሚነገሩ በርካታ የታዩ ምልክትና ድንቆች አሉ። የእግዚአብሔር ቃል “የእግዚአብሔርን ምሲጋናና ኃይሉን ያደረገውንም ተአምራት ተናገሩ” (መዝ. 78:4) ይላል።

ጌታን ያገኘሁትና ያደግሁት በአንዲት ትንሽ የመጥምቃውያን ቤተ ክርስቲያን ውስጥ ነው። በዚያ ዘመን እንጤ የሚለው ስም ስለማይታወቅ ሚሰዩን ቤተ ክርስቲያን ደጅ የረገጠ ሁሉ ካቶሊክ ይባላ ነበር። ለዚያውም ቤተ ክርስቲያን ውስጥ የምንሰበሰበው ከሃያ እስከ ሰላሳ የምንደርስ የሚሰዩን ሠራተኞች ነበርን። አብዛኞቻችን ወደ ቤተ ክርስቲያን የምንሄደው በአሰሪዎቻችን ዘንድ ተወዳጅነትን ለማግኘት ወይም ከሥራ የመባረር ችግር እንዳይገጥመን እንጂ ወንጌልን ተረድተን አልነበርንም።

በአገራችን ላይ የመንፈስ ቅዱስ ዝናብ ሲወርድ ከተሳታፊነት ከተሞች መካከል አንዷ አምቦ ናት። እኛ ዘንድ ይህ ረድኤት ሲደርስ ከእኛ ቀድመው መንፈስ ቅዱስን የተቀበሉ አዲስ አበባና ናዝሬት ሐረር ውስጥ እንደነበሩ እንስማ ነበር። ለእኛም መንፈስ ቅዱስ እንደወረደልን የሰሙ የመንፈስ ቅዱስ አገልጋዮች ብቅ እያሉ ይገባቸዋል። ጀመር። ከእነዚህ ጎብኚ ወገኖቻችን ከተማርናቸው የአምልኮ መዝሙሮች መካከል፡-

ተአምራት

- የጥንቱን ሃይማኖት ስጠኝ
- ጌታችን ና! ና! በደመና
- እሳትሆን ላክ የሚሉ ይገኙባቸዋል።

ከዚህ ልምምድ በኋላ በዚያች ትንሽ የመጥምቃውያን ቤተ ክርስቲያን ውስጥ ስንዘምር አጋንንት መንጫጫት ጀመርን ስለ አዲሱ ልምምዳችን ከሚሰዩናውያን ብዙ መከራ ደረሰብን። ይህ እኛ የምንቀበለው አሰራር አይደለም። እየተባልን ተወግዘን ብዙ ጊዜ ተባረርን። ጌታ ማን በአክብራችን ሊሰራ የፈቀደው በመንፈስ ቅዱስ ኃይል ስለነበር አገልግሎታችን ብዙዎችን ወደ ቤቱ ማረከ። በብዙ መከራ ውስጥ ብናልፍም የተአምራት ሥራ እየጨመረ ሄደ። ሚሰዩናውያንም ጌታ አብሮን ሲሰራ ሰላዩ ይቅር ተባባልንና ሁለተኛ ላያሳድዱን ቃል ገብተውልን ተመልሰን ወደ መጥምቃቂት ቤተ ክርስቲያኖችን ገባን። በየሳምንቱ ቅዳሜ ማታ በምናደርገው የፈውስና የተአምር ስብሰባ በሺ የሚቆጠሩ ሰዎች ይሰበሰቡ ነበር። በዚሁ ጊዜ ከብዙ ሰዎች ውስጥ አጋንንት ማውጣት ጀመርን። ከሃያ አምስት የእሁድ አምላኪዎች ተነስተን በመንፈስ ቅዱስ ከተሳታፊነት በኋላ ወደ ብዙ ሺህ ምዕመናን ደረሰን።

ሥራው እየሰፋ ስለሄደ ተንቀሳቃሽ የወንጌል ስርጭት አገልግሎት በየሳምንቱ እሁድ በአምስት ከተሞች ውስጥ ጀመርን። ሥፍራዎቹም ጉደርተ ሚጢተ አስጎሪተ ጊንጫ ወለንኮሚ ይባላሉ። እሁድ ከሰዓት በኋላ ብዙ ሆነን በላንድሮቨር እንሄድና በየከተማው ሰብክን እንመለስ ነበር። ጌታ ብዙ ድል የሰጠን አስጎሪ በተባለው የገጠር ከተማ ውስጥ ነበር። ዝቦው የሚውለው ዕ ሁድ ቀን ስለነበረ መኪናችን አጠገብ ቆመን ስንሰብክ አጋንንት ዝቦ ውስጥ ይወድቅ ነበር። ከዚህ የዝቦ ውስጥ መንፈሳዊ እንቅስቃሴ የተነሳ በዙዎች ወደ ጌታ ተመለሱ። ጌታም በምልክቶችና ድንቆች ሰላጀበን አገልግሎታችን በጣም ተባረከ።

♦ የጋሞ ጉዞአችን

ይህ ሥፍራ ከአምቦ በስተምዕራብ የሚገኝ የገጠር መንደር ነው። አንድ ቀን ማለፍ እንደ ወትሮው ላንድሮቨሮችን እያሸከረከርን ወደ ምስራቅ ማለትም ወደ ጊንጫና ወለንኮሚ 35 ኪ.ሜ በመጓዝ ላይ ነበርን። በጊዜው እኔ ነበርኩ መኪናውን ላሸከረከር የነበርኩት። አጠገቢ አንድ ሚሽኒሪ ተቀምጠዋል፤ ከዳር ደግሞ ራዕይ የምታይ እህት ተቀምጣ ነበር።

የጌታ መገኘት መኪናችንን ሞላው። ወዲያው አብራን የምትጓዘው እህት ጋሺ መኪናውን አቁም አለችኝ። እኔም ከመንገድ ወጣ ብዬ መኪናውን አቆምኩ። “ማነው ወደ ምስራቅ ሂዱ ያላችሁ? ይላል ጌታ” አሁንም ወደ ምዕራብ ተመለሱና ሂዱ። ብዙ ሕዝብ ተሰብስቦ ይጠብቃችኋል። ብሏል ብላ መልእክት አስተላለፈች። እንባ እየተናነቀኝ

መኪናውን በፍጥነት ወደኋላ አዙራ ጉዞ ጀመርን። ሚሽኒራውም ሳትነግረኝ ለምን ነው መኪናውን ወደኋላ ያዙርኩው አሉኝ? እኔም በትህትና ጌታ የነገረንን አስረዳኳቸው። ሚሽኒራውም መቀበል የሚያስችግረኝ እኮ የእናንተን አከራሪነት ነው ብለው በቁጣ ከተናገሩ በኋላ ቆይ እስቲ ብዙ ሕዝብ ተሰብስቦ ይጠብቀናል ያላችሁትን አይላችኋለሁ ብለውን ጉዞአችንን ቀጠልን።

ጋሞ የት እንደሆነ አናውቅም ሆኖም ከጊንጫ 70 ኪ.ሜ ያህል ነጻንና ቶኪ የሚባል ሰፍራ ላይ ሰንደርስ ሰዎች መንገድ ላይ ቆመው ይጠብቁን ነበር። እኛም መኪናዋን አቆምንና “ምን ትፈልጋላችሁ?” ብንላቸው “ኑ ግቡ ብዙ ሰው ይጠብቃችኋል” አሉን። ቶኪ ላይ ያገኘናቸውን ሰዎች ጨርሶ አናውቃቸውም። እንዴት ሊጠብቁን እንደቻሉም ብንጠይቃቸው ዛሬ ትመጣላችሁ ሲባል ስለሰማን ነው የተሰበሰብነው ብለው መለሱልን። ከዚህ ቀደም አምቦ ድረስ መጥተው ከብዙዎቻቸው ውስጥ አጋንንት እንዳወጣላቸው ገለጹልን።

እኛም ወደተሰበሰቡበት ቤት ገብተን ከዘመርንላቸው በኋላ ወንጌል ለበክን፤ ብዙ ሰዎችም ከአጋንንት እስራት ተፈቱ። ወዲያውም አንዱ ወንድም አሁን ጋሞ እንወሰዳችኋለን እኔ እመራችኋለሁ አለን። ለምንድነው የምንሄደው? ብንል ብዙ ሕዝብ ተሰብስቦ ይጠብቃችኋል አለን። ጉዞ ወደ ጋሞ ተጀመረና በየመንገዱ በአልጋ በሽተኞች አስተኝተው ይጠብቁን ለነበሩት እየጸለይን፤ አጋንንት እያወጣን ጋሞ ደረስን። ሃሌ ሉያ!!!

ጋሞ ሚዳ ላይ ቁጥሩ በብዙ ሺህ የሚገመት ሕዝብ ተሰብስቦ ይጠብቁን ነበር። እኛም እንደደረሰን ይመጣሉ ብሎ የነገራችሁ ማን ነው? ብለን ብንጠይቅ እኛ አናውቅም ተሰብስቡ ተባልን አሉ። አምልኮ ተጀመረና የብዙዎች ልብ ሲነካ እንመለከት ጀመር።

በሰብሰባው ላይ አንድ በጣም በትዕቢት የሚናገር ሰው ነበር። እርሱም በአካባቢው ታዋቂ ቃልቻ ነበር። ሰውየውም ወፍራም ቡልኮ የለበሰ ከመሆኑ ሌላ ጸጉሩን ቅቢ ቀብቶ ከምክም አድርጎ ያበጠረ ነበር። በጀሮቹ ላይ የሎቲ ጉትቻዎች ተንጠልጥለዋል። ጦሩንም መሬት ላይ ተክሎ በመደገፍ በትእቢት ቃል “እነዚህ ናቸው ውቃቢ እናጠፋለን የሚሉት” ብሎ በብዙ ትእቢት ተናገረን። ወዲያው የሰብከት ጊዜ ደረሰና መጽሐፍ ቅዱስ ከፍቼ ማንበብ ሰጀምር ሰውየው ውስጥ ያለው አጋንንት ጮኸና አስሩጦ ይዞት ሄደ።

እኔም መጽሐፌን መሬት ላይ አስቀምጦ ንበዝ ዝም ትሉኛላችሁ ብዬ ሰውየውን ለመያዝ ተከትዬ ሮጥሁ። ሰይጣንን በሩጫ ለመያዝ ያደረግሁት መከራ እኔኑ ላብ በላብ ስላደረገኝ ተዝለፈለፍሁ። ጌታንም ምነው ጌታዬ ጉድ አደረሸኝ? ስለው ጌታም ማን ሩጥ አለህ? አለኝ። ታዲያ ምን ላድርግ አልሁት? ዳዊት የወረወረውን ድንጋይ ወርውርበት

አለኝ። ወዲያው አንተ ሰይጣን በኢየሱስ ክርስቶስ ስም ይህን ሰው መልሰና አምጣው በዩ በመጮህ ትእዛዝ ሰጡሁት።

አንበሳው ኢየሱስ ቀኝ ኋላ ዙር እንደተባለ ወታደር ያንን ቃልቻ አዞረና ወደ እኔና አብረውኝ ወደ ነበሩት ያደጠው ጀመር። እኔና ወንድሞች ይህን ትርጓሜ ቆመን እያየን ቃልቻው መጥቶ ፊት ለፊታችን ቆመ። ርቃኑን አዋርዶ ሰይጣን አስፈርጥጦት ነበር ጌታ መልሶ ሰጠን። ወዲያው በኢየሱስ ስም እንዲከተለን አዘነው ጉባኤው ዘንድ ሄድን። በሰብሰባው ሥፍራ ላይ “ውደቅ በኢየሱስ ስም! ሰብኩቴን እስከምጨርስ ድረስ እንዳትወጣ፤ ደግሞም እንዳትረብሽ አዝግባለሁ” ብዬው ሰጥ ለጥ ብሎ በቃሉ ሥልጣን ታሰረ። ሰብከት እንዳለቀ ተጸለየለትና ከብዙ አጋንንት ነጻ ወጣ። በዕለቱም ጋሞ ውስጥ ከመቶ እስከ መቶ ሃያ ከሚደርሱ ሰዎች ውስጥ በኢየሱስ ስም አጋንንት አወጣንና ወደ አምቦ ተመለስን።

ከዚያ ታላቅ ተአምራዊ ጉዞ በኋላ ጋሞ ተመላልሰን አማኞችን ተከታታይ የዕድገት ትምህርት አስተምረን ቤተ ክርስቲያን መሠረትን። ያም ከአጋንንት ነጻ የወጣ ቀድሞ ቃልቻ የነበረ ወንድም የመጀመሪያይቱ ቤተ ክርስቲያን ሽማግሌ ሆኖ ማገለግል ጀመረ። የጋሞ ጉዞአችን በተአምር ተጀመረና በተአምር ተከናወነ። ተአምር ተአምርን ይወልዳል!

• የቀለም ትምህርት የሌለው ወንጌላዊ

የወንጌል ሥራው በአከባቢያችን እየሰፋ ሄደ። በየሳምንቱ ቅዳሜ ግታ ለጸሎት የሚሰለፉ ሰዎች ስለምን እንጸልይላችሁ” ሲባሉ ምርመራ አድርጉልንና ሰይጣን ካለብን አውጡልን ይሉ ነበር። ከሕዝቡ ብዛት የተነሳ መርማሪዎችንም እንደዚያው ማብዛት ነበረብን። በጌታ ፊት ስለ አከባቢያችን የወንጌል ሥራ ስንጸልይ አንድ ወንድማችንን ወንጌላዊ አድርገን ወደ ገጠር እንድንልከው ጌታ ተናገረኝ። ያን ጊዜ የሽማግሌዎች ሰብሳቢ ነበርኩና ጉዳዩን ወደ አባላት ሰብሰባ ወሰድሁት። ይህ ወንድም በዚያን ጊዜ ማንበብና መጻፍ ስለማይችል በተለይም ሚስቱናውያኑ በጣም ተቃወሙኝ። ደመወዙን እንኳን በጣቱ ፈርሞ የሚወስድ ሰው እንዴት ወንጌላዊ ይሆናል? ብለው ተከራክሩኝ። በጉዳዩ ላይ ድምጽ ይሰጥበት ተባለና የእኔ አሳብ በድምጽ ብልጫ ወደቀ።

የወር ሰብሰባ እስከሚመጣ ድረስ በጌታ ፊት ብዙ ጸለይሁና ጌታን ለምን እንደዚህ አደረግኸኝ? ጌታ ሆይ! ይህን ሰው ላከው ብለህ ነገርከኝ ግን በድምጽ ብልጫ ተሸነፍሁ አልኩት። ጌታም በሚቀጥለው ወር ሰብሰባ ላይ እንደገና አቅርበው አለኝና አቀረብሁት። አባላቱም ባለፈው ወር የወደቀውን አጀንዳ እንዴት ታቀርባለህ? አሉኝ። እኔም ጌታ ነው አቅርብ ያለኝ እባካችሁ ለአገልግሎት እንላከው ብል አሁንም በድምጽ ብልጫ ጉዳዩ ውድቅ ሆነ።

ተአምራትና የቤተ ክርስቲያን ዕድገት

በብዙ ጉዳዮች ላይ ስጾምና ስጽልይ እንዲሁ ርዕሴ የዚህ ሰው ወንጌላዊ መሆን ጉዳይ ክብርና ጌታን ሁለት ጊዜ እንዴት ታላቅረዋል? ብዬ ምርር ብዬ አለቀሁ። ጌታም ጉዳዩን በሚቀጥለው ስብሰባ እንደገና አቅርበው አለኝና ለሰባተኛ ጊዜ አቀረብሁት። በሦስተኛው ጊዜ በከፍተኛ ድምጽ ይህ ወንድም ወንጌላዊ እንዲሆን ተመረጠ። ለእርሱም ጸላይንለትና የማያብላውን እንድ መጽሐፍ ቅዱስ ሰጥተን ከጥቂት ገንዘብ ጋር ሸኘነው።

ወንጌላዊው በሂደቡት ሥፍራ ሰዎችን ስብሰቦ የሚያወራላቸው ተአምር ብቻ ነበር። የጌታን ከድንግል ማርያም መወለድ፣ መዋትና መነሳት፣ እዳኝነቱን፣ በጆሮ የሰማውን ይነግራቸውና በሉ እጸልይላችኋለሁ ይላቸው ነበር። ወንጌላዊው ተገልጋዮቹን ተራ በተራ እያንበረከከ መጽሐፍ ቅዱስ ራሳቸው ላይ እያስቀመጠ አጋንንትን ሲያስለፈልፍ መዋል ዕለታዊ ተግባሩ ሆነ። በመጨረሻም ያመኑ ሰዎችን አሰባስቦ ይመለስና ወደ እኛ መጥቶ በዚህ አገር ይህን ያህል ሰዎች አምነዋል ኑና ተረከቡኝ እያለ ወደ ሌላ ያልፋል። የወንጌላዊው ሥራ ስለ ተአምር አድራጊው ኢየሱስ መመስከር፣ ለሰዎች ጸልዮ አጋንንት ማውጣት፣ በመጨረሻም አሰባስቦ ማስረከብና ወደ ሌላ ስፍራ መሄድ ሆነ። በዚህ ዓይነት የወንጌል ስርዊት ሃያ ሰው ከሚሰበሰቡበት አንዲት የሚሰዩን ቤተ ክርስቲያን ተነስተን፣ በአከባቢያችን ብዙ አቢያተ ክርስቲያን መመስረት ቻልን። ያልተማሩ ቢሆኑም ጌታ ልባቸውን የነካቸው ሰዎች የሚናገሩት ተአምር አላቸው።

አይሁድ ጌታ በተአምር ዓይኖቹን ያበራለትን፣ ከመወለዱ ጀምሮ ዕውር የነበረውን ሰው ተ “ይህ ፈወሰኝ የምትለው ሰው ጋጢአተኛ ሰው ነውና እርሱን ተውና እግዚአብሔርን አክብር” ቢሉት “ጋጢአተኛ መሆኑን አላውቅም፤ ዕውር እንደነበርሁ አሁንም እንዳይ ይህን አንድ ነገር አውቃለሁ” አለ (ዮሐ. 9:25)። አንተስ ለጌታ የምትመስክረው ተአምር የለህም? ዛሬ እያንዳንዱ አማኝ ለክርስቶስ እንደዚህ ወንጌላዊ ሊሆንለት ይገባል። ከፍቶ ሊያነበው የማይችለውን መጽሐፍ አጋንንት እያስለፈለፈ ካወጣበት እየተነበበና እየተሰበከ ዛሬ በእጃችን ስለምን ጉልበት አማ?

ይህ ወንጌላዊ ተስፋ የሚያደርገው እውቀትና ጉልበት አልነበረውም፤ ጌታ ግን አብሮት ሂደ። የጌታም ቃል “ነገር ግን እግዚአብሔር ጥበበኞችን እንዲያሳፍር የዓለምን ሞኝ ነገር መረጠ፤ ብርቱንም ነገር እንዲያሳፍር እግዚአብሔር የዓለምን ደካማ ነገር መረጠ” (1ቆሮ. 1:27) ይላል። ጌታ የሠራውን ተአምራት ማውራት ብቻ እንኳ ሌላ ተአምር ያስከትላልና ተአምራትን እያወራሁ ወንጌልን ወደፊት ማራመድ መንፈሳዊ ግዴታህ መሆኑን አትዘንጋ።

♦ ትጥቅ የሚያስፈታ ጉዞ

መንፈስ ቅዱስን በተቀበልን ጊዜ በጊዜው ከመንግሥት ይልቅ ተደማጭነት የነበራቸው አንድ ባለ ውቃቢ በእውራጃችን ውስጥ ነበሩ።

ተአምራት

መንፈስ ቅዱስ በእኛ ላይ ፈሰሶ አጋንንትን በሚያራውጥበት ጊዜ እኚህ ውቃቢ የነበረባቸው ሰው በብዙ ሺህ የሚቆጠሩ አምላኪዎች ነበሯቸው። እኛም ይህ ውቃቢ ካልወደቀ ወንጌል ሊሰፋፋ አይችልም ብለን በልጅነት እምነታችን ከሰይጣን ጋር ለመፋለም የሳምንት ጸም ጸሎት ያዘን።

ሳምንቱ እንዳለቀ ምንም ሳንበላ ሳንጠጣ ጥቂት ወንዶችና እህቶች ከሦስት ሰዓት የእግር ጉዞ በጌላ ወደ መስገሻቸው ስፍራ ደረሰን። በር ጠባቂው ጦሩን እየሰበቀ መጣና ከማን ጋር ተጣልታችሁ ነው የመጣችሁት? ብሎ ጠየቀን። እኛም ቃልቻው ከእግዚአብሔር ጋር ስለተጣሉ ልናስታርቃቸው ነው የመጣው አልነው። ሰውየውም መለሰና ሰሞኑን ካሏቸው ብዙ መስገሻዎች አንዱ ዘንድ ግብር ሊያገቡ ሂደዋል አለን።

ይህን ዜና ሰንሰማ የሁላችንም ልብ ተሰበረ። ሳምንት ሙሉ የጸምነውና የጸለይነው ከንቱ ሆኖ የቀረ መለሰን። በትካሄ ውስጥ እያለን ከጌታ ዘንድ “ከአጋንንቱ እንጂ ከሰውዬው ምን አላችሁ?” የሚል መገለጥ መጣልን። ዘበኛው ትኩር ብሎ እያየን ለወገኖች ጌታ ያለውን ነገርኳቸውና ዘበኛውን ወደ ውስጥ እንድንገባ እንዲፈቅድልን ጠየቅነው። እርሱም ጫማችሁን አውልቁና ግቡ አለን። እኛም ለሰይጣን ምን ከብር ያስፈልገዋል ብለን ከጫማችን ገባን። እየተዘዋወርን በመንፈስ ከጸለይን በጌላ እርኩሳን መናፍሰትን በታላቅ ኃይል ገሰጸንና አስረን በውስጣችን ድል ሲሰማን ሰውየውን ተሰናብተን ወደ ቤታችን ጉዞ ጀመርን።

ከእኛ ጉዞ በጌላ ሳይቆይ በያመቱ በመስከረም ወር መጨረሻ የሚከበር በዓል ነበር። በበዓሉ አከባባር ላይ በብዙ ሺህ የሚገመት ሕዝብ ከዩኦጉ ይሰበሰባል። በዚያ የበዓል ቀን ለቃልቻው ከመቼውም ይልቅ ብዙ በሬዎች የሰወጡት ጊዜ ነበር። ይፈረድልኛል ብሎ የእህል፣ የከብት፣ የልጅ፣ የምርት በኩራት ይዞ የሂደው ሕዝብ የበዓሉ አከባባር እንደ ተጀመረ በቃልቻው ላይ የውቃቢውን መውረድ ይጠብቃል። ግን በዚያን ዕለት ምንም ውቃቢ አልመጣም። ሰውዬው በሁኔታው ተስፋ ስለቆረጠ ብዙ በሬና ላም አሳረዱ ውቃቢው ግን ድራሹ ጠፋ። ወዲያው ቃልቻው ብድግ ብለው የአውራጃውን ሕዝብ “እናንተ ይህን በአል ለማክበር የተሰበሰባችሁ ስሙኝ የአባታችሁን አምላክ ትታችሁ ወደ ኮቶሊኮች (ዛሬ ጴንጤ) ስለሄዳችሁ ተቆጥቶአል። ሁለተኛም መጥቶ ፍርድን አይፈርድላችሁም ብለው አስታወቁ።

አባ ተንኮል የተባሉ የ80 ዓመት አዛውንት ሻሾ ብለው በሚጠሩት ፈረሳቸው ላይ ተቀመጡና ባለ ውቃቢውን ጠርተው ስማኝ “እስከዛሬ ድረስ የእኔ አምላክ ያሸንፋል ብለህ አታለልክን፤ ከብቶቻችንን ሰጠንህ፤ የእኛ አንጀት ደርቆ ቅቤያችንን ተሸክመን አመጣንልህ፤ ልጆቻችን እንዲያገለግሉህ ባርያ እድርገን ሰጠንህ፤ እኔ ራሴ እንኳን ሁለት ጋሻ መሬት ሰጠሁህ፤ ከዛሬ ጀምሮ ግን መሬቱን መልሼ ወሰኛለሁ። ይገባኛል

የምትል ከሆነ ዘር ቁጠርተ ገዢዎቻሁ ካልከ ካርኒህን አምጣት በገዛ አፍህ የአንተ አምላክ በካቶሊኮቹ አምላክ መሸጥን ነገረሽናልና ከዛሬ ጀምሮ እኛም የእነርሱን አምላክ እናመልካለን" አሉ። ይህን ካሉ በኋላ የተሰበሰበውን ሕዝብ ተከተሉኝ አሉና ወደ ቤተ ክርስቲያናችን አምቦ ድረስ ብዙ ሰዎችን አስከትለው እየጋለቡ መጡ።

ዕለቱ ቅዳሜ ሲሆን በቤተ ክርስቲያናችን የፈውሰና ተአምራት ምሽት ነበር። ግቢያችን በፈረሰኛ ሲጥለቀለቅ ስለ በዓሉ ስለምናውቅ መታፈናችን ነው ብለን ደነገጥን። በተለይም እኔ ቆሜ እስብክ ነበርና ልቤ መደንገጥ ጀመርኩ ጉልበቴም መብረከረከ ያዘ። ፈረሰኛውን እየመሩ የመጡት አዛውንት አደግደግው መንገድ ሰጧቸው እየተባለ መሬት እየሳሙ ወደ ፊት መጡ። እኔም ለከፉ እንዳልሆነ አይቼ ነፍሴ መለስ አለች። ሁኔታውን ስመለከት ስብከቱ ቁርጥ ቁርጥ አለብኝ።

አባ ተንኮል ወደ መድረኩ ቀረቡና “አቶ ሰይፉ ማለት አንተ ነህ?” አሉኝ። እኔም ረጋ ብዬ አዎን እኔ ነኝ አልኳቸው። ዕድል ሰጠኝና ልናገር አሉ። ስብከቴን እስከጨርስ ድረስ ይቀመጡ አልኩና ሰይጣንን እየገለጽኩ ጠንክሮ ያለ ያልተዘጋጀ ስብከት መሰበክ ጀመርሁ። አባ ተንኮል ጊዜ ሰጥቻቸው በውቃቢው በዓል ላይ የደረሰውን ከፍተኛ ውርደት ከመሰከሩ በኋላ በሉ የእናንተ አምላክ ከእኛ አምላክ ይልቅ አሸናፊ ሆኖ ተገኝቷልና ልናምን መጥተናል። ሰይጣን ይኖርብን እንደሆነ ምርመራ አድርጉልንና ከውስጣችን አውጡልን አሉ።

“ምርመራው” ማታ ሦስት ሰዓት ላይ ጀምሮ ጠዋት 12 ሰዓት ላይ አለቀ። ከአባ ተንኮል ጋር ፈልሶ የመጣው ሕዝብ በጣም ብዙ ስለነበረ “የመርማሪው” ቁጥርም እንዲጨምር አደረግን። በዘመኔ እንደዚያን ዕለት ማታ የአጋንንት ብዛት ሲወጣ አላየሁም። ጌታ ሲያስተምር “ወይስ ሰው አስቀድሞ ኃይለኛውን ሳያስር ወደ ኃይለኛው ቤት ገብቶ ዕቃውን ሲነጥቀው እንዴት ይችላል? ከዚያም ወዲያ ቤቱን ይበዝገዛል” አለ (ማቴ. 12:12)። ያ ጸም ጸሎትና ትጥቅ የሚያስፈታ ጉዞ የውቃቢውን መንፈስ አዋረደው። ከዚያ ወዲህ ይህ ውቃቢ ከአካባቢያችን ሥሩ ተነቀለ። ኢየሱስ ጌታ ነው! ዛሬ በዚያ መስገኝ አካባቢ በብዙ ሺህ የሚቆጠሩ አማኞች ጌታን ያመልካሉ። ምልክትና ድንቅ ቤተ ክርስቲያንን ያሳድጋል ያልሁትም ለዚህ ነው።

♦ ተአምር ሠራው አዛውንት

ከዕለታት አንድ ቀን ከፍተኛ ዝናብ ስለጣለ ደቢስ የተባለው ወንዝ ሞልቶ ነበር። ገበያተኛውም ወንዙን መሻገር ስላልቻለ በየዛፍ ሥር ቆሞ የወንዙን መጉደል ይጠባበቃል። አባ ተንኮል በፈረሰኛው ሲገለግሉ ደረሰና በወንዝ ዳር የቆመውን ሕዝብ አይተው ምነው ቆማችኋል አትሻገሩም እንዴ? ብለው ጠየቁ። ገበያተኞቹም ደቢስ ሙሉ እንደሆነና መሻገር

እንደማይቻል ዓይንህ አያይም አሉአቸው። አባ ተንኮል መለሱና “የሙሴ አምላክ የሚባል አውቃለሁ! ባህር የሚያሻግር” አሉና ሻሽ ብለው የሚጠሩት ፈረሰኛው ላይ ተቀመጡ። በኢየሱስ ስም ተሻገር ሻሽ እያሉ እየተንገዳገዱ በወንዙ ውስጥ ጉዞ ጀመሩ። ሕዝቡም ሽማግሌው አጠጋቢ መሆኑ ነው እያለ በውኃው መወሰዳቸውን ሲጠብቅገ አባ ተንኮል “የሙሴ አምላክ” እያሉ ደቢስን ተሻገሩ። ማዶም ቆመው “በሉ እናንተ ቁሙ እኔ ቤቴ ገብቼ ትኩስ እንጀራ በልቼ ከባለቤቴ ጋር አድራለሁ” ብለው ጉዞአቸውን እንደቀጠሉ መሰከሩልን።

አባ ተንኮል ተአምር የለመዱ ሰው በመሆናቸው አይሆንም የሚሉት ነገር አልነበራቸውም። በሌላ ጊዜ ተሰቅለው ሞተ ተብሎ ወደሳቸው ያመጡላቸውን ሰው በላዩ ላይ እንደ ኤልሳዕ እየተንገፈፉ ከጸለዩ በኋላ በኢየሱስ ስም አዝዛለሁ ተነሳ እያሉ እንዳስነሱትም መስከረውልን ነበር። ከዚያም ሰውየው ለከፍተኛ ምርመራ ሰይፉ ዘንድ ይሂድ ብለው አምጥተውልኝ አምስት የነፍስ ገዳይ መናፍስት በጌታ በኢየሱስ ስም አውጥቼለታለሁ። መናፍስቱም ሰውየውን ለማጥፋት እንደገቡበት የገለጹ ሲሆን በግድያ ሥራቸው የያንዳንዱን ድርሻ ተናግረዋል። በዚህ ሰው ከሞት መመለስ ምክንያት በአካባቢው ብዙ ሰዎች በጌታ አመኑ። አባ ተንኮልም በቅዳሜ ምሽት አገልግሎታችን ላይ ያመኑትን እኛ ዘንድ እያመጡ ማስመርመር አገልግሎታቸው ሆነ።

አባ ተንኮል በሌላ ጊዜ እኔ ከቦጌ ውስጥ አጋንንት እንዳወጣሁ መስከራ ጌታ ከብቶቻችንን እንኳ ሳይቀር እንደሚፈውስ ስናገር ስምተው ነበር። አዛውንቱ ከብዙ ወራት በኋላ ሁለት በሬዎች ታመሙባቸውና ጎረቤቱ ተሰብስቦ እንዲሁ ከሚሞቱና ሥጋቸው ከሚበክት አርደን ቅርጫ እንብላና ገንዘቡን ቀስ ብለን እንሰጥሃለን አሏቸው። አባ ተንኮል በአሳቡ ስለተሰማሙ ቢለዋና ገመድ አስይዘው በሬዎቹን አርደው ቅርጫ ሊያካፍሉ ሄዱ።

አባ ተንኮል የእኔ በግ ተፈውሶ የሰበከሁት ስብከት ትዝ አላቸው። ቆዩ እስቲ አንድ ጊዜ በማለት ለጸሎት በሕዝቡ ፊት በማምባራቸው መሬት ላይ ተደፉ። ሲጸልዩም “ጌታ ኢየሱስ ሆይ አንተ የክተማ ሰው የገጠር ሰው ብለህ አታዳላም ሽማግሌ ወጣት አትልም፤ ያ ሰይፉ በጉን እንዴት እንደፈወሰክለት ሲመሰክር ሰምቻለሁ። ለዚያውስ እኔ አንድ ሰው ነኝ የሁለት በሬዎች ሥጋ እንዴት እጨርሳለሁ? ስለዚህ እባክህ በሬዎቹን ፈውሰልኝ” አሉና ጨረሱ፤ ከጸሎት ሲነሱም ሕዝቡን ወደቤታቸው ግቡ በሬዎቹ ተፈውሰዋል፤ ብለው አሰናበቷቸው። ሥጋ ለመብላት የተሰበሰቡ ጎረቤቶቻቸውም ሰውየው ማበዱ ነው እያሉ ብዙ ከሰደቧቸው በኋላ እያጉረመረሙ ወደ ቤታቸው ሄዱ። ወዲያውም በሬዎቹ ድንው ሳር መብላት ጀመሩ። በየዕለቱም እየፋፉ እንደሄዱ አባ ተንኮል መሰከሩልን።

ተአምራትና የቤተ ክርስቲያን ዕድገት

ከጠረዎቹ ፈውስ በኋላ አባ ተንኮል ከብቶችን የመፈወስ ስጦታ ከጊታ ተሰጣቸው። ሕዝቡም የከብት ሐኪም ተነስቶልናል እያሉ ከብቶቻቸውን ወደ እርሳቸው ያመጡ ነበር። አባ ተንኮል እጃቸውን እየጫኑ ለብዙ ዘመን ከብቶችን ፈውሰዋል። ከብር ለጊታ ይሁን! አካባቢያቸውም በወንጌል ብርሃን ተዳርሶ ብዙ አቢያተ ክርስቲያን ተመሰርተዋል። በጊታ ስም ይደረግ እንጂ የትኛውም ተአምር በገጠርም ሆነ በከተማ ቢከሰት ቤተ ክርስቲያንን ማሳደግ የማያጠያይቅ እውነት ነው።

• በመንፈስ መነሳት

ለቤተ ክርስቲያን ዕድገት ምክንያት የሆኑ ሰዎች በመንፈስ የሚነሱ ናቸው። ከብዙ ዘመን በፊት አዋሳ የሦስት ሳምንት ትምህርታዊ ኮንፍራንስ ይሰጥ ነበር። እኔም ከቃለ እግዚአብሔር ለማካፈል ተጋብጦ ከወንጌላዊ ተቀባ አባይዘህ ጋር ወደዚያ አመራን። የተሰጡንን የሰብከት አገልግሎት ጊዜዎች ጨረሰሁ። ሁለታችንም አመጣጣችን ኮንፈረንሱን ለሦስት ሳምንት ተካፍለን ልንሄድ ነበር። ማለዳ ተነስተን ስንጸልይ በአንዳችን ላይ በልዩ ዓይነት ልሳን በሌላኛው ደግሞ የልሳን ትርጉም መልእክት መጣልንና ጌታ “ተነሱና ከዚህ ሂዱ” አለን።

እኛም ሻንጣችን ውስጥ ዕቃችንን ከትተን መኪና ተራ ሄድን ወዲያው ለአዲስ አበባ ትኬት አስቆርጠን (ብር 7.50) ጉዞ ቀጠልን። ጥቂት እንደተጓዝን ወንድሜ ጌታ እኮ ከዚህ ሂዱ አለን እንጂ ወዴት እንደምንሄድ አልነገርንም አልሁት። እርሱም እንግዲያው ሻሽመኔ ላይ እንወረድና እንጸልይ አለኝ። ቲኬት ቆራጭ በተአምር ከከፈልነው ገንዘብ ሃምሣ ሳንቲም ብቻ ቆርጦ መሰለልንና ሻሽመኔ ከተማ ላይ ወረድን።

ዕቃችንን አንድ ግለሰብ ሱቅ ውስጥ ለምንን አስቀመጥንና የምንጸልይበት ጫካ ብናገኝ ብለን ብዙ ተጓዝን። ምንም ጫካ ብናጣ በል ዕጣ እናውጣ ተባብለን ሦስት የምንሄድባቸውን ሥፍራዎች በግምት መረጥን። አቃቂ አዲስ አበባና ወንዶ ጉት እንሂድ ብለን ጸፍንና በእጄ ላይ በያዝኩት ዕጣ ላይ እጅህን ጭነህ እንጸልይ አልሁት። እዚያ ሰፊ መንገድ ላይ ሆነን ስንጸልይ የጌታ መንፈስ ወረደብንና በልዩ ልሳንና ትርጉም መልእክት ተሰጠን። ጌታም እንዲህ አለ “ልጆቼ ፈቃዴን ለማወቅ መጣራችሁ አስደስቶኛል ግን ይህ የምታደርጉት የእኔ ፈቃድ አይደለም።” ወዲያው ዓይኖችንን ስንከፍት የገበያ ቀን ነበረና ብዙ ሰዎች ከብዘውን ያጸምጣሉ። እኛም ባገኘነው መረዳት ማትያስ ከተመረጠ በኋላ እጣ በቤተ ክርስቲያን ውስጥ ሥራ ላይ አልዋለም ተባብለን የዕጣ ወረቀቶቹን ቀድደን ጣልናቸው።

አሁንም የምንጸልይበት ሥፍራ ለመፈለግ ብዙ ተጓዝንና ጥቂት ቁጥቂጦ አገኘን። እዚያ ተንበርክከን ስንጸልይ የጌታ መንፈስ በኃይል መጣ። “ልጆቼ ፈቃዴን ለማወቅ ፈልጋችኋልና አሁንም ደስ

ተአምራት

አሰኝታችሁኛል! እንግዲህ ተነሱ ወደ ወንዶ ጉት ሂዱ ብዙ ሰዎች ተሰብስበው ይጠብቋችኋል” አለን።

ጊዜው መሸትሸት ብሎ የሕዝብ ትራንስፖርት የማይገኝበት ሰዓት ላይ ነበርን። አንድ የጭነት መኪና አገኘንና እንዲያሳፍረን ለምን ወንዶ ጉት ደረስን። በዚያም የሰባት ቤተ ክርስቲያን ሽማግሌዎች መኪና ተራ ተሰብስበው ይጠብቁን ነበር። ወንጌላዊ ተቀባ “እዚህ ምን ትሰራላችሁ?” አላቸው። እነርሱም መለሱና እናንተን ነው የምንጠብቀው አሉ። እንደምንመጣ ማን ነገራችሁ? ብሎ ቢጠይቅ ለከተማ ሰው የሚናገር ለገጠሩ አይናገርምን? አሉ።

ከዚያም በመቀጠል እዚያ ተራራ ላይ ሆኖ ሁልጊዜ የሚጸልይ ሰው አለ። ዛሬ ጠዋት መጥቶ ሁለት እንግዶች ይመጣሉና ስብሰባ ጠርታችሁ ተቀበሏቸው ብሎን ሄደ ብለው ነገሩን። እኛም በሁኔታው በጣም ተደነቅን። ወዲያው ወደ ቤታቸው ወሰደውን እግራችንን ካጠቡ በኋላ እራት አበሉንና ወደ ስብሰባ ስፍራ ወሰዱን። ሌሊቱን ስናገለግላቸው አደርን። በዚያ ምሽት ብዙ ሰዎች በመንፈስ ቅዱስ ተሞሉ፤ አስደናቂ የሆኑ ተአምራትና ፈውስ ለብዙዎች ሆነላቸው።

ማለዳ ተነስተን በየሰፈሩ እየከርን ለሰዎች ስንጸልይ አያሌ ሰዎች ከአጋንንት እስራት ተፈቱ። ከዚያም በአገሩ ታዋቂ ወደሆነ ቃልቻ ቤት ወሰዱን። ባለውቃቢው ሁኔታውን ስለፈራ ሸሽቶ ቤቱን ጥሎ ጠፋ። እኛም አምልኮ በሚካሄድበት ሥፍራ ላይ ብዙ ከጸለይንና ከገሰጽን በኋላ ሁለተኛ ሰይጣን እዚያ ሰፈር እንዳይደርስ መንፈሱን አስረን ሄድን። ከዚያ በኋላ ውቃቢ የሚባል በዚያ ስፍራ እንዳልመጣ ተከታታይ ምስክርነት ለምትገኝ ጌታን አከበርን። በዚያ ተአምራዊ ጉዞ ጌታን የተቀበሉ ብዙ ሰዎች ነበሩ። ቤተ ክርስቲያንም በወንዶ ጉት እየተስፋፋች ሄደች።

ተአምራትና ድንቆች ለቤተ ክርስቲያን እድገት ጠቃሚ መሆናቸውን ለማታምኑ እስካሁን ያነበባችሁት የተሳሳተ አመለካከታችሁን ይለውጣል ብዬ አምናለሁ። በተአምራት ለምታምኑ ደግሞ ያነበባችሁት የበለጠ የእግዚአብሔርን ተአምር እንድትለማመዱ ያበረታታችኋል። የተአምራት አምላክ አልተለወጠም! ዘመኑ የተአምራት ዘመን ነው! በኃይልና በሰልጣን እንዲሁም በምልክቶችና ድንቆች በታጀበ የወንጌል አገልግሎት መንግሥቱን እናስፋ።

“የማይመረመረውን ታላቅ ነገርና የማይቆጠረውን ተአምራት ያደርጋል” (ኢዮ. 5:19)።

11

የሰይጣን ወኪሎች

ሰይጣን ምልክቶችንና ድንቆችን ያደርጋል? ብዙዎች ሰይጣን ልጅ ይሰማል ብለው ከብቶችን ያረባል ታብትን ቤንንትን ወዳጆችን ታዋቂነትን ይሰማል ብለው ያምኑበታል። እንደዚህ ብለው ለሚያምኑ ሰዎች ሰይጣን ተአምራት ያደርግላቸዋል ማለት ነው? ይህ ክፍል ስለሰይጣንና መንፈሳዊ ጦርነት የተጻፈ አይደለም። ግን ሰይጣን በወኪሎቹ አማካኝነት የሚያደርገው ተአምር ካለ ለመመርመር ነው። እግዚአብሔር የሚጠቀምባቸው ወኪሎች እንዳሉት ሁሉ ሰይጣንም የራሱ የሆኑ ወኪሎች አሉት።

በመሠረቱ ሰይጣን የራሱ የሆነ ምንም ነገር የለውም። በወኪሎቹ ተደርገዋል የሚባሉ ምልክቶችና ድንቆች ቢኖሩም ሰይጣን ሰዎችን ለማሳሳት አሳች ምልክቶችን ነው የሚያደርገው። አሳች ምልክቶች ደግሞ በሰይጣን ለሚያምኑ እንኳ ችግርና መከራ ነው የሚያመጣው። ከዚህ በመቀጠል ስለዚህ ሁኔታ ቃለ እግዚአብሔር የሚለውን እንመርምር፡-

11.1 የሰይጣን ወኪሎች በብሉይ ኪዳን ዘመን

እግዚአብሔር የመንግሥቱን ተልዕኮ የሚፈጽማቸው ወኪሎች እንዳሉት ሁሉ ሰይጣንም የክፉት ተግባሩን የሚያከናውንባቸው ወኪሎች አሉት። በእነዚህም ወኪሎቹ አማካኝነት ጎጂና አጥፊ የሆኑ ተአምራት ያደርጋል። የሰይጣን ወኪሎች በብሉይ ኪዳን ውስጥ ቤተ መንግሥት ድረስ እየገቡ የተሰወረን እንዲገልጡ፤ ሕልም እንዲፈቱ መፍትሄ እንዲሰጡ፤ ነገሥታትን እንዲመክሩ ያደርጉ ነበር። ስለሆነም ከፍተኛ የክፍለሰብ ቦታ የሚሰጣቸው ነበሩ ማለት ነው። በሌላም ጊዜ ምልክት እንዲሰጡ ተጠይቀው ተአምራት ማድረግ ያልቻሉበት ጊዜያት ነበሩ።

♦ በግብጽ ጠንቋዮች፣ ጠጢሳንና መተተኞች በፈርዖን ቤተመንግሥት

አሮንና ሙሴ በፈርዖን ፊት ጥለውት እባብ የሆነው በትራቸው ፈርዖንን አላስደነገጠውም። እንዲያውም ጠንቋዮችን፣ ጠጢሳንና መተተኞችን የእግዚአብሔር ወኪሎች ያደረጉትን ተአምር እንዲያደርጉ አዘዛቸው።

ጠንቋዮቹም እያንዳንዳቸው በትራቸውን መሬት ላይ ሲጥሉ እባቦች ሆኑ። የፈርዖን ቤተ መንግሥት በእባብ ተወረረ በትሮቻቸው እባብ በመሆናቸው ምክንያት ችግሩ ተባባሰ እንጂ አላቆመም (ዘጸ. 7:11-12)።

ሁለተኛው ተአምራቸው ሙሴና አሮን እንዳደረጉት ጠንቋዮችም የወንዝ ውኃ ሁሉ ደም እንዲሆን አደረጉ (ዘጸ. 7:22)። ጠንቋዮቹ አዲስ ነገር አላደረጉም። የእግዚአብሔር ወኪሎች ያደረጉትን ሰይጣን በመኮረጅ ጠንቋዮቹ በአስማታቸው እንዲያደርጉ ረዳቸው። ይሁን እንጂ በተፈጠረው ችግር ላይ ችግር ነው የጨመሩት።

በሶስተኛ ተአምራቸው ሙሴና አሮን በግብፅ አገር ሁሉ ላይ ጓጉንቸዋል እንዲሆን ሲያደርጉ የፈርዖን ጠንቋዮችም በአስማታቸው በምድሪቱ ላይ ጓጉንቸዋል አወጡ (ዘጸ. 8:17)። ይህ ሁኔታ ችግሩን በጣም ሰላባባለው ፈርዖን እንደተጨነቀ እናነባለን። የእግዚአብሔርን ወኪሎች ጦርቶ “አምላካችሁን እንድታመልኩ እለቃችኋልሁ ይህን መቅሰፍት ከሕዝቤ ላይ አርቁልኝ” ብሎ ለመነ (ዘጸ. 8:8)።

በአራተኛው መቅሰፍት ሙሴና አሮን በግብጽ ምድር ላይ ቅማል እንዲፈላ አደረጉ (ዘጸ. 8:16-17)። ይህኛውን ተአምር ለማድረግ ሙከራ እንኳን አላደረጉም። ይህ ደግሞ ምክንያት አለው። ቅማሉ በሰውና በእንስሳ ሁሉ ስለፈላ ፈርዖንም ሆነ ጠንቋዮቹ ከበላቸው የቅማል ማዕበል የተነሳ ሰውነታቸውን ከማከክ በስተቀር ሌላ ማድረግ አልቻሉም። የአብርሃም፣ የይስሐቅና የያዕቆብ አምላክ ትጥቃቸውን አስፈታቸው። ገና በመጀመርያው ተአምር ላይ ነው የአሮን በትር የጠንቋዮቹን እባብ እያሳደደች በመዋዋ ሽንፈታቸው የጀመረው። ብቻውን ተአምራትን በሚያደርገው የአባቶቻችን አምላክ ፊት ውርደትን ተከናክሎ። የጌታም ቃል “ልጆች ሆይ እናንተ ከእግዚአብሔር ናችሁ አሸንፋችሁማል በዓለም ካለው ይልቅ በእናንተ ያለው ታላቅ ነው” (1ዮሐ. 4:14) ይላል።

የሰይጣን ወኪሎች በፈርዖን ቤተ መንግሥት ውስጥ ሆነው ችግር አባባሉ እንጂ ሙሴና አሮን ያደረጓቸውን ተአምራት ሊያቆሙ አልቻሉም። በመጨረሻም ጠንቋዮቹ ፈርዖንን “ይህሰ የእግዚአብሔር ጣት ነው” አሉት (ዘጸ. 8:19)። መለኮታዊ ተአምር የሰይጣንን ተአምር ያሸንፋል!

♦ መናፍሰት ጠሪዋ ሴት በሳዖል ዘመን

ምንም እንኳን ሳዖል ጠንቋዮችንና መናፍሰት ጠሪዎችን እንዳጠፋ የታወቀ ቢሆንም (1ሳሙ. 28:9) ራሱ ያወጣውን ሕግ ጥሶ ወደ ዓይንዶር በመናፍሰት የምትጠነቁል ሴት ቤት እርዳታ ፍለጋ ሄዷል። ንጉሡ ከፍልስጥኤማውያን ወራሪ ኃይል የተነሳ ሕጅግ የፈራበትና የደንጠበት ወቅት ስለነበረ የሚገጥመውን የወደፊት ሁኔታ ማወቅ ይሻ ነበር።

ንጉሥ ሳዖል ወደ ጠንቋይቱ ሂዶ ያነጋገራት ራሱን በመሰወር ሌላ ሰው መሰሎ ነበር። ምንም እንኳን አሁን ለመጣላት እንግዳ ጠንቋይቱ ሳዖል ያወጣውን ደንብ ብትገልጽለትም አይዘባ ይህን ለእኔ በማድረግሽ አትሞችም በማለት በመናፍሰት እንድታሟርትለት ጠይቋታል። ይሁን እንጂ

ይህ አዲስ ደንበኛዋ ሳዖል መሆኑን አላወቀችም ነበር። ሴቲቱም ማንን ላስገልጸው? ብላ ከጠየቀች በኋላ ስሙኤልን አላት። ወዲያውም ሳሙኤልን አየችው። በተከሰተው ሁኔታ እርዳታ አላገኘችም በፋንታው ግን ሳሙኤልን ዓየችና በታላቅ ድምጽ እንደ ጮኸች እናነባለን (1ሳሙ. 28:12)።

መናፍሰት ጠሪዋን ያስደነግጣት አስደናቂው የእግዚአብሔር ሥራ ነበር። በተከሰተው የሳሙኤል መነሳት ውስጥ የዕለቱ ደንበኛዋ ንጉሥ ሳዖል መሆኑን አወቀች። ሳሙኤልም በአስደናቂው የመለኮት አሠራር ተነስቶ ለሳዖል የነገረው ከዚህ በፊት በሕይወት እያለ የነገረውን ትንቢት ነበር። ይህን መጨረሻው የተቃረበውን ንጉሥ የመጨረሻ ፍርድ ሊሰጠው ስለወደደ እግዚአብሔር ሳሙኤልን አስነሳው። ሳዖልም የመንግሥቱ ፍጻሜ መድረሱን መንግሥቱም ለዳዊት እንደሚሰጥ ከአንድ ቀንም በኋላ እርሱና ልጁ እንደሚሞቱ ተነገረው (1ሳሙ. 28:8-9)። ከዚህም ታላቅ ወድቀት በኋላ እስራኤላውያን በፍልስጥኤማውያን እጅ አልፈው እንደሚሰጡ ጭምር ተነግሮት ነበርና እንደተባለው ሁሉ ተፈጸመ እንጂ አንድ እንኳ ያልሆነ የለም። ይህን ታላቅ አወዳደቅ በሰላሣ አንደኛው ምዕርፍ ውስጥ መመልከት ይቻላል።

የተቀባ ሰው ዝቅ ሲልና የአምላኩን ሕግ ሲተላለፍ እንዴት ያሳዝናል? በመሠረቱ መናፍሰትን መጥራት በእግዚአብሔር ቃል ውስጥ የተወጣ ስለመሆኑ ተጠቅሷል (ዘጸ. 18:9-12፤ ዘሌ. 19:31)። በተለይም በዘሊዋውያን 20:16 ላይ “መናፍሰት ጠሪዎችንና ጠንቋዮችንም በሚከተል በሥራቸውም በሚያመነክር በዚያ ሰው ላይ ፊቱን አከብዳለሁ ከህዝብም መካከል ለይቼ አጠፋዋለሁ” ይላል።

እግዚአብሔር በመለኮታዊ ሥልጣኑ ሳሙኤል እንዲነሳና ሳዖል ከዚህ በፊት ሲነገረው የነበረውን ፍርድ እንዲሰማ አደረገው እንጂ ጠንቋይቱ ያደረገችው ምንም ተአምር አልነበረም። እንዲያውም መለኮታዊው ተአምር ጠንቋይቱን በታላቅ ድንጋጤ መቷታል። ጠንቋይም ዘንድ የሚሂድ ሞት ይገባዋልና እንደ እግዚአብሔር ቃል መሠረት ንጉሥ ሳዖል ሞተ።

በብሉይ ኪዳን ውስጥ ብዙ የሰይጣን ወኪሎች ነበሩ። ኤልያስ በሰበከበት ዘመን እስራኤልን አጥለቅልቀው የነበሩ 450 የባላ ነቢያትና 400 የማመለኪያ አጾድ ነቢያት ነበሩ። (1ነገ. 18:19-40) ንጉሥ አክሐብና ሚስቱ ኤልሃክል እነዚያን ሚርተኞች ሰብሰበው እያስጠነቁሉ ይቀልቧቸው ነበር። በኤልያስ አምላክ ፊት ቆመው አምላካቸው በኤልን እሳት ከሰማይ እንዲያወርድና መስዋዕታቸውን እንዲበላ ቢጠይቁ በኤል አልሰማቸውም። በአምላኩ ተወራርዶ እሳት ከሰማይ እንዲወርድና መስዋዕቱን እንዲበላ ያደረገው ኤልያስ አራት መቶ ሃምሳውን የበኤል ነቢያት በቂሶን ወንዝ አሳረዳቸው።

የመንፈስ ቅዱስ ሥራ በኢትዮጵያ ውስጥ በጀመረ ጊዜ “የሰይጣን ውለታ ችግር በገበታ” የሚል መዝሙር ነበር። ሰይጣን ሲያገልግል የኖሩትን ወኪሎች እንኳን ሳይቀር አሳብዶ፤ ዓይኖቻቸውን አላውጣ፤ ሽባ አድርጎ ብዙዎችን ገድሏቸዋል። ልጅ የሚሰጥ፤ ከብቶችን የሚያረባጥ ብልፅግናን የሚሰጥ አምላክ ተብሎ በመላው እስራኤል በኤልሳቤል አዋጅ ይመለከ የነበረው በአል ኤልሳቤል ላይረገጥነው ውለታ የመለሰላት ሞት ነበር። እንዲያውም በበአል ላይ ኤልያስ የጀመረውን የመንጥር ዘመቻ ለመቀጠል የተቀባው ኢዩ በውርደት ሞት ኤልሳቤል እንድትሞት ከነበረችበት የቤተ መንግሥት ፎቅ ቤት እንድትወረወር አደረገ። ኢዩ ዘመቻውን በበአል ነብያት ላይ በማጠንከር የበአልን አገልጋዮች ሁሉ እንዲገደሉ አደረገ (2ኛ ሃ. 10:18-27)።

11.2 የሰይጣን ወኪሎች በአዲስ ኪዳን ዘመን

- ♦ ጠንቋዩ ሲሞን (ሐዋ. 8:9-11)

በሰማርያ ከተማ ውስጥ መላውን ኅብረተሰብ እያስደነቀ የኖረው ሲሞን እንደ አምላክ ይመለከ ነበር። እንዲያውም በጥንቆላው የእግዚአብሔር ኃይል ይህ ነው የሚባል ስምዎ አግኝቶ ነበር። ለብዙ ዘመን ብዙ አጭማጮች የነበሩት ጠንቋዩ ሲሆን የእግዚአብሔር መንግሥት ወኪል የሆነው ወንጌላዊ ፊሊጶስ ክርስቶስን እየሰበከ ሲመጣ ሊቋቋመው አልቻለም። እንዲያውም ሲሞን ራሱ ሳይቀር በክርስቶስ አምኖ ተጠመቀ።

- ♦ በጥንቆላዋ ብዙ ገንዘብ ለጌቶች የምታስገኘዋ ሲት (ሐዋ. 16:16-18)

መቼም ብዙ ገንዘብ ለማስገባት የምታደርጋቸው ምልክቶች እንዳሉ ይህ ክፍል ያመለክታል። በሌላም በኩል ኅብረተሰቡ የእግዚአብሔር አገልጋዮች ናቸው ብሎ ያሳስተዋላቸውን የጳውሎስንና ሲላስን “የመዳንን መንገድ የሚነግሩአችሁ እነዚህ ሰዎች የልዑል አምላክ ባርያዎች ናቸው ብላ ትሮህ ነበር” (ሐዋ. 16:17)። ይህም የሚያመለክተው በውስጥዋ የነበረው መንፈስ በሚገባ እንዳወቃቸው ነው። ዛሬም ቢሆን ዓለማችን ከጥንቆላና መተት ሥራ ነጻ አይደለችም። እንዲያውም በተቀባበረ ዘዴ ሰይጣን በዓለም ዙሪያ ወኪሎቹን በማሰለፍ የጌታን መንግሥት መስፋፋት ይቃወማል። የመናፍስትን አሠራር እንደ ጳውሎስ በማጋለጥ አጋንንትን በመንፈስ ቅዱስ ስጦታዎች መምታት የቤተ ክርስቲያን ተልእኮ ነው። የጌታም ቃል “በዓለም ካለው ይልቅ በእናንተ ያለው ታላቅ ነው” (1ኛ ሐ. 4:4) የሚለው እውነት ነው።

11.3 የሰይጣን ወኪሎች በትንቢት ውስጥ

- ♦ ሐሰተኛ ክርስቶስ ታላላቅ ተአምራትን ያደርጋሉ (ማቴ. 24:24)

ሐሰተኛው ነቢይ የሚያሳምን ተአምራትን ያደርጋል (ማቴ. 24:24)። ሰዎች አውራውን እንዲያምኑና እንዲከተሉት ተአምራትን የሚያደርግ ነቢይ ስለመነሳቱ ባለ ራዕዩ ዮሐንስ ይናገራል (ራዕ. 19:20)

ሐዋርያው ጳውሎስ ሊገለጥ ሰላለው ሐሰተኛ ክርስቶስ ለተሰሉንቁ ሰዎች በሁለተኛው መልዕክቱ ላይ ጽፎላቸዋል። የሚገለጠውን የክርስቶስ ተቃዋሚ ሐዋርያው ጳውሎስ የአመጽ ሰው እርሱም የጥፋት ልጅ ብሎ ይጠራዋል (2ተሰሎ. 2:3) በሚገለጥበትም ጊዜ “በተአምራት ምልክቶችና በሐሰተኛ ድንቆች ማታለል እንደ ሰይጣን አሰራር” እንደሆነ (2ተሰሎ. 2:9-10) ገልጿል።

የሰይጣን ወኪሎች የቲንም ያህል ተአምራት ያድርጉ የእግዚአብሔር ቃል እንዳንቀበላቸው ያዝዛል። የሚያደርጉት ተአምር ለራሳቸውና ለሰይጣን ክብርን ለማምጣት እንጂ እግዚአብሔርን ለማክበር አይደለም። በዘጸ. 18:10-11 ስለዚህ ሲናገር “ወንድ ልጁን ሴት ልጁን በእሳት የሚያሳልፍ ምዋርተኛም ሞራ ገላጭም፤ አሰማተኛም፤ መተተኛም፤ በደግምት የሚጠነቁልም፤ መናፍስትንም የሚጠራ፤ ጠንቋዩም፤ ሙታን ሳቢም በእንተ ዘንድ አይገኝ”። ዘመናችን በጣም አስከፊና አሳሳቢ ዘመን ነው። ሰይጣኖዊ አሰራር በረቀቀ ዘዴ በዓለም ዙሪያ በመካሄድ ላይ ይገኛል። ዲሞክራሲን ተንተርሶ የተሰጠው የሃይማኖት ነጻነት በምዕራቡ ዓለም የሰይጣን ቤት (Church of Satan) እያሉ በመመሥረት ጉባኤ ሰብስበው ስለ ሰይጣን ይሰብካሉ። በዓለም አቀፍ ደረጃ የእነዚህ የሰይጣን ወኪሎች (ጠንቋዮች፤ አሰማተኞች፤ ሞራ ገላጮች፤ መናፍስት ጠሪዎች፤ አሻራ አንባቢዎች፤ ኮከብ ቆጣሪዎችና ሚርተኞች) በሕግ ማጎበር አቋቁመው ዓለምን እንዴት እንደሚቆጣጠሩ ዓመታዊ ኮንፍራንስ ያካሂዳሉ።

የሚደረጉ ተአምራት፤ ምልክቶችና ድንቆች ለእግዚአብሔር ክብርን የማያመጡ ለኅብረተሰቡም የማይጠቅሙ ስለሆኑ ተቀባይነት የሌላቸው የሰይጣን አሠራር ናቸው። ጌታ ራሱ ሲያስተምር መንፈስ ቅዱስ ከሚመጣባቸው ምክንያቶች መካከል አንዱ ክብርን ለየሱስ ለማምጣት ነው (ዮሐ. 16:14)። ይህንኑ አሳብ የሚያጠናክርልን ሌላው የእግዚአብሔር ቃል በዘጸ. 13:1-2 የተጻፈው ነው።

“ጌታን ኢየሱስ ክርስቶስን የማይወድ ቢኖር የተረገመ ይሁን”

(1ኛኖ. 16:22)።

12

እምነት ተአምራትን ያንቀሳቅሳል

ሁሉ ነገር ይንቀሳቅሳል እንዲንቀሳቅስም የሚያደርገው ኃይል አለው። በብሉይም ሆነ በአዲስ ኪዳን ውስጥ ከተከሰቱ በርካታ ተአምራቶች መካከል ለምን ሊሆኑ እንደቻሉ ብንመረምር ምክንያቱ በሰዎች ውስጥ ያለው እምነት መሆኑን እንረዳለን። እርግጥ ነው ተአምራትን የሚያደርገው ጌታ ነው። የእማኝ ድርሻ ደግሞ ተአምርን እንደሚያደርግ እግዚአብሔርን ግመን ነው። እምነት የሚሠራው እግዚአብሔርን በትክክል ስንለማና ስናደርግ ነው። እንግዲህ እማኝ ለተአምር መከሰት በበኩሉ የሚያደርገው ታላቅ ድርሻ አለው ማለት ነው። ሐዋርያው ጳውሎስ የገላትያን ሰዎች “እንግዲህ መንፈስን የሚሰጣችሁ በእናንተም ዘንድ ተአምራት የሚያደርግ በሕግ ሥራ ነውን ወይስ ከእምነት ጋር በሆነ መሰማት ነው?” (ዝ. 3:15) ይላቸዋል። ስለሆነም እምነት ተአምራትን ለማንቀሳቀስ ከፍተኛ ድርሻ አለው ማለት ነው። “ያለ እምነት እግዚአብሔርን ደስ ግለሃት አይቻልም” (ዕብ. 11:6)

12.1 ለጌታ ሁሉ ይቻለዋል

መቼም ተአምር ከመከሰቱ በፊት እማኞችን ወደጌላ የሚሰበቸው ፍርሃት፣ ጥርጥርና ሁለት አሳብ መሆን ነው። የእግዚአብሔር ቃል ሁለት አሳብ ያለውና የሚወላውል ሰው ከጌታ ምንም ነገር መቀበል እንደማይችል ይናገራል (ያዕ. 1:7)።

እግዚአብሔር አብርሃምና ሣራን ለመትብኘት በመጣ ጊዜ ሣራ እንደምትጸንሰና ከአንድ ዓመት በጋላ ወንድ ልጅ እንደምትወልድ ተናገራት። ሣራ የሰማችውን የእግዚአብሔርን ተስፋ እንዳትቀበል ያደረጋት የእርሷና የባልዋ ግርጅት ክብር። ያኒ ክብር በውኑ “ለእግዚአብሔር የሚሻው ነገር አለን?” (ዘፍ. 18:14) የሚለው መለኮታዊ ጥያቄ የቀረበው። ምንም እንኳን የሁለቱንም አረጋውያን የአእምሮ ጥያቄና ጥርጥር ሳይንስ ቢደግፈውም የተፈጥሮ ሕጎችን ለሰው ጥቅም ቢል ተላልፎ በሚሠራ እምላክ ፊት የሚሳን ነገር የለም። እምላካችን ሁልጊዜ “ሲናገር ለእኔ

የሚሰጥ ነገር የለም ነው የሚለው ያን እርሱ የተናገረውን ሰምቶ በእምነት ተአምራትን ግፋጠን ደግሞ የአግኖች ድርሻ ነው።

በሌላ ጊዜም ደህንነትን በተመለከተ ጌታ ደቀ መዛሙርቱን ሲያስተምር ተገረመና “በዚህ ሁኔታ ግን ሊደን ይችላል። ብለው ላቀረቡለት ጥያቄ ሲመልሱት “ይህ በሰው ዘንድ አይቻልም በእግዚአብሔር ዘንድ ግን ሁሉ ይቻላል አላቸው” (ማቴ. 19:26)። ደህንነት በእግዚአብሔር ተአምራዊ አሠራር ውስጥ ከፍተኛውን ሥፍራ የሚይዝ የመለኮት ድንቅ ሥራ ነው። ስለሆነም ደህንነት በተአምር የተገኘ ሕይወት በመሆኑ አክብሮ መያዝ አስፈላጊ ነው።

ወንድ ልጁ አጋንንት ይዞት የሚያገፈራገጠውና በእሣት ውስጥ የሚጥለው አባት ወደ ጌታ መጥቶ “... ቢቻልህ ግን እህንልን እርግጥ” (ማር. 9:12) ብሎ ቢጠይቀው ሊያሰሰ “ቢቻልህ ትላለህ ለሚያምን ሁሉ ይቻላል” ሲል መለሰለት (9:13)። በዚህም አባባል እምነት ያለው ሰው የትኛውንም የተአምራት ዓይነት ሊያገኝ እንደሚችል ግላዩ ነው። ለዚህ ነው እኔም እንግዲህ እምነታችሁ ጌታ ከሰጠው ተስፋ ጋር ሲዋሃድ ድንቅና ተአምራታችሁ ያንቀሳቅሳል ብዬ የገብረታቸው።

ወደ ጌታ እናት ድንግል ግርያም ተልኮ የመጣው መልአክ የከፈለ ሰላምታና አስደናቂ ዜና ይዛት በድንገት ደረሰ። ድንግል ግርያም በሰላምታውም ሆነ በሰማቸው ዜና ብዙ ተደንቃለች። ስለሆነም ከወንድ ጋር ግንኙነት ሳይኖራት እንዴት ግርግር እንደምትችል መልአኩን የጠየቀችው መልአኩም መካን የነበረችው ዘመድዋ አልሣቢጥ በእርጅናዋ ወራት መጸነስዋን ገልጾላት “ለእግዚአብሔር የሚሰጠው ነገር የለምና” (ሉቃ. 1:37) አላት። ለምናመልከው እምላክ የአልሣቢጥም ሆነ የግርያም ሁኔታ አስቸጋሪ አይደለም።

ጥያቄያችሁ በቶሎ ሰልተመለሰላችሁ እግዚአብሔር ለምን ይህን ያህል ጊዜ ይቆያል? ትሉ ይሆናል። በመሠረቱ እምላካችን መጀመሪያና መጨረሻ የለውም። እርሱ የምትጠበቀው አልፋና ለጌጋ ስለሆነ ተአምር መቼም ቢሆን ሊደረግ ይችላል። ከመካከሪቱ ሐና ጥሩ ትምህርት መማር ይቻላል። ይህች የእምነት ሴት ልጅ ባለመውለዷ የጣውንትዋ መዘግብቻ ሆና ነበር። ይሁን እንጂ ሐና ሰውም ሆነ ሁኔታዎች የሚነፃፅትን እምቢ በማለት ጉዳይዋን ይዛ በእምላክዋ ፊት አለቀሰች። እግዚአብሔርም ጨካኝነቱንና ጉስቁልናዋን ዓይቶ ሳሙኤልን ሰጣት። እርሷም በእምላክዋ መልሳ ሰጠችው። እንደገናም ጌታ ሐናን አሰባትና ሰላት ተጨማሪ ወንዶችና ሁለት ሴት ልጆች ወለደች (1ኛው. 2:21)። ተአምር ባይደረግ ኖሮ ሐና መሃን ሆና ለመቅረትዋ አጠያያቂ አይደለም፤ ይሁን እንጂ የታመነችበት እምላክ ደረሰላት። በእርግጥም ለሰው የማይቻለው ሁሉ ለእግዚአብሔር ይቻለዋል! ስለዚህ እመኑበትና ተአምራታችሁን ተቀበሉ።

12.2 ቢቃሉ የተጣለ መረብ

ጌታ የተናገረው ቃል ሁሉ ይፈጽማል ከእርሱ ተአምራትን ፈልገው በመታመን ለሚጠባበቁት አግኖች እግዚአብሔር ቃል ይሰጣቸዋል። ታዲያ ቃል የተሰጠው ሰው በእምነት ላይ ተመሥርቶ እርምጃ መውሰድ አለበት። ተአምር ባይሆንልን እግዚአብሔር ሊወቀስ አይገባውም ምክንያቱም መጠየቅ ያለብን የእምነታችን መጠን ነው። ቃል ተሰጥቶአቸው መከናወንን ያገኙ ሰዎች ጥሩ ምሳሌዎች ስለሆኑ ከዚህ በታች ጥቂቶቹን እንመልከት።

- ☐ እጥረስ በጌታ ቃል መረቡን ጣለና እጅግ ብዙ ዓሣ ያዘ (ሉቃ. 5:5-6)።
- ☐ ኢያሱ በተነገረው ቃል መሠረት ታቦቱን የተሸከመ ካህናት በውኃ ውስጥ እንዲቆሙ አዘዘ ሕዝቡም በደረቅ መሬት ተሻገሩ (ኢያ. 3:18, 16-17)።
- ☐ ሙሴ በጌታ ቃል ዓለቱን መታና ውኃ ፈለቀ (ዘጸ. 17:6)።
- ☐ ኢያሱ በጌታ ቃል የኢያሪኮን ቅጥር ሰባት ቀን እንዲዞሩ አደረገ የኢያሪኮ ቅጥርም ወደቀ (ኢያ. 6:20)።
- ☐ ኖኅ የእግዚአብሔርን ቃል ተቀብሎ መርከብን አዘጋጀና ከጥፋትም ጻነ (ዕብ. 11:7)።

ከዚህ ቀጥሎ ጌታ በሰጠኝ አስደናቂ ቃል የተከሰተልኝን የግል የተአምር ምስክርነት ላቅርብላችሁ።

የኖናስ ቅል ሆኖ ቀረ

ከጌታ ቃል ተሰጥቶኝ እንዴት ተአምራቴን እንደተቀበልኩ የግል ምስክርነቴን ሰጥቻለሁ። በመስከረም 1991 ዓ.ም ላይ የባለቤቴ እናት ወደ ጌታ ሄደው ጀርመን አገር ሃዘን ላይ ተቀምጠን ነበር። በተቀመጥንበት ትንሽ አፓርትማ ውስጥ ከሰው ብዛት የተነሳ ሙሉ የመታጠብያ ክፍል አገልግሎት ማግኘት አይቻልም ነበር። በሃዘኖችን ላይ እንዳለን ሰውነቴን ማሳከክ ስለ ጀመረኝ ምናልባት የመታጠብ ዕድል ስላላገኘሁ ነው የሚያሳክክኝ ብዬ ገመትሁ። በተለይም ቀኝ ብብቴ ውስጥ የሀመም ስቃይ እየጨመረ ሄደ።

አንድ ቀን ጧት ተነስቼ ዛሬስ ሰው ቢበዛም ሰውነቴን እታጠባለሁ ብዬ ወሰንሁና መታጠቢያ ቤት ውስጥ ገባሁ። የሚያሳክክኝን ሰውነቴን

ከታጠብሁ በኋላ ብብቴ ውስጥ ያለው ህመም እየጨመረ መሄዱ ተሰማኝ። ምን እንደሆነም ለማወቅ እጄን ሰደድ ሳደርገው ትልቅ ዕጢ ተጋድሞ አገኘሁ። ወዲያው “እናታችሁን የገደለው ካንሰር አንተንም ይዞሃልና በቅርቡ ትሞታልህ” የሚል ድምጽ ሰማሁ። ይሁን እንጂ የሰማሁት ድምጽ የጌታ አለመሆኑን ለማወቅ ጊዜ አልወሰደብኝም።

ዓይኖቼን ወደጌታ አነሳሁና “ጌታ ሆይ ይህ ነገር ምንድን ነው?” ንገረኝ ብዬ ደጋግሜ ጠየቅሁት። ጌታም ከመታጠቢያ ቤት ውጣና መኝታ ቤት ገብተህ የዮናስን መጽሐፍ በሙሉ አንብብ አለኝ። በተሰጠኝ መመሪያ መሰረት መጽሐፉን አነበብሁ። አንብቤ እንደ ጨረሰሁ መልሱን አላገኘሁም ነበር። አሁንም መልሼ ጌታ ሆይ ታዲያ ይህ የወጣብኝ ዕጢ ምንድን ነው? ብዬ ጠየቅሁት። ጌታም “የዮናስ ቅል ነው” አለኝ። ነገሩ ስላልገባኝ ታዲያ የዮናስ ቅል ምንድን ነው? ብዬ ከአፌ ባልጨርስ “የዮናስ ቅል ትላንትና በቀለችና ዛሬ ደረቀች ይህም የወጣብህ እብጠት እንዲሁ ነው አለኝ”። ውስጤ በደስታ ተሞላ፤ ሰይጣንም ትሞታለህ ብሎ ያወጀብኝ አዋጅ መክሸፉ ተረጋገጠልኝ።

ለሃዘኑ የተሰበሰቡ ሰዎች የወንጌልን መልእክት ለመስማት ይጠባበቁ ነበርና የእኔ ቶሎ አለመውጣት ባለቤቴን አሳስባት። ወዲያው መኝታ ቤት መጥታ ሰዎች ይጠብቁሃል መጥተህ መልእክት አቅርብ ስትል ጠየቀችኝ። እኔም እጅሽን እስቲ በብቴ ውስጥ አስገቢው አልጌትና እብጠቴን ሻ ስታደርገው በጣም ደነገጠኝ። ምንድን ነው ብላ በድንጋጤ ብትጠይቀኝ “የዮናስ ቅል ነው” ብዬ መለስሁት። ነገሩ ስላልገባት ታሪኩን በሙሉ ነገርጌትና “ጌታ ያደርገው” ብላኝ ሁለታችንም ሃያ አራት ሰዓት ለመቁጠር ስዓታችንን ዓየንና ወደ ቃል ማካፈሉ ሂድሁኝ። በማግስቱ ራሴን በሚገባ መመርመር እንድችል መታጠቢያ ቤት ለመታጠብ ገባሁና እጄን ወደ ብብቴ ብሰድ እብጠቴ እዚያው ቁጭ ብሏል። እኔም ጣቴን ወደ እጤው በመቀሰር የዮናስ ቅል ነህ እያልሁ ሰባት ጊዜ ያህል ፎክሰሁት። በየዕለቱ ስታጠብ ጣቴን ቀስራ የዮናስ ቅል ነህ ብሎ በእጤ ላይ መፎከር እስታዊ ተግባራ ሆነ።

የሃዘኑ ጊዜ አለቀና እኔ ወደ አሜሪካ አገር ተመለስሁ ባለቤቴ ግን ከቤተ ሰብ ጋር መቆየት ነበረባት። ከጥቂት ሳምንት በኋላ ስልክ ደውዬ ከባለቤቴ ጋር ስንነጋገር ለመሆኑ ያ የወጣብህ እጤ ምን ሆነ? ብላ ጠየቀችኝ። እኔም መልሼ አይ እሱ እኮ የዮናስ ቅል ነው ብዬ መለስሁት። እንደገና በግራ ብብቴ ውስጥ መለስተኛ ህመም ይሰማኝ ጀመረ። አሁንም ሁለት የምፎከርበት እጤ አግኝቻለሁ በማለት በሁለቱም በኩል የዮናስ ቅል ነህ እያልሁ በየእለቱ ተቃውሞዬን ማስማት ቀጠልሁ። ከገጠመኝ ሁኔታ ጋር እየተለማመድሁ ስለሂድሁ መገሰጹንም ረሳሁት። ስድስት ሳምንታት ካለፉ በኋላ አንድ ቀን እጄን ሰደድ አድርጌ ብብቴን

በካብስ እጤው የዮናስ ቅል ሆኖ መቅረቱን አረጋገጥሁ። በሁለቱም ብብጾቼ ውስጥ የሚያመኝ በሙሉ ተነቀለ።

መቼም ሰይጣን ከመርገም በስተቀር የሚያወራው መልካም ዜና የለም። ሰይጣን ትሞታለህ ትደሽያለህ ብቸኛ ሆኖ ትቀራለህ ብሎ ሲያስደነግጠን እርሱ የሚለውን ተቃራኒውን እንሰማ። ሰይጣን የሚለውን ሳይሆን አማኝ ጌታ የተናገረውን ነው መልሶ መናገር ያለበት። ብዙ ሰዎች ይህን ምስክርነት ሰምተው እጤ ሚሽሽላቸዋል። እናንተም ዛሬ የሚያውካችሁ ነገር ቢኖር “የዮናስ ቅል ነህ!” ብላችሁ ተናገሩት ጊዜ ሳይወሰድ ተነቅሎ ይሂዳል።

ጌታ ለልጆቹ የሚሰጠው ቃል ነው። የእግዚአብሔር ቃል ደግሞ ሥራ ሳይሠራ በከንቱ ወደ እርሱ አይመለስም። ስለሆነም ጌታ የሰጣችሁን ቃል ተናገሩ ድልን ትጎናጸፋላችሁ።

12.3 ፍቅሩና ርህራሄው አልተለወጠም

ጌታ ተአምራትን የሚያደርገው ከፍቅርና ከርህራሄው የተነሳ እንደሆነ በመጀመርያው ምዕራፍ ላይ ተገልጿል። አምላካችን የገሃንም ደጆችን ትጥቅ አስፈትቶ ምርኮ አድርጎ ያወጣን ከፍቅሩና ከርህራሄው የተነሳ ነው። ፍቅሩንም ለመግለጽ ጌታ ሕይወቱን ቢሃ አድርጎ ሰጥቷል።

የጌታ ቃል “እኔ እግዚአብሔር አልለወጥም እናንተ የያደቁብ ልጆች ሆይ ስለዚህ የጠፋችሁ አይደላችሁም ይላል” (ሚል. 3:6)። እግዚአብሔር የተናገረው ቃል ለተወሰነ ዘመን ብቻ የሚሰራ አይደለም። እንደዚያ ቢሆን ኖሮ ደገንነትም ወደ እኛ ባልደረሰ ነበር። ከጌታ እንዲደረግልህ የምትሻው ምንድነው? እግዚአብሔር ስለ አንተ አይገደውም? ጌታ ትቶኛል ብለህ ታስባለህ እስቲ እምነት ገንቢ የሆነ የእግዚአብሔርን ቃል ከዚህ ቀጥለን እንመልከት፡-

- ☐ እርሱ ራሱ አልለቅህም ከቶም አልተውህም ብሎአልና ስለዚህ በድፍረት “ጌታ ይረዳኛልና አልፈራም ሰው ምን ያደርገኛል እንላለን” (ዕብ. 13:5-6)።
- ☐ “ስለዚህ እላችኋለሁ የጸለያችሁትን የለመናችሁትንም ሁሉ እንዳገኛችሁት እመኑ ይሆንላችሁማል” (ማር. 11:24)።
- ☐ “በመንገሩ ቁስል ተፈወሳችሁ” (1ጴጥ. 2:24)።
- ☐ “አምላኬም እንደ ባለጠግኑት መጠን በከብር በክርስቶስ ኢየሱስ የሚያስፈልጋችሁን ሁሉ ይሞላባችኋል” (ፊሊ. 4:19)።

እምነት ተአምራትን ያንቀሳቅላል

☐ “ያዕቆብ ሆይ አንተም እስራኤል ባርያዬ ነህና ይህን አስብ እኔ ሰርጅሃለሁ አንተም ባርያዬ ነህ እስራኤል ሆይ በእኔ ዘንድ ያልተረሳ ትሆናለህ” (ኢሳ. 44:21)።

☐ “ኢየሱስ ክርስቶስ ትናንትና ዛሬ እስከ ለዘላለምም ያው ነው” (ዕብ. 13:8)።

☐ “እምነት የሚመጣው ደግሞ ከመስማት መስማትም በእግዚአብሔር ቃል ነው” (ሮሜ 10:17)።

ተአምራትን ለመለማመድ የጌታን ፍቅርና ርኅራኄ በቅድሚያ ማመን አስፈላጊ ነው። ፍቅሩንና ርኅራኄውን ካላመንህ ለእርዳታ ወደ ጌታ መምጣት አትችልም። ይህን የተረዱና ያመኑ ሰዎች ናቸው ወደ ጌታ መጥተው ዓይናቸው የበራላቸው፣ ጆሮአቸው የሰማው፣ ሽቦች የለቀቃቸው፣ ጎባጣ የቀናው፣ ለምጽ የለቀቀውና ሌሎችም ተአምራትን ያገኙት። አንተም ልጁ ስለሆንህ ጌታን እመንና ተአምራትህን ተቀበል።

12.4 እምነትህ ያስደንቀዋል

በጌታ የተአምር አገልግሎት ውስጥ ጌታን እጅግ የሚያስደንቀው ነገር እምነት ነበር። በእምነት የተሞሉ ሰዎችን ዝም ብሎ አላለፋቸውም። ለዚህ ነው የዕብራውያን ጸሐፊ “ያለ እምነት እግዚአብሔርን ደስ ማሰንት አይቻልም” የሚለው (ዕብ. 11:6)። ለአሥራ ሁለት ዓመት ደም ይፈላት የነበርች ሴት ስለ ጌታ ኢየሱስ ዝና በሰማች ጊዜ እምነት ተገንብቶ ለማድረግ ያሰበችውን ሁሉ አሰላለፈች መጣች። ጌታ ወዳለበት ስትደርስም በእምነት ልብሱን ዳሰሰች ወዲያውም የደም ምንጭ ቆመ። ጌታ ከእርሱ ኃይል እንደወጣ አውቆ ማነው የነካች? ያለው የእምነት ንኪት መሆኑን ስለተረዳ ነው። ወዲያውም “ልጄ ሆይ አይዘኝ እምነትሽ አድናቅል በሰላም ሂጄ አላት” (ሉቃ. 8:48)።

በግል ሕይወትህም ሆነ ስለሌላ ጉዳይ እምነት ሲኖርህ ጌታ እንደወደድህ ይሁንልህ ነው የሚልህ። የሲደናዋ ሴት ስለልጇ ወደ ጌታ ጮኸች፣ ጌታም ከብዙ ዝምታ በኋላ የልጇችን እንጀራ ለውሾች መስጠት አግባብ እንዳልሆነ ሲናገር ሴትዋ የእምነት ቃል ተናገረች። ጌታም ያን በመስማቱ “አንቺ ሴት እምነትሽ ታላቅ ነው እንደ ወደድሽው የሁንልሽ አላት” (ማቴ. 15:28)። ከእነዚህም ሌላ የመቶ አለቃው ስለሚወደው አገልጋዩ ጌታ መጥቶ እንዲፈውስለት ሰዎችን ላከ። ጌታም ለመሄድና በላቲናውን ለመፈወስ ጉዞ ከጀመረ በኋላ የመቶ አለቃው ባለሀብት ሥፍራ ሆነህ ቃል ብቻ በትናገር በላቲናዩ ይፈወሳል ብሎ ላከበት። ጌታም ተደነቀና “በእስራኤል እንኳ እንዲህ ያለ ትልቅ እምነት አላየሁም” አለ (ሉቃ. 7:9)። በላቲናውም ከዚያን ጊዜ ጀምሮ ተፈወሰ።

ተአምራት

ኃጢአተኛዋ ሴት ጌታ ለግብዣ በተቀመጠበት በፈሪሳዊው ስምያን ቤት ውስጥ ሳትጋበዝ ደርሳ በጌታ እግር ላይ ወድቃ አለቀሰች። እግሩንም በጸጉርዋ አብሳ ሽቱ ቀባችው። ጌታም ሴቲቱን “እምነትሽ አድናቅል በሰላም ሂጄ አላት” (ሉቃ. 7:50)። እናንተስ በምትጠብቁት ተአምር በእምነታችሁ ጌታን የምታስደንቁት ይመስላችኋል? በማመን ኪሳራ የለም። ስለዚህ ጌታ ጉዳዩን ይፈታዋል ብላችሁ እመኑበት ተአምር ሲሆን ታያላችሁ።

12.5 እምነት ሲመዘን

ጌታ ከፍተኛ የተአምራት አገልግሎት እንዳካሂደ በአምስተኛው ምዕ ራፍ ላይ በሰፊው ተገልጿል። ተአምራት ለማድረግም የሰዎችን እምነት የሚጠይቀው ድጋፍ አስፈልጎት አልነበረም። በፋንታው ግን ሰዎች ተአምራትን በፈቃዳቸው በእምነት በታዛዥነትና በቃሉ ላይ በመቆም እንዲቀበሉ ለመርዳት ነው። እነዚህ ነገሮች ለተአምራት ወሳኝ ኃይል ናቸው። ተአምራት በተከሰቱ መጠን የሰው እምነት ያድጋል፤ በፈሪሳ እግዚአብሔር መሞላትና መታዘዝ የሚከተሉ ሁኔታዎች ይሆናሉ።

ጌታ ወደ እርሱ የመጡ ተአምር ፈላጊዎችን አብዛኛውን ጊዜ እምነታቸውን ይጠይቅ ነበር። ከእለታት አንድ ቀን ሽባ ሰው በአልጋ ተሸከመው ጌታ ወደሚሰብከበት ሥፍራ አመጡ። ወደ ውስጥ ለመግባት መተላለፊያ በጠፋ ጊዜ በውስጣቸው የነበረው የእምነታቸው ግፊት የሰው ቤት ጣሪያ ነድለው ሽባውን ሰው ከእነ አልጋው አውጥተው በኢየሱስ ፊት እንዲያኖሩት አስገደዳቸው። ያ የእምነታቸው ግፊት ነው ጌታን ያስደነቀው። ጌታም “እምነታቸውን አይቶ አንተ ሰው ኃጢአትህ ተሰረየልህ አለው” (ሉቃ. 5:20)። በመቀጠልም ብዙ ካስተማረ በኋላ “አንተን እልሃለሁ ተነሣ አልጋህን ተሸከመህ ወደ ቤትህ ሂድ አለው” (ሉቃ. 5:24)። ይህ ተግባራዊ እመነትን ያመለክታል። ጌታ እንዲህ ዓይነቱን እምነት ሲያይ ደግሞ ተአምር ይከተላል። አንተም ሆነህ ቤተ ሰባችሁ ስለምትጠብቁት ተአምር በጌታ ልታምኑ ያስፈልጋችኋል።

በሌላ ጊዜ ደግሞ በኢያሪክ መንደር የነበሩ ሁለት ዓይነ ሰውሮች “የዳዊት ልጅ ኢየሱስ ሆይ ማረን” እያሉ ተከተሉት። ወደ መንደርም በገባ ጊዜ አብዝተው ጮሁ። ጌታም “ይህን ማድረግ እንድችል ታምናላችሁን? ብሎ ጠየቃቸው። “አዎን ጌታ ሆይ” ባሉት ጊዜ “እንደ እምነታችሁ ይሁንላችሁ” ብሎ ዓይናቸውን ዳስሰ፤ ዓይናቸውም ተከፈቱ። (ማቴ. 9:27-29)።

የሚጠበቀውን እምነት ሲያጣ ጌታ ሰዎችን ይወቅስ ነበር። ባደገበት ከተማ ካለማመናቸው የተነሳ ተአምር ማድረግ እንዳልቻለ በማር. 6:15-16

ላይ ተጠቅሶ እናነባለን። በሌላም ጊዜ ደቀ መዛሙርቱ ታንኳቸውን አውሎ ነፋስ ሲያናውጠው ጌታን ከእንቅልፉ ቀስቀሱትና ጠፋን ብለው ጮሁ። እርሱም ተነስቶ ሁሉን ጸጥ ካደረገ በኋላ “እምነታችሁ የት ነው?” አላቸው (ሉቃ. 8:25)። በሌላም ጊዜ ጌታ እምነትን በሰዎች ውስጥ ፈልጎ በማጣቱ “የማታምን ጠማማ ትውልድ ሆይ እስከመጅ ከእናንተ ጋር እኖራለሁ?” አለ (ማቴ. 17:17)።

ከላይ እንዳነበብነው እምነት በሰዎች ሕይወት ሲታይ ተአምር እንዲከሰት እጅግ በጣም ቀላል ይሆናል። እምነት ከሰዎች ሕይወት ውስጥ ሲጠፋ ደግሞ የሚከሰቱ ተአምራት የሉም ማለት ነው። ጌታ ከቃሉ ውጪ አይሠራም። ቃሉ እንዲሠራ ግን የአንተ እምነት ወሳኝ ነው። አለበለዚያ “ዳሩ ግን የሰሙት ቃል ከሰሚዎቹ ጋር በእምነት ሰላተዋሃድ አልጠቀማቸውም” (ዕብ. 4:2)። እንደሚለው አንተም የተሰጠህን የተሰፋ ቃል ካላመንከው ምንም አይጠቅምህም። ተአምር እንዲከሰት እምነትህ ከሰማኸው ከእግዚአብሔር ቃል ጋር መዋሐድ አለበት።

ተአምራትን የምትጠበቅ ከሆነ እምነታችን ይመዘናል። እምነታችን የሚመዝነው ውስጣችን የሚያይና የሚረዳ ሁሉን ቻይ የሆነ የእምነታችን ጀማሪና ፈጻሚ ጌታ ኢየሱስ ክርስቶስ ነው። ተአምራችን እንዲከሰት ከፈለግን የእምነትን ሕጎችን መከተል ያስፈልጋል። ጌታ ስለሚወደን ለጥቅማችን ብሌ የተፈጥሮ ሕጎችን እንኳ ተላልፎ ተአምራትን ያደርግልናል። ከጦር ሁሉ ለእርሱ ይሁን። አሜን!

“ብታምኚስ የእግዚአብሔርን ክብር እንድታዩ አልነገርሁሽምን?” ዮሐ. 11:40።



መንፈሳዊ ስጦታን ፈልጉ

መንፈሳዊ ስጦታዎች ስለመኖራቸው በመጽሐፍ ቅዱስ ውስጥ በብዙ ቦታ ተገልጿል። ስጦታዎቹ የተዘጋጁትም ጌታን ለሚወዱና ለሚያገለግሉ ባርያዎቹ ነው። መንፈሳዊ ስጦታዎች ለአገልጋዮች የሚሰጡት ግለሰቦቹ የሚገባቸው ስለሆነ አይደለም ወይም የመልካም ሥራና ጥሩ ምግባር መካካሻ አይደለም። የጌታም ቃል በፈሊ. 2:13 ውስጥ “ለሰ ሰጥ ፈቃዱ መፈለግንም ማድረግንም በእናንተ የሚሰራ እግዚአብሔር ነውና” በማለት ይናገራል። ደኅንነታችንንም ጭምሮ የምንቀበለው ሁሉ የእግዚአብሔር ስጦታ እንጂ እኛ የፈጠርናቸው ሰላልሆኑ ማንም መመካት የለበትም (ኤፌ. 2:8-9) 2ቆሮ. 10:17-18) ሲል የእግዚአብሔር ቃል ያረጋግጥልናል።

በአገልጋዮች ሕይወት ውስጥ በብሉይም ሆነ በአዲስ ኪዳን ተከናውነው የምናያቸው መንፈሳዊ ስጦታዎች አሉ። የነቢያትና የሐዋርያት አገልግሎት ያን ገጽታ ሊይዙ የበቁት ሰጪው እግዚአብሔር ፍቅሩንና ምሕረቱን መግለጽ ስለፈለገ ነው። ዛሬም ቢሆን እነዚህ ስጦታዎች አጥብቀን እንድንፈልጋቸው ታዝዘናል (1ቆሮ. 14:1)። ሐዋርያው ጳውሎስ ስጦታዎቹን የምንፈልግበትንም ምክንያት አለፍ ብሎ በቁጥር አስራ ሁለት ላይ ጽፏል። ስጦታዎቹም የሚታደሉት ቤተ ክርስቲያን እንድትታነጽ ነው።

ስለመንፈሳዊ ስጦታ በቂ ዕውቀት እንዲኖረን በ1ቆሮ. 12:1 ላይ የተጠቀሰ ሲሆን መንፈስ ቅዱስ እንደ ወደደ እንዴት እንደሚያከፋፍልም ይኸው ምዕራፍ በሰፊው ይገልጻል። ተአምራት ወይም ምልክቶችና ድንቆች በመንፈሳዊ ስጦታዎች ውስጥ የተመደቡ ናቸው። ታዲያ እነዚህን ስጦታዎች እንድንሻቸው ታዘዝን እንጂ ብዙዎች እንደሚገምቱት ከሁለት ሺህ ዓመት በፊት ተግባራዊነታቸው አልተቋረጠም።

ሐዋርያው ጳውሎስ በመንፈሳዊ አገልግሎት ልምምዱም ሆነ ስለ ስጦታዎች አጠቃቀም በሰጠው ምክሩ ሚዛናዊነትን የጠበቀ እንደሆነ ብዙዎች ይስማሙበታል። ይኸው የእግዚአብሔር ባርያ “እንደዚህ የጌታችንን የኢየሱስ ክርስቶስ መገለጥ ስትጠባበቁ አንድ የጸጋ ስጦታ እንኳ አይጎድልባችሁም” ይላል (1ቆሮ. 1:7)።

በመሠረቱ ምልክትና ድንቅ ለአንድ ለተወሰነ ሕዝብ በአንድ ትውልድ ዘመን ብቻ እንዲሰሩ ተደርጎ የተሰጡ አይደሉም። የእግዚአብሔርን ተአምራዊ ክንድ የተለማመደው ነቢዩ ኤርምያስ ስለዚሁ ጉዳይ ሲናገር “እስከ ዛሬም ድረስ ምልክትና ድንቅን ነገር በግብጽ ምድር

ደግሞም በእስራኤልና በሌሎች ሰዎች መካከል አድርገሃል እንደ ዛሬም ለአንተ ስም አድርገሃል" ይላል (ኤር. 32:20)።

መንፈሳዊ ስጦታዎችን እንዴት ነው የምንፈልጋቸው። በተለይም ተአምራት እንዲከሰቱ በበኩላችን የምናደርጋቸው ነገሮች አሉ? ከዚህ በመቀጠል ከተአምራት ጋር ብዙ ግንኙነት ያላቸውን አምልኮን፣ ጸሎትንና የጌታን መገኘት በማስመልከት መንፈሳዊ ስጦታዎችን ስለመፈለግ መመልከት ጠቃሚ ይሆናል።

13.1 አምልኮ ተአምራትን ያስከትላል

የእግዚአብሔር ቃል ስለ አምልኮ ብዙ ትምህርት ይሰጠናል። ዳግመኛ የተወለድነው ጌታን ለማምለክ ነው። ጌታችን ኢየሱስ ክርስቶስ በያዕቆብ ጉድጓድ አጠገብ ያገኛትን ሳምራዊት ሴት ስለ አምልኮ እነጋግሮአታል። በቅድሚያ እርሱም ስለኖረችው የውድቀት ሕይወት ምንም ሳይገዳት የአባቶችዋን ባህላዊ አምልኮ ሁኔታ አንስታ ለጌታ ነገረችው። ጌታም ሲመልሰላት "እግዚአብሔር መንፈስ ነው የሚሰግዳለትም በመንፈስና በእውነት ሲሰግዳለት ያስፈልጋቸዋል" (ዮሐ. 4:24) አላት።

አምልኮ በመንፈስ የሚቀርብ ሰለሆነ ከሰው ልማድና ስርዓት ነጻ የወጣ አምልኮ ለጌታ ልናቀርብለት ያስፈልጋል። በመንፈስ ወደ ማምለክ እንዳንደርስ ከሚያደርጉንም ነገሮች አንደኛው ልማድ ነው። ትንሽ ለውጥ በታየ ቁጥር "ከዚህ በፊት እኮ እንደዚህ አናደርግም ነበር" ከሚለው አክራሪነት ነጻ ካልወጣን በስተቀር መንፈስ ቅዱስ አምልኮውን ሊመራው አይችልም። በሌላም በኩል መንፈስ ቅዱስ አምልኮን የሚመራው በአንድ መንገድ ብቻ ነው ብሎ ማሰብም መንፈሳዊ ጠባብነት ነው። ከዚህ በመቀጠል ስለ እውነተኛ አምልኮ ምሳሌ የሚሆኑን የመጽሐፍ ቅዱስ ሰዎች እንመልከትና በዚያው ሁኔታ ውስጥ የተከሰቱ ተአምራትን እንይ።

♦ ዳዊት

የዳዊት አምልኮ በየትኛውም ዘመን ላለችው የክርስቶስ ቤተ ክርስቲያን ጥሩ ምሳሌ ነው። በገና መደርደር ቅኔ መቀናትና ማሸበሸብ የሚጠይቅ አምልኮ ሲገጥመው ዳዊት ከብሩን ሁሉ ለጌታ የሚጥል እውነተኛ አምላኪ ነበር። የእስራኤል ሕዝብ ሁሉ አጅቦት የእግዚአብሔር ታቦት ከግለሰብ ቤት ወጥቶ ወደ ድንኳን ሲገባ ዳዊት በሙሉ ኃይሉ እግዚአብሔርን አመሰግኘ። በንጉሥነት በሚያስተዳድረው የእስራኤል ሕዝብ ፊት ሰዎች የሚጠብቁበትን ረጋ ማለት፣ ኮስተር ብሎ በጨዋነት መራመድና ቢያስፈልግም እንኳ ሌሎች እንዲያሸበሽቡ ማድረግ ነበረበት ለሚል አስተሳሰብ ደንታም አልሰጠው። ይሁን እንጂ የራሱን ክብርና ዝና ለጌታ በመተው በሕዝቡ ፊት እየዘለለ ለጌታ አሸበሸበ። ሁኔታው ያስከተለው ችግር ደግሞ ቀላል አይደለም። ሚስቱ ሚልኮል ናቀችውና

እንደ ምናምንቲ አድርጋ ቆጠረችው። (2ኛሙ. 6:20) ይሁን እንጂ ሚልኮል በትችትዋ ዳዊትን ልታቆመው አልቻለችም፤ እንዲያውም 'አሁን ከሆንሁለት የበለጠ እናቅላታለሁ በጋይንሽም ፊት እዋረዳለሁ' ሲል መለሰላት (2ኛሙ. 6:22)። ሃሌ ሉያ!

የዳዊት ሚስት ሚልኮል ንጉሡን በአምልኮው ምክንያት በማጥላላትዋ መካን እንድትሆን ተረገመች እንጂ በረከትን አላገኘችም። ስለ ዳዊት ግን የጌታ ቃል "እንደ ልቤ የሆነ ሰው ፈቃዴንም ሁሉ የሚያደርግ የእሴይን ልጅ ዳዊትን አገኘሁ" ተባለለት (ሐዋ. 13:22)። ዳዊት አምላኪ በመሆኑ ጎልያድን ጣለው፤ ሳያል የሚያስቃየውን መንፈስ አስታገሰለት፤ ከሳያል እጅ አመለጠ፤ ጠላቶቹን በየጊዜው ደመሰሰ። እግዚአብሔርም ለዳዊት ደጋግሞ ተገለጠለት። ብዙዎቹ ተአምራት የሆኑለት ጦርነት ላይ ነበርና ስለዚያም ድሎች ሲዘምር "የጠላቶቼን ጀርባ ሰጠሽን የሚጠሉኝንም አጠፋሃቸው ጮኹ የሚረዳቸውም አልነበረም ወደ እግዚአብሔር ጮኹ አልሰማቸውምም እንደ ምድር ትባቢ ፈጪኋቸው እንደ አደባባይም ጭቃ ረገጥኋቸው ደቀደቅኋቸውም" (2ኛሙ. 22:41-43) በማለት ክብርን ለአምላኩ ሰጠ እንጂ "እኔ ተዋጊ ነኝ፤ ድል የማድረግ ልምድ አለኝ" ብሎ አልተከራራም። እግዚአብሔር በብዙ ተአምር መንግሥቱን አጸናለት።

እንግዲህ አምላኪ መሆን እንደ ዳዊት የተአምራት ባለቤት ያደርጋል ማለት ነው። ስለዚህ እንደ ዳዊት ክብራችንን በመጣል ስናመልክ ሰዎች ባይረዱንና ቢተቹንም እንኳ አብዝቶ ማምለክ ይገባናል። እዚህ ላይ ግን ዓ ለማዋነት የተቀላቀለበት የጭፈራ አምልኮ ፈቃድ መስጠቱ እንዳልሆነ ይታወቅልኝ። በአምልኮ ውስጥ ስትሆን ትኩረትህ ወደ እግዚአብሔር እንጂ ወደ ሰው ወይም ወደ ሁኔታዎች አለመሆኑን አትዘንጋ። ተአምራት የሚንቀሳቀሰው በመንፈስ ጌታ በሚመለከበት ወቅት ነው!

♦ ሰሎሞን

አምልኮ የሰውነትን ክፍሎች እንቅስቃሴ ያካትታል። የእግዚአብሔር ታቦት ሰሎሞን ወደሰራው መቅደስ ሲገባ ሰሎሞን በእግዚአብሔር መሰዊያ ፊት እጆቹን ወደ ሰማይ ዘርግቶ ጸለየ (1ኛኛ. 8:22)። በተለያዩ ርዕሶች ላይ የጎብረተሰቡን ሕይወት በሚመለከት ጸሎትና ልመናን ለማቅረብ ብዙ ጊዜ በአምላኩ ፊት ቆይቷል። አለፍ ብለን ቁጥር አምሳ አራት ላይ ስንመለከት ደግሞ "ሰሎሞን ይህን ጸሎትና ልመና ሁሉ በእግዚአብሔር ጸልዮ በፈጸመ ጊዜ በጉልበቱ ተንበርክኮ እጁንም ወደ ሰማይ ዘርግቶ ነበርና ከእግዚአብሔር መሰዊያ ፊት ተነሳ ይላል። ይህ ዓይነቱ አምልኮ ነው እሳት ከሰማይ እንዲወርድና መስዋዕቱን እንዲበላ ያደረገው። ወዲያውም የእግዚአብሔር ክብር ወረደ" (2ኛኛ. 7:1-3)።

ይህን ሁኔታ የተመለከቱ የእስራኤል ሕዝብ በግምባራቸው ወደ ምድር ተደፍተው ሰገዱ ይላል። ንጉሣቸው ሲሰገድ ምንው አይሰግዱ? ምዕ

መናን መሪዎቻቸውን ይመለከታሉ። መሪዎች ራሳቸውን ካዋረዱና ዝቅ ካሉ ሕዝቡም የሚያደርገው መሪዎቹ ያደረጉትን ነው። ራሳን በማዋረድ ውስጥ የጌታ እጅ ተአምራትን ለማድረግ መንቀሳቀስ ይጀምራል።

ዛሬ የጌታ ቤተ ክርስቲያን የሚያስፈልጋት የእግዚአብሔር ክብር እንዲገለጥ የሚያደርግ አምልኮ ነው። ወደዚያ ሁኔታ ውስጥ ለመግባትና የተአምራት ባለቤት ለመሆን እንደ ነገሥታቱ ዳዊትና ሰሎሞን ክብራችንን መጣል አለብን። ለጌታ ክብር እጃቸውን ማንሳት የሚያፍሩ አማኞች ገና ክብራቸውን አልጣሉም ማለት ይቻላል። እኛ ክብራችንን ሰንጥል ጌታ ከፍ ከፍ ይላል። እርሱ ሲከብር ደግሞ እኛን ያከብረናል። ሃሌሉያ!

♦ ኤልሳዕ

ከኤልያስ ይልቅ ሁለት እጥፍ ተአምራትን በማድረግ አስደናቂ በሆነ መንፈሳዊ ልምምድ ውስጥ ያለፈ የእግዚአብሔር ነቢይ ነው። ኤልሳዕ የአምልኮ ሰው ለመሆኑ የምንረዳባቸው ሁኔታዎች አሉ። የአክሐብ ልጅ ኢዮራም እስራኤልን በሚገዛበት ዘመን ሞፃብን ለመውጋት ሌሎች ሁለት ነገሥታትን እንዲረዱት አሰልፎ ነበር። በጦር ሜዳ ሲደርሱ ሠራዊቱ የሚጠጣው ውኃ አልነበረውም። ያኒ ነበር ነገሥታቱ የእግዚአብሔርን አሳብ ሊጠይቁ ኤልሳዕ ዘንድ የሄዱት (2ነገ. 3:9-12)።

ኤልሳዕ ወደዚህ ተአምር መግባት ቀላል አልሆነለትም፤ ምክንያቱም የእስራኤል ንጉሥ ኢዮራምን መገሰጽ ነበረበት። ያን ከፈጸመ በኋላ ግን ወደ አምልኮ መግባት እንዳለበት አሰበና፤ “ባለ በገና አምሙልኝ አለ” (2ነገሰ. 3:15)። ከአምልኮ በኋላ ነው ዛሬ ቅብዓት የሚባለው ያን ጊዜ የእግዚአብሔር እጅ በላዩ ላይ የመጣው። ባለ በገናው ከደረደረ በኋላ የእግዚአብሔር እጅ በኤልሳዕ ላይ መጣ። ከዚያም በትንቢት መንፈስ መናገር ጀመረ “እግዚአብሔር እንዲህ ይላል ነፋስ አታዩም ዝናብም አታዩም ይህ ሸለቆ ግን ውኃ ይሞላል እናንተም ከብቶቻችሁም እንሰቶቻችሁም ትጠጣላችሁ ይህም በእግዚአብሔር ዓይን ቀላል ነገር ነው” (2ነገሰ. 3:17) ይል ጀመር። የተዘመረውን ዝማሬ አናውቅም ግን ተአምራዊውን የእግዚአብሔር ክንድ እንዲገለጥ የሚያደርግ ሁኔታ ተፈጥሮአል።

ሕይወት ምድረ በዳ ሲሆን የሚያስፈልገው ነገር የዝንም ደጆችን የሚገልባብጥ አምልኮ ነው። ሰይጣን ችግርህን አጉልቶ ሲያሳይህና ያልተሳካ ሁኔታዎችን ሲያወራ ምስጋናና ክብር ለጌታ የሚያመጡ ዝማሬዎችን በመዘመር፣ በመጸለይና በመስገድ የጠላትን ቅስም መስበር አማራጭ የለለው ርምጃ ነው። ሰይጣን ማየት የማይፈልገው ነገር ቢኖር ጌታ ሲመለከ ብቻ ነው። የአምልኮ መዝሙር በካሲት ቤትህ ውስጥ መኪናህ ውስጥ በማዳመጥ እንዲሁም ባለህበት ሥፍራ ሆነህ ስታመልከው በፊትህ

የጠላት ቅስም ተሰብሮ ታያለህ። ሃሌሉያ! አምልኮ የተአምራትን ስጦታ ያሳድጋል!

♦ ኢዮሳፍጥ

ንጉሥ ኢዮሳፍጥ ይሁዳን በገዛበት ዘመን ሦስት ነገስታት ሊወጉት ከበቡት፤ ወራሾችም መጥተው ሁኔታውን ሲንግሩት በጣም እንደፈራ እናነባለን። ይህም ቢሆን ኢዮሳፍጥ በጾምና በጸሎት እግዚአብሔርን ፈለገ (2ዜና. 20:18) ራሱንም በእግዚአብሔር ፊት አዋረደ። የኢዮሳፍጥን ሁኔታ በጥሞና ለመረመረ ሰው በየትኛውም ዘመን፤ የትኛውም ንጉሥ ያሳደረገውን እርሱ አድርጓል። ያደረገውም መዘምራንንና አምልኮ መሪዎችን ከጦሩ ፊት ፊት ቀድመው እንዲሄዱ አደረገ። በአእምሮ ለሚያስብ የዚህ ዓ ይነቱ የጦርነት ስልት ድል ያስመታል ብሎም ከመሪነት ያሸራል። የእግዚአብሔር አሰራር ግን ከሰው አመለካከት በጣም የተለየ በመሆኑ ኢዮሳፍጥን ድል አቀዳጀው። አምልኮ ጌታን ከዙፋኑ ላይ ያንቀሳቅሰዋል። በጦር ሚዳም ሆነው ዝማሬውንና ምስጋናውንም በጀመሩ ጊዜ ይሁዳን ሊወጉ በመጡት በአሞንና በሞአብ ልጆች በሲዶርም ተራራ ሰዎች ላይ እግዚአብሔር ድብቅ ጦርን አመጣባቸው እነርሱም ተመቱ (2ዜና. 20:22)።

ኢዮሳፍጥንና ሠራዊቱን ወደ ማሸነፍ ተአምራት ያመጣቸው አምልኮአቸው ነበር። እኛም በአምልኮ አማካይነት የተአምራት እጆቹን እንዲዘረጉ ማድረግ እንችላለን። በምን ውጊያ ላይ ነው ዛሬ ድል መቀዳጀት የምትሻው? በሽታ ነው? የሥጋ ፈተና? እጦት? ተሰፋ መቁረጥ? የሚያስፈራ ወሬ? አንተ ተግተህ ብትጸምተ ብትጸልይና ብታመልከ በሽመቁብህ ተዋጊዎች ላይ ጌታ ድብቅ ጦር በማዘዝ ተአምራትን ያደርጋል። ለምትጠብቀው ተአምራት አምልኮን አስቀድም! “እግዚአብሔርም በላይህ የሚቆሙትን ጠላቶችህን በፊትህ የተመቱ ያደርጋቸዋል በአንድ መንገድ ይመጡብሃል በሰባትም መንገድ ከፊትህ ይሸሻሉ” (ዘዳ. 28:17)። ሃሌ ሉያ! አምልኮ የመንፈሳዊ ጦርነትን የድል ተአምር ያገናጽፋል!

♦ ጳውሎስና ሲላስ

ሁለቱ የጌታ አገልጋዮች ተገርፈው በወህኒ ቤት ውስጥ ከግንድ ጋር ታሰረው በነበሩበት ሰዓት ሁኔታቸው የማያዘምር ሆኖ ሳለ ዘመሩ። ጌታም አምልኮ ከወገኒ ቤት ሸተተውና ከተፍ ብሎ መጣ። ጌታ ሲመጣ እስረኛ መሆን አይቻልም። ብዙ ግንበኞችና የመሰረት መሐንዲሶች የሰሩት የወገኒ መሠረት ፍርስርሱ ወጣ እሥራት ከእስረኞች ሁሉ ላይ ተፈታ። ወደዚህ ተአምራት ሁለቱ የጌታ ባርያዎች እንዲመጡ ያደረጋቸው አምልኮአቸው ያስከተለው ተአምር ነው።

ተአምራትን ለመለማመድ ከጣድ ችግር ወይም እስራት በሕይወትህ ውስጥ ቢኖርና ሁሉ ነገር የጨለመብህ ቢመስልህ ዝም ብለህ ጌታን አምልከው እስራት ከአንተ ላይ ይወድቃል ጨለማው ይገፈፋል። አምልኮ የመፈታትን ተአምር ያስከትላል!

13.2 ለተአምራት መጸለይ

ምልኮችና ድንቆች እንዲከሰቱ ዋነኛው ቁልፍ ጸሎት ነው። የትኛውም ገበሬ ከዘራው ሌላ ማምረት እንደማይችል እርግጠኞች ነን። እኛም የምንቀበለው በጸሎት የጠየቅነውን ነው። ጸሎት ከእግዚአብሔር ጋር መነጋገር ነው። በውስጡም ራስን መስጠትና ምልሻ ቅርጽ ትህትና አለ። ጸሎት ሁኔታዎችን ይለውጣል።

በጸሎት ምክንያት ተአምራት እንደሚከሰት እኔ ብርቱ ምስክር ነኝ። በሕይወቴ የደረሰ አንድ ተአምር ልተርክላችሁ፤ ጊዜው ጥቅምት ወር መጨረሻ እ.ኤ.አ 1989 ነበር። ጌታን በመጋቢት ከምናገለግልበት ሳንሆኔ ካሊፎርኒያ ከተባለ ከተማ ባለቤቴንና እኔን እንደንወጣ አድርጎ ዳሳት ቴክሳስ ሲወስድን የቤታችንን ዕቃ በሙሉ የጫነ ትልቅ መኪና እነዳ ነበር። የቤት መኪናችንን ከጌላ እየተተሁ ከቤተሰብ ጋር የአራት ቀናት ጉዞ ጀመርሁ። በአገር አቋራጭ ጎዳና ላይ ደጋግሜ ነዳጅ ስለቀዳሁ መንገድ ላይ መሙሊያ ጣቢያ ይታጣል ብዬ አላስብሁም። በእኔ እነዳድ በሰዓት 65 ማይል እየጎዳሁ አራት ቀን በወሰድብኝ መንገድ ላይ ችግር ገጠመኝ። በመጀመሪያው ቀን ነበር ድንገት ነዳጅ ያለቀብኝ። በድንጋጤም ለተወሰነ ጊዜ ጸጥ አልሁ። ዝምታዬ ደስ ያላሰኛት ባለቤቴ “ተጫወት እንጂ ምንው ዝም አልህ?” ትለኛለች እንቅልፍ የያዘኝ መስጋት ነበር። እኔ ግን በውስጤ እጸልያለሁ። በጸሎቴም ውስጥ ቃል ኪዳን ነበረበት። የገባሁትም ቃል ኪዳን “ጌታ ሆይ በሰላም ነዳጅ ያለበት ስፍራ ካደረሰክኝ ከመኪናዬ ቶሎ ወርጄ መራት እየሳምኩ እሰግድልሃለሁ የሚል ነበር።

ነዳጄ ካለቀና ቀይ መብራት ከበራ ግማሽ ሰዓት አልፎታል። ዝም ብዬ በውስጤ እጸልያለሁ። ባለቤቴም ደጋግማ “እረ ዝም አትበል እንቅልፍህ እንዳይመጣ ተጫወት” ትለኛለች እኔም “እባክሽ ዝም በይ” ምንም አትናገሪ አልኳትና በውስጤ መጸለይ ቀጠልሁ። ያለ ነዳጅ አንድ ሰዓት ያስጓዘኝ አምላክ ደግሞም ያስፈጽመኛል ብዬ ጌታን ስላመንሁት ተስፋዬ እየጨመረ መሄድ ቻለ። የባለቤቴ “ተጫወት እባክህ” ማለት አላቆመም እኔ ግን ችግሩን የነገርኳት እንደሆነ እምነታችንን የሚሰርቅ ውይይት ውስጥ እንገባና መኪናውም ይቆማል ወንበዴዎችም ይዘርፋናል ብዬ ስላሰብሁ ዝምታውን መረጥሁ።

እንዲህ ባለ ጉዞ 1:45 ደቂቃ በባዶ ታንክ ከተጓዝን በጌላ የከተማ መብራት ከሩቅ አየሁ፤ በውስጤ ልዩ ደስታ ተሰማኝ። ሁለት ሰዓት ከተጓዝን በጌላ የመጀመርያው የከተማ መብራት ላይ ደረስን። በኃይል

ከተጎፈሰሁ በጌላ መኪናዬን ለማቆም አሰብሁ። ሮጦ ነዳጅ በጀሪካን ይገድ ለመምጣት እያሰላሰልኩ ተመሰግን ጌታ እዚህ ካደረሰክኝ ስል ጌታ “እስካሁን ድረስ ማን ነው ይህን ሁሉ መንገድ ያለ ነዳጅ ያመጣህ? እስከ ማዶ ለመሄድ ለምን አላመንክብኝም አለኝ”። ወዲያው በልቤ ይቅር በለኝ አልሁና ጉዞ በመቀጠል ማዶ ያለበት ሥፍራ ደረስሁ ቶሎ መኪናዬን አዞርሁና ለመቅዳት አዘጋጅቼ ዘልዬ ከመኪናው ወረድሁና መሬቱን ጎንበስ ብዬ እየሳምኩ በኃይል አለቀስሁ።

ለገጠመን ሁኔታ እንግዳ የሆነችው ባለቤቴ ድርጊቴን አይታ ከመኪና ወረደችና ምንድናው? ምን ሆነሃል? አለችኝ፤ እኔም እያለቀሰሁ ከላይ የተረከሁላችሁን በእምባ ነገርጌት። ሰንት ጊዜ መሬት እንደሳምሁ ባላውቅም ለጌታ ከብር ቁጭ ብድግ ብዬ ሰንድሁለት። ከብር ሁሉ ለጌታ ይሁን። ከዚያም ነዳጅ ሞልተን እዚያው ከተማ አደርን። ወገኖቼ ሞኝ እንዳልሆንሁ እኔው ራሴ ስለማውቅ እንዴት ይህ ይሆናል ብላችሁ አትጠራጠሩ አልላህ እንዳለው “ይህም በእግዚአብሔር ዓይን ፊት ቀላል ነው” (2ኛ. 3:17)። ጌታ እንደዚህ ባለ ሁኔታ ውስጥ ያለ ምንም ነዳጅ መኪናዬን አሽከረከረልኝ።

ተአምራት እንዴት እንደሚሆኑ አላውቅም ግን ሲሆኑ አያሉ። አንድ ሰባኪ ሲናገር እኔ የሚያስደንቀኝ ተአምር “ጥቁር ላም አረንጓዴ ሳር በልታ ነጭ ወተት መስጠቷ ነው አለ”። ጌታ በሕይወት ዘመኔ ብዙ ተአምራት አለማምደኛል። ጸሎትም ተአምራት ለማስገኘት ያለውን ከፍተኛ ድርሻ ጥሩ አድርጌ ስለማውቅ ነው በበረሃ የተሰማሁበትን ተአምር ያካፈልኳችሁ። ጸሎት ተአምራትን እንደሚያስከትል ያወቁ በጌታ ፊት ይወድቃሉ እንደዚህም ያሉትን ጥቂቶችን ብንመለከት፡-

• ኤልያስ፡-

ለሦስት ዓመት ተኩል ዝናብ ጠፍቶ በረሃ በሆነበት ወቅት ለንጉሡ ለአክሊብ ከጣድ ዝናብ መጥቷል አለና ተናገረ። ከዚያም ተንበርክኮ በራዕይ ያየው እስከሚሆን ድረስ ጸለየ። ሎሌው ምንም የለም እያለ ስድስት ጊዜ ተመላልሶ የነገረውን ማስረጃ አልቀበልም አለና ሰባተኛው ላይ ተአምር ተከሰተ (1ኛ. 18:41-46)። በራዕይ ያየው ውሽንፍር የቀላቀለበት ታላቅ ዝናብ ምድርቱን አጥለቀለቀ።

እንደገና ከበአል ነብያት ጋር በእምላኩ ተወራርዶ መስዋዕት የሚበላ እሳት ከሰማይ እንዲመጣ የጌታ ስም እንዲከበር፤ እርሱም ባርያው እንደሆነ እንዲታወቅ ጸለየ። እሳት ከሰማይ ወረደ (1ኛ. 18:36-39) መስዋዕቱም ሁሉ ተበላ። ኤልያስም ተአምር የማድረግ ስጦታውን ያነሳው በማያቋርጥ ጸሎቱ እንደሆነ መገንዘብ ይቻላል።

♦ ኢየሱስ-

ጌታ ኢየሱስ ስለ አልዓዛር ሞት መቃብሩ አጠገብ ካለቀሰ በኋላ ወደ መቃብሩ ተጠግቶ ድንጋዩን አስነሳና ወደ አባቱ ከዚህ በፊት ስለተሰማ፤ አሁንም ስለሚሰማው ካመለከትን በኋላ አልዓዛርን አስነሳው (ዮሐ. 11:42-43)። ጌታ ሁሉም የጸጋ ሥራ በውስጡ አለ። ይሁን እንጂ በዚህ ጸሎት ላይ ስላለፈውም ሆነ ስለ አሁኑ የምስጋና ጸሎት ነው ያደረገው። እኛም ተአምራት እንዲንቀሳቀስ መለመን ብቻ ሳይሆን በቅድሚያ ማመስገን ስጦታውን ያስራዋል።

♦ ሐዋርያት-

ሐዋርያት ተአምር በማድረጋቸው ምክንያት ታሰሩ ብዙ ተጉላሉ ግን አሁንም በጸሎታቸው ድንቅና ተአምር እንዲከሰት ነበር የሚጠይቁት። ይህ ድንቅና ምልክት እንዲቀጥል እኛም በግልጽ እንድንናገር ስጠን እያሉ ሲጸልዩ ጌታ የተሰበሰቡበትን ሥፍራ በማናወጥ መንፈስ ቅዱስንም በላያቸው በማፍሰስ መለሰላቸው (ሐዋ. 4:29-31)።

በጸሎት ተአምራት የተለማመዱ የብዙ ሰዎችን ታሪክ ማቅረብ ይቻላል። ይሁን እንጂ የተአምር ታሪክ እንባብያን ብቻ እንድንሆን ሳይሆን በግል ሕይወታችን ተአምራትን መለማመድ እንችላለን። እንግዲህ ተአምራትን ለመለማመድ አንዱ መንገድ ጸሎት እንደሆነ ላረጋግጥላችሁ እወዳለሁ። ስለሆነም ለድንቆችና ምልክቶች ጸልዩ! ጸልዩ! ጸልዩ!

13.3 በጌታ መገኘት ውስጥ መሆን

የተአምራቶች ሁሉ ምክንያት የጌታ መገኘት ነው። አማኞች መጠማት ያለብን የሚደረገውን ተአምር ሳይሆን ጌታን ራሱን ሊሆን ይገባል። ጌታ ሲመጣ አብረውት የሚመጡ ብዙ በረከቶች አሉ። ስለሆነም ዋናው መፈለግ ያለብን የጌታችንን ጉብኝት ሊሆን ይገባል። ጌታ በምድር ላይ ባገለገለበት ጊዜ ሰዎች ለተለያዩ ምክንያቶች ይፈልጉት ነበር። ለምሳሌም አንዳንዶችን ለምን እንደፈለጉት እንመልከት።

- ☐ እንጀራ ስለበሉና ስለጠገቡ (ዮሐ. 6:26)።
- ☐ ሌሎች ደግሞ ወሬ ለማየት፤ የውስጥ ለውጥ የሌላቸው ወራሾች (ማቴ. 11:8)።
- ☐ ሌሎች ደግሞ ተአምር ፍለጋ (ማር. 6:55-56)።

ሙሴ የተባለው የእግዚአብሔር ሰው በእግዚአብሔር መገኘት ውስጥ በመቆየት ከሰብዓዊ ፍጡር ሁሉ ይልቅ የበላይነት አለው። ከቁጥቋጠው እሳት ጀምሮ እስከ ኮሬብ ድረስ በአባቶቹ አምላክ መገኘት ውስጥ የመለኮታዊ አሠራር ልምዶችን የተማረ ሰው ነበር። ሙሴ በአገልግሎቱ “እኔ የአባቶችህ የአብርሃም፣ የይስሐቅ፣ የያዕቆብ አምላክ ሌሎችም ነኝ” ያለው የቃል ኪዳን አምላክ ተስፋውን ለመጠበቅ ለ40 ዓመታት ከእስራኤላውያን ጋር የተጓዘው በዚህ ምክንያት ነበር።

አንድ ሰው በጌታ መገኘት ውስጥ ሲሆን ለምን ያህል ሕዝብ በረከትን እንደሚያመጣ ከሙሴ ሕይወት መማር ይቻላል። መጽሐፍ- “በቀንና በሌሊትም ይሄዱ ዘንድ መንገድ ሊያሳያቸው ቀን በደመና ዓምድ ሊያበራሳቸውም ሌሊት በእሳት ዓምድ እግዚአብሔር በፊታቸው ሄደ” ይላል (ዘጸ. 13:21)። እስራኤላውያን አምላካቸው ያልተለያቸው ሕዝብ የሆኑት በሙሴ ምልክት ጸሎትና አምልኮ ምክንያት ነው። የእግዚአብሔር ክብር ሁልጊዜ በተራራ ራስ ላይ እንደሚያቃጥል እሳት ነበር (ዘጸ. 24:17)።

በእስራኤላውያን በደል ምክንያት ጌታ አብረዋቸው አልወጣም ባለ ጊዜ ሙሴ በእግዚአብሔር የሰጠው መልስ “አንተ ከእኛ ጋር ካልወጣህ ከዚህ አታውጣን አለው” (ዘጸ. 33:16)። ሙሴ አምላኩን ይጠማ ነበር ስለዚህም ከፈጣሪው ጋር ሲነጋገር “እባክህ ክብርህን አሳዩኝ አለ” (ዘጸ. 33:18)። እግዚአብሔር አብርሶት ካልሆነ የብርሃን አምድ፣ የደመና ዓምድ፣ መናፋት የዓለት ውኃና ድል ማድረግ ስለሚቀር ነው ሙሴ አብረሽን ካልወጣህ ከዚህ አታውጣን ብሎ የጸለየው።

የተአምራቱን ባለቤት ትተን ብቻችን ወዴት እንጓዛለን? በቤተ ሳይዳ መጥመቂያ ፈውስ ሊገኝ የቻለው መልአክ አንዳንድ ጊዜ ስለመጣና ውኃውን ስላንቀሳቀሰው ነው። ለዚያውም የሚፈወሰው ቀድሞ ውኃው ውስጥ የገባ ብቻ ነበር። ጌታ ሲመጣ ግን የ38 ዓመቱ በሽተኛ አልጋውን ተሸክሞ ወደ ቤቱ ገባ። ስለሆነም ተአምራትን ለመለማመድ ጌታን መጠማትና መናፈቅ ያስፈልጋል። ንጉሥ ዳዊት በመዝ. 42:1 ላይ እንዲህ ይላል፡ “ዋላ ወደ ውኃ ምንም እንደሚናፍቅ አቤቱ እንዲሁ ነፍሴ ወደ አንተ ትናፍቃለች።” እኛም የጌታን ህልውና ብንጠማ ተአምራቶቻችን በቀላሉ ይከሰታሉ።

ወገኖቼ መንፈሳዊ ስጦታን (ተአምራትን) ስትፈልጉ ክብራችሁን ጥላችሁ እንደ ዳዊት አምልኩት። አምላኪውን እረኛ ንጉሥ ያደረገ አምላክ ከፍ ከፍ ያደርጋችኋል። ስለዚህ ተነሱና አሸብሽቡ። ሚልኮል ብትሰቅችግሩ የእርስዎ እንጂ የእናንተ አይደለም። ከዚህም ጋር ጨምራችሁ ለተአምራት ጸልዩ፤ የጠየቃችሁትን ትቀበላላችሁ።

ከላይ አንድተገለጸው ተአምራት ማድረግ ከጸጋ ስጦታዎች ውስጥ አንዱ ነው። ይህ ስጦታ የሚገኘውም ሆነ በሥራ ላይ የሚውለው

መንፈሳዊ ስጦታን ፈልጉ

በአምልኮ በጸሎትና በጌታ መገኘት ውስጥ ነው። ስጦታው እንዲሰጥና በሙላት በመካከላችን እንዲሠራ የአባቶችን ፈለግ ተከትለን በእነዚህ ሰባት ሁኔታዎች ውስጥ ግልፍ አለብን።

መገኘቱን ናፍቁ ጸሎቱም አምልኮውም፣ ጸውም ቅድስናውም ሁሉ ተዳምረው ጌታ እንዲገኝ ነው የሚያደርጉት። እርሱ ሲገኝ የመንፈስ ቅዱስ ቅባት ይለቀቃል፣ የገዢው ደጆች ይንቀጠቀጣሉ፣ አጋንንት ይብረከረካሉ፣ በሽታ እየተነቀለ ይሄዳል፣ የጎደለ አካል ይበቅላል ምንስ የማይሆን ነገር አለ? ስለዚህ ጌታን ፈልጉት ታገኙታላችሁ። ሃሌ ሉያ!!!

"እንደዚህ የጌታችንን የኢየሱስ ክርስቶስን መገለጥ ስትጠባበቁ አንድ የጸጋ ስጦታ እንኳ አይጎድልባችሁም" (1ቆሮ. 1፡7)።

መደምደሚያ

የተአምራት ሥራ በእግዚአብሔር ሙሉ ጣልቃ ገብነት ላይ የተመሠረተ መሆኑን በዚህ መጽሐፍ ውስጥ ተመልክተናል። የተአምራት ሥራ የእግዚአብሔር ሥራ ሲሆን ከፈውሰም ያለፈ ድርጊት እንደሆነ አይተናል። የድርጊቱ አፈጻጸም በሰው አእምሮ የማይገመተውን የመለኮት ኃይል በቁሳዊው ዓለም ውስጥ እንዲገለጥ ያደርጋል። በመጽሐፉ ውስጥ እንዳየነው የሙታን ትንሣኤ፣ የጎደለ አካል መተካት፣ የመላእክት ጉብኝትና እርዳታ እንደሚያካትት አንብበናል።

አምላካችን የመጨረሻውን ዘመን በማስመልከት የሰጠው ተስፋ ቢተክርስቲያንን ወደ በለጠ የተአምራት ሥራ እንደሚያስገባት ይታመናል። በአዲስ ኪዳን ውስጥ አንድ ጊዜ እንኳን የተአምራት ሥራ ይቆማል ተብሎ አልተነገረም፤ እንዲያውም "እንደዚህ የጌታችንን የኢየሱስ ክርስቶስን መገለጥ ስትጠባበቁ አንድ የጸጋ ስጦታ እንኳ አይጎድልባችሁም" የሚል የታመነ ቃል አለን። (1ቆሮ. 1፡7) ስለዚህ ይህን ትውልድ ለመድረስ ለማራጭ የሌለው የተአምራት ኃይል አስፈላጊ ነው።

በመሠረቱ ተአምራት የማድረግ ሥራ በእግዚአብሔር እንደሚከናወን ተደጋግሞ ተገልጿል። ሐዋርያው ጳውሎስ በ1ቆሮ. 12፡4 አስደናቂ የሆነውን የመንፈስ ቅዱስ ሥራዎችን የሥላሴ ሥራ እንደሆነ ያሳያል። ከዚህ ቀጥለን ሦስት ጠቃሚ ነጥቦችን እንመልከት፡-

- > የጸጋ ስጦታም ልዩ ልዩ ነው መንፈስ ግን አንድ ነው።
- > አገልግሎትም ልዩ ልዩ ነው ጌታም አንድ ነው።
- > አሠራርም ልዩ ልዩ ነው ሁሉ በሁሉ የሚያደርግ እግዚአብሔር ግን አንድ ነው።

ጌታ በኃይል አገልግሎት ቤቱን ለመሥራት በተነሳበት በዚህ በመጨረሻው ዘመን አማኞች መረዳት የሚገባን የአንዱ ስጦታ የሌላው ፎቶ ኮፒ እንዳይደለ ነው። ጌታችን ስለማይወሰን የአንዱ ጸጋ እንደ ሌላው ሰው ካልሆነ ልክ አይደለም ብሎ መገመት ስህተት ነው። በዚህ መሠረት የአንደኛው አገልግሎት ከሌላው ይለያል ማለት ነው። ጌታ ስለሰጠን የተለያዩ አገልጋዮች እያመሰገንን በውስጣቸው ያለው ጸጋ እንዲያድግ ማበረታታት ወደ በለጠ የቅባት አገልግሎት ያሻግረናል። እንዲሁም አሰራሩ በጣም ይለያያል። አንዱ የጸጋን ሥራ የሚቀርብነት ሁኔታ ከሌላ የተለየ ስለሆነ ስህተት መሰሉ ሊታዩን አይገባም። መመልከት ያለብን ውጤቱን እንጂ አቀራረቡን አይደለም። ጌታ የተአምራቱን ሥራ በጦርያቸውም ሆነ

በመልካቸው በማይመሳሰሉ ሰዎች ውስጥ ሲሰራ እንደነበር በእግዚአብሔር ቃል ውስጥ እናነባለን።

ቤተ ክርስቲያንን በመጨረሻ ለማበረታታት የምፈልገው ያላቆመው የኃይል አገልግሎት እንዲቀጥል ቅዱሳንን በጸሎት በፍቅር በንጽህና እንዲሁም በመንፈስ አንድነት እንዲኖሩ በማበረታታት የተአምራት ሥራ እንዲያድግ መሻት እንዳለባት ነው። ዓለም ላላት ብዙ ጥያቄዎች ቤተ ክርስቲያን መልስ እንድትሰጥ ይጠበቅባታል። ተአምራትን የቤተ ክርስቲያን ሥራ እንጂ የዓለማዊ ድርጅቶች አይደለም።

እንዲሁም በተለያዩ ችግር ውስጥ ሆናችሁ ከዚህ ሁኔታ ውስጥ ማን ያድነኛል? ለምትሉ ተስፋችሁ ለተግባር ወገኖቼ ዓይኖቻችሁን ወደ ተአምር ሠራው ኢየሱስ እንድታነሱ አበረታታችኋለሁ። ጌታችን ማዕበልን ባመጣብን ጠላት ላይ ትጥቅ የሚያስፈታ አዋጅ በመስቀል ላይ ሆኖ አውጆበታል። የዚያም አዋጅ መጠሪያ ስም “ተፈጸመ” የሚል ነው። ተአምር ሠራው ኢየሱስ የመከራ ደራሲ በሆነው ሰይጣንና ሠራዊቱ ላይ ባወጀው አዋጅ ድል ነስቶ ትጥቅ አስፈትቶታል፤ በተፈጥሮ ሕጎችም ላይ በመሠልጠን ሕዝቡን ከተለያዩ መካራ አድኗል፤ የማይቻል የተባለ የእእምሮና የሥጋ በሽታን ደምስሷል። እኛ ዘንድ ደርሶ ጌታ ተአምራትን ላለማድረግ አሳቡን አይለውጥም።

የአምላካችን ተአምራዊ ክንድ እንዲገለጥ ወደ እርሱ የእምነት ጩኸት መጮኽ አለብን፤ ጌታም ጩኸቱ ይላል። (ኤር. 33፡13)። ቀድሞ በተደረጉ ተአምራት እየተደነቅን ዘመናችንን መፈጸም የለብንም። የተአምራት አምላክ ድንቆችንና ምልክቶችን እድርጎ እንደ ንሥር እንዲያበረን መጸለይ ይገባናል። በአጋጣሚ የሚሆን ነገር ፈጽሞ የለም። ተአምራትን የሚያዝዝ ጌታ በሰማይ አለ፤ ስለዚህ በእመነት እንጠይቀው በተአምራት የተሞላ ሕይወት እንድንኖር ያደርገናል። በእርግጥም የተአምራት ዘመን ነው!

ታላቅ ግብዣ

አሁን “ተአምራትን” አንብበው ጨርሰዋል። የተአምራት ሁሉ ተአምር የሕይወትም መዳን ነው። አንባቢዬ ጌታን እንደግል መዳኃኒትም አድርገው ወደ ሕይወትም አልጋበዙት ከሆነ ከዚህ ቀን ጀምሮ ይህን ውሳኔ እንዲያደርጉ በታላቅ ትህትና እጠይቅዎታለሁ። ጌታን ለመጋበዝ ከወሰኑ ይህን ጸሎት ይጻፉ፡-

ጌታ ኢየሱስ ሆይ እኔ ኃጢአተኛ ሰው ነኝ። እኔን ለማዳን በመስቀል ላይ እንደሞትህ ከመቃብር እንደተነሳህ አሁን በሰማይ በአባትህ ቀኝ እንዳለህ ተመልሰህ እንደምትመጣ አምናለሁ። ኃጢአቴን ሁሉ ይቅር ብለህ ተቀበለኝ ልጄህም አድርገኝ። ጌታ ሆይ ስለተቀበልክኝ ልጄህም ሰላደርግኸኝ አመሰግንሃለሁ። በጌታ በኢየሱስ ክርስቶስ ስም አሚን።

በምድር ላይ የሚኖሯት አጭር ዘመንዎ ደስታ ልትሰጥዎት እንዳልቻላች ያውቃሉ። አሁን ባደረጉት ውሳኔ የእግዚአብሔር ልጅ ሆናለሁ። መጨረሻ የሌለውን የዘላለም ሕይወት በቃላት ከማይገለጽ የዘላለም ደስታ ጋር ወራሽ ሊሆኑ ስለታደሉ እንኳን ደስ ያለዎት! ከዚህ በኋላ በአቅራቢያዎ ወደምትገኝ ወንጌላዊት ቤተ ክርስቲያን እየሄዱ መንፈላዊ ሕይወትዎን ያሳድጉ። ጌታ ይባርክዎት!

ፓስተር ሰይፉ ከበደ

መለኮታዊ ኃይል የወንጌል አገልግሎት



ምልክቶችና ድንቆች የተከተሉት
የወንጌል አገልግሎት ይሰጣል።



የቅባት አገልግሎት ሴሚናሮችና ትምህርት
ለአገልጋዮች በመስጠት ለመጨርሻው ዙር
የኃይል አገልግሎት ያስታጥቃል።



የካውንሰሊንግ አገልግሎት፡- በተለያዩ ችግር ውስጥ
ላሉ ምክርና የጸሎት አገልግሎት ይሰጣል።



የቪዲዮ አገልግሎት፡- በመንፈስ ቅዱስ ኃይል
የተካሄዱ የተለያዩ አገልግሎቶችን
በቪዲዮ አዘጋጅቶ ያስረጫል።



በየሶስት ወር የአገልግሎት
ዘገባዎችንና መልዕክት ያቀርባል።



የኃይልን አገልግሎት ወደ ፊት የሚያራምዱ
መጻሕፍት እያሳተሙ ያቀርባል።

ፓስተር ሰይፉን ለፈውሰና ለተለያዩ አገልግሎት (ከሩሲያ)
የምትፈልጉ በተሰጠው አድራሻ መጋበዝ ትችላላችሁ።

ጥያቄ ቢኖርዎት

የጸሎት ጥያቄ፣ ምክር፣ ቪዲዮና መጽሐፍ ማዘዝ ቢፈልጉ
ከታች በተመለከተው አድራሻ ልታገኙን ትችላላችሁ።
የመለኮታዊ ኃይል ድምጽ እንዲደርስዎ ቢፈልጉ ይጻፉልን።

አድራሻችን

DIVINE POWER EVANGELISTIC MINISTRIES

20883 PARISH PL

RIVERSIDE, CA 92508

TEL. (909) 697-4023

FAX (909) 653-6957

E-MAIL: seifudpower@aol.com